

माणिकचन्द्र-दि०-जैनग्रन्थमालायारेत्रिंशतितमो ग्रन्थः ।

श्रीमद्रविषेणाचार्यकृतं पद्मचरितम् ।

(तृतीयखण्डं ।)

न्यायतीर्थपण्डितदरवारीलालेन साहित्यरत्नेन संशोधितम् ।

प्रकाशिका—माणिकचन्द्र-दिगम्बर-जैनग्रन्थमाला-समितिः ।

चैत्र, वीर नि० सं० २४५५, वि० सं० १९८५

मूल्यं रूप्यकद्वयम् ।

प्रकाशक—


नाथूराम प्रेमी, मन्त्री—

माणिकचन्द्र जैन ग्रन्थमाला ।

हीराबाग, पो० गिरगांव, मुम्बई ।



3652




मुद्रक—

वि० बा० परांजपे,
नेटिव ओपिनियन प्रेस,
गिरगांव, आंग्रेवाडी—बम्बई ।

तृतीयखंडस्य पर्वसूची ।

७७६६

षट्षष्टितमं पर्व—रावणदूतागमाभिधानं	पृष्ठ. १
सप्तषष्टितमं पर्व—शांतिगृहकीर्तनं	" ९
अष्टषष्टितमं पर्व—फाल्गुनाष्टाह्निकामहिमाभिधानं	" १२
एकोनसप्ततितमं पर्व—लोकनियमकरणाभिधानं	" १४
सप्ततितमं पर्व—सम्यग्दृष्टिदेवप्रातिहार्यकीर्तनं	" १६
एकसप्ततितमं पर्व—बहुरूपविद्यासन्निधानाभिधानं	" २५
द्वासप्ततितमं पर्व—युद्धनिश्चयकीर्तनाभिधानं	" ३२
त्रिसप्ततितमं पर्व—उद्योगाभिधानं	" ४०
चतुःसप्ततितमं पर्व—रामलक्ष्मणयुद्धवर्णनाभिधानं	" ५५
पञ्चसप्ततितमं पर्व—चक्ररत्नोत्पत्तिवर्णनं	" ६४
षट्सप्ततितमं पर्व—दशग्रीववधाभिधानं	" ६९
सप्तसप्ततितमं पर्व—प्रीतिकरोपाख्यानं	" ७३



अष्टसप्ततितमं पर्व—इन्द्रजितादिनिष्क्रमणाभिधानं	”
एकोनाशीतितमं पर्व—सीतासमागमाभिधानं	”
अशीतितमं पर्व—मयोपाख्यानं	”
एकाशीतितमं पर्व—साकेतनगरीवर्णनं	”
द्व्यशीतितमं पर्व—रामलक्ष्मणसमागमाभिधानं	”
त्र्यशीतितमं पर्व—त्रिभुवनालंकारशमाभिधानं	”
पञ्चाशीतितमं पर्व—भरतत्रिभुवनालंकारसमाध्यनुभवानुकीर्तनं	”
षडशीतितमं पर्व—भरतकेकयानिष्क्रमणाभिधानं	”
सप्ताशीतितमं पर्व—भरतनिर्वाणगमनं	”
अष्टाशीतितमं पर्व—राज्याभिषेकाभिधानं विभागदर्शनम्	”
नवाशीतितमं पर्व—मधुसुन्दरवधाभिधानं	”
नवतितमं पर्व—मथुरोपसर्गाभिधानं	”
एकनवतितमं पर्व—शत्रुघ्नभवानुकीर्तनं	”
द्विनवतितमं पर्व—मथुरापुरीनिवेशकृषिदानगुणोपसर्गहननाभिधानं	”
त्रिनवतितमं पर्व—मनोरमालंभाभिधानं	”

चतुर्णवतितमं पर्व—रामलक्ष्मणविभूतिदर्शनीयाभिधानं	”
पञ्चनवतितमं पर्व—जिनेन्द्रपूजादोहदाभिधानं	”
षण्णवतितमं पर्व—जनपरीवादचिंताभिधानं	”
सप्तनवतितमं पर्व—सीतानिर्वासनविप्रलापवज्रजंघाभिधानं	”
अष्टनवतितमं पर्व—सीतासमाश्वासनं	”
नवनवतितमं पर्व—रामशोकाभिधानं	”
शतं पर्व—लवणांकुशोद्धवाभिधानं	”
एकाधिकशतं पर्व—लवणांकुशदिग्विजयकीर्तनं	”
द्व्युत्तरशतं पर्व—लवणांकुशसमेतयुद्धाभिधानं	”
त्र्युत्तरशतं पर्व—रामलवणांकुशसमागमाभिधानं	”
चतुरुत्तरशतं पर्व—सकलभूषणदेवागमनाभिधानं	”
पञ्चोत्तरशतं पर्व—रामधर्मश्रवणाभिधानं	”
षडुत्तरशतं पर्व—सपरिवारवामदेवपूर्वभवाभिधानं	”
सप्तोत्तरशतं पर्व—प्रव्रजितसीताभिधानं	”
अष्टोत्तरशतं पर्व—लवणांकुशपूर्वभवाभिधानं	”

नवोत्तरशतं पर्व—मधूपाख्यानं	३४५
दशोत्तरशतं पर्व—कुमाराष्टकनिष्क्रमणाभिधानं	३५९
एकादशोत्तरशतं पर्व—प्रभामंडलपरलोकाभिगमनं	३६७
द्वादशोत्तरशतं पर्व—हनुमन्निर्वेदं	३६९
त्रयोदशोत्तरशतं पर्व—हनुमन्निर्वाणाभिधानं	३७७
चतुर्दशोत्तरशतं पर्व—शक्रसुरसंकथाभिधानं...	३८१
पंचदशोत्तरशतं पर्व—लवणाड्डशतपोभिधानं	३८६
षोडशोत्तरशतं पर्व—रामदेवविप्रलापं	३९२
सप्तदशोत्तरशतं पर्व—लक्ष्मणवियोगविभीषणसंसारस्थितिवर्णनम्	३९५
अष्टादशोत्तरशतं पर्व—लक्ष्मणसंस्कारकरणं कल्याणमित्रदेवाभिगमनाभिधानं	३९९
एकोनविंशोत्तरशतं पर्व—बलदेवनिष्क्रमणाभिधानं	४१०
विंशोत्तरशतं पर्व—पुरसंक्षोभाभिधानं	४१५
एकविंशोत्तरशतं पर्व—दानप्रसंगाभिधानं	४१९
द्वाविंशोत्तरशतं पर्व—केवलोत्पत्त्यभिधानं	४२२
त्रयोविंशोत्तरशतं पर्व—बलदेवसिद्धिगमनाभिधानं	४२८

मंत्रविद्विस्ततस्तुष्टैः संदिष्टोऽत्यंतशोभनः । द्रुतं गमीकृतो द्रुतः सामंतो नयक्रोविदः ॥ १२ ॥
तं निमेषैर्गिताकृतपरिबोधविचक्षणम् । रावणः संज्ञया स्वस्मै रुचितं द्रागजिग्रहत् ॥ १३ ॥
द्रुतस्य मंत्रिसंदिष्टं नितांतमपि सुन्दरम् । महौषधं विषेणैव रावणार्थेन दूषितम् ॥ १४ ॥
अथ शुक्रसमो बुद्ध्या महौजस्कः प्रतापवान् । कृतवाक्यो नृपैर्भूयः श्रुतिपेशलभाषणः ॥ १५ ॥
प्रणम्य स्वामिनं तुष्टः सामंतो गंतुमुद्यतः । बुद्ध्यावष्टंभतः पश्यन् लोकं गोष्पदसंभितम् ॥ १६ ॥
गच्छतोऽस्य बलं भीमं नानाशस्त्रसमुज्ज्वलम् । बुद्ध्येव निर्मितं तस्य बभूव भयवर्जितम् ॥ १७ ॥
तस्य तूर्यरवं श्रुत्वा क्षुब्धा वानरसैनिकाः । खमीक्षांचाक्रिरे भीता रावणागमशंकिनः ॥ १८ ॥
तस्मिन्नासन्नतां प्राप्ते पुरुषांतरवेदिते । विश्रब्धतां पुनर्भजे बलं प्लवगलक्षणम् ॥ १९ ॥
दूतः प्राप्तो विदेहाजः प्रतीहारनिवेदितः । औप्तैः कतिपयैः साकं बाह्यावासितसैनिकः ॥ २० ॥
दृष्ट्वा पद्मं प्रणम्यासौ कृतद्रुतोचितक्रियः । जगौ क्षणमिव स्थित्वा वचनं क्रमसंगतम् ॥ २१ ॥
पद्म ! मद्भवनैः स्वामी भवन्तमिति भाषते । श्रोत्रावधानदानेन प्रयत्नः क्रियतां क्षणम् ॥ २२ ॥
यथा किल न युद्धेन किंचिदत्र प्रयोजनम् । बहवो हि क्षयं प्राप्ता नरा युद्धाभिमानिनः ॥ २३ ॥
प्रीत्यैव शोभना सिद्धिर्युद्धतस्तु जनक्षयः । असिद्धिश्च महान् दोषः सापवादाश्च सिद्धयः ॥ २४ ॥

न वेत्सि नृपतेः कार्यं बहुकल्याणकारणम् । यदुच्छ्रयांबुधिं भीममागतोऽसि भयोज्झितः ॥ ३८ ॥
 न शोभना नितान्तं ते प्रत्याशा जानकीं प्रति । लंकेन्द्रसंगते कोपं त्यजाऽऽशामपि जीविते ॥ ३९ ॥
 नरेण सर्वथा स्वस्य कर्त्तव्यं बुद्धिशालिना । रक्षणं सततं यन्नाहारैरपि धनैरपि ॥ ४० ॥
 प्रेषितं तार्क्ष्यनार्थेन यदि वाहनयुग्मकम् । यदि वा छिद्रतो बद्धा मम पुत्रसहोदराः ॥ ४१ ॥
 तथाऽपि नाम कोऽमुष्मिन् गर्वस्तव समुद्यतः । नैतावता कृतित्वं ते मयि जीवति जायते ॥ ४२ ॥
 विग्रहे कुर्वतो यत्नं न ते सीता न जीवितम् । मा भूरुभयतो भ्रष्टस्त्यज सीतानुबंधिताम् ॥ ४३ ॥
 लब्धवर्णः समस्तेषु शास्त्रेषु परमेश्वराः । सुरेन्द्रप्रतिमा नीताः खेचरा निधनं मया ॥ ४४ ॥
 पश्याष्टापदकूटाभानिमान् कैकससंचयान् । उपेयुषां क्षयं राज्ञां मदीयभुजवीर्यतः ॥ ४५ ॥
 इति प्रभाषिते दूते क्रोधतो जनकात्मजः । जगाद विस्फुरद्वक्रज्योतिर्ज्वलितपुष्करः ॥ ४६ ॥
 आः पाप दूत गोमायो ! वाक्यसंस्कारकूटकः । दुर्बुद्धे भाषसे व्यर्थं किमि-येवमशंकितः ॥ ४७ ॥
 सीतां प्रति कथा केयं पद्माधिक्षेपमेव वा । को नाम रावणो रक्षः पशुः कुत्सितचेष्टितः ॥ ४८ ॥
 इत्युक्त्वा सायकं यावज्जग्राह जनकात्मजः । केकयीमनुना तावन्निरुद्धो नयचक्षुषा ॥ ४९ ॥
 रक्तोत्पलदलच्छाये नेत्रे जनकजन्मनः । कोपेन दूषिते जाते संध्याकामानुहारिणी ॥ ५० ॥

ददामि ते महानागांस्तुरगांश्च रथांस्तथा । कामगं पुष्पकं यानमग्रधृष्यं सुरैरपि ॥ ६४ ॥
 सहस्रत्रितयं चारुकन्यानां परिवर्गवत् । सिंहासनं रविच्छायं छत्रं च शशिसंनिभम् ॥ ६५ ॥
 भज निष्कण्टकं राज्यं सीता यदि तवाऽऽज्ञया । मां वृणोति किमन्येन भाषितेनेह भूरिणा ॥ ६६ ॥
 वयं वेत्रासेनेनैव संतुष्टाः स्वल्पवृत्तयः । भविष्यामो मदुक्तं चेत्करोषि सुविचक्षण ॥ ६७ ॥
 एवमादीनि वाक्यानि प्रोक्तोऽपि स मया मुहुः । सीताग्राहं न तन्निष्ठो मुंचते रघुनंदनः ॥ ६८ ॥
 साधोरिवातिशयस्य चर्या सा तस्य भाषिता । अशक्यमोचना दानात् त्रैलोक्यस्यापि सुन्दरी ॥
 ब्रवीत्येवं च रामस्त्वां यथा तव दशानन । न युक्तमीदृशं वक्तुं सर्वलोकविगर्हितम् ॥ ७० ॥
 तवैवं भाषमाणस्य नृणामधमजन्मनः । रसनं न कथं यातं शतधा पापचेतसः ॥ ७१ ॥
 अपि देवैर्द्रभोगैर्मै न कृत्यं सीतया विना । भुंक्ष्व त्वं पृथिवीं सर्वाभिरयिस्याम्यहं वनम् ॥ ७२ ॥
 परांगनां समुद्दिश्य यदि त्वं मर्तुमुद्यतः । अहं पुनः कथं स्वस्याः प्रियाया न कृते तथा ॥ ७३ ॥
 सर्वलोकगताः कन्यास्त्वमेव भज सुन्दर । फलपर्णादिभोजी तु सीतयाऽमा भ्रमाम्यहम् ॥ ७४ ॥
 शाखापृगध्वजाधीशस्त्वां ग्रहस्याभणीदिदम् । यथा किल ग्रहेणाऽसौ भवत्स्वामी वशीकृतः ७५
 वायुना वाऽतिचंडेन विप्रलापादिहेतुना । येनैदं विपरीतत्वं वराकः समुपागतः ॥ ७६ ॥

यावत्समाकर्षदसि प्रदीप्तं । तावत्सुमित्रातनयेन रुद्धः ॥ ८८ ॥
प्रसीद वैदेह ! विमुञ्च कोपं । न जंबुके कोपमुपैति सिंहः ॥

गजेन्द्रकुम्भस्थलदारणेन । क्रीडां स मुक्त्वा निकरैः करोति ॥ ८९ ॥
नरेश्वरा ऊर्जितशौर्यचेष्टा । न भीतिभाजां ग्रहरंति जातु ॥

न ब्राह्मणं न श्रमणं न शून्यं । स्त्रियं न बालं न पशुं न द्यूतम् ॥ ९० ॥
इत्यादिभिर्वाङ्मिनवहैः सुयुक्तैर्यदा स लक्ष्मीधरपंडितेन ॥

नीतः प्रबोधं शनैर्मुञ्चत् । क्रोधं तथा दुःसहदीप्तिचक्रः ॥ ९१ ॥
निर्भर्त्सितः क्रूरकुमारचक्रैः वाक्यैरलं वज्रनिघाततुल्यैः ।

अपूर्वेहेतुप्रलघूकृतात्मा स्वमन्यमानः शृणुतोऽप्यसारम् ॥ ९२ ॥
नभः समुत्पत्य भयार्दितोऽहं त्वत्पादमूलं पुनरागतोऽयम् ।

लक्ष्मीधरोऽसौ यदि नाऽभविष्य—द्वैदेहतो देव ! ततोऽमरिष्यम् ॥ ९३ ॥
इति गदितमिदं यथाऽन्वसूतं रिपुचरितं तव देव ! निर्विशंकम् ।

कुरु यदुचितमत्र सांप्रतं वचनकरा हि भवन्ति मद्विधास्तु ॥ ९४ ॥

पूजां च सर्वचैत्येषु सर्वसंस्कारयोगिषु । सर्वश्चायं भरो न्यस्तो मंदोदर्यो स्वचेतसि ॥ ८ ॥
 विश्वस्य देवदेवस्य वंदितस्य सुरासुरैः । मुनिसुव्रतनाथस्य तस्मिन् काले महोदये ॥ ९ ॥
 सर्वत्र भरतक्षेत्रे सुविस्तीर्णे महायते । अहंचैत्यैरियं पुण्यैर्वसुधाऽऽसीदलंकृता ॥ १० ॥
 राक्ष्णाधिपतिभिर्भूयैः श्रेष्ठिभिर्ग्रामभोगिभिः । उत्थापितास्तदा जैनाः प्रासादाः पृथुतेजसः ॥ ११ ॥
 अधिष्ठिता भृशं भक्तियुक्तैः शासनदैवतैः । सद्भर्मपक्षसंरक्षाप्रवर्णैः शुभकारिभिः ॥ १२ ॥
 सदा जनपदैः स्फीतैः कृताभिषवपूजनाः । रेजुः स्वर्जविमानाभा भव्यलोकनिषेविताः ॥ १३ ॥
 पर्वते पर्वते चारौ ग्रामे वने वने । पत्तने पत्तने राजन् हर्म्ये हर्म्ये पुरे पुरे ॥ १४ ॥
 संगमे संगमे रम्ये चत्तरे चत्तरे पृथौ । बभूवुश्चैत्यसंघाता महाशोभासमन्विताः ॥ १५ ॥
 शरचंद्रासितच्छायाः संगीतध्वनिहारिणः । नानातूयस्वनोद्भूतशुब्धसिंधुसमस्वनाः ॥ १६ ॥
 त्रिसंध्यं वंदनोद्युक्तैः साधुसंघैः समाकुलः । गंभीरा विविधाश्चर्याश्चित्रपुष्पोपशोभिताः ॥ १७ ॥
 विभूत्या परया युक्ता नानावर्णमणित्विषः । सुविस्तीर्णाः समुत्तुंगा महाध्वजविराजिताः ॥ १८ ॥
 जिनेन्द्रप्रतिमास्तेषु हेमरूप्यादिमूर्तयः । पंचवर्णा भृशं रेजुः परिवारसमन्विताः ॥ १९ ॥
 पुरे च खेचराणां च स्थाने स्थानेऽतिचारुभिः । जिनप्रासादसत्कूटैर्विजयाद्धगिरिवरैः ॥ २० ॥

वित्तस्य जातस्य फलं विशालं । वदन्ति सुज्ञाः सुकृतोपलभम् ॥
धर्मश्च जैनः परमोऽखिलेऽस्मि—इजगत्यभीष्टस्य रविप्रकाशे ॥ २८ ॥
इत्यार्वे रविषेणाचार्यग्रांते शान्तिगृहकीर्तनं नाम सप्तषष्टितमं पर्व ।

अथाष्टषष्टितमं पर्व ।

अथ फाल्गुनिके मासे गृहीत्वा धवलाष्टमीम् । पौर्णमासी तिथिं यावच्छ्रो नन्दीश्वरो महः ॥ १ ॥
नन्दीश्वरमहे तस्मिन् ग्रासे परमसंपदः । बलद्वयेऽपि लोकोऽभून्नियमग्रहणोद्यतः ॥ २ ॥
एवं च मानसे चक्रुः सर्वे सैनिकपुङ्गवाः । सुपुण्यानि दिनान्यष्टावेतानि भुवनत्रये ॥ ३ ॥
नैतेषु विग्रहं कुर्मो न चान्यदपि हिंसनम् । यजामहे यथाशक्ति स्वश्रेयसि परायणाः ॥ ४ ॥
भवंति दिवसेष्येषु भोगादिपरिवर्जिताः । सुरा अपि जिनेन्द्राणां सेंद्राः पूजनतत्पराः ॥ ५ ॥
क्षीरोदवारिसंपूर्णैः कुभैरंभोजशोभिभिः । शातकुंभैरभं भक्ताः स्नापयन्ति जिनान् सुराः ॥ ६ ॥
अन्यैरपि जिनेन्द्राणां प्रतिमाः प्रतिमोज्झिताः । भावितैरभिषेक्तव्याः पलाशादिपुटैरपि ॥ ७ ॥

पद्मपुराणम् ।

एकौनससतितमं पर्व ।

ते विभूतिं परां चक्रुर्विदेशा भक्तितत्पराः । नंदीश्वरे यथा देवा जिनिर्विबौर्चनोद्यताः ॥ २१ ॥

अयमपि राक्षसवृषभः । पृथुग्रतापः सुशान्तिगृहमभिगम्य ॥

पूजां करोति भक्त्या । बलिंरिव पूर्वं मनोहरां शुचिर्भूत्वा ॥ २२ ॥

समृचितविभवयुतानां । जिनेन्द्रचंद्रान् सुभक्तिभारधराणाम् ॥

पूजयतां पुरुषाणां । कः शक्तः पुण्यसंचयान् ग्रचोदयितुम् ॥ २३ ॥

भुक्त्वा देवविभूतिं । लब्ध्वा चक्राकभोगसंयोगम् ॥

रवितोऽपि तपस्तीव्रं । कृत्वा जैनं व्रजति मुक्तिं परमाम् ॥ २४ ॥

इत्यार्षे रविषेणाचार्यभोक्ते पद्मपुराणे फाल्गुनाष्टाह्निकामहिमाविधानं नामाष्टषष्ठितमं पर्व ।

अथैकोनसप्ततितमं पर्व ।

अथ शान्तिजिनेन्द्रस्य भवनं शान्तिकारणम् । कैलासकूटसंकाशं शरदभ्रचयोपमम् ॥ १ ॥
स्वयंभ्रभासुरं दिव्यं प्रासादालीसमावृतम् । जंबूद्वीपस्य मध्यस्थं महोमेरुमिवोत्थितम् ॥ २ ॥

क्रोधाद्विकुरुते किञ्चिद्विसेष्वेषु यो जनः । पिताऽपि किं पुनः शेषः स मे वध्यो भविष्यति १६
युक्तो रोधिसमाधिभ्यां संसारं सोऽन्तवर्जितम् । प्रतिपद्येत यो न स्यात्समादिष्टस्य कारकः १७

ततो यथाऽज्ञापयसीति संभ्रमी । मुदा तदाज्ञां शिरसा प्रतीक्ष्य सः ॥

चकार सर्वं गदितं जनैश्च । तथा कृतं संशयसंगवर्जितैः ॥ १८ ॥

जिनेन्द्रपूजाकरणप्रसक्ता । प्रजा बभूवापरकार्यमुक्ता ॥

रविप्रभाणां परमालयाना—मन्तर्गता निर्मलतुंगभावा ॥ १९ ॥

इत्यार्षे रविषेणाचार्यप्रोक्ते पद्मचरिते लोकनियमकरणाभिधानं नामैकोनसप्ततितमं पर्व ।

अथ सप्ततितमं पर्व ।

सप्ततन्त्रांशरास्येभ्यस्तत्र परबले श्रुतः । ऊचुश्च खेचराधीशा जयप्राप्तिपरायणाः ॥ १ ॥
किल शांतिजिनेन्द्रस्य प्रविश्य शरणं सुधीः । विद्यां साधयितुं लग्नः स लंकापरमेश्वरः ॥ २ ॥
चतुर्विंशतिभिः सिद्धिं वासरैः प्रतिपद्यते । बहुरूपेति सा विद्या सुराणापि भञ्जती ॥ ३ ॥

प्रीतिकरो दृढरथः समुन्नतबलस्तथा । नन्दनः सर्वदो दुष्टः सिंहः सर्वप्रियोऽनलः ॥ १७ ॥
नीलः सागरनिस्वानः ससुतः पूर्णचंद्रमाः । स्कंदश्चन्द्रमरीचिश्च जांबवः संकटस्तथा ॥ १८ ॥
समाधिवहुलः सिंहः कटिरिन्द्रांशनिर्बलः । तुरंगशतमेतेषां प्रत्येकं योजितं रथे ॥ १९ ॥
शेषाः सिंहवराहेभव्याघ्रयानैर्मनोजवैः । पदातिपटलांतस्थाः प्रस्थिताः परमौजसः ॥ २० ॥
नानाचिह्नातपत्रास्ते नानातोरणलांछनाः । चित्राभिर्वैजयंतीभिलक्षिता गगनांगणे ॥ २१ ॥
सैन्यार्णवसमुद्भूतमहागंभीरनिःस्वनाः । आस्तृणाना दिशो मानमुद्रहंतः समुन्नताः ॥ २२ ॥
ग्राप्ता लंकापुरीबाह्योदेशमवमचितयन् । आश्चर्यं किमिदं लंका निश्चितेयमवस्थिता ॥ २३ ॥
स्वस्थो जनपदोऽमुष्यां सुचेताः परिलक्ष्यते । अष्टत्तपूर्वसंग्रामा इव चास्यां भटाः स्थिताः ॥ २४ ॥
अहो लंकेश्वरस्येदं धैर्यमत्यंतमुन्नतम् । गंभीरत्वं तथा सत्त्वं श्रीप्रतापसमुन्नतम् ॥ २५ ॥
बंदिग्रहणमानीतः कुंभकर्णो महाबलः । इंद्रजिन्मेघनादश्च दुर्धरैरपि दुर्धराः ॥ २६ ॥
अक्षाद्या बहवः शूरा नीता निधनमाहवे । न तथापि विभोः शंका काचिदस्योपजायते ॥ २७ ॥
इति संचित्य कृत्वा च समालापं परस्परम् । विस्मयं परमं ग्राप्ताः कुमाराः शंकिता इव ॥ २८ ॥
अथ वैभीषणिर्वाक्यं ख्यातो नाम्ना सुभूषणः । जगाद धैर्यसंपन्नं निर्भ्रान्तं माहतायनम् ॥ २९ ॥

एवमाकुलतां प्राप्ते समस्ते नगरीजने । विह्वलेषु प्रवृत्तेषु निःस्वनेषु संमंततः ॥ ४३ ॥
 कुद्धो मयमहादैत्यः पिनद्धकवचो द्रुतम् । सन्नद्धैः सचिवैः सार्द्धं समुन्नतपराक्रमः ॥ ४४ ॥
 युद्धार्थमुद्यतो दीप्तः प्राप लंकेशमंदिरम् । श्रीमान् हरिणकेशीव सुनाशीरनिकेतनम् ॥ ४५ ॥
 ऊचे मंदोदरी तं च कृत्वा निर्भर्त्सनं परम् । कर्त्तव्यं तात नैतत्ते दोषार्णवनिमज्जनम् ॥ ४६ ॥
 स मयो घोष्यमाणोऽसौ जैनः किं न त्वया श्रुतः । प्रसादं कुरु वांछा चेदस्ति स्वश्रेयसं प्रति ४७
 दुहितुः स्वहितं वाक्यं श्रुत्वा दैत्यपतिर्भयः । प्रशांतः संजहाराल्खं रश्मिचक्रं यथा रविः ॥ ४८ ॥
 दुर्भेदकवचच्छब्दो मणिकुण्डलमंडितः । हारराजितवक्षस्को विवेश स्वं जिनालयम् ॥ ४९ ॥
 उद्वेलसागराकाराः कुमारस्तावदागताः । आकारं वेगवातेन कुर्वन्तः शिखरोज्झितम् ॥ ५० ॥
 भग्नवज्रकपाटं च कृत्वा गोपुरमायनम् । प्रविष्टा नगरीं धीरा महोपद्रवलालसाः ॥ ५१ ॥
 इमे प्राप्ता द्रुतं नश्यत् कथामि प्रवेशालयम् । हा मातः किमिदं प्राप्तं तात तात निरीक्ष्यताम् ५२
 त्रायस्व भद्र हा भ्रातः किं किं ही ही कथं कथम् । आर्यपुत्र निर्वचस्व तिष्ठ हा हा महद्भयम् ५३
 एवं प्रवृत्तनिस्वानैराकुलैर्नगरीजनैः । संव्रस्तैर्दशवक्त्रस्य भवनं परिपूर्यताम् ॥ ५४ ॥
 काचिद्विगलितां कांचीमाक्रम्यात्यंतमाकुला । स्वनैव चरणेनान्ते जानुखंडं गता भुवि ॥ ५५ ॥

महान्तं क्रोधमापन्नः प्रभावपरमः सुधीः । यक्षेशः पूर्णभद्राख्यो मणिभद्रमिदं जगौ ॥ ६९ ॥
 एतान्पश्य कृपासुक्तान् शाखाकेसरिकेतनान् । जानंतोऽपि समस्तानि शान्त्राणि विकृतिं गता ७०
 स्थित्याचारविनिर्मुक्तान् त्यक्ताहारं दशाननम् । योगसंयोजितात्मानं देहेऽपि रहितस्पृहम् ॥ ७१ ॥
 प्रशांतहृदयं हंतुमुद्यतान्पापचेष्टितान् । रंघ्रप्रहारिणः क्षुद्रान् त्यक्तवीरविचेष्टितान् ॥ ७२ ॥
 मणिभद्रस्ततोऽवोचत्पूर्णभद्रसमोऽपरः । सम्यक्त्वभावितं वीरं जिनेन्द्रवरणाश्रितम् ॥ ७३ ॥
 चारुलक्षणसंपूर्णं शान्तात्मानं महाह्रुतिम् । रावणं न सुरेन्द्रोऽपि नेतुं शक्तः पराभवम् ॥ ७४ ॥
 ततस्तथाऽस्त्विति प्रोक्ते पूर्णभद्रेण तेजसा । गुह्यकाधिपयुग्मं तज्जातं विघ्नस्य नाशकम् ॥ ७५ ॥
 यक्षेश्वरौ परिकुद्धौ दृष्ट्वा योद्धुं समुद्यतौ । लज्जान्विताश्च भीताश्च गताः स्वं स्वं परामराः ॥ ७६ ॥
 यक्षेश्वरौ महावायुप्रेरितोपलवर्षिणौ । युगांतमेघसंकाशौ जातौ घोरोरुगर्जितौ ॥ ७७ ॥
 तयोर्जघासमीरेण सा नभश्चरवाहिनी । प्रेरितोदारवेगेन शुष्कपर्णचयोपमा ॥ ७८ ॥
 तेषां पलायमानानां भूत्वानुपदिकाविमौ । उपालंभकृताकृतावेकस्थौ पद्ममागतौ ॥ ७९ ॥
 अभिनंद्य च तं सम्यक् पूर्णभद्रः सुधीर्जगौ । राज्ञो दशरथस्य त्वं श्रीमतस्तस्य नंदनः ॥ ८० ॥
 अश्लाघ्येषु निवृत्तात्मा श्लाघ्यकृत्येषु बोधतः । तीर्णः शान्त्रसमुद्रस्य पारं शुद्धगुणोन्नतः ॥ ८१ ॥

तत्तुल्यविभवा भूत्वा येन नाथेन रक्षसाम् । समं युद्धं करिष्यामो त्रिषमं जायतेऽन्यथा ॥ ९५ ॥
 पूर्णभद्रस्ततोऽवोचदस्त्वेवं किं नु पीडनम् । कृत्यं नाद्यापि लंकार्यां साधो जीर्णतृणेष्वपि ॥ ९६ ॥
 क्षेमेण रावणांगस्य वेदनाद्यविधानतः । क्षोभं कुरुत मन्ये नु दुःखं क्षुभ्यति रावणः ॥ ९७ ॥
 एवमुक्तौ प्रसन्नाक्षौ तौ भव्यजनवत्सलौ । भक्तौ श्रमणसंघस्य वैयावृत्यसमुद्यतौ ॥ ९८ ॥
 शशांकवदनौ राजन् यक्षाणां परमेश्वरौ । अभिनन्दितपद्माद्यावंतर्द्धिं सानुगौ गतौ ॥ ९९ ॥

संप्राप्योपालंभं लक्ष्मणवचनात्सुलज्जितौ तौ हि ।

संजातौ समचित्तौ निर्व्योपारौ स्थितौ येन ॥ १०० ॥

तावद्भवति जनानामधिका प्रीतिः समाश्रयासन्ना ।

यावन्निर्दोषत्वं रविमिच्छति कः सहोत्पातम् ॥ १०१ ॥

इत्यार्षे रविषेणाचार्यप्रोक्ते पद्मपुराणे सम्यग्दृष्टिदेवप्रातिहार्यकीर्तनं नाम सप्ततितमं पर्व ।

यस्यैषा ललिता कर्णे विमला दंतनिर्मिता । विराजते महाकांतिकोमला तलपत्रिका ॥ १२ ॥
 ग्रहाणामिव सर्वेषां समवायो महाप्रभः । द्वितीयः श्रवणे चायं चपलो मणिकुंडलः ॥ १३ ॥
 अपूर्वकौमुदीसर्गप्रवीणः सोऽयमुद्भूतः । अंगदुदुशास्यस्य नगर्यां परम्य निर्भयः ॥ १४ ॥
 किमनेनेदमारब्धं कथमेतद्भविष्यति । क्रीडेर्यं ललिताऽप्युष्य निरर्थो किन्तु सेत्स्यति ॥ १५ ॥
 रावणालयबाह्यक्षमामणिक्लृप्तिसंगताः । ग्राहवत्सरसोभिज्ञास्त्रासमीयुः पदातयः ॥ १६ ॥
 रूपनिश्चलतां दृष्ट्वा निर्ज्ञातमणिक्लृप्तिमाः । पुनः प्रसरणं चक्रुर्भटाः विस्मयपूरिताः ॥ १७ ॥
 पर्वतेन्द्रगुहाकारे महारत्नविनिर्मिते । गंभीरे भवनद्वारे मणितोरणभासुरे ॥ १८ ॥
 अंजनाद्रिप्रतीकाशानिन्द्रनीलमयान् गजान् । स्निग्धगण्डस्थलान् स्थूलदंतानत्यंतभासुरान् ॥ १९ ॥
 सिंहबालांश्च तन्मूर्द्धन्यस्तांघ्रीनूर्द्ध्वबालधीन् । दंष्ट्राकरालवदनान् भीषणाक्षान् सुकेसरान् ॥ २० ॥
 दृष्ट्वा पादचरान्प्रस्ताः सत्यव्यालाभिर्शंकितः । पलायितुं समारब्धाः प्राप्ता विह्वलतां पराम् २१
 ततोऽगदकुमारेण तदभिज्ञेन कृच्छ्रतः । प्रबोधिताः प्रतीयंते पदानि निदधुश्चिरात् ॥ २२ ॥
 प्रविष्टाश्च चलन्नेत्रा भटाः शंकासमन्विताः । रावणस्य गृहं सैहं पदं मृगगणा इव ॥ २३ ॥
 द्वाराण्युल्लङ्घ्य भूरीणि परतो गंतुमक्षमाः । गहने गृहविन्यासे जात्यंश्चा इव बभ्रमुः ॥ २४ ॥

द्वारमेतन्न कुड्यं तु महानीलमयं भवेत् । इति ते संशयं प्राप्ताः करं पूर्वमसारयन् ॥ ३८ ॥
 स्वयम्पयागतं मार्गं पुनर्निर्गतुमक्षमाः । शान्त्यालयगतौ बुद्धिं कुटिलभ्रांतयो दधुः ॥ ३९ ॥
 ततः कंचिन्नरं दृष्ट्वा वाचा विज्ञाय सत्यकम् । कश्चिज्जग्राह केशेषु जगाद च सुनिष्ठुरम् ॥ ४० ॥
 गच्छ गच्छाग्रतो मार्गं शान्तिहर्म्यस्य दर्शय । इति तस्मिन्पुरो याति ते बभूवुर्निराकुलाः ॥ ४१ ॥
 प्राप्ताश्च शान्तिनाथस्य भवनं मदमुद्रहत् । कुसुमांजलिभिः साकं विमुच्यतो जयस्वनम् ॥ ४२ ॥
 धृतानि स्फटिकस्तंभैरम्यदेशेषु केषुचित् । पुराणि ददृशुर्व्योम्नि स्थितानीव सुविस्मयाः ॥ ४३ ॥
 इदं चित्रमिदं चित्रमिदमन्यन्महाद्भुतम् । इति ते दर्शयांचक्रुः सब्रवस्तु परस्परम् ॥ ४४ ॥
 पूर्वमेव परित्यक्तवाहनोऽगदसुंदरः । श्लाघिताद्भुतजैर्नैद्रवास्तुयातपरिच्छदः ॥ ४५ ॥
 ललाटोपरिविन्यस्तकराजीवकुब्रलः । कृतप्रदक्षिणः स्तोत्रमुखरं मुखमुद्रहन् ॥ ४६ ॥
 अंतरंगैर्वृतो बाह्यकक्षस्थापितसैन्यकः । विलासिनीमनःक्षोभदक्षो विकसितेक्षणः ॥ ४७ ॥
 स्वप्नचित्रार्पितं पश्यन् चरितं जैनपुंगवम् । भावेन च नमस्कुर्वन्नाद्यमंडपभित्तिषु ॥ ४८ ॥
 धीरो भगवतः शान्तिर्विवेश परमालयम् । वंदनां च विधानेन चकार पुरुसम्मदः ॥ ४९ ॥
 तत्रैन्द्रनीलसंघातमयूखनिकरप्रभम् । सम्मुखं शान्तिनाथस्य स्वर्भानुमिव भास्वतः ॥ ५० ॥

दीनारैः पंचभिः कांचित्कांचीगुणसमन्विताम् । हस्ते निजभनुष्यस्य त्रिक्रीणात्क्रीडनोद्यतः ६४
नूपुरौ कर्णयोश्चक्रे केशपाशे च मेखलाम् । कस्याश्चिन्मूढं रि रत्नं च चकार चरणस्थितम् ॥ ६५ ॥
अन्योन्यं मूर्द्धजैरन्या बंध कृतवेपना । चकार मस्तेकेऽन्यस्याभ्येकं कूजमयूरकम् ॥ ६६ ॥
एवं महावृषणेव गोकुले परमाकुलम् । कृतमन्तःपुरं तेन सन्निधौ रक्षसां विभोः ॥ ६७ ॥
अभाणीद्रावणं क्रुद्धिस्त्वया रे राक्षसाधम । मायया सच्वहीनेन राजपुत्री तदा हृता ॥ ६८ ॥
अधुना पश्यतस्तेहं सर्वमेव प्रियाजनम् । हरामि यदि शक्रोपि प्रतीकारं ततः कुरु ॥ ६९ ॥
एवमुक्त्वा सञ्च्यतस्य पुरोऽस्य मृगराजवत् । महिषीं सर्वतोऽभीष्टां प्राप्तप्रवर्णवेषयुम् ॥ ७० ॥
विलोभनयनां वेण्यां गृहीत्वाऽत्यंतकातराम् । आचर्क्य यथा राजलक्ष्मीं भरतपार्थिवः ॥ ७१ ॥
जगौ च शूर सेयं ते दधिता जीवितादपि । मंदोदरी महादेवी हियते गुणमेदिनी ॥ ७२ ॥
इयं विद्याधरेन्द्रस्य सभामंडपवर्त्तिनः । चामरग्राहिणी चार्वी सुग्रीवस्य भविष्यति ॥ ७३ ॥
ततोऽसौ कंपविर्सासिस्तनकुंभतटांशुकम् । समाहितं मुहुस्तन्वी कुर्वती चलपाणिना ॥ ७४ ॥
बाध्यमानाधरा नेत्रचारिणानंतरं सुता । चलदूषणनिःस्वानमुखरीकृतविग्रहा ॥ ७५ ॥
सजन्ती पादयोर्भूयः प्रविशती भुजान्तरम् । दैन्यं परममापन्ना भर्तारमिदमभ्यधात् ॥ ७६ ॥

ब्रह्मद्य सर्वदैत्यानां करोमि किमु मारणम् । भवत्यग्रियचिन्तानां किं वा स्वर्गैकसामपि ॥ ९० ॥
क्षुद्रविद्यात्तर्गवेषु नभस्वत्पथगामिषु । आदरो नैव मे कश्चिद्भराकेषु तृणेष्विव ॥ ९१ ॥

प्रणम्य विद्या समुपास्थिताऽसौ समाप्तयोगः परमद्युतिस्थः ।

दशाननो यावदुदारचेष्टः । प्रदक्षिणं शान्तिगृहं करोति ॥ ९२ ॥

तावत्परित्यज्य मनोभिरामां । मंदोदरीं खेदपरीतदेहाम् ॥

उत्पत्य खं पद्मसमागमेन । गतोऽगदोऽसौ रविवत्स्मृतेजाः ॥ ९३ ॥

इत्यार्षे रविषेणाचार्यप्रोक्ते पद्मपुराणे पद्मायने बहुरूपविद्यासन्निधानाभिधानं नामैकसप्ततितमं पर्व ।

अथ द्वासप्ततितमं पर्व ।

ततः स्त्रीणां सहस्राणि समस्तान्यस्य पादयोः । रुदन्त्यः प्राणिपत्योऽबुः युगपच्चारुनिःस्वनम् ॥ १ ॥
सर्वविद्याधाराधीशो वर्तमाने त्वयि प्रभो । बालकेनांगदेनैत्य वयमद्य खलीकृताः ॥ २ ॥
त्वयि ध्यानमुपासीने परमे तेजसास्पदे । विद्याधरकखद्योतो विकारं सोऽपि संश्रितः ॥ ३ ॥

सुस्नातोऽलङ्कृतः कर्तः प्रयतो भावपूरितः । पुनः शान्तिजिनेन्द्रस्य विवेश भवनं नृपः ॥ १७ ॥
 कृत्वा तत्र परां पूजामर्हतां स्तुतितत्परः । चिरं नृभिः प्रणामं च भेजे भोजनमण्डपम् ॥ १८ ॥
 चतुर्विधोचमाहारविधिं निर्माय पार्थिवः । विद्यापरीक्षणं कर्तुमार क्रीडनभूमिकाम् ॥ १९ ॥
 अनेकरूपनिर्माणं जनितं तेन विद्यया । विविधं चाद्भुतं कर्म विद्याधरजनातिगम् ॥ २० ॥
 तत्कराहतभूकंपसमाघूर्णितविग्रहम् । जातं परबलं भीतं जगौ निधनशंकितम् ॥ २१ ॥
 ततस्तं सचिवाः प्रोक्षुः कृतविद्यापरीक्षणम् । अधुना नाथ शुक्त्वा त्वां नास्ति राघवसूदनः २२
 भवतो नापरः कश्चित्पद्मस्य क्रोधसंगिनः । इवासस्य (?) पुरः स्थातुं समर्थः समराजिरे ॥ २३ ॥
 विद्ययाथ महार्धस्थो विकृत्य परमं बलम् । संग्रति प्रमदोद्यानं प्रतस्थे प्रतिचक्रभृत् ॥ २४ ॥
 सचिवैरावृतो धीरैः सुरैराखंडलो यथा । अप्रधृष्यः समागच्छन् स रेजे भास्करोपमः ॥ २५ ॥
 तमालोक्य समार्यातं विद्याधर्यो बभाबिरे । पश्य पश्य शुभे सीते रावणस्य महाद्युतिम् ॥ २६ ॥
 पुष्पकाश्रादयं श्रीमान् अवतीर्य महाबलः । नानाधातुविचित्रांगान्महीभृद्ब्रह्मरादिव ॥ २७ ॥
 गर्जेद्र इव सक्षीबः सूर्याशुपरितापितः । स्मरानलपरीतांगः पूर्णचन्द्रनिभाननः ॥ २८ ॥
 पुष्पशोभा परिच्छन्नमुपगीतं षडंगिभिः । विशति प्रमदोद्यानं दृष्टिरक्व निधीयताम् ॥ २९ ॥

दशानन ! यदि प्रीतिर्विद्यते तव मां प्रति । प्रसादो वा ततः कर्तुं ममेदं वाक्यमर्हसि ॥ ४३ ॥
 क्रुद्धेनापि त्वया संख्ये प्राप्तोऽभिमुखतामसौ । अनिवेदितसंदेशो न हंतव्यः प्रियो मम ॥ ४४ ॥
 पद्म भाग्यडलस्वस्त्रा तव संदिष्टमीदृशम् । यथा श्रुत्वाऽन्यथा त्वाहं विधियोगेन संयुगे ॥ ४५ ॥
 महता शोकभारेण समाक्रांता सती ग्रभो । वात्याहतप्रदीपस्य शिखेव क्षणमात्रतः ॥ ४६ ॥
 राजर्षेस्तनया शोच्या जनकस्य महात्मनः । प्राणानेषा न मुंचामि त्वत्समागमनोत्सुका ॥ ४७ ॥
 इत्युक्ता मूर्च्छिता भूमौ पपात मुकुलेक्षणा । हेमकल्पलता यद्वद्भ्रा मत्तेन दंतिना ॥ ४८ ॥
 तदवस्थामिमां दृष्ट्वा रावणो मृदुमानसः । बभूव परमं दुःखी चिंता चैतामुपागतः ॥ ४९ ॥
 अहो निकांचितस्नेहः कर्मबंधोदयादहम् । अवसानविनिर्मुक्तः कोऽपि संसारगह्वरे ॥ ५० ॥
 धिक् धिक् किमिदमश्लाघ्यं कृतं सुविकृतं मया । यदन्योन्यरतं भीरुमिथुनं सद्वियोजितम् ॥ ५१ ॥
 पापातुरो विना कार्यं पृथग्जनसमो महत् । अयशोमलमाप्तोऽस्मि सद्भिरत्यंतनिदितम् ॥ ५२ ॥
 शुद्धांभोजसमं गोत्रं विपुलं मलिनीकृतम् । दुरात्मना मया कष्टं कथमेतदनुष्ठितम् ॥ ५३ ॥
 धिङ्गनारीं पुरुषेन्द्राणां सहसा मारणत्मिकाम् । किंपाकफलेदेशीयां क्लेशोत्पत्तिवसुधराम् ॥ ५४ ॥
 भोगिमूर्द्धमणिच्छायासदृशी मोहकारिणी । सामान्येनांगना तावत्परस्त्री तु विशेषतः ॥ ५५ ॥

महान् लोकापवाद्श्च भयान्यायसमुद्भवः । न जायते करोम्येवं ततो निश्चितमानसः ॥ ६९ ॥
मनसा संप्रधायैवं महाविभवंसंगतः । यथावतःपुराभोजखण्डं रावणवारणः ॥ ७० ॥
ततः परिभवं स्मृत्वा महातं शत्रुसंभवम् । क्रोधारुणेश्चणो भीमः संवृत्तौस्तकसंनिभः ॥ ७१ ॥
बभ्राण दशवक्त्रस्तद्वचनं स्फुरिताधरः । स्त्रीणां मध्ये ज्वरो येन समुदीप्तः सुदुःसहः ॥ ७२ ॥
गृहीत्वा समरे पापं तं दुग्ध्रीवं सहांगदम् । भागद्वयं करोम्येष खड्गेन द्युतिहासिना ॥ ७३ ॥
तमोमंडलकं तं च गृहीत्वा दृढसंयतम् । लोहमुद्गरनिर्घातैस्त्याजयिष्यामि जीवितम् ॥ ७४ ॥
करालतीक्ष्णधारेण क्रकचेन मरुत्सुतम् । यंत्रितं काष्ठयुग्मेन पाटयिष्यामि दुर्णयम् ॥ ७५ ॥
शुक्त्वा राघवमुदृच्छानखिलानाहवे परान् । अस्त्रौघैश्चूर्णयिष्यामि दुराचारान् हतात्मनः ॥ ७६ ॥
इति निश्चयमापन्ने वर्तमाने दशानने । वाचो नैमित्तवक्त्रेषु चरंति मगधेश्वर ॥ ७७ ॥
उत्पाताः शतशो भीमाः संप्रत्येते समुद्रताः । आयुधप्रतिमो रूक्षः परिवेषः खरत्विषः ॥ ७८ ॥
समस्तां रजनीं चंद्रो नष्टः कापि भयादिव । निपेतुर्धोरनिर्घाता भूकंपः सुमहानभूत् ॥ ७९ ॥
वेपमाना दिशि प्राच्यां मुक्ताशोणितसन्निभा । पपात विरसं रेदुरुत्तरेण तथा शिवाः ॥ ८० ॥
हेषंति कंपितग्रीवास्तुरंगाः प्रखरस्वनाः । हस्तिनो रूक्षनिःस्वाना घ्नंति हस्तेन मेदिनीम् ॥ ८१ ॥

उद्भासयामि सर्वस्मिन्नेतस्मिन्वसुधातले । क्षुद्रान् भूगोचरान् श्लाघ्यान् स्थापयामि नभश्चरान् ९५
येनाऽत्र वंशे सुरवत्सर्गानां त्रिलोकनाथाभिनुता जिनेन्द्राः ।

चक्रायुधा रामजनार्दनाश्च । जन्म ग्रहीष्यंति तथाऽऽस्मदाद्याः ॥ ९६ ॥

निकाचितं कर्म नरेण येन । यत्तस्य युंक्ते सफलं नियोगात् ॥

कस्यान्यथा शास्त्ररवौ सुदीप्ते । तमो भवेन्मानुषकौशिकस्य ॥ ९७ ॥

इत्यार्षे रविषेणाचार्यप्रोक्ते पद्मपुराणे युद्धनिश्चयकीर्त्तनाभिधानं नाम द्वासप्ततितमं पर्व ।

अथ त्रिसप्ततितमं पर्व ।

ततो दशाननोऽन्यत्र दिने परमभासुरः । आस्थानमण्डपे तस्थादुदिते दिवसाधिपे ॥ १ ॥

क्षुबेरवरुणेशानयमसोमसमैर्नृपैः । राज्ञे सेवितस्तत्र त्रिदशानामिवाधिपः ॥ २ ॥

वृतः कुलोद्गतैर्वारैः स्थितः केसरिविष्टरे । स बभार परां कांतिं निशाकर इव ग्रहैः ॥ ३ ॥

अत्यंतसुरभिर्दिव्यवस्त्रसगनुलेपनः । हारातिहारिवक्षस्कः सुभगः सौम्यदर्शनः ॥ ४ ॥

पृष्ठतः क्षुतमग्रे च छिन्नो मार्गो महाहिना । हाही धिङ्मां क यासीति वचांसि तमिवावदत् १८
 वातूलग्रेरिति छत्रं भग्नं वैदूर्यदण्डकम् । निपपातोत्तरीयं च बलिभुग्दक्षिणोऽरटत् ॥ १९ ॥
 अन्येऽपि शकुनाः क्रूरास्तं युद्धाय न्यवर्त्तयन् । वचसा कर्मणा ते हि न कायेनानुमोदकाः ॥२०॥
 नानाशकुनविज्ञानप्रवीणधिवषणा ततः । दृष्ट्वा पापान्महोत्पातानत्यन्ताकुलमानसाः ॥ २१ ॥
 मंदोदरी समाहूय शुकादीन् सारमंत्रिणः । जगाद नोच्यते कस्माद्भवद्भिः स्वहितं नृपः ॥ २२ ॥
 किमेतच्चेष्टतेऽद्यापि विज्ञातस्वपरक्रियैः । अशक्ताः कुंभकर्णाद्याः कियद्बंधनमागताः ॥ २३ ॥
 लोकपालौजसो वीराः कृतानेकमहाद्भुताः । शत्रुरोधमिमे प्राप्ताः किं नु कुर्वन्ति वः शमम् ॥२४॥
 प्रणिपत्य ततो देवीमित्याहुर्बुधैर्मंत्रिणः । कृतांतशासनो मानी स्वप्रधानो दशाननः ॥ २५ ॥
 वचनं कुरुते यस्य नरस्य परमं हितम् । न स स्वाभिनि ! लोकेऽस्मिन् समस्तेऽप्युपलभ्यते २६
 या काचिद्भविता बुद्धिर्नृणां कर्मानुवर्त्तिनाम् । अशक्या साऽन्यथाकर्तुं सैद्रेः सुरगणैरपि ॥२७॥
 अर्थसाराणि शास्त्राणि नयमौशनसं परम् । जानन्नपि त्रिकूटेन्द्रः पश्य मोहेन बाध्यते ॥ २८ ॥
 उक्तः स बहुशोऽस्माभिः प्रकारेण न केन सः । तथापि तस्य नो चित्तमभिप्रेतान्निवर्त्तते ॥२९॥
 महाभूरकृतोत्पीडः पयोवाहसमागमे । दुष्करो हि नदो धर्तुं जीवो वा कर्मचोदितः ॥ ३० ॥

ग्रयच्छ देव मे भर्तृभिक्षामेहि ग्रसन्नताम् । ग्रेम्णा परेण धर्मेण कारुणेन च संगतः ॥ ४४ ॥
 वियोगनिम्नगादुःखजले संकल्पपवीचिके । महाराज निमज्जंतीं मकासुत्तम धारय ॥ ४५ ॥
 कुलपद्मवनं गच्छत्प्रलयं विपुलं परम् । मा पेक्षिष्ठा महाबुद्धे बांधवव्योमभास्करः ॥ ४६ ॥
 किंचिदाकर्णय स्वामिन् वचः परुषमप्यदः । क्षन्तुमर्हसि मे यस्माद्वत्तमेव त्वया पदम् ॥ ४७ ॥
 अविरुद्धं स्वभावस्थं परिणामसुखावहम् । वचोऽप्रियमपि ग्राह्यं सुहृदामौषधं यथा ॥ ४८ ॥
 किमर्थं संशयतुलामारुढोऽस्य तुलामिमाम् । संतापयसि कस्मात्स्वमस्मौश्च निरवग्रहः ॥ ४९ ॥
 अद्यापि किमतीतं ते सैव भूमिः पुरातनी । उन्मार्गप्रस्थितं चित्तं केवलं देव वारय ॥ ५० ॥
 मनोरथः प्रवृत्तोऽयं नितान्तं तव संकटे । इन्द्रियाश्चान्नियच्छाऽऽशु विवेकदृढरश्मिभृत् ॥ ५१ ॥
 उद्धैर्यत्वं गभीरत्वं परिज्ञातं च तत्कृते । गतं येन कुमार्गेण नाथ केनापि नीयसे ॥ ५२ ॥
 दृष्ट्वा शरभवच्छायामात्मीया कूपवारिणि । किं प्रवृत्तोऽसि परमामापदायासदायिनि ॥ ५३ ॥
 अयशः शालमुत्तुंगं भित्त्वा क्लेशकरं परम् । कदालीस्तंभनिःसारं फलं किमभिवांछसि ॥ ५४ ॥
 श्लाघ्यं जलधिगंभीरं कुलं भूयो विभूषय । शिरोऽर्त्तिं कुलजातानां मुंच भृगोचरस्त्रियम् ॥ ५५ ॥
 विरोधः क्रियते स्वामिन् वीरैः स्वामिप्रयोजनः । मृत्युं च मानसे कृत्वा परेषामत्मनोऽपि वा ॥

इत्युक्तेर्ष्याभवं क्रोधं वहती विपुलेक्षणा । कर्णोत्पलेन सौभाग्यमतिरेनमताडयत् ॥ ७० ॥
 पुनरीर्ष्या नियम्यातर्जगाद वद सुंदर । किं माहात्म्यं त्वया तस्या दृष्टं तां यदीच्छसि ॥ ७१ ॥
 न सा गुणवती ज्ञाता ललामा न च रूपतः । कलासु च न निष्णाता न च चित्तानुवर्त्तिनी ७२
 ईदृश्याऽपि तथा साकं क्रांत का ते रतौ मतिः । आत्मनो लाघवं शुद्धं भवत्त्वं नानुबुद्ध्यसे ७३
 न कश्चित्स्वयमात्मानं शंसन्नाप्नोति गौरवम् । गुणा हि गुणतां यांति गुण्यमानाः पराननैः ७४
 तदहं नो वदाम्येवं किं नु वेत्सि त्वमेव हि । वराक्या सीतथा किं वा न श्रीरपि समेति मे ७५
 विजहीहि विभोऽप्यंतं सीतासंगोप्सितात्मकम् । माऽनुषंगानले तीव्रे प्राप्तो निःपरिहारके ॥ ७६ ॥
 मदवज्राकरो बांछन् भूमिगोचरिणीमिमाम् । शिशुवैडूर्यसुप्तसृज्य काचमिच्छसि मंदकः ॥ ७७ ॥
 न दिव्यं रूपमेतस्या जायते मनसि स्थितम् । इमां ग्रामेयकाकारां नाथ कामयसे कथम् ॥ ७८ ॥
 यथा समीहिता कल्पकल्पनाऽतिविचक्षणा । भवामि कीदृशी ब्रूहि जाये त्वच्चिह्नहारिणी ॥ ७९ ॥
 पद्मालया रीतः सद्यः श्रीर्भवामि किमीश्वर । शक्रलोचनविश्रान्तभूमिः किं वा शची प्रभो ८०
 मकरध्वजचित्तस्य बंधनी रतिरेव वा । साक्षाद्भवामि किं देव भवदिच्छानुवर्त्तिनी ॥ ८१ ॥
 ततः किंचिदधोवक्त्रो रावणोद्धोक्षिवीक्षणः । सव्रीडः स्वैरमूचेऽहं परस्त्रीहृस्त्वयोदितः ॥ ८२ ॥

अहो त्वं पंडितंमन्या यदिहायोन्नतिं निजाम् । परपक्षप्रशंसायां प्रवृत्ता दीनचेष्टिता ॥ ९६ ॥
 त्वं वीरजननी भूत्वा ममाग्रमहिषी सती । या वक्षि क्लीबमेवं तत्कातरास्ति न ते परा ॥ ९७ ॥
 एवमुक्ता जगौ देवी शृणु यद्वदितं बुधैः । हलिनां चक्रिणां जन्म तथा च प्रतिचक्रिणाम् ॥ ९८ ॥
 विनयोऽथ त्रिपृष्ठश्च द्विपृष्ठोऽचल एव च । स्वयंभूरिति च ख्यातस्तथा च पुरुषोत्तमः ॥ ९९ ॥
 नरसिंह प्रतीतिश्च पुंडरीकश्च विश्रुतः । दत्तश्चेति जगद्धीरा हरयोऽस्मिन् युगे स्मृताः ॥ १०० ॥
 समये तु महावीर्यौ पद्मनारायणौ स्मृतौ । यौ तौ ध्रुवभिमौ जातौ दशानन समागतौ ॥ १०१ ॥
 मत्स्यनीका ययुग्रीवतारकाद्या यथागताः । नाशमेभ्यस्तथा नूनं त्वमस्मादंतुमिच्छसि ॥ १०२ ॥
 तावदाशंक्यते नाथ वक्तुं तत्त्वं हिते रतम् । यावत्प्रज्ञापनीयस्य निश्चयांतो न दृश्यते ॥ १०३ ॥
 तत्कार्यं बुद्धियुक्तेन परत्रेह च यत्सुखम् । ननु दुःखांकुरोत्पत्तिकारणं कुत्सनास्पदम् ॥ १०४ ॥
 विषयैः सुचिरं भुक्तैर्यः पुनरिदंस्त्वितिमागतः । त्रैलोक्येऽपि वदैकं तं पापमोहित रावण ॥ १०५ ॥
 भुक्त्वापि सकलं भोगं मुनित्वं चेन्न सेवसे । गृहिधर्मरते भूत्वा कुरु दुःखविनाशनम् ॥ १०६ ॥
 अणुव्रतासिद्धिप्रांगा नियमच्छत्रशोभितः । सम्यदर्शनसन्नाहः शीलेतनलक्षितः ॥ १०७ ॥
 भावनाचन्दनाद्रङ्गः सुप्रबोधशरासनः । वशेन्द्रियबलोपेतः शुभध्यानप्रतापवान् ॥ १०८ ॥

रथनूपुरधामेशो यथेद्रोऽनिन्द्रतां मया । नीतस्तथेममीक्षस्व त्वमनारायणं कृतम् ॥ १२२ ॥
इयूजितमुदाहृत्य प्रतिशब्दुः प्रतापवान् । स्वप्नभापटलच्छन्नशरीरः परमेश्वरः ॥ १२३ ॥
क्रीडागृहमुपाविक्षन्मन्दोदर्या समन्वितः । श्रियेव सहितः शक्रो यथा कालाश्रितक्रियः ॥ १२४ ॥
सायाह्नसमये तावत्संध्यानिर्गतमंडलः । सविता संहृत्यंशुन्कषायानिव संयतः ॥ १२५ ॥
संध्याचलिविदष्टौष्टुरुरुसरंभलोहितः । निर्भर्त्सयन्निव दिनं गतः कापि दिवाकरः ॥ १२६ ॥
बद्धपद्मांजलिपुटा नलिन्योऽस्तं गतं रविम् । विरुतैश्चक्रवाकानां दीनमाकारयन्निव ॥ १२७ ॥
अनुमार्गेण च प्राप्ता ग्रहनक्षत्रवाहिनी । विक्षेपेणैव सरितुं मृगांकेन विसर्जिता ॥ १२८ ॥
ग्रदोषे तत्र संवृत्ते दीपिका रत्नदोषिता । प्रभाभिर्नगरी लंका रेजे मेरोः शिखा यथा ॥ १२९ ॥
प्रियं प्रणयिनी काचिदालिंगयोचे सवेपथुः । अप्येकां शर्बरीमेतां मानयामि त्वया सह ॥ १३० ॥
उद्वमद्ग्रथिकाऽमोदमधुमत्ता विधूर्णिता । पर्यस्ता काचिदिशंके पुष्पवृष्टिः सुकोमला ॥ १३१ ॥
अञ्जतुल्यक्रमा काचित्पीवरोरुपयोधरा । वपुष्मती वपुष्मंतं दधिता दयितं ययौ ॥ १३२ ॥
जग्राह भूषणं काचित्स्वभावेनैव सुंदरी । कुर्वन्ती हेमरत्नानां चारुभावा कृतार्थताम् ॥ १३३ ॥
सुविद्याधरयुग्मानि प्रचिक्रीडुर्यथेप्सितम् । भवने भवने भांति सदृशं भोगभूमिषु ॥ १३४ ॥

गोपनीयानदर्शन्त प्रदेशान् सुरया स्त्रियः । वाक्यान्यभाषणीयान्यभाषंत च गतत्रपाः ॥ १४८ ॥
चंद्रोदयेन मधुना यौवनेन च भूमिकाम् । आरूढो मदनस्तेषां तासां चात्यंतसुखताम् ॥ १४९ ॥
कृतक्षतं ससीत्कारं गृहीत्वौष्ठं समाकुलम् । सुरतं भावियुद्धस्य मंगलग्रहणायितम् ॥ १५० ॥
एषोऽपि रक्षसामिन्द्रश्चारुचेष्टितसंगतः । सममानयदुद्यश्रीरन्तःपुरमशेषतः ॥ १५१ ॥
शुद्धर्षुडः समालिङ्ग्य स्नेहान्मन्दोदरी विभोः । अपश्यद्वदनं तृप्तिमगच्छंती सुलोचना ॥ १५२ ॥
इतः समरसंवृत्तात्परिग्राप्तजयस्य ते । आगतस्य सदा कांत करिष्याम्यवगूहनम् ॥ १५३ ॥
मोक्षयामि क्षणमप्येकं न त्वां भूयो मनोहर । लतेव बाहुबलिनं सर्वाङ्गकृतसंगतिः ॥ १५४ ॥
वदंत्यामेवमेतस्यां प्रेमकातरचेतसि । रुतं ताम्रशिखश्चक्रे समाप्तिं च निशा गता ॥ १५५ ॥
नक्षत्रदीधितिञ्जो प्राप्ते संध्यारुणागमे । गीतध्वनिरभूद्रम्यो भवने भवनेऽर्हताम् ॥ १५६ ॥
कालाग्निमंडलाकारो रश्मिभिर्छादयन् दिशः । जगामोदयसंबंधं भास्करो लोकलोचनः ॥ १५७ ॥
प्रभातसमये देव्यो व्यग्राः कृच्छ्रेण सांत्विताः । दधितेन मनस्यूहुः किं किमित्यतिदुःसहम् १५८
गंभीरस्ताडिता भेर्यः शंखशब्दपुरःसराः । रावणस्याऽऽज्ञया युद्धसंज्ञादानविचक्षणाः ॥ १५९ ॥
परस्परमहंकारं वहंतः परमोद्धताः । ग्रहणा निर्ययुर्योधा ययुद्विपरथस्थिताः ॥ १६० ॥

केचिद्भरतुरंगौर्वैदशार्धयुतसंकटाः । सहसा ज्योतिषां चक्रं चूर्णयन्तीव वेगिनः ॥ १७४ ॥
बृहद्विधविधादित्रैर्हयानां हेषितैस्तथा । गजानां गजितारवैः पदात्याकारितैरपि ॥ १७५ ॥
योधानां सिंहनादैश्च जयशब्दैश्च बन्दिनाम् । गीतैः कुशीलवानां च समुत्साहनकोविदैः ॥ १७६ ॥
इत्यन्यैश्च महानादैरैकीभूतैः समन्ततः । विननर्देव गगनं युगांतजलदाकुलम् ॥ १७७ ॥

जनेशिनोऽश्वरथपदातिसंकुला । परस्परातिशयविभूतिभासुराः ॥

बृहद्भुजाः कवचित्तुंगवक्षस—स्तडित्प्रभाः प्रववृत्तिरे जयैषिणः ॥ १७८ ॥

पदातयोऽपि करवालचंचलाः । पुरो ययुः प्रभुपरितोषणैषिणः ॥

समैश्च तैर्विविधसमूहिभिः कृतं । निरर्गलं गगनतलं दिशस्तथा ॥ १७९ ॥

इति स्थिते विगतभवाभिसंचिते । शुभाशुभे त्रिभुवनभाजि कर्मणि ॥

जनः करोत्यतिबहुधानुचेष्टितं । न तं क्षमो रविरपि कर्तुमन्यथा ॥ १८० ॥

इत्यार्षे रविषेणाचार्यप्रोक्ते पद्मपुराणे उद्योगाभिधानं नाम त्रिसप्ततितमं पर्व ।

सहस्रैर्दशभिः स्वस्य सदृशैः खेचराधिपैः । वियद्वल्लभनाथाद्यैः स्वहितैः कृतमंडलः ॥ १२ ॥
 महाबलैः सुदच्छायाैरभिप्रायानुवेदिभिः । क्रुद्धः सुग्रीववैदेहौ प्रत्यभीयाथ रावणः ॥ १३ ॥
 दृष्ट्वा दक्षिणतोऽत्यन्तभीमनिःस्वानकारिणः । भल्लूका गगने गृत्रा भ्रमंति छन्नभास्कराः ॥ १४ ॥
 जानंतोऽपि निमित्तानि कथयंति महाक्षयम् । शौर्यमानोत्कटाः क्रुद्धा ययुरेव महानराः ॥ १५ ॥
 पद्माभोऽपि स्वसैन्यस्थः पर्यपृच्छत्सविस्मयः । भो भो मध्येयमेतस्या नगर्यास्तेजसा ज्वलन् ॥ १६ ॥
 जांबूनदमयैः कूटैः सुविशालैरलंकृतः । सतडिन्मेघसंधातच्छायः किं नामको गिरिः ॥ १७ ॥
 पृच्छतेऽस्मै सुषेणाद्या संमोहं समुपागताः । न शेकुः सहसा वक्तुमपृच्छच्च स तान्मुहुः ॥ १८ ॥
 ब्रूत किं नामधेयोऽयं गिरिरत्र निरीक्ष्यते । अगदञ्जाम्बवाद्यास्तमथो वेपथुमंथराः ॥ १९ ॥
 दृश्यते पद्मनागोऽयं रथोऽयं बहुरूपया । विद्यया कल्पितोऽस्माकं मृत्युः स ज्वरकोविदः ॥ २० ॥
 किष्किन्धराजपुत्रेण योऽसौ गत्वाभिरोषितः । रावणोऽवस्थितः सोऽत्र महामायामयोदयः ॥ २१ ॥
 श्रुत्वा तद्वचनं तेषां लक्ष्मणः सारथिं जगौ । रथं समानय क्षिप्रमित्युक्तः स तथाऽकरोत् ॥ २२ ॥
 ततः क्षुब्धार्णवस्वाना भीमा भेर्यः समाहताः । शंखकोटिस्वनोन्मिश्राः शेषवादित्रसंगताः ॥ २३ ॥
 श्रुत्वा तं निनदं हृष्टा भटा विकटचेष्टिताः । सन्नद्धा बद्धतूणीरा लक्ष्मणस्यांतिके स्थिताः ॥ २४ ॥

गंधर्वाप्सरसस्तेषां बलद्वितयवर्तिनाम् । नभःस्थिता नृवीराणां पुष्पाणि मुमुचुर्मुहुः ॥ ३८ ॥
 पादातैः परिता गुप्ता निपुणाधोरणेरिताः । अंजनाद्रिसमाकाराः प्रसखुर्मत्तदंतिनः ॥ ३९ ॥
 दिवाकररथाकारा रथाः प्रचलवाजिनः । युक्ताः सारथिभिः सांद्रनादाः परमरंहसः ॥ ४० ॥
 वबल्युः परमं हृष्टाः समुल्लासितहेतयः । पदातयो रणक्षोण्यां सगर्वा बद्धमंडलाः ॥ ४१ ॥
 स्थूरीपृष्ठसमारूढाः खड्गष्टिंप्रासपाणयः । खेटकाच्छादितोरस्काः संख्यक्ष्मां विविशुर्भटाः ॥ ४२ ॥
 आस्तुणंत्यभिधावंति स्पृद्धन्ते निर्जयन्ति च । जीयंते प्रंति हन्यंते कुर्वन्ति भटगर्जितम् ॥ ४३ ॥
 तुरगाः क्वचिदुदीप्ता भ्रमंत्याकुलमूर्त्तयः । कचमुष्टिगदायुद्धं प्रवृत्तं गहनं क्वचित् ॥ ४४ ॥
 केचित्खड्गक्षतोरस्काः केचिद्विशिखताडिताः । केचित्कुंताहताः शत्रु ताडयंति पुनस्तथा ॥ ४५ ॥
 सततं लालितैः केचिदभीष्टार्थानुसेवनैः । इंद्रिद्यैः परिमुच्यंते क्षुमिर्त्रैरिव भूमिगाः ॥ ४६ ॥
 गलदंत्रचयाः केचिदनावृत्योरुवेदनाम् । पतंति शत्रुणा सार्धं दंतनिष्पीडिताधराः ॥ ४७ ॥
 प्रासादशिखरे देव कुमारप्रतिमौजसः । प्रचिक्रीडुर्महाभोगा ये कांतातनुलालिताः ॥ ४८ ॥
 ते चक्रकनकच्छिन्नाः संग्रामक्षितिशायिनः । भक्ष्यंते विकृताकारा गृध्रगोमायुपुंक्तिभिः ॥ ४९ ॥
 नखक्षतकृताकृता कामिनीव शिवा भटम् । वंहंती संगमप्रीतिं प्रसुप्तमुपसर्पति ॥ ५० ॥

तथाऽशनिरथाद्याश्च राक्षसीया महानृपाः । उत्थिता वेगिनो योधास्तेषां साधारणोद्यताः ॥ ६४ ॥
 भूधराचलसंभेदविकालकुटिलांगदाः । सुषेणकालचक्रोर्मितरंगाद्याः कपिध्वजाः ॥ ६५ ॥
 तेषामभिमुखीभूता निजसाधारणोद्यताः । नालाक्ष्यत भटः कश्चित्चिदा प्रतिभटोज्झितः ॥ ६६ ॥
 अंजनायाः सुतस्तस्मिन्नारुह्य द्विपयोजितम् । रथं क्रीडति पद्माब्ज्ये सरसीव महागजः ॥ ६७ ॥
 तेन श्रेणिक शूरेण रक्षसां सुमहद्वलम् । कृतमुन्मत्तक्रीभूतं यथारुचितकारिणा ॥ ६८ ॥
 एतस्मिन्नंतरे क्रोधसंगदूषितलोचनः । प्राप्तो मयमहादैत्यः प्रजहार मरुत्सुतम् ॥ ६९ ॥
 उद्धृत्य विशिखं सोऽपि पुंडरीकनिभेक्षणः । शरवृष्टिभिरुग्राभिरकरोद्विरथं मयम् ॥ ७० ॥
 स रथांतरमारुह्य पुनर्योद्धुं समुद्यतः । श्रीशैलेन पुनस्तस्य सार्यकैर्दलितो रथः ॥ ७१ ॥
 मयं विह्वलमालोक्य विद्यया बहुरूपया । रथं दशमुखः स्रष्टुं ग्रहिणोतिस्म सत्वरम् ॥ ७२ ॥
 स तं रथं समाख्य नाम्ना प्रज्वलितोत्तमम् । संवाध्य विरथं चक्रे हनूमंतं महाद्युतिः ॥ ७३ ॥
 धावमानां समालोक्य वानरध्वजिनीं भटाः । जगुःप्राप्तमिदं नाम कृतात्यंतविपर्ययम् ॥ ७४ ॥
 वार्ति व्यस्त्रकृतं दृष्ट्वा वैदेहः समधावत । कृतो विस्मयंदनः सोऽपि मयेन शरवर्षिणा ॥ ७५ ॥
 ततः किष्किन्धराजोऽस्य कुपितोज्ज्वस्थितः पुरः । निरस्त्रोऽसावपि क्षोणीं तेन दैत्येन लंभितः ॥

अयं राघवदेवोऽद्य समस्तवसुधापतिः । चौरस्य ते वधं कर्तुं समादिशति धर्मधीः ॥ ९० ॥
 अवोचच्छर्मणं क्रोपीं विंशत्यर्धाननस्ततः । मूढ ते किं न विज्ञातं लोके प्रख्यातमीदृशम् ॥ ९१ ॥
 यच्चारु भूतले सारं किञ्चिद्द्रव्यं सुखावहम् । अहामि तदहं राजा तच्चापि मयि शोभते ॥ ९२ ॥
 न गजस्योचिता घंटा सारमेयस्य शोभते । तदत्र का कथाऽद्यापि योग्यद्रव्यसमागमे ॥ ९३ ॥
 त्वया मातुषमात्रेण यत्किञ्चनविलापिना । विधातुमसमानेन युद्धं दीनेन लज्जते ॥ ९४ ॥
 विप्रलब्धस्तथाप्यैतैर्युद्धं चेत्कर्तुमर्हसि । प्रव्यक्तं काललब्धोऽसि निर्वेदवासि जीविते ॥ ९५ ॥
 ततो लक्ष्मीधरोऽवोचद्वेष्टि त्वं यादृशः प्रभुः । अद्य ते गर्जितं पाप हरामि किमिहोदितैः ॥ ९६ ॥
 इत्युक्तो रावणो वाणैः स वाणैः कैकयीसुतम् । प्रावृषण्यघनाकारो गिरिकल्पं निरुद्धवान् ॥ ९७ ॥
 वज्रदंष्ट्रैः शरैस्तस्य विशाल्यारमणः शरान् । अदृष्टचापसंबन्धैरंतराले न्यवारयत् ॥ ९८ ॥
 छिन्नैर्विपाटितैः क्षोदं गतैश्च विशिखोत्करैः । द्यौश्च भूमिश्च संजाता विवेकपरिवर्जिता ॥ ९९ ॥
 कैकयीसुनुना व्यस्त्रः कैकसीनंदनः कृतः । माहेन्द्रमस्त्रमुत्पृष्टं चकार गगनासनम् ॥ १०० ॥
 संप्रयुज्य समीरास्त्रमस्त्रकमविपश्चिता । सौमित्रिणा परिध्वंसं तं नीतं क्षणमात्रतः ॥ १०१ ॥
 भूयः श्रेणिक संरंभस्फुरिताननतेजसा । रावणेनास्त्रमाग्रेयं क्षिप्तं ज्वलितसर्वदिक् ॥ १०२ ॥

तस्योचितं प्राप्तफलं मनुष्याः । क्रियापवर्गप्रकृतं भजन्ते ॥ ११५ ॥

उदारसंस्तरमवर्शं प्रपन्नाः । श्रारब्धकार्यार्थनियुक्तचित्ताः ॥

नरा न तीव्रं गणयन्ति शस्त्रं । न पावकं नैव रविं न वायुम् ॥ ११६ ॥

इत्यार्षे रविषेणाचार्योक्ते पद्मपुराणे रावणलक्ष्मणयुद्धवर्णनाभिधानं नाम चतुःसप्ततितमं पर्व ।

अथ पञ्चसप्ततितमं पर्व ।

खिन्नाभ्यां दीयते स्वादु जलं ताभ्यां सुशीतलम् । महातर्षाभिभूताभ्यामयं हि समरे विधिः १
अमृतोपममन्त्रं च क्षुधाग्लपनमीयुषोः । गोशीर्षचंदनं स्वेदसंगिनो हृदि कारणम् ॥ २ ॥
तालवृतादिवातश्च हिमवारिकणं रणे । क्रियते तत्परैः कार्यं तथाऽन्यदपि पार्श्वगैः ॥ ३ ॥
यथा तयोस्तथाऽन्येषामपि स्वपरवर्गतः । इति कर्तव्यतासिद्धिः सकृला प्रतिपद्यते ॥ ४ ॥
दशाहोऽतिगतस्तीव्रमेतयोर्युध्यमानयोः । बलिनोभगनिष्ठुक्तचित्तयोरतिवीरयोः ॥ ५ ॥
रावणेन समं युद्धं लक्ष्मणस्य बभूव यत् । लक्ष्मणेन समं युद्धं रावणस्य बभूव यत् ॥ ६ ॥

गृह्णाति रावणो यद्यदस्त्रं शस्त्रविशारदः । छिनत्ति लक्ष्मणस्तत्तत्परमास्त्रविशारदः ॥ २० ॥
 ततः पतत्रिसंघातैरस्य पत्नीन्द्रकेतुना । सर्वा दिशः परिच्छन्ना जीमूनैरिव भूभृतः ॥ २१ ॥
 ततो भगवतीं विद्यां बहुरूपविधायिनीम् । प्रविश्य रक्षसामीशः समरक्रीडनं श्रितः ॥ २२ ॥
 लक्ष्मीधरशरैस्तीक्ष्णैः शिरो लंकापुरीप्रभोः । छिन्नं छिन्नमभूद्भूयः श्रीमत्कुण्डलमंडितम् ॥ २३ ॥
 एकस्मिन् शिरसिच्छिन्ने शिरोद्वयमजायत । तयोरुत्क्रुत्तयोर्वृद्धिं शिरांसि द्विगुणां ययुः ॥ २४ ॥
 निष्कृत्ते बाहुयुग्मे च जज्ञे बाहुवतुष्टयम् । तस्मिन् छिन्ने ययौ वृद्धिं द्विगुणा बाहुसंततिः ॥ २५ ॥
 सहस्रैरुत्तर्माणानां भुजानां चातिभूरिभिः । पद्मखंडैरगणैश्च ज्ञायते रावणो वृतः ॥ २६ ॥
 नभःकरिकराकारैः करैः केयूरभूषितैः । शिरोभिश्चाभवत्पूर्णं शस्त्ररत्नांशुर्पिजरम् ॥ २७ ॥
 शिरोग्राहसहस्रोग्रस्तुंगबाहुतरंगभृत् । अवर्द्धत महाभीमो राक्षसाधिपसागरः ॥ २८ ॥
 बाहुसौदामिनीदंडप्रचंडो घोरनिस्वनः । शिरःशिखरसंघातैर्ववृधे रावणांबुदः ॥ २९ ॥
 बाहुमस्तकसंघट्टनिःस्वनच्छत्रभूषणः । महासैन्यसमानोऽभूदेकोऽपि त्रिककुप्पतिः ॥ ३० ॥
 पुराऽनेकेन युद्धोऽहमधुनैकाकिनाऽमुना । युद्धे कथमितीवायं लक्ष्मणेन बहुकृतः ॥ ३१ ॥
 रत्नशस्त्रांशुसंघातकरजालप्रदीपितः । संजातो राक्षसाधीशो दह्यमानवनोपमः ॥ ३२ ॥

वैडूर्यारसहस्रेण युक्तं दर्शनदुःसहम् । सदा यक्षसहस्रेण कृतरक्षं प्रयत्नतः ॥ ४६ ॥
महासंरंभसंबंधकृतांतांननसन्निभम् । चिंतांनंतरमेतस्य चक्रं सन्निहितं करे ॥ ४७ ॥
कृतस्तत्र प्रभास्त्रेण निष्पभो ज्योतिषां पतिः । चित्रार्पितरविच्छायमात्रशेषो व्यवस्थितः ॥ ४८ ॥
गंधर्वाऽप्सरसो विश्वा—वसुतुंबुरुनारदाः । परित्यज्य रणप्रेक्षां गताः कापि विगीतिकाः ॥ ४९ ॥
मर्तेव्यामिति निश्चित्य तथाप्यत्यंतधीरधीः । शत्रुं तथाविधं वीक्ष्य पद्मनाभानुजोऽवदत् ॥ ५० ॥
संगतेनापुना किं त्वं स्थितोऽस्यैवं कदर्यवत् । शक्तिश्चेदस्ति ते काचित्प्रहरस्व नराधम ॥ ५१ ॥
इत्युक्तः परमं कुट्टो दन्तदष्टरदच्छदः । मंडलीकृतविस्फारिप्रभापटलोचनः ॥ ५२ ॥
क्षुब्धमेघकुलस्वानं प्रभ्रम्य सुमहाजवम् । चिक्षेप रावणश्चक्रं जनसंशयकारणम् ॥ ५३ ॥
दृष्ट्वाऽभिमुखमागच्छत्तदुत्पातार्कसंनिभम् । निवारयितुमुद्युक्तो वज्रास्यैर्लक्ष्मणः शरैः ॥ ५४ ॥
वज्रावर्चनं पद्माभो धनुषा वेगशालिना । हलेन चोग्रपात्रेण भ्राम्यते नाऽन्यबाहुना ॥ ५५ ॥
संभ्रमं परमं विभ्रत्सुग्रीवो गदया तदा । मंडलाग्रेण तीक्ष्णेन प्रभामंडलमुंदरः ॥ ५६ ॥
अरातिप्रतिकूलेन शूलेनासौ विभीषणः । उल्कामुदरलांगूलकनकाद्यैर्मस्तुतः ॥ ५७ ॥
अंगदः पारदेर्नागकुठारेणोरुतेजसा । शेषा अपि तथा शेषैः शस्त्रैः खेचरपुंगवाः ॥ ५८ ॥

अयं च बलदेवोऽसौ रथं यस्य बहंत्यमी । उद्धृतकेसरसटाः सिंहा भास्करभासुराः ॥ ४ ॥
नीतो मयमहादैत्यो येन वंदिग्रहं क्षणे । हलरत्नं करे यस्य भृशमेतद्विराजते ॥ ५ ॥
रामनाराणवेतौ तौ जातौ पुरुषोत्तमौ । पुण्यानुभावयोगेन परमप्रेमसंगतौ ॥ ६ ॥
लक्ष्मणस्य स्थितं पाणौ समालोक्य सुदर्शनम् । रक्षसामधिपश्चित्तायोगमेवमुपागतः ॥ ७ ॥
वन्देनानंतवीर्येण दिव्यं यद्भाषितं तदा । ध्रुवं तदिदमायातं कर्मानिलसमीरितम् ॥ ८ ॥
यस्यातपत्रमालोक्य संत्रस्ता खेचराधिपाः । भगं प्रापुर्महासैन्याः पर्यस्तच्छत्रकेतनाः ॥ ९ ॥
आकूपारपयोवासा हिमवद्धिंध्यसुस्तना । दासीवाज्ञाकरी यस्य त्रिखंडवसुधाभवत् ॥ १० ॥
सोऽहं भूगोचरेणाजौ जेतुमालोचितः कथम् । कष्टयं वर्त्ततेऽवस्था पश्यताद्भुतमीदृशम् ॥ ११ ॥
धिगिमां नृपतेर्लक्ष्मीं कुलटासमचेष्टिताम् । भक्तुमेकपदे पापान् त्यजंती चिरसंस्तुतान् ॥ १२ ॥
किंपाकफलवद्भोगा विपाकविरसा भृशम् । अनंतदुःखसंबंधकारिणः साधुगर्हिताः ॥ १३ ॥
भरताद्याः सधन्यास्ते पुरुषा भुवनोत्तमाः । चक्रांकं ये परिस्फूतं राज्यं कंटकवर्जितम् ॥ १४ ॥
विषमिश्रान्नवन्त्यक्त्वा जैनेन्द्रं व्रतमाश्रिताः । रत्नत्रयं समाराध्य प्रापुश्च परमं पदम् ॥ १५ ॥
मोहेन बलिनाऽत्यंतं संसारस्फूतिकारिणा । पराजितो वराकोऽहं धिङ्मामीदृशचेष्टितम् ॥ १६ ॥

हिरण्यकशिपुक्षिप्तं हरिणेव तदायुधम् । निवारयितुमुद्युक्तः संरब्धो रावणः शूरैः ॥ ३० ॥
 भूयश्चंडेन दंडेन जविना पविना पुनः । तथाऽपि ढौकते चक्रं वक्रं पुण्यपरिक्षये ॥ ३१ ॥
 चंद्रहासं समाकृष्य ततोऽभ्यर्णत्वमागतम् । जधान गहनोत्सर्पिस्फुलिगांचितपुष्करम् ॥ ३२ ॥
 स्थितस्याभिमुखस्यास्य राक्षसेन्द्रस्य शालिनः । तेन चक्रेण निर्भिन्नं वज्रसारसुरःस्थलम् ॥ ३३ ॥
 उत्पातवातसन्नुन्नमहांजनगिरिप्रभः । पपात रावणः क्षोण्यां पतिते पुण्यकर्मणि ॥ ३४ ॥
 रतेरिव पतिः सुप्तश्च्युतः स्वर्गादिवामरः । महीस्थितो रराजासौ संदष्टदशनच्छदः ॥ ३५ ॥
 स्वामिन्नं पतितं दृष्ट्वा सैन्यं सागरनिस्वनम् । शीर्णं वितानतां प्राप्तं पर्यस्तच्छत्रकेतुकम् ॥ ३६ ॥
 उत्सारय रथं देहि मार्गमश्वमितो नय । प्राप्तोऽयं पृष्ठतो हस्ती विमानं कुरु पार्श्वतः ॥ ३७ ॥
 पतितोऽयमहो नाथः कष्टं जातमनुत्तमम् । इत्यालापमलं भ्रातं बलं तत्रैव विह्वलम् ॥ ३८ ॥
 अन्योन्यापूर्णाशक्तान्महाभयविकंपितान् । दृष्ट्वा निःशरणांनेताञ्जनान्पतितमस्तकान् ॥ ३९ ॥
 किंकिधपतिर्वेदेहसमीरणसुतादयः । न भेतव्यं न भेतव्यमिति साधारमानयन् ॥ ४० ॥
 भ्रमितोपरिवह्नांतः पल्लवानां समंततः । सैन्यमाश्वासितं तेषां वाक्यैः कर्णरसायनैः ॥ ४१ ॥
 तथाविधां श्रियमनुभूय भूयसीं । कृताहुतां जगति समुद्रवारिते ॥

कष्टं भूमितले देव विद्याधरमेहेश्वर । कथं सुप्तोऽसि लंकेश भोगदुर्ललितात्मकः ॥ ७ ॥
उत्तिष्ठ देहि मे वाक्यं चारुवाक्यगुणाकर । साधारय कृपाधार ममं मां शोकसागरे ॥ ८ ॥
एतस्मिन्बन्तरे ज्ञातं दशानननिपातनम् । क्षुब्धमंतःपुरं शोकमहाकल्लोलसंकुलम् ॥ ९ ॥
सर्वाश्च वनिता वाष्पधारासिक्तमहीतलाः । रणक्षोणीं समाजग्मुर्महुः प्रखलितक्रमाः ॥ १० ॥
तं चूडामणिसंकाशं क्षितेरालोक्य सुंदरम् । निश्चेतनं पतिं नार्यो निपेतुरतिवेगतः ॥ ११ ॥
रंभा चंद्रानना चंद्रमंडलब्जवरोर्वशी । मंदोदरी महादेवी सुंदरी कमलानना ॥ १२ ॥
रूपिणी रुक्मिणी शीला रत्नमाला तनूदरी । श्रीकांता श्रीमती भद्रा कनकाभा मृगावती १३
श्रीमाला मानवी लक्ष्मीरानंदानंगसुंदरी । वसुंधरा तडिन्माला पद्मा पद्मावती सुखा ॥ १४ ॥
देवी पद्मावती कांतिः प्रीतिः संख्यावली शुभा । प्रभावती मनोवेगा रतिकांता मनोवती ॥ १५ ॥
अष्टादशैवमादीनां सहस्राणि सुयोषिताम् । परिवार्य पतिं चक्रुराकंदं सुमहाशुचा ॥ १६ ॥
काश्चिन्मोहं गताः सत्यः सिक्ताश्चंदनवारिणा । समुत्प्लुतमृणालानां पद्मिनीनां श्रियं दधुः १७
आश्लिष्टदयिताः काश्चिद्राटं मूर्च्छासुपागताः । अंजनाद्रिसमासक्तसंध्यारेखाद्युतिं दधुः ॥ १८ ॥
निर्व्यूढमूर्च्छनाः काश्चिदुरस्ताडनचंचलाः । घनाघनसमासंगितडिन्मालाकृतिं श्रिताः ॥ १९ ॥

विरहाग्निप्रदीप्तानि भृशं सुंदरविभ्रम । कांत विध्यापयांगानि प्रसीद् प्रणथिप्रिय ॥ ३३ ॥
 अवस्थामेतिकां प्राप्तिमिदं वदनपंकजम् । प्रियस्य हृदयालोक्य दीयते शतधा न किम् ॥ ३४ ॥
 वज्रसारमिदं नूनं हृदयं दुःखभाजनम् । ज्ञात्वापि यत्तवावस्थाभिमां तिष्ठति निर्दयम् ॥ ३५ ॥
 विधे किं कृतमस्माभिर्भवतः सुंदरेतरम् । विहितं येन कर्मेदं त्वया निर्दय दुष्करम् ॥ ३६ ॥
 समालिंगनमात्रेण दूरं निर्धूय मानकम् । परस्परार्पणस्वादु नाथ यन्मधु सेवितम् ॥ ३७ ॥
 यच्चान्यत्प्रमदागोत्रग्रहणस्खलिते सति । काञ्चीगुणेन नीतोऽसि बहुशो बंधनं प्रियम् ॥ ३८ ॥
 वतंसदीवराघातात्कोपप्रस्फुरिताधरम् । प्रापितोऽसि प्रभो यच्च किंजल्कोच्छ्रसितालिकम् ॥ ३९ ॥
 प्रेमकोपविनाशाय यच्चातिप्रियवादिना । कृतं पादार्पणं मूर्ध्नि हृदयद्रवकारणम् ॥ ४० ॥
 यानि चात्यंतरम्याणि रतानि परमेश्वर । कांत चादुसमेतानि सेवितानि यथेष्टितम् ॥ ४१ ॥
 परमानंदकारीणि तेदेतानि मनोहर । अधुना स्मर्यमाणानि दहंति हृदये भृशम् ॥ ४२ ॥
 कुरु प्रसादमुत्तिष्ठ पादावेषा नमामि ते । न हि प्रियजने कोपः सुचिरं नाथ शोभते ॥ ४३ ॥
 एवं रावणपत्नीनां श्रुत्वापि परिदेवनम् । कस्य न प्राणिनः प्राप्तं हृदयं द्रवतामलम् ॥ ४४ ॥
 अथ पद्माभसौमित्री साकं खेचरपुंगवैः । स्नेहगर्भं परिष्वज्य वाष्पापूरितलोचनौ ॥ ४५ ॥

परमोत्कण्ठया युक्तः केतुतोरणमंडितम् । पुरं विवेश सोऽक्रस्मादश्वैर्मानसगच्चरैः ॥ ५९ ॥
 स्वं गृहं संस्कृतं दृष्ट्वा भूषितां च स्वसुंदरीम् । अपृच्छद्विदितोऽहं ते कथमेतीत्यवेदितम् ॥ ६० ॥
 सा जगौ मुनिमुख्येन नाथ कीर्त्तिधरेण मे । अवधिज्ञानिना शिष्टं पृष्ट्वेतेन पारणाम् ॥ ६१ ॥
 अवोचदीर्घया युक्तो गच्चाऽसौ मुनिपुंगवम् । यदि त्वं वेत्सि तच्चितां मदीयां मम बोधय ॥ ६२ ॥
 मुनिना गदितं चित्ते त्वयेदं विनिवेशितम् । यथा किल कथं मृत्युः कदा वा मे भविष्यति ६३
 स त्वमस्मादिनादह्नि सप्तमे वज्रताडितः । मृत्वा भविष्यसि स्वस्मिन् कीटो विद्भवने महान् ६४
 ततः प्रीतिकराभिरुयमागत्य तनयं जगौ । त्वयाऽहं विद्ग्रहे जातो हंतव्यं स्थूलकीटकः ॥ ६५ ॥
 तथाभूतं स दृष्ट्वा तं तनयं हंतुमुद्यतम् । विहमध्यमविशदूरं मृत्युभीतिपरिद्रुतः ॥ ६६ ॥
 मुनिं प्रीतिकरो गत्वा पप्रच्छ भगवन् कुतः । संदिश्य मार्यमाणोऽसौ कीटो दूरं पलायते ॥ ६७ ॥
 उवाच वचनं साधुर्विषादमिह मा कृथाः । योनिं ग्रामश्नुते जंतुस्तत्रैव रतिमेति सः ॥ ६८ ॥
 आत्मनस्तत्कुरु श्रेयो मुच्यसे येन किल्बिषात् । ननु स्वकृतसंप्राप्तिप्रवणाः सर्वदेहिनः ॥ ६९ ॥
 एवं भवस्थितिं ज्ञात्वा परमासुखकारिणीम् । प्रीतिकरो महायोगी बभूव विगतस्पृहः ॥ ७० ॥

एवं ते विविधा विभीषण न किं ज्ञाता जगत्संस्थिति—

तत्राभिर्नादिते वाक्ये विभीषणसमन्वितौ । बलनारायणौ साकं शेषैस्तां ककुभं श्रितौ ॥ ३ ॥
यत्र मंदोदरी शोकाविह्वला कुररीसमम् । योषित्सहस्रमध्यस्था विरौति करुणावहम् ॥ ४ ॥
अवतीर्य महानागात्सत्त्वरं बलकेशवौ । मंदोदरीमुपायातौ साकं खेचरपुंगवैः ॥ ५ ॥
दृष्ट्वा तौ सुतरां नार्यो रुरुदुर्मुक्तकण्ठकम् । विरुप्रत्नवलया वसुधापांशुधूसराः ॥ ६ ॥
मंदादर्या समं सर्वमंगनानिवहं बलः । वाग्भिश्चित्राभिरानिन्ये समाश्वासं विचक्षणः ॥ ७ ॥
कर्पूरागुरुगोशीर्षिचंदनादिभिरुच्चमैः । संस्कार्य रावणं याताः सर्वे पद्मसरो महत् ॥ ८ ॥
उपविश्य सरस्तीरे पद्मेनोक्तं सुचेतसा । कुंभादयो विमुच्यंतां सामंतैः सहिता इति ॥ ९ ॥
खेचरेशैस्ततः कैश्चिदुक्तं ते क्रूरमानसाः । हन्यंतां वैरिणो यद्वन्निग्रयंतां बंधने स्वयम् ॥ १० ॥
बलदेवो जगौ भूयः क्षात्रं नेदं विचेष्टितम् । प्रसिद्धा वा न विज्ञाता भवद्भिः किमियं स्थितिः ॥
सुप्तवद्धनतत्रस्तदंतदष्टादयो भटाः । न हंतव्या इति क्षात्रो धर्मो जगति राजते ॥ १२ ॥
एवमस्त्विति सन्नद्धास्तानानेतुं महाभटाः । नानाऽऽयुधधरा जग्मुः स्वाम्यादेशपरायणाः ॥ १३ ॥
इन्द्रजित्कुंभकर्णश्च मारीचो घनवाहनः । तथा मयमहौदत्यप्रमुखाः खेचरोत्तमाः ॥ १४ ॥
पुरिता निगडैः स्थूलैरमी खणखणायितैः । प्रमादरहितैः शूरैरानीयंते समाहितैः ॥ १५ ॥

परं कृतापकारोऽपि मानी निर्व्यूढभाषितः । अत्युन्नतगुणः शत्रुः श्लाघनीयो विपश्चिताम् ॥ २९ ॥
 परिसांतव्य ततश्चक्री वचनैर्हृदयंगमैः । जगाद् पूर्ववद्युयं भोगैस्तिष्ठत संगताः ॥ ३० ॥
 गदितं तैरलं भोगैरस्माकं विषदारूणैः । महामोहावहैर्भूमैः सुमहादुःखदायिभिः ॥ ३१ ॥
 उपायाः सति तेनैव यैर्न ते कृतसांत्वनाः । तथापि भोगसंबंधं प्रतीयुर्न मनस्विनः ॥ ३२ ॥
 नारायणे तथा लभे स्वयं हलधरेऽपि च । दृष्टिर्भोगे पराचीना तेषामासीद्रवाविव ॥ ३३ ॥
 भिन्नांजनदलच्छाये तस्मिन् सुसरसो जले । अबंधनैरिमैः साकं स्नाताः सर्वे सुगंधिनि ॥ ३४ ॥
 राजीवसरसस्तस्मादुत्तीर्यानुक्रमेण च । यथा स्वं निलयं जग्मुः कपयो राक्षसास्तथा ॥ ३५ ॥
 सरसोऽस्य तटे रम्ये खेचरा बद्धमंडलाः । केचिच्छूरकथां चक्रुर्विस्मयव्याप्तमानसाः ॥ ३६ ॥
 ददुः केचिद्दुपालंभं दैवस्य क्रूरकर्मणः । मुमुक्षुः केचिदस्त्राणि संततानि स्वनोज्झितम् ॥ ३७ ॥
 आपूर्यमाणचेतस्का गुणैः स्मृतिपथं गतैः । रावणीयैर्जनाः केचिद्दुरुदुर्मुक्तकण्ठकम् ॥ ३८ ॥
 चित्रतां कर्मणां केचिदवोचन्नतिसंकटात् । अन्ये संसारकांतारं निर्निदुरतिदुस्तरम् ॥ ३९ ॥
 केचिद्भोगेषु विद्वेषं परमं समुपागताः । राजलक्ष्मीं चलां केचिदमन्यंत निरर्थकाम् ॥ ४० ॥
 गतिरैवैव वीराणामिति केचिद्वभाषिरे । अकार्यगर्हणं केचिच्चक्रुरुत्तमबुद्धयः ॥ ४१ ॥

तिष्ठति मुनयो यस्मिन्देशे परमलब्धयः । तथा केवलिनस्तत्र योजनानां शतद्वयम् ॥ ५५ ॥
 पृथिवी स्वर्गसंकाशा जायते निरुपद्रवा । वैरानुबंधमुक्ताश्च भवंति निकटे नृपाः ॥ ५६ ॥
 अमूर्त्तत्वं यथा व्योम्नश्चलत्वमनिलस्य च । महामुनेर्निसर्गेण लोकस्याह्लादनं तथा ॥ ५७ ॥
 अनेकाद्भुतसंपन्नैर्षुनिभिः स समावृतः । यथाऽऽगतस्तथा वक्तुं केन श्रेणिक शक्यते ॥ ५८ ॥
 सुवर्णकुंभसंकाशसंयतद्धर्षा स संगतः । आगत्याऽऽवासितो धीमानुद्याने कुसुमायुधे ॥ ५९ ॥
 षट्पंचाशत्सहस्रैस्तु खेचरैर्षुनिभिः परैः । रेजे तत्र समासीनो ग्रहैर्विधुरिवाऽऽवृतः ॥ ६० ॥
 शुक्लध्यानप्रवृत्तस्य सद्विविक्ते शिलातले । तस्यामेव समुत्पन्नं शर्वर्था तस्य केवलम् ॥ ६१ ॥
 तस्यातिशयसंबंधं कीर्त्यमानं मनोहरम् । शृणु श्रेणिक ! पापस्य नोदनं परमाद्भुतम् ॥ ६२ ॥

अर्थं मुनिवृषभं तथाऽनंतसत्त्वं मृगेन्द्रासने सन्निविष्टं भुवोऽधोनिवासाः मरुबागविद्यु-
 त्सुर्पणीदयो विशतेरर्धभेदा । तथा षोडशार्द्धप्रकाराः स्मृता व्यतराः किनराद्याः सहस्रांशु-
 चंद्रग्रहाद्याश्च पंचप्रकारान्विता ज्योतिराख्या, द्विरष्टप्रकाराश्च कल्पालयाः ख्यातसौधर्मना-
 मादयो धातकीखंडवास्ये समुद्रभूतकालोत्सवे स्फूर्तपूजां सुमेरोः शिरस्युत्तमे देवदेवं जिनैर्द्रं

१ भुजंगप्रयातछन्दोमयोऽयं भागः ।

समीपीबभूवुः । प्रह्वनायुधोद्यानमिन्द्रा इवोदारसंमोदगंधर्वयक्षाप्सरःसंघसंसेविता वाहनेभ्योऽव-
तीर्थाधिनिमुक्तकेत्वादिपत्रादियोगाः समागत्य योगीन्द्रमभ्यर्च्य पादारीविंदद्वयं संविधाय ग्रणामं
ग्रभक्त्या परिष्टुत्य सत्स्तोत्रमंत्रप्रगाढैर्वचोभिर्यथाहं क्षितौ संनिविश्य स्थिता धर्मशुश्रूषया युक्त-
चिन्ताः सुखं शुश्रुवुर्धर्ममेवं मुनीन्द्रास्यतो निर्गतम् । गतय इव चतस्रो भवे यासु नानामहादुःख-
चक्राधिरूढाः सदा देहिनः पर्यटंत्यष्टकर्मविनद्धाः शुभं चाशुभं च स्वयं कर्म कुर्वन्ति रौद्रार्त्त-
युक्ताः महामोहनीयेन तस्मिन्नरा बुद्धियुक्ताः कृता ये सदा प्राणिघातैरसत्यैः परद्रव्यहारैः पर-
स्त्रीपरिष्वंगरागैः प्रमाणप्रहीणार्थसंगैर्महालोभसंवर्द्धितैर्याति योगं कुकर्मभिनुन्वास्तके मृत्युमाप्य
प्रपद्यंत्यधस्तान्महीरत्नप्रभाशर्करावालुकापंक्यमप्रभाध्वांतमातिप्रकृष्टांधकाराभिधास्ताश्च नित्यं
महाध्वांतयुक्ताः सुदुर्गंधवीभत्सदुःप्रेक्ष्यदुःस्पशरूपा महादारुणास्तप्तलोहोपमक्ष्मातलाः क्रंदना-
क्रोशनत्रासनैराकुला यत्र ते नारकाः पापबंधेन दुष्कर्मणा सर्वकालं महातीव्रदुःखामनेका-
र्णवोपम्यबंधस्थितिं प्राप्नुवतीदमेवं विदित्वा बुधाः पापबंधादतिद्विष्टचित्ता रमध्वं सुधर्मं व्रत-
नियमविनाकृताश्च स्वभावार्जवाद्यैर्गुणरचिताः केचिदायाति मानुष्यमन्ये तपोभिर्विचित्रैः सुराणां
निवासं ततश्च्युताः प्राप्य भूयो मनुष्यत्वमुत्सृष्टवर्माभिलाषा जना ये भवंत्येतके श्रेयसा विप्र-

मुनिं च तं द्रष्टुमितो नगर्या—स्तस्याः पतिः सद्युतिरिन्द्रनामा ॥ ६५ ॥

उपेक्ष्यैवाऽऽदरकार्यमुक्तः । स्थितः समालोक्य मुनिर्मनीषी ॥

मिथ्या यतो दर्शनमस्य राज्ञो । विज्ञातमेतेन तदानुपायम् ॥ ६६ ॥

श्रेष्ठीति नंदीति जिनेन्द्रभक्त—स्ततः पुरो द्रष्टुमितो भदन्तम् ॥

तस्यादरो राजसमस्य भूत्या । कृतोऽनगारेण यथाभिधानम् ॥ ६७ ॥

तमादृतं वीक्ष्य मुनीश्वरेण । निदानमाबाध्यत पश्चिमेन ॥

भवाम्यहं नंदिसुतो यथेति । धर्मं तदर्थं च कुधीरकार्षीत् ॥ ६८ ॥

स बोध्यमानोऽप्यनिवृत्तचित्तो । मृतो निदानग्रहदूषितात्मा ॥

सुतोऽभवन्नंदिन इंदुमुख्या । सुयोषिति श्लाघ्यगुणान्वितायाम् ॥ ६९ ॥

गर्भस्य एवाऽत्र महीपतीनां । स्थानेषु लिंगानि बहून्यभूवन् ॥

एतस्य राज्योद्भवसूचनानि । प्राकारपातप्रभृतीनि सद्यः ॥ ७० ॥

ज्ञात्वा नृपास्तं विविधैर्निमित्तै—र्महानरं भाविनमुग्रसूतिम् ॥

जन्मप्रभृत्यादरसंप्रयुक्तै—द्रव्यैरसेवंत सुदूतनीतैः ॥ ७१ ॥

रतैरसौ वर्द्धनमादधानः । समस्तलोकस्य यथार्थशब्दः ॥

अभून्नरेशो रतिवर्द्धनाख्यो । यस्येन्दुरप्यागतवान्प्रणामम् ॥ ७२ ॥

एवं स तावत्सुमहाविभूत्या । मृतोऽभवद्यः पुनरस्य पूर्वम् ॥

ज्यायानभूद्धर्ममसौ विधाय । मृत्वा गतः कल्पनिवासिभावम् ॥ ७३ ॥

स पूर्वमेव प्रतिबोधकार्ये । कनीयसा याचित उद्यदेवः ॥

सर्माश्रितः क्षुल्लकरूपमेतं । प्रबोधमानेतुमभूत्कृताशः ॥ ७४ ॥

गृहं च तस्य प्रविशन्नियुक्तै—र्द्वारे नरैर्दूरनिराकृतः सन् ॥

रूपं श्रितोऽसौ रतिवर्द्धनस्य । देवः क्षणेनोपनतं यथावत् ॥ ७५ ॥

कृत्वा च तं तन्नगरप्रभावि—तोन्मत्तकाकारमरण्यमारात् ॥

निर्वास्य गत्वा गदितस्य का ते । वार्त्ताऽधुना मत्परिभूतभाजः ॥ ७६ ॥

जगौ च पूर्वं जननं यथाव—त्ततः प्रबोधं समुपागतोऽसौ ॥

सम्यक्त्वयुक्तो रतिवर्द्धनोऽभू—न्नद्यादयश्चापि नृपा विशेषात् ॥ ७७ ॥

प्रव्रज्य राजा प्रथमामरस्य । गतः सकाशं कृतकालधर्मः ॥

ततश्च्युतौ तौ विजयेऽभिजातौ । उर्वार्वसाख्यौ नगरे नरेन्द्रात् ॥ ७८ ॥
 सहोदरौ तौ पुनरेव धर्म । विधाथ जैनं त्रिदशवभूताम् ॥
 ततश्च्युताविन्द्रजिदब्दवाहौ । जातौ भवंताविह खेचरेणौ ॥ ७९ ॥
 या नंदिनश्चेन्दुमुखी द्वितीया । भवांतरान्तर्हितजन्मिका सा ॥
 मंदोदरी स्नेहवशेन सेयं । माताऽभवद्वा जिनधर्मसक्ता ॥ ८० ॥
 श्रुत्वा भवमिति विविधं त्यक्त्वा संसारवस्तुनि प्रीतिम् ।
 पुरुसंवेगसमेतौ जगृहतुरुग्रामिमौ दीक्षाम् ॥ ८१ ॥
 कुंभश्रुतिमारीचावन्येऽत्र महाविशालसंवेगाः ।
 अपगतकषायरागाः श्रामण्येऽवस्थिताः परमे ॥ ८२ ॥
 तृणमिव खेचरविभवं विहाय विधिना सुधर्मचरणस्थाः ।
 बहुविधलब्धिसमेताः पर्यादुरिमे महीं मुनयः ॥ ८३ ॥
 मुनिसुव्रततीर्थकृतस्तीर्थे तपसा परेण संबद्धा ।
 ज्ञेयास्ते वरमुनयो वंध्या भव्याः सुबाहानाम् ॥ ८४ ॥

पतिपुत्रविरहदुःखज्वलनेन विदीपिता सती जाता ।
 मंदोदरी नितांतं विह्वलहृदया महाशोका ॥ ८५ ॥
 मूर्च्छामेत्य विबोधं प्राप्य पुनः कुररकामिनी करुणम् ।
 कुरुते स्म समाक्रंदं पतिता दुःखांबुधाबुध्रे ॥ ८६ ॥
 हा पुत्रेन्द्रजितेदं व्यवसितमीदृक्कथं त्वया कृत्यम् ।
 हा मेघवाहन कथं जननी नापेक्षिता दीना ॥ ८७ ॥
 युक्तमिदं किं भवतोरनपेक्ष्य यदुग्रदुःखसंतप्ताम् ।
 मातरमेतद्विहितं किंचित्कार्यं सुदुःखेन ॥ ८८ ॥
 विरहितविद्याविभवौ मुक्ततनू क्षितितले कथं परुषे ।
 स्थातास्थो मे वत्सौ देवोपमभोगदुर्ललितौ ॥ ८९ ॥
 हा तात कृतं किमिदं भवताऽपि विमुच्य भोगमुत्तमं रूपम् ।
 एकपदे कथय कथं त्यक्तस्नेहस्त्वया त्वपत्यासक्तः ॥ ९० ॥
 जनको भर्ता पुत्रः स्त्रीणामेतावदेव रक्षनिमित्तम् ।

मुक्ता सर्वैरेभिः कं शरणं संश्रयामि पुण्यविहीना ॥ ९१ ॥
परिदेवनमिति करुणं भजमाना वाष्पदुर्दिनं जनयन्ती ।

शशिकांतयाऽर्ययाऽसौ प्रतिबोधं वाग्भिरुत्तमाभिरानीता ॥ ९२ ॥

मूढे ! रोदिषि किं त्वनादिसमये संसारचक्रे त्वया ।

तिर्यङ्मानुषभूरियोनिनिबद्धे संभूतिमायातया ॥

नानाबंधुवियोगविद्वलधियाः भूयः कृतं रोदनं ।

किं दुःखं पुनरभ्युपैषि पदवीं स्वास्थ्यं भजस्वाधुना ॥ ९३ ॥

संसारप्रकृतिप्रबोधनपरैर्वाक्यैर्मनोहारिभि—

स्तस्याः प्राप्य विबोधमुत्तमगुणा संवेगमुग्रं श्रिता ।

त्यक्ताशेषगृहस्थवेषरचना मंदोदरी संयता ॥

जाताऽत्यंतविशुद्धधर्मनिरता शुक्लैकदत्त्वाऽऽवृता ॥ ९४ ॥

लब्ध्वा बोधिमुत्तमां शशिनखाऽप्यार्यामिमामाश्रिता ।

संशुद्धश्रमणा व्रतोरुविभवा ज्ञाता नितांतोत्कटा ॥

महाकौतुकयुक्तानामाकुलानां निरीक्षणे । तासां मुखेषु निश्चैरुदिति वाचो मनोहराः ॥ ८ ॥
 सखि पद्मैष रामोऽसौ राजा दशरथात्मजः । राजत्युत्तमया योऽयं रत्नराशिरेव श्रिया ॥ ९ ॥
 संपूर्णचंद्रसंकाशः पुंडरीकायतेक्षणः । अपूर्वकर्मणां सर्गः कोऽपि स्तुत्यधिकाकृतिः ॥ १० ॥
 इमं या लभते कन्या रमण्या सुतमम् । कीर्तिस्तंभस्तया लोके स्थापितोऽयं स्वरूपया ॥ ११ ॥
 परमश्चरितो धर्मश्चिरं जन्मांतरे यया । ईदृशं लभते नाथं सा सुनारी कुतोऽपरा ॥ १२ ॥
 सहायतां निशास्वस्य या नारी प्रतिपद्यते । सैवैका योषितां मूढार्थिं वर्त्तते परया तु किम् ॥ १३ ॥
 स्वर्गतः प्रच्युता नूनं कल्याणी जनकात्मजा । इमं रमयति श्लाघ्यं पतिमिन्द्रं शचीव या ॥ १४ ॥
 असुरेन्द्रसमो येन रावणो रणमस्तके । साधितो लक्ष्मणः सोऽयं चक्रपाणिर्विराजते ॥ १५ ॥
 भिन्नाजनदलच्छाया कांतिरस्य बलत्विषः । भिन्ना प्रयागतीर्थस्य धत्ते शोभां विसारिणीम् १६
 चंद्रोदरसुतः सोऽयं विराधितनरेश्वरः । नययोगेन येनेयं विपुला श्रीरवाप्यते ॥ १७ ॥
 असौ किष्किंधराजोऽयं सुग्रीवः सत्त्वसंगतः । परमं रामदेवेन प्रेम यत्र नियोजितम् ॥ १८ ॥
 अयं स जानकीप्राता प्रभामंडलमंडितः । इंदुना खेचरेद्रेण यो नीतः पदमीदृशम् ॥ १९ ॥
 वीर्योऽगदकुमारोऽयमसौ दुर्लभितः परम् । यस्तदा राक्षसेन्द्रस्य विघ्नं कर्तुं समुद्यतः ॥ २० ॥

उत्तीर्ण द्विरदाधीशात्पद्मनाभः ससंभ्रमः । प्रमोदमुद्रहन्सरीतां ससार विकचेक्षणः ॥ ३४ ॥
 धनंवृंदादिवोत्तीर्य चंद्रवल्गंगलायुधः । रोहिण्या इव वैदेह्यास्तुष्टिं चक्रे समात्रजन् ॥ ३५ ॥
 प्रत्यासन्नत्वमायातं ज्ञात्वा नाथं ससंभ्रमात् । मृगविदाकुला सीता समुत्तस्थौ महाधृतिः ॥ ३६ ॥
 भूरेणुधूसरीभूतकेशीं मलिनदेहिकाम् । कालनिर्गलितच्छायबंधूकसदृशाधराम् ॥ ३७ ॥
 स्वभावेनैव तन्वंगीं विरहेण विशेषतः । तथापि किंचिदुच्छ्वासं दर्शनेन समागताम् ॥ ३८ ॥
 आलिंगतीमिव स्निग्धैर्मयूखैः करजोदृतैः । स्नपयंतीमिवोच्छ्वासैर्हर्षनिर्मदनिर्गतैः ॥ ३९ ॥
 लिपंतीमिव लावण्यसंपदा क्षणवृद्धया । वीजयंतीमिवोच्छ्वासैर्हर्षनिर्मदनिर्गतैः ॥ ४० ॥
 पृथुलारोहवच्छोणीं नेत्रविश्रामभूमिकाम् । पाणिपल्लवसौंदर्यजितश्रीपाणिपंकजाम् ॥ ४१ ॥
 सौभाग्यरत्नसंभूतिधारिणीं धर्मरक्षिताम् । संपूर्णचंद्रवदनां कलंकपरिवर्जिताम् ॥ ४२ ॥
 सौदामिनीसमच्छायामतिधीरत्वयोगिनीम् । मुखचंद्रांतरोद्भूतस्फीतनेत्रसरोरुहाम् ॥ ४३ ॥
 कलुषत्वविनिमुक्तां समुन्नतपयोधराम् । चापयष्टिमर्गस्य वक्रतापरिवर्जिताम् ॥ ४४ ॥
 आयांतीमंतिकं किंचिद्वैदेहीमापराजितः । विलोक्य निरुपाख्यानं भावं कमपि संगतः ॥ ४५ ॥
 विनयेन समासाद्य रमणं रतिसुंदरी । बाष्पाकुलेक्षणा तस्थौ पुरः संगमनाकुला ॥ ४६ ॥

उवाच च यथा भद्र गदितं श्रमणोत्तमैः । महाज्ञानधैरैः प्राप्तं पदमुच्चैस्तथा त्वया ॥ ६० ॥
 स त्वं चक्रांकराज्यस्य भाजनत्वमुपागतः । न हि निर्ग्रन्थसंभूतं वचनं जायतेऽन्यथा ॥ ६१ ॥
 एषोऽसौ बलदेवत्वं तव ज्येष्ठः । समागतः । विरहानलमग्राया येन मे जनिता कृपा ॥ ६२ ॥
 उडुनाथांशुविशदद्युतिस्तावदुपाययौ । स्वसुःसमीपधरणीं श्रीभामंडलमंडितः ॥ ६३ ॥
 दृष्ट्वा तं मुदितं सीता सौदर्यस्नेहनिर्भरा । रणप्रत्यागतं वीरं विनीतं परिष्वजे ॥ ६४ ॥
 सुग्रीवो वायुतनयो नलो नीलार्गदस्तथा । विराधितोऽथ चंद्राभः सुषेणो जांबवो बली ॥ ६५ ॥
 जीमूतशल्यदेवाद्यास्तथा परमखेचराः । संश्राव्य निजनामानि मूर्ध्ना कृत्वाभिवादनम् ॥ ६६ ॥
 विलेपनानि चारूणि वस्त्राण्याभरणानि च । परिजातादिजातानि मालयानि सुरभीणि च ॥ ६७ ॥
 सीताचरणराजीवयुगलांतिकभूतले । अतिष्ठिपन् सुवर्णादिपात्रस्थानि प्रमोदिनः ॥ ६८ ॥

ऊचुश्च देवि त्वमुदारभावा । सर्वत्र लोके ग्रथितप्रभावा ॥

श्रिया महत्या गुणसंपदा च । प्राप्ता पदं तुंगतमं मनोज्ञम् ॥ ६९ ॥

देवस्तुताचारविभूतिधानी । प्रीताऽधुना मंगलभूतदेहा ॥

येयं जयश्रीर्बलदेवयुक्ता । प्रभारवेर्यद्ब्रुदात्तलीला ॥ ७० ॥

इत्यार्षे रविषेणाचार्यप्रोक्ते पद्मपुराणे सीतासमागममभिधानं नामैकोनाशीतितमं पर्व ।

काथोत्सर्गविधानेन प्रलंबितभुजद्वयः । प्रशांतहृदयः कृत्वा सामायिकपरिग्रहम् ॥ १२ ॥
 बद्धा करद्वयाभोजकुड्मलं सह सीतया । अद्यप्रमथनं पुण्यं रामः स्तोत्रमुदाहरत् ॥ १३ ॥
 यस्यावतरणे शांतिर्जाता सर्वत्र विष्टये । प्रलयं सर्वरोगाणां कुर्वती द्युतिकारिणी ॥ १४ ॥
 चलिताऽऽसनकैरिन्द्ररागत्योत्तमभूतिभिः । यो मेरुशिखरे हृष्टैरभिषिक्तः सुभक्तिभिः ॥ १५ ॥
 चक्रेणारिगणं जित्वा बाह्यं बाह्येन यो नृपः । आंतरं ध्यानचक्रेण जिगाय मुनिपुंगवः ॥ १६ ॥
 मृत्युजन्मजराभीतिखङ्गाद्यायुधचंचलम् । भावासुरं परिध्वस्य योऽगात्सिद्धिपुरं शिवम् ॥ १७ ॥
 उपमारहितं नित्यं शुद्धमात्माश्रयं परम् । प्राप्तं निर्वाणसाम्राज्यं यो नात्यंतदुरासदम् ॥ १८ ॥
 तस्मै ते शांतिनाथाय त्रिजगच्छांतिहेतवे । नमस्त्रिधा महेशाय प्राप्तात्यंतकृपांतये ॥ १९ ॥
 चराचरस्य सर्वस्य नाथ त्वमतिविह्वलः । शरण्यः परमस्त्राता समाधिद्युतिबोधिदः ॥ २० ॥
 गुरुर्बुधुः प्रणेता च त्वमेकः परमेश्वरः । चतुर्णिकायदेवानां सशक्राणां समच्चितः ॥ २१ ॥
 त्वं कर्त्ता धर्मतीर्थस्य येन भव्यजनः सुखम् । प्राप्नोति परमं स्थानं सर्वदुःखविमोक्षदम् ॥ २२ ॥
 नमस्ते देवदेवाय नमस्ते स्वस्तिकर्मणे । नमस्ते कृतकृत्याय लब्धलभ्याय ते नमः ॥ २३ ॥
 महाशांतिस्वभावस्थं सर्वदोषविवर्जितम् । प्रसीद भगवन्नुच्चैः पदं नित्यं विदेहिनः ॥ २४ ॥

यदि नाम प्रपद्येरन् जंतवो नैव पंचताम् । कथं संभवतां गोत्रमागतः स्याद्भवांतरात् ॥ ३८ ॥
 आत्मनोऽपि यदा नाम नियमाद्विशराकृता । तदा कथमिवात्यर्थं क्रियते शोकमृदता ॥ ३९ ॥
 एवमेतदिति ध्यानं संसाराचारगोचरम् । सतां शोकविनाशाय पर्याप्तं क्षणमात्रकम् ॥ ४० ॥
 भाषितान्यनुभूतानि दृष्टानि च सुबंधुभिः । समं वृत्तानि साधूनां तापयंति मनः क्षणम् ॥ ४१ ॥
 भवत्येव हि शोकेन संगो बंधुवियोगिनः । बलादिव विशालेन स्मृतिविभ्रंशकारिणा ॥ ४२ ॥
 तथाऽप्यनादिकेऽश्रुष्मिन्संसारे अमतो मम । केन बांधवतां प्राप्ता इति ज्ञात्वा सुगुह्यताम् ॥ ४३ ॥
 यथा शक्त्या जिनेन्द्राणां भवध्वंसविधायिनाम् । विधाय शासने चित्तमात्मा स्वार्थे नियुज्यताम् ॥
 एवमादिभिरालापैर्मधुरैर्हृदयंगमैः । परिसांतव्य समाधाय बंधून् कृत्ये गृहं गतः ॥ ४५ ॥
 अत्रां देवीसहस्रस्य व्यवहारविचक्षणाम् । प्रतिधाय विदग्धाख्यां महिषीं हलिनोऽतिकम् ॥ ४६ ॥
 आगत्य साभिजातेन प्रणामेन कृतार्थतां । ससीतौ भ्रातरौ वाक्यमिदं क्रमविदब्रवीत् ॥ ४७ ॥
 असत्स्वामिगृहं देव स्वगृहाशयलक्षितम् । कर्तुं पादतलसंगान्महानुग्रहमर्हसि ॥ ४८ ॥
 वर्तते संकथा यावत्तेषां वार्तासमुद्भवा । स्वयं विभीषणस्तावत्प्राप्तोऽत्यंतमहादरः ॥ ४९ ॥
 उचिष्ठत गृहं यामः प्रसादः क्रियतामिति । तेनोक्तः सानुगः पद्मस्तद्गृहं गंतुमुद्यतः ॥ ५० ॥

प्रांतावस्थितहर्म्यालीपरिवारमनोहरम् । शेषपर्वतमव्यस्थं मंदरौपम्यमागतम् ॥ ६४ ॥
हेमस्तंभसहस्रेण धृतसुत्तमभासुरम् । पूजितायामाविस्तारं नानामणिगणार्चितम् ॥ ६५ ॥
बहुरूपधैर्युक्तं चंद्राभैवलभीपुटैः । गवाक्षप्रांतसंशक्तैर्मुक्ताजालैर्विराजितम् ॥ ६६ ॥
अनेकाद्भुतसंकीर्णैर्युक्तैः प्रतिसरादिभिः । प्रदशैर्विविधैः कांतं पापप्रमथनं परम् ॥ ६७ ॥
एवंविधे गृहे तस्मिन्पद्मरागमयीं प्रभोः । पद्मप्रभजिनैद्रस्य प्रतिमां प्रतिभोज्झिताम् ॥ ६८ ॥
भाससंभोजखंडानां दिशंतीं मणिभूमिषु । स्तुत्वा च परिवर्द्धित्वा यथाऽहं समवस्थिताः ॥ ६९ ॥
यथायथं ततो याता खेचरेन्द्रा निरूपितम् । समाश्रयं बलं चित्ते विभ्राणाश्चक्रिणां तथा ॥ ७० ॥
अथ विद्याधरस्त्रीभिः पद्मलक्ष्मणयोः पृथक् । सीतायाश्च शरीरस्य क्रियायोगः प्रवर्त्तितः ॥ ७१ ॥
अक्तासुगंधिभिः पथ्यैः स्नेहैः पूर्णमनोहरैः । द्राणदेहानुकूलैश्च शुभैरुद्धर्तनैः कृतः ॥ ७२ ॥
स्थितानां स्नानपीठेषु प्राङ्मुखानां सुमंगलः । ऋद्ध्या स्नानविधिस्तेषां क्रमयुक्तः प्रवर्त्तितः ७३
वपुःक्षणपानीयविसर्जनलयान्वितम् । हारिं प्रवृत्तमतोद्यं सर्वोपकरणाश्रितम् ॥ ७४ ॥
हेमैर्मरिक्तैर्वज्रैः स्फाटिकैरिन्दुनीलजैः । कुर्भैर्गोधोदकापूर्णैः स्नानं तेषां समापितम् ॥ ७५ ॥
पवित्रवस्त्रसंवीताः सुस्नाताः सदलंकृताः । प्रविश्य चैत्यभवनं पद्मभं ते ववन्दिरे ॥ ७६ ॥

एवं विभीषणाधारगुणग्रहणतत्परः । विद्याधरजनस्तस्थौ सुखं मत्सरवर्जितः ॥ ९० ॥
 पद्मलक्ष्मणवैदेहीविभीषणकथागतः । पौरलोकः समस्तोऽभूत्परित्यक्तान्यसंकथः ॥ ९१ ॥
 संप्राप्तबलेदवत्वं पद्मं लांगलक्ष्णम् । नारायणं च संप्राप्तचक्ररत्नं नरेश्वरम् ॥ ९२ ॥
 अभिषेक्तुं समासक्ता विभीषणपुरःसराः । सर्वविद्याधराधीशा विनयेन हुढाकिरे ॥ ९३ ॥
 ऊचतुस्तौ गुरोःपूर्वमभिषेकमवाप्तवान् । प्रभुर्भरत एवाऽऽस्तेऽयोध्यायां व स एव नौ ॥ ९४ ॥
 उक्तं तैरेवमेवैतत्तथाप्यभिषेवेऽत्र कः । मंगले दृश्यते दोषो महापुरुषसेविते ॥ ९५ ॥
 क्रियमाणामसौ पूजां भवतोरनुमन्यते । श्रूयतेऽत्यंतधीरोऽसौ मनसो नैति विक्रियाम् ॥ ९६ ॥
 वस्तुतो बलदेवत्वचक्रित्वप्राप्तिकारणात् । संप्रतिष्ठा तयोरामीत्पूजा संभारसंगता ॥ ९७ ॥
 एवमत्युन्नतां लक्ष्मीं संप्राप्तौ रामलक्ष्मणौ । लंकायामुचतुःस्वर्गनगर्यां त्रिदशविव ॥ ९८ ॥
 पुरे तत्रैद्रनगरप्रतिमे स्फीतभोगदे । नदीसरस्तटाद्येषु देशेष्वस्थुर्नभश्चराः ॥ ९९ ॥
 विद्यालंकारतांबूलवस्त्रहारविलेपनाः । चिक्रीडुस्तत्र ते स्वेच्छं सस्त्रीकाः स्वर्णिणो यथा ॥ १०० ॥
 दिमरत्नकरालीढासितपद्मांतरद्युतिः । वैदेहीवदनं पश्यन्पद्मस्त्वृप्तिमियाय न ॥ १०१ ॥
 विरामरहितं रामस्तथात्यंतभिरामया । रामया सहितो रेमे रमणीयासु भूमिषु ॥ १०२ ॥

योग्यो नारायणस्तासां योग्या नारायणस्य ताः । अन्योऽन्यं तेन ताभिश्च गृहीतं सुरतामृतम् ॥
न सा संपन्नता शोभा न सा लीला न सा कला । तस्य तासां च या नाऽऽसीत्तत्र श्रेणिक का कथा ॥
कथं पद्मं कथं चंद्रः कथं लक्ष्मीः कथं रतिः । भण्यतां सुंदरत्वेन श्रुत्वा तं किल तास्तथा ११८ ॥
रामलक्ष्मणयोर्दृष्ट्वा संपदं तां तथाविधाम् । विद्याधरजनौघानां विस्मयः परमोऽभवत् ॥ ११९ ॥
चंद्रवर्द्धनजातानामपि संगमनी कथा । कर्तव्या सुमहानंदा विवाहस्य च सूचनी ॥ १२० ॥
पद्मनाभस्य कन्यानां सर्वासां संगमस्तथा । स विवाहोऽभवत्सर्वलोकांनंदकरः परः ॥ १२१ ॥
यथेप्सितमहाभोगसंबंधसुखभागिनौ । ताविन्द्राविव लंकायां रेमाते प्रमदान्वितौ ॥ १२२ ॥
वैदेहीदेहिदेहविन्यस्तसमस्तैर्द्रियसंपदः । वर्षाणि षडतीतानि लंकायां सीरलक्ष्मणः ॥ १२३ ॥
सुखार्णवे निमग्नस्य चारुचेष्टाविधायिनः । काकुत्स्थस्य तदा सर्वमन्यत्समृतिपथाच्च्युतम् ॥ १२४ ॥
एवं तावदिदं वृत्तं कथांतरमिदं पुनः । पापक्षयकरं भूप शृणु तत्परमानसः ॥ १२५ ॥
असाविन्द्रजितो योगी भगवान् सर्वपापहा । विद्यालब्धिसुसंपन्नो विजहार महीतल्म् ॥ १२६ ॥
वैराग्यानिलयुक्तेन सम्यक्त्वारिणिजन्मना । कर्मकक्षं महाघोरमदहद्वह्यानवह्निना ॥ १२७ ॥
मेघवाहानगारोऽपि विषयेधनपावकः । केवलज्ञानतः प्राप्तः स्वभावं जीवगोचरम् ॥ १२८ ॥

प्रदेशानृषभादीनां देवागमनसेवितान् । महाधृतिपरोऽपश्यद्रत्नत्रितयमंडनः ॥ १४२ ॥
 मारीचः कल्पवासित्वं प्राप्याऽन्ये च महर्षयः । सत्त्वं यथाविधं यस्य फलं तस्य तथाविधम् ॥
 वैदेह्याः पश्य माहात्म्यं दृढव्रतसमुद्भवम् । यथा संपालितं शीलं द्विषंतश्च विवर्जिताः ॥ १४४ ॥
 सीताया अतुलं धैर्यं रूपं सुभगता मतिः । कल्याणगुणपूर्णायाः स्नेहबंधश्च भर्तरि ॥ १४५ ॥
 शीलतः स्वर्गगामिन्या स्वभर्तृपरितुष्टया । चरितं रामदेवस्य सीतया साधु भूषितम् ॥ १४६ ॥
 एकेन व्रतरत्नेन पुरुषांतरवर्जिना । स्वर्गारोहणसामर्थ्यं योषितामपि विद्यते ॥ १४७ ॥
 मयोऽपि मायया तीव्रः कृत्वा प्राणिव्रधान् बहून् । प्रपद्य वीतरागत्वं प्राप लब्धीः सुसंयतः ॥
 उवाच श्रेणिको नाथ ! श्रुतिमिन्द्रजितादिजम् । माहात्म्यमधुना श्रोतुं वांछामि मयसंभवम् १४९
 संत्यन्याः शीलवत्यश्च नृणां वसुमतीतले । स्वभर्तृनिरतात्मानस्ता नु किं स्वर्गताविताः ॥ १५० ॥
 गण्यूचे यदि सीताया निश्चयेन व्रतेन च । तुल्याः पतिव्रताः स्वर्गं व्रजंत्येव गुणान्विताः १५१
 सुकृतसुकृतास्वादनिस्पंदीकृतवृत्तयः । शीलवत्तयः समा राजन्ननु सर्वा विचेष्टितैः ॥ १५२ ॥
 वीरुदाश्वेभलोहानासुपलद्रुमवाससाम् । योषितां पुरुषाणां च विशेषोऽस्ति महानृपः ॥ १५३ ॥
 न हि चित्रभूतं बल्ल्यां बल्ल्यां कूर्मांडमेव वा । एवं न सर्वनारीषु सद्गृहं नृप विद्यते ॥ १५४ ॥

हेमांकस्य गृहे तस्य नाम्ना मित्रयशाः सती । अमोघशरसंज्ञस्य भार्गवस्य प्रियाऽवसत् ॥१६८॥
विधवा दुःखिनी तस्मिन्वसती भवने सुतम् । अशिक्षयदसवेवं स्मृतभर्तृगुणात्करा ॥ १६९ ॥
सुनिश्चितात्मना येन बाल्ये विद्यागमः कृतः । हेमांकस्य ह्युतिं तस्य विदुषः पश्य पुत्रका ॥१७०॥
शरविज्ञाननिर्धूतसर्वभार्गवसंपदः । पितुस्तथाविधस्य त्वं तनयो वालिशो भव ॥ १७१ ॥
वाष्पविप्लुतनेत्रायाः श्रुत्वा मातुर्वचस्तदा । प्रशाम्यतां गतो विद्यां शिषितुं सोऽभिमानवान् ॥
ततो व्याघ्रपुरे सर्वोः कलाः प्राप्य गुरोर्गृहे । तत्प्रदेशसुकांतस्य सुतां हत्वा विनिर्गतः ॥ १७३ ॥
तस्याः शीलाभिधानायाः कन्यकाया सहोदरः । सिंहेदुरिति निर्यातो युद्धार्थं पुरविक्रमः ॥१७४॥
एकको बलसंपन्नं जित्वा सिंहेदुमाहवे । श्रीवर्द्धितोऽन्वितो मात्रा संप्राप्तः परमां धृतिम् ॥१७५॥
महाविज्ञानयुक्तेन तेन प्रख्यातकीर्तिना । लब्धं कररुहाद्राज्यं नगरे पोदनाह्वये ॥ १७६ ॥
सुक्राते पंचतां प्राप्ते सिंहेदुर्द्युतिशत्रुणा । अभिभूतः समं देव्या निरैरेहात्सुरंगया ॥ १७७ ॥
संभ्रांतः शरणं गच्छन् भगिनीं खेदवान्भृशम् । प्राप्तस्तंबूलिकैर्भारं वाहितः सह भार्यया ॥१७८॥
भानावस्तंगतेऽभ्यासं पोदनस्य स संगतः । मुक्तो राजन् भटै रात्रौ त्रासितो गहनं श्रितः १७९
महोरगेण संदष्टस्तं देवी परिदेवनी । कृत्वा स्कंधे परिप्राप्ता देशं यत्र मयः स्थितः ॥ १८० ॥

यस्त्वसावमलो राजा पुत्रन्यस्तनृपक्रियः । संतुष्टः सोऽष्टभिर्ग्रामैः श्रावकत्वमुपाचरत् ॥ १९४ ॥
 देवलोकमसौ गत्वा न्युतः श्रीवर्द्धितोऽभवत् । अधुना पूर्वकं जन्म मातुस्तव वदाम्यहम् ॥ १९५ ॥
 एको वैदेशिको भ्राम्यन्ग्रामं क्षुद्रयाधितोऽविशत् । स भोजनशुहे भुक्तिमलब्ध्वा कोपसंगतः १९६
 सर्वं ग्रामं दहामीति निगद्य कटुकः स्वरम् । निष्क्रान्तः सृष्टितोऽसौ च ग्रामः प्राप्तः प्रदीपनम् ॥
 ग्राम्यैरानीय संकुद्धः क्षिप्तोऽसौ तत्र पावके । मृतो दुःखेन संभूतः सूपकारी नृपालये ॥ १९८ ॥
 ततो मृता परिग्राप्ता नरकं घोरवेदनम् । तस्मादुत्तीर्य माताऽभूत्तव मित्रयक्षोभिधा ॥ १९९ ॥
 बभूव पोदनस्थाने नाम्ना गोवाणिजो महान् । भुजपत्रेति तद्भार्या सौकांतिः सोऽभवन्मृतः २००
 भुजपत्रापि जाताऽस्य कामिनी रतिवर्द्धनी । पीडनाद्गर्दभादीनां पुरा भारं च वाहितौ ॥ २०१ ॥
 एवमुक्त्वा मयो व्योम भासयन् स्वेप्सितं ययौ । श्रीवर्द्धितोऽपि नगरं प्राप्तबंधुसमागमः ॥ २०२ ॥
 पूर्वभाग्योदयाद्गुरोः प्राप्य जंतूनां धर्मसंगतिः । राज्यं कश्चिदवाप्नोति प्राप्तं नश्यति कस्यचित् २०३
 अप्येकस्माद्गुरोः प्राप्य जंतूनां धर्मसंगतिः । निदाननिर्दिदानाभ्यां मरणाभ्यां पृथग्गतिः २०४
 उत्तरं त्युदधिं केचिद्रत्नपूर्णः सुखान्विताः । मध्ये केचिद्विशिष्यते तटे केचिद्विनाधिपाः ॥ २०५ ॥
 इति ज्ञात्वाऽऽत्मनः श्रेयः सदा कार्यं मनीषिभिः । दयादमतपःशुद्धया विनयेनागमेन वा २०६

हा वत्सक क्व यातोऽसि सततं सुखलालितः । विदेशभ्रमणे प्रीतिस्तव केयं समुद्रता ॥ ७ ॥
 पादपल्लवयोः पीडां प्राप्नोषि परुषे पथि । विश्रमिष्यसि कस्याऽधो गहनस्योत्कटभ्रमः ॥ ८ ॥
 मंदभाग्यां परित्यज्य मकामत्यर्थदुःखिताम् । यातोऽसि कतमाभाशां भ्रातृ पुत्रकसंगतः ॥ ९ ॥
 परिवेदनमारेभे सा कर्तुं चैवमादिकम् । देवर्षिश्च परिप्राप्तो गगनांगणगोचरः ॥ १० ॥
 जटाकूर्चधरः शुक्लवस्त्रपावृतविग्रहः । अवद्भारगुणाभिख्यो नारदः क्षितिचिभ्रतः ॥ ११ ॥
 तं समीपस्थमायातमभ्युत्थायापराजिता । आसनाद्युपचारेण सादरं सममानयत् ॥ १२ ॥
 सिद्धयोगमुनिर्दृष्ट्वा तामश्रुतरलेक्षणाम् । आकारसूचितोदारशोकां संपरिपृष्टवान् ॥ १३ ॥
 कुतः प्राप्ताऽसि कल्याणि विमाननमिदं यतः । रुद्यते न तु संभाव्यं तव दुःखस्य कारणम् ॥ १४ ॥
 सुकोशलमहाराजदुहिता लोकविश्रुता । श्लाघ्याऽपराजिताभिख्या पत्नी दशरथश्रुतेः ॥ १५ ॥
 पद्मनाभनृत्नस्य प्रसवित्री सुलक्षणा । येन त्वं कोपिता मान्या देवेतेव हतात्मना ॥ १६ ॥
 अद्यैव कुरुते तस्य प्रतापाक्रांतविष्टपः । नृपो दशरथः श्रीमान्निग्रहं प्राणहारिणम् ॥ १७ ॥
 उवाच नारदं देवी स त्वं चिरतरागतः । देवर्षे वेत्ति वृत्तांतं नेमं येनेति भाषसे ॥ १८ ॥
 अन्य एवासि संवृत्तो वात्सल्यं तत्पुत्रातनम् । कुतो विशिथिलीभूतं लक्ष्यते निष्ठुरस्य ते ॥ १९ ॥

हा हा पुत्र गतः क्वासि चिरमेहि प्रयच्छ मे । वचनं कुरु साधारं भग्नयाः शोकसागरे ॥ ३३ ॥
 पुण्योज्झिता त्वदीयास्यमपश्यंती सुजातक । तीव्रदुःखानलालीढा हतं मन्ये स्वजीवितम् ॥ ३४ ॥
 बंदिग्रहं समानीता राजपुत्री सुखैधिता । बाला वनमृगीमुग्धा सीता दुःखेन तिष्ठति ॥ ३५ ॥
 निर्घृणेन दशास्येन शक्त्या लक्ष्मणसुन्दरः । ताडितो जीवितं धत्ते नेति वार्त्ता न विद्यते ॥ ३६ ॥
 हा सुदुर्लभकौ पुत्रौ हा सीते सति बालिके । ग्राप्तासि जलधर्मध्ये कथं दुःखमिदं परम् ॥ ३७ ॥
 तं वृत्तातं ततो ज्ञात्वा वीणां क्षिप्त्वा महीतले । उद्विग्नो नारदस्तस्थौ हस्तावाधाय मस्तके ३८
 क्षणनिष्कंपदेहश्च विमृश्य बहुवीक्षितः । अब्रवीदेवि नो सम्यग्वृत्तमेतद्विभाति मे ॥ ३९ ॥
 त्रिखंडाधिपतिश्चंडो विद्याधरमहेश्वरः । वैदेहकपिनाथाभ्यां रावणः किं प्रक्रोषितः ॥ ४० ॥
 तथापि कौशले शोकं मा कृथाः परमं शुभे । अचिरादेष ते वार्त्तामानयामि न संशयः ॥ ४१ ॥
 कृत्यं विधातुमेतावदेवि सामर्थ्यमस्ति मे । शक्तः स एव शेषस्य कार्यस्य तव नंदनः ॥ ४२ ॥
 प्रतिज्ञामेवमादाय नारदः खं समुद्रतः । वीणां कक्षांतरे कृत्वा सखीमिव परां प्रियाम् ॥ ४३ ॥
 ततो वातगतिः क्षोणीं पश्यन्दुर्लक्ष्यपर्वताम् । लंकां प्रतिकृताशंको नारदश्चक्रितं ययौ ॥ ४४ ॥
 समीपीभूय लंकायाश्चित्तमेवमुपागतः । कथं वार्त्तापरिज्ञानं करोमि निरुपायकम् ॥ ४५ ॥

पद्मभं दूरतो दृष्ट्वा सहस्रोद्भ्रातमानसः । अब्रह्मण्यमिति स्फीतं प्रस्वेदी मुमुचे स्वरम् ॥ ५९ ॥
 श्रुत्वा तस्य रवं दत्त्वा दृष्टिं लक्ष्मणपूर्वजः । अवद्धारं परिज्ञाय स्वयमाहादरान्वितः ॥ ६० ॥
 मुंचध्वमाशु मुंचध्वमेतमित्युज्झितश्च सः । पद्माभस्यांतिकं गत्वा ग्रहष्टोऽवस्थितः पुरः ॥ ६१ ॥
 स्वस्त्याशीर्भिः समानंद्य पद्मनारायणाद्युषिः । परित्यक्तपरित्रासः स्थितो दत्ते सुखासने ॥ ६२ ॥
 पद्मनाभस्ततोऽवोचत्सोऽवद्धारगतिर्भवान् । क्षुल्लकोऽभ्यागतः कस्मादुक्तश्च स जगौ कमात् ६३
 व्यसनार्णवमग्राया जनन्या भवतौऽतिकात् । प्राप्नोऽस्मि वेदितुं वार्त्ता त्वत्पादकमलांतिकम् ॥ ६४ ॥
 मान्यापराजिता देवी भव्या भगवती तव । माताऽभ्युद्यौतवदना दुःखमास्ते त्वया विना ॥ ६५ ॥
 सिंही किशोररूपेण रहितेव समाकुला । विकीर्णकेशसंभारा कृतकुट्टिमलोठना ॥ ६६ ॥
 विलापं कुरुते देव तादृशं येन तत्क्षणम् । मन्ये संजायते व्यक्तं दृषदामपि मार्दवम् ॥ ६७ ॥
 तिष्ठति त्वयि सन्पुत्रे कथं तनयवत्सला । महारुणधरी स्तुत्या कृच्छ्रं सा परमं गता ॥ ६८ ॥
 अद्यश्चीनमिदं मन्ये तस्याः प्राणविवर्जनम् । यदि तां नेक्ष्ये शुष्कां त्वद्वियोगोरुभानुना ॥ ६९ ॥
 प्रसादं कुरुतां पश्य ब्रजोत्तिष्ठ किमास्यते । एतस्मिन्ननु संसारे बंधुर्माता प्रधानतः ॥ ७० ॥
 वार्ष्णेयमेव कैकय्या अपि दुःखेन वर्त्तते । तथा हि कुट्टिमतलं कृतमन्त्रेण प्लवलम् ॥ ७१ ॥

अयोध्यानगरीं द्रष्टुं मनो मेत्युत्सुकं स्थितम् । सा हि माता द्वितीयेव स्मरयत्यधिकं वरा ॥८५॥
ततो विभीषणोऽवोचत्स्वामिन्नेवं विधीयताम् । यथाज्ञापयसि स्वातं देवस्यैपितु शांतताम् ॥८६॥
प्रेष्यन्ते नगरीं दूता वाचां ज्ञापयितुं शुभाम् । भवतोश्चागमं येन जनन्यौ व्रजतः सुखम् ॥८७॥
त्वया तु षोडशाहानि स्थातुमत्र पुरे विभो । प्रसादो मम कर्त्तव्यः समाश्रितसुवत्सलः ॥८८॥
इत्युक्त्वा मस्तकं न्यस्य समर्पिणं रामपादयोः । तावद्विभीषणस्तस्थौ यावत्स प्रतिपन्नवान् ॥८९॥
अथ ग्रासादमूर्धस्था नित्यदक्षिणादिङ्मुखी । दूरतः खेचरान् वीक्ष्य जगादेत्यपराजिता ॥९०॥
पश्य पश्य सुदूरस्थानेतान् कैकयि खेचरान् । आयातोऽभिमुखानांशु वातेरितघनोपमान् ॥९१॥
अद्यैते श्राविकेऽवश्यं कथयिष्यन्ति शोभनाम् । वाचां संप्रेषिता नूनं साजुजेन सुतेन मे ॥९२॥
सर्वथैवं भवत्वेतदिति यावत्कथा तयोः । वर्त्तते तावदायाताः समीपं दूतखेचराः ॥९३॥
उत्सृजन्तश्च पुष्पाणि समुत्तीर्य नभस्तलात् । प्रविश्य भवनं ज्ञाताः प्रहृष्टा भरतं ययुः ॥९४॥
राज्ञा प्रमोदिना तेन सन्मानं समुपाहृताः । आशीर्वादप्रसक्तास्ते योग्यासनसमाश्रिताः ॥९५॥
यथावद्वृत्तमाचख्युरतिसुंदरचेतसः । पद्मानं बलदेवत्वं प्राप्तं लांगलक्ष्मणम् ॥९६॥
उत्पन्नचक्रान्नं च लक्ष्मणं हरितामितम् । तयोर्भरतवासस्य स्वामित्वं परमोन्नतम् ॥९७॥

विस्मयादित्यसंपर्कविकचाननपंकजाः । शशंसुर्वनिताः पद्मं कृतदारिद्र्यनाशनाः ॥ १११ ॥
 आगत्य बहुभिस्तावदक्षैः खेचरशिल्पिभिः । रूष्यहेमादिभिर्लेपलिप्ता भवनभूमयः ॥ ११२ ॥
 चैत्यागाराणि दिव्यानि जनितान्यतिभूरिशः । महाप्रासादमालाश्च विध्यकूटावलीसमाः ॥ ११३ ॥
 सहस्रस्तंभसंपन्ना युक्तादामविराजिताः । रचिता मंडपाश्चित्राश्चित्रपुस्तोपशोभिताः ॥ ११४ ॥
 खचितानि महारत्नद्वाराणि करभस्वरैः । पताकालीसमायुक्तास्तोरणौघाः समुच्छ्रिताः ॥ ११५ ॥
 अनेकाश्चर्यसंपूर्णा प्रवृत्तसुमहोत्सवा । साऽयोध्या नगरी जाता लंकादिजयकारिणी ॥ ११६ ॥
 मेहेंद्रशिखराभेषु चैत्यगेहेषु संतताः । अभिवेकोत्सवा लग्नाः संगीतध्वनिनादिताः ॥ ११७ ॥
 भ्रमरैरुपगीतानि समानि सजलैर्धनैः । उद्यानानि सुपुष्पाणि जातानि सफलानि च ॥ ११८ ॥
 वहिराशास्वशेषासु वनैर्मुदितजंतुभिः । नंदनप्रतिमैर्जाता नगरी सुमनोहरा ॥ ११९ ॥
 नवयोजनविस्तारा द्वादशायामसंगता । ब्यधिकानि तु षड्विंशत्परिक्षेपेण पूरसौ ॥ १२० ॥
 दिनैः षोडशभिश्चारुनभोगोचरशिल्पिभिः । निर्मिता शंसितुं शक्या न सा वर्षशतैरपि ॥ १२१ ॥
 वाप्यः कांचनसोपाना दीर्घिकाश्च सुरोधसः । पद्मादिभिः समाकीर्णा जाता ग्रीष्मेऽप्यशेषिताः ॥
 स्नानक्रीडातिसंभोग्यास्तटस्थितजिनालयाः । दधुस्ताः परमां शोभां दृक्षपालीसमावृताः १२३

पद्मस्यांकगता सीता सती गुणसमुत्कटा । लक्ष्मीरिव महाशोभा पुरो न्यस्तैक्षणा जगौ ॥ ५ ॥
जंबूद्वीपतलस्येदं मध्ये नाथ किमीक्ष्यते । अत्यंतमुज्ज्वलं पद्मस्ततोऽभाषत सुंदरी ॥ ६ ॥
देवि यत्र पुरा देवैर्मनिसुव्रततीर्थकृत् । देवदेवप्रभुर्बाल्ये हृष्टैर्नीतोऽभिषेचनम् ॥ ७ ॥
सोऽयं रत्नमयैस्तुंगैः शिखरैश्चित्तहारिभिः । विराजते नगाधीशो मंदरो नाम विश्रुतः ॥ ८ ॥
अहो वेगादतिक्रांतं विमानं पदवीं पराम् । एहि भूयो वलं याम इति गत्वा पुनर्जगौ ॥ ९ ॥
एतत्तु दंडकारण्यमिमाभोगमहातमः । लंकानाथेन यत्रस्था हुता त्वं स्वोपवातिना ॥ १० ॥
चारणश्रमणौ यत्र त्वया सार्द्धं मया तदा । पारणं लंभितौ सैषा सुमगे दृश्यते नदी ॥ ११ ॥
सोऽयं सुलोचने भूभृद्वंशोऽभिख्योऽभिलक्ष्यते । हृष्टौ यत्र सुनी युक्तौ देशगोत्रविभूषणौ ॥ १२ ॥
कृतं मया ययोरासीद्भवत्या लक्ष्मणेन च । प्रातिहार्यं ततो यातं केवलं शिवसौख्यदम् ॥ १३ ॥
वाल्लिखिल्यपुरं भद्रे तदेतद्यत्र लक्ष्मणः । प्राप कल्याणमालाख्यां कन्यां कांचिन्वया समाम् ॥ १४ ॥
दशांगभोगनगरमदस्तद्दृश्यते प्रिये । रूपवत्याः पिता वज्रसूत्रा यच्छ्रावकः पुरः ॥ १५ ॥
पुनरालोक्य धरणीं पुनः प्रप्रच्छ जानकी । कांतेयं नगरी कस्य खेचरेशस्य दृश्यते ॥ १६ ॥
विमानसदृशैर्गैरियमत्यंतमुत्कटा । न जातुचिन्मया दृष्टा त्रिविष्टपविडंबिनी ॥ १७ ॥

जानकीवचनं श्रुत्वा दिशश्चालोक्य मंथरम् । क्षणं विश्रान्तचेतस्को ज्ञात्वा पद्मः स्मिती जगौ ॥
 पूरयोध्याग्रिणे सेयं नूनं खेचरशिल्पिभिः । अन्येव रचिता भाति जितलंका परद्युतिः ॥ १९ ॥
 ततोऽन्युग्रं विहायःस्थं विमानं सहसा परम् । द्वितीयादित्यसंकाशं वीक्ष्य क्षुब्धा नगर्गसौ ॥ २० ॥
 आरुह्य च महानागं भरतः प्राप्तसंभ्रमः विभूत्यो परया युक्तः शक्रवन्निरगात्पुरः ॥ २१ ॥
 तावदैक्षत सर्वाशाः स्थगिता गगनायनैः । नानाथानविमानस्थैर्विचित्रदिंसमन्वितैः ॥ २२ ॥
 दृष्ट्वा भरतमार्यातं भूमिस्थापितपुष्पकौ । पद्मलक्ष्मीधरौ यातौ समीपत्वं सुसंमदौ ॥ २३ ॥
 समीपौ तावितौ दृष्ट्वा गजादुतीर्यकैक्यः । पूजामर्घशतैश्चक्रे तयोः स्नेहादिपूरितैः ॥ २४ ॥
 विमानशिखराच्चौ तं निष्क्रम्य ग्रीतिनिर्भरम् । केयूरभूषितभुजावग्रजवालिलिंगतुः ॥ २५ ॥
 दृष्ट्वा पृष्ट्वा च कुशलं कृतशंसनसत्कथौ । भरतेन समेतौ तावारूढौ पुष्पकं पुनः ॥ २६ ॥
 प्रविशंति ततः सर्वे क्रमेण कृतसत्क्रियाम् । अयोध्यानगरीं चित्रपताकाशबलीकृताम् ॥ २७ ॥
 संघट्टसंगतैर्यनैर्विमानैर्ययुभी रथैः । अनेकपधटाभिश्च मार्गोऽभूद्भयवकाशकः ॥ २८ ॥
 प्रलयजलभृजुलयास्त्वयघोषाः समुद्युः । शङ्खकोटिरिवोन्मिश्रा भभाभेरीमहारवाः ॥ २९ ॥
 पटहानां पटीयांसो मुद्राणां मंद्रता ययुः । लंपानां कंपशंपानां धुंधूनां मधुरा भृशम् ॥ ३० ॥

शृङ्गाम्लातकहक्कानां हैकहुंकारसंगिनाम् । गुंजारटितनाम्नां च वादित्राणां महास्वनाः ॥ ३१ ॥
 सुकलाः काहला नादा घना हलहलारवाः । भट्टहासास्तुरंगेभर्मिहव्याघ्रादिनिस्वनाः ॥ ३२ ॥
 वंशस्वनानुगाभीनि गीतानि विविधानि च । विनर्दिनानि भांडानां बंदिनां पठितानि च ॥ ३३ ॥
 संक्रीडितानि रम्याणि रथानां सूर्यतेजसाम् । वसुधाक्षोभघोषाश्च प्रतिशब्दाश्च कोटिशः ॥ ३४ ॥
 एवं विद्याधराधीशैर्विभ्रद्भिः परमां श्रियम् । वृतौ विविशतः कांतौ पुरं पद्माभचक्रिणौ ॥ ३५ ॥
 आसन् विद्याधरा देवा इन्द्रौ पद्माभचक्रिणौ । अग्रोऽध्यानगरी स्वर्गो वर्णना तत्र कीदृशी ॥ ३६ ॥
 पद्मानननिशानाथं वीक्ष्य लोकमहोदधिः । कलध्वनिर्ययौ वृद्धिमत्या वर्त्तनवेलया ॥ ३७ ॥
 विज्ञायमानपुरुषैः पूज्यमानौ पदे पदे । जय वर्द्धस्व जीवेति नंदेति च कृताशिबौ ॥ ३८ ॥
 अत्युत्तुंगविमानाभवनानां क्षिरः स्थिताः । सुंदर्यस्तौ विलोकंत्यो विक्रचांभोजलोचनाः ॥ ३९ ॥
 संपूर्णचक्रसंकाशं पद्मं पद्मनिभक्षणम् । प्रादृषेणघघनच्छायं लक्ष्मणं च सुलक्षणम् ॥ ४० ॥
 नार्यो निरीक्षितुं शक्ता मुक्ताशेषापरक्रियाः । गवाक्षान्दैनैश्च क्रुव्योमांभोजवनोपमान् ॥ ४१ ॥
 राजन्नन्योन्यसंपर्कं निर्भरे सति योषिताम् । मृष्टाऽपूर्वा तदा वृष्टिच्छन्नहारैः पर्योधरैः ॥ ४२ ॥
 च्युतं न पतितं भूमौ कांचीनूपुरकुंडलम् । तासां तद्गतचिचानां ध्वनयश्चैवमुद्रताः ॥ ४३ ॥

कृताञ्जलिपुटौ नम्रौ सनृपौ सांगनाजनौ । मातृणां नेमतुः पादाबुपगम्य क्रमेण तौ ॥ ५७ ॥
 आशीर्वादसहस्राणि यच्छन्त्यः शुभदानि ताः । परिषस्वजिरे पुत्रौ स्वसंवेद्यमिताः सुखम् ५८
 पुनः पुनः परिष्वज्य तृप्तिसंबंधवर्जिताः । चुचुर्बुर्मस्तके कपिकरामर्शनतत्पराः ॥ ५९ ॥
 आनंदवाष्पपूर्णाक्षाः कृतासनपरिग्रहाः । सुखदुःखं समावेद्य धृतिं ताः परमां ययुः ॥ ६० ॥
 मनोरथसहस्राणि गुणितान्यसकृत्पुरा । तासां श्रेणिक पुण्येन फलितानीप्सिताधिकम् ॥ ६१ ॥
 सर्वाः शूरजनन्यस्ताः साधुभक्ताः सुचेतसः । स्तुषाशतसमाकीर्णा लक्ष्मीविभवसंगताः ॥ ६२ ॥
 वीरपुत्रानुभावेन निजपुण्योदयेन च । महिमानं परिप्राप्ता गौरवं च सुपूजितम् ॥ ६३ ॥
 क्षारोदसागरांतायां प्रतिघातविवर्जिताः । क्षितावेकातपत्रायां ददुराज्ञां यथेप्सितम् ॥ ६४ ॥
 इष्टसमागममेतं शृणोति यः पठति चातिशुद्धमतिः । लभते संपदमिष्टामायुः पूर्णं सुपुण्यं च ६५
 एकोऽपि कृतो नियमः प्राप्तोऽभ्युदयं जनस्य सद्बुद्धेः । कुरुते प्रकाशमुच्चै रविरिव तस्मादिदं कुरुत ॥

इत्यार्षे श्रीरविषेणाचार्यप्रोक्ते पद्मपुराणे रामलक्ष्मणसमागमाभिधानं नाम द्वयशीतितमं पर्व ।

इष्टच्छायकरं स्फीतं छत्रं तारापतिप्रभम् । सुखेन गगने कान्ते पादुके विषमोचिके ॥ १२ ॥
 अनर्घाणि च वस्त्राणि दिव्यान्याभरणानि च । दुर्भेद्यं कवचं कान्तं मणिकुण्डलयुग्मकम् ॥ १३ ॥
 अमोघाश्च गदा खड्गकनकारिशिलीमुखाः । अन्यानि च महन्त्राणि भासुराणि रणाजिरे ॥ १४ ॥
 पंचाशद्वलकोटीनां लक्षाणि गदितानि च । स्वयं लक्ष्मणशीलानां कोटिरम्यधिका गवाम् ॥ १५ ॥
 सप्ततिः साधिकाः काट्यः कुलानां स्फीतसंपदाम् । नित्यं न्यायप्रवृत्तानां साकेतानगरीजुषाम् १६
 भवनान्यतिशुभ्राणि सर्वाणि विविधानि च । अक्षेणकोशपूर्णानि रत्नवंति कुटुंबिनाम् ॥ १७ ॥
 पाल्या बहुविधैर्धान्यैः पूर्णा गंडाद्रिसंनिभाः । विज्ञेयाः कृष्टिमतलाश्चतुःशालाः सुखावहाः ॥ १८ ॥
 प्रवरोद्यानमध्यस्था नानाकुसुमशोभिताः । दीर्घिकाश्चारुसोपानाः परिक्रीडनकोचिताः ॥ १९ ॥
 प्रेक्ष्यगोमहिषीवृंदस्फीतास्तत्र कुटुंबिनः । सौख्येन महता युक्ता रेजुः सुरवरा इव ॥ २० ॥
 दंडनायकसामंता लोकपाला इवोदिताः । महेन्द्रतुल्यविभवा राजानः पुरुतेजसः ॥ २१ ॥
 सुंदर्योऽप्सरसां तुल्याः संसारसुखभूमयः । निखिलं चोपशरणं यथाभिमतसौख्यदम् ॥ २२ ॥
 एवं रामेण भरतं नीतं शोभां परामिदम् । हरिषेणनरेन्द्रेण यथा चक्रभृता पुरा ॥ २३ ॥
 चैत्यानि रामदेवेन कारितानि सहस्रशः । भांति भव्यजनैर्नित्यं पूजितानि महर्द्धिभिः ॥ २४ ॥

इति क्षुद्रजनोद्गीतः परिवादः समंततः । सीतायाः कर्मतः पूर्वाद्विस्तारं विष्टये गतः ॥ ३८ ॥
 अथासौ भरतस्तत्र पुरे स्वर्ग्यत्रपाकरे । सुरेन्द्रसदृशैर्भोगैरपि नो विंदते रतिम् ॥ ३९ ॥
 स्त्रीणां शतस्य सार्द्धस्य भर्त्ता प्राणमहेश्वरः । विद्वेष्टि संततं राज्यं लक्ष्मीं तुंगां तथापि ताम् ४०
 निर्व्यूहबलभीश्रुंगप्रघरणाद्यतिहारिभिः । प्रासादैर्मंडलीबंधरचितैरुपशोभितैः ॥ ४१ ॥
 विचित्रमणिनिर्माणकुट्टिमे चारुदीर्घिके । मुक्तादामचिते हेमखचिते पुष्पितद्रुमे ॥ ४२ ॥
 अनेकाश्चर्यसंकीर्णे यथाक्कोल मनोहर । सर्वशुभुरजस्थाने सुंदरीजनसंकुले ॥ ४३ ॥
 प्रांतस्थितमदल्लिकन्नकपोलवरवारणे । वासिते मदगंधेन तुरंगरवहारिणि ॥ ४४ ॥
 कृतकोमलसंगीते रत्नोद्योतपटादृते । रम्ये क्रीडनकस्थाने रुचिष्ये स्वर्गिणामपि ॥ ४५ ॥
 संसारभीरुरत्यन्तनृपश्चक्रितमानसः । धृतिं न लभते व्याधभीरुः सारंगको यथा ॥ ४६ ॥
 लभ्यं दुःखेन मानुष्यं चपलं जलविन्दुवत् । यौवनं फेनपुंजेन सदृशं दोषसंकटम् ॥ ४७ ॥
 समाप्तिविरसा भोगा जीवितं स्वप्नसंनिभम् । संबन्धो बंधुभिः सार्द्धं पक्षिसंगमनोपमः ॥ ४८ ॥
 इति निश्चित्य यो धर्मं करोति न शिवावहम् । सजराजर्जरः पश्चाद्दह्यते शोकवह्निना ॥ ४९ ॥
 यौवनेऽभिनवे रागः कोऽस्मिन् मूढकवच्छमे । अपवादकुलावासे संध्योद्योतविनश्चरे ॥ ५० ॥

मोहपङ्कनिमग्नं प्रजां मंहृक्किपायते । लोभाहिनाऽतितीव्रेण नरकाच्छिद्रमायिना ॥ ६४ ॥
 एवं चिंतयतस्तस्य भरतस्य विरागिणः । विघ्नेन बहवो यांति दिवसाःशांतचेतसः ॥ ६५ ॥
 व्रतमग्राणुवञ्जैनं सर्वं दुःखविनाशनम् । पंजरस्थो यथा सिंहः स समर्थोपि सीदति ॥ ६६ ॥
 प्रशांतहृदयोऽत्यर्थं कयायाचनादसौ । ध्रियते हलिचक्रिभ्यां सस्नेहाभ्यां समुत्कटम् ॥ ६७ ॥
 उच्यते च यथा भ्रातस्त्वमेव पृथिवीतले । सकले स्थापितो राजा पित्रा दीक्षाभिलाषिणा ६८
 सोऽभिषिक्तो भवान्नाथो गुरुणा विष्टपेन तु । अस्माकमपि हि स्वामी कुरु लोकस्य पालनम् ६९
 इदं सुदर्शनं चक्रमिमे विद्याधराधिपाः । तवाज्ञासाधनं पत्नीमिव भुंक्ष्व वसुंधराम् ॥ ७० ॥
 धारयामि स्वयं छत्रं शशांकधवलं तव । शत्रुघ्नश्चामरं धत्ते मंत्री लक्ष्मणसुंदरः ॥ ७१ ॥
 इत्युक्तोऽपि न चेद्वाक्यं ममेदं कुरुते भवान् । यास्यामोऽद्य ततो भूयस्तदेव मृगवद्भनम् ॥ ७२ ॥
 जित्वा राक्षसवंशस्य तिलकं रावणाभिधम् । भवद्दर्शनसौख्यस्य तृषिता वयमागताः ॥ ७३ ॥
 निःप्रत्यूहमिदं राज्यं भुज्यतां तावदायतम् । अस्माभिःसहितः पश्चात्प्रवेक्ष्यसि तपोवनम् ॥ ७४ ॥
 एवं भाषितुमासक्तमेनं पद्मं सुचेतसम् । जगाद भरतोऽत्यंतविषयासक्तिनिःस्पृहः ॥ ७५ ॥
 इच्छामि देव संत्यक्तुमेतां राज्यश्रियं द्रुतम् । त्यक्त्वा यां सत्तपः कृत्वा वीरा मोक्षं समाश्रिता ७६

मनोहरगतिश्चैव यावद्रतुं समुद्यतः । नारायणेन संरुद्धस्तावत्सस्नेहसंभ्रमम् ॥ ९० ॥
 करेणोद्वर्त्यन्नेष सौमित्रिकरपल्लवम् । यावदाश्वासयत्यश्रुदुर्दिनास्यां च मातरम् ॥ ९१ ॥
 तावद्रामाज्ञया प्राप्ताः स्त्रियो लक्ष्मीसुविभ्रमाः । रुद्रदुर्भरतं वातकंपितोत्पललोचनाः ॥ ९२ ॥
 एतस्मिन्नन्तरे सीता स्वयं श्रीरिव देहिनी । उर्वी भानुमती देवी विशल्या सुंदरी तथा ॥ ९३ ॥
 ऐंद्री रत्नवती लक्ष्मीः सार्था गुणवती श्रुतिः । कांता बंधुमती भद्रा कौबेरी नलकूबरा ॥ ९४ ॥
 तथा कल्याणमालासौ चंद्रिणी मानसोत्सवा । मनोरमा प्रियानंदा चंद्रकांता कलावती ॥ ९५ ॥
 रत्नस्थली सुरवती श्रीकांता गुणसागरा । पद्मावती तथान्याश्च स्त्रियो दुःशक्यवर्णनाः ॥ ९६ ॥
 मनःप्रहरणाकारा दिव्यवस्त्रविभूषणाः । समुद्भवशुभक्षेत्रभूमयः श्रेहगोत्रजाः ॥ ९७ ॥
 कलासमस्तसंदोहफलदर्शनतत्पराः । वृताः समंततश्चारुचेतसो लोभनोद्यताः ॥ ९८ ॥
 सर्वादेरेण भरतं जगदुहारीनिःस्वनाः । वातोद्भूतनवोदारपद्मिनीखंडकांतयः ॥ ९९ ॥
 देवर क्रियतामेकः प्रसादोऽस्माकमुन्नतः । सेवामहे जलक्रीडां भवता सह सुंदरीम् ॥ १०० ॥
 त्यज्यतामपरां चिंतां नाथ मानसखेदिनीं । आतृजायासमूहस्य क्रियतामस्य सुप्रियम् ॥ १०१ ॥
 तादृशीभिस्तथाप्यस्य संगतस्य न मानसम् । जगाम विक्रियां कांचिद्वाक्षिण्यं केवलं श्रितः ॥ १०२ ॥

संग्राप्तप्रसरास्तस्मात्ततः शंक्राविवर्जिताः । नार्यस्ता भारतीयाश्च प्रापुः परमसंमदम् ॥ १०३ ॥
 परिवार्य ततस्तास्तं समस्ताश्चारुविभ्रमाः । अवतीर्णा महारम्यं सरः सरसिजेक्षणाः ॥ १०४ ॥
 क्रीडानिस्पृहचित्तोऽसौ तत्त्वार्थगतमानसः । योगितामनुरोधेन जलसंगमशिथ्रियत् ॥ १०५ ॥
 देवीजनसभाकीर्णो विनयेन समन्वितः । विराज सरः प्राप्तः करी यूथपतिर्यथा ॥ १०६ ॥
 स्निग्धैः सुगंधिमिः कांतैस्त्रिभिरुद्धर्त्तनैरसौ । उद्धर्त्तितः पृथुच्छायापट्टरंजितवारिभिः ॥ १०७ ॥
 किंचित्संक्रीड्य संचेष्यः मुस्नातः सुमनोहरः । सरसः केकयाद्धनुरुर्चीर्णः परमेश्वरः ॥ १०८ ॥
 विहिताह्निमहापूजः पद्मनीलोत्पलादिभिः । सादरेणांगनौघेन स समग्रमलंकृतः ॥ १०९ ॥
 एतस्मिन्नंतरे योऽसौ महाजलधराकृतिः । त्रिलोकमंडनाभिव्ययः रुद्रातो गजपतिः शुभः ॥ ११० ॥
 आलानं स समाभिद्य महाभैरवनिःस्वनः । निःससार निजावासादानदुर्दिनितांबरः ॥ १११ ॥
 घनाघनघनोदारगंभीरं तस्य गर्जितम् । श्रुत्वाऽयोध्यापुरी याता सद्युन्मत्तजनेव सा ॥ ११२ ॥
 जनितोदारसंघट्टैर्भयस्तब्धश्रुतेक्षणैः । राजमार्गान्तराः पूर्णाः सायासाधोरणैर्गजैः ॥ ११३ ॥
 यथानुकूलमाश्रित्य दिशो दश महाभयाः । नेदुस्ते मदनिष्ठका गृहीतययुरंहसः ॥ ११४ ॥
 हेमरत्नमहाकूटं गोपुरं गिरिसन्निभम् । विध्वंस्य भरतं तेन प्रवृत्तो वारणोत्तमः ॥ ११५ ॥

त्रासाकुलेक्षणा नार्यो महासंभ्रमसंगताः । शिश्रियुर्भरतं त्राणं भातुं दीधितयो यथा ॥ ११६ ॥
 भरताभिमुखं यान्तं जनो वीक्ष्य गजोत्तमम् । हाहेति परमं तारं विलापं परितोऽकरोत् ॥ ११७ ॥
 विबुहला मातरश्चास्य महोद्वेगसमागताः । बभूवुः परमाशंकाः पुत्रस्नेहपरायणाः ॥ ११८ ॥
 तावत्परिकरं बद्ध्वा पद्माभौ लक्ष्मणस्तथा । उपसर्पति सख्यमहाविज्ञानसंगतः ॥ ११९ ॥
 नभश्चर महामात्रान्समुत्सार्य भयादितान् । बलाद्ग्रहीतुमुद्युक्तो तमिभेन्द्रमलं चलम् ॥ १२० ॥
 सरोषमुक्तनिस्वानो दुःप्रेक्ष्यः प्रबलो जवी । नागपाशैरपि गजः संरोद्धुं न स शक्यते ॥ १२१ ॥
 ततोऽगना जनान्तस्थं श्रीमंतं कमलेक्षणम् । भरतं वीक्ष्य नागोऽसौ व्यतीतं भवमस्मरन् ॥ १२२ ॥
 संजातोद्वेगभारश्च कृत्वा प्रशिशिलं करम् । भरतस्याग्रतो नागस्तस्थो विनयसंगतः ॥ १२३ ॥
 जगाद् भरतैश्चैनं परं मधुरया गिरा । अहोऽनेकपनाथ त्वं रोषितः केन हेतुना ॥ १२४ ॥
 निशम्य वचनं तस्य संज्ञां संप्राप्य वारणः । अत्यर्थशांतं चेतस्को निश्चलः सौम्यदर्शनः ॥ १२५ ॥
 स्थितमग्रे वरस्त्रीणां स्निग्धं भरतमीक्षते । पुरे वा सरसां वृंदे स्वर्गे गीर्वाणसत्तमम् ॥ १२६ ॥
 परिज्ञानी ततो नागाश्चितोमेवं समाश्रितः । मुक्तात्वाऽऽयतनिःश्वासो विकारपरिवर्जितः ॥ १२७ ॥
 एषोऽसौ यो महानासीत्कल्पे ब्रह्मोत्तराभिधे । देवः दशांकशुश्रूर्वियस्यः परमो मम ॥ १२८ ॥

प्राप्यनारायणादाज्ञान्यैरुत्तमसंसदैः । सर्वालंकारयोगेन परां पूजां च लंभितः ॥ ३ ॥
 प्रशान्ते द्विरदश्रेष्ठे नगर्याकुलतोऽज्झिता । घनार्धनपटोन्मुक्ता रराज शरदा समम् ॥ ४ ॥
 विद्याधरजनाधीशैश्चंडा यस्योत्तमा गतिः । रोडुं नातिबलैः शक्या नाकसन्नभिरेव वा ॥ ५ ॥
 सोऽयं कैलाशकंपस्य राक्षसेन्द्रस्य वाहनः । कृतपूर्वकथं रुद्धः सीरिणा लक्ष्मणेन च ॥ ६ ॥
 तादृशी विकृतिं गत्वा यदयं शममागतः । तदस्य पूर्वलोकस्य पुण्यं दीर्घायुरावहम् ॥ ७ ॥
 नगर्यामिति सर्वस्यां परं विस्मयमीयुषः । लोकस्य संकथा जाता विधूतकरमस्तका ॥ ८ ॥
 ततः सीताविशल्याभ्यां समं तं वारणेश्वरम् । आरुह्य सुमहाभूतिभरतः प्रस्थितो गृहम् ॥ ९ ॥
 महालंकारधारिण्यः शेषा अपि वरांगनाः । विचित्रवाहनारूढा भरतं पर्यवेष्टयन् ॥ १० ॥
 तुरंगरथमारूढो विभूत्या परयाऽन्वितः । शत्रुघ्नोऽस्य महातेजाः प्रयथाचग्रतः स्थितः ॥ ११ ॥
 झम्लाम्लातकभेर्घादिमहाबादिन्ननिस्वनः । संजातः शंखशब्देन मिश्रः कोलाहलान्वितः ॥ १२ ॥
 कुसुमामोदद्युधानं त्यक्त्वा ते नंदनोपमम् । त्रिदशा इव संपापुरालयं सुमनोहरम् ॥ १३ ॥
 उत्तीर्य द्विरदाद्राजा प्रविश्याऽऽहारमंडपम् । साधून्संतर्प्य विधिवत्प्रणम्य च विशुद्धधीः ॥ १४ ॥
 मित्रामात्यादिभिः सार्द्धं भ्रातृपत्नीभिरेव च । आहारमकरोतत्स्वं ततो यातो जनः पदम् ॥ १५ ॥

न विहारे न निद्रायां न श्राप्ते न च वारिणि । कुरुते याचितोऽपीच्छां मुहुन्मानमितो यथा ॥२९॥
 दुर्ज्ञानांतरमीदृशं रहस्यं परमाद्भुतम् । किमेतदिति नो विन्नो गजस्य मनसि स्मितम् ॥ ३० ॥
 न शक्यस्तोषमानेतुं न च लोभं कदाचन । न याति क्रोधमग्रेषु दंती चित्रार्पितो यथा ॥ ३१ ॥
 सकलस्थास्य राज्यस्य मूलमद्भुतविक्रमः । त्रिलोकभूषणो देव वर्तते करटीदृशः ॥ ३२ ॥
 इति विज्ञाय देवोऽत्र प्रमाणं कृत्यवस्तुनि । निवेदनक्रियामात्रसारा ह्यस्मादृशां मतिः ॥ ३३ ॥

श्रुत्वेहितं नागपतेस्तदीदृक्, पूर्वेहितात्यंतविभिन्नरूपम् ।

जातौ नरेद्रावधिकं विचिंतौ पद्माभलक्ष्मीनिलयौ क्षणेन ॥ ३४ ॥

आलानगेहान्निस्तुतः किमर्थं शमं पुनः केन गुणेन जातः ।

वृणोसि कस्मादशनं न नाग इत्युद्यतिः पद्मरविर्बभूव ॥ ३५ ॥

इत्यार्षे श्रीरविषेणाचार्यप्रोक्ते पद्मपुराणे त्रिभुवनालंकारशमाभिधानं नाम चतुरशीतितमं पर्व ।

कैकया कैकयी देवी कोशलैद्रात्मजा तथा । सुप्रजा चेति विख्यातास्तेषां श्रेणिक मातरः ॥ १२ ॥
 जिनशासनसद्भावाः साधुभक्तिपरायणाः । देवीशतसमीकीर्णा देव्याभा गंतुमुद्यताः ॥ १३ ॥
 मुनिदर्शनतृड्ग्रस्ता सुग्रीवप्रमुखा मुदा । विद्याधराः समायाता महाविभवसंगताः ॥ १४ ॥
 आतपत्रं मुनेर्दृष्ट्वा सकलेण्डुपसन्निभम् । उत्तीर्य पद्मनाभाद्या द्विरदेभ्यः समागताः ॥ १५ ॥
 कृतांजलिपुटाः श्रुत्वा प्रणम्य च यथाक्रमम् । समर्च्य च मुनींस्तस्मिन्परात्मयोग्यासु भूमिषु ॥ १६ ॥
 शुश्रुबुश्च मुनेर्वाक्यं सुसमाहितचेतसः । संसारकारणध्वंसि धर्मशंसनतत्परम् ॥ १७ ॥
 अणुधर्मोऽग्रधर्मश्च श्रेयसः पदवी द्वयी । पारंपर्येण तत्राद्या परा साक्षात्प्रकीर्तिता ॥ १८ ॥
 गृहाश्रमविधिः पूर्वं महाविस्तारसंगतः । परो निर्ग्रथशूराणां कीर्तितोऽन्यंतदुःसहः ॥ १९ ॥
 अनादिनिधने लोके यत्र लोभेन मोहिताः । जंतवो दुःखमश्रुग्रं प्राप्नुवंति कुयोनिषु ॥ २० ॥
 धर्मो नाम परो बंधुः सोऽयमेको हितः पुमान् । मूलं यस्य दया शुद्धा फलं वक्तुं न शक्यते ॥ २१ ॥
 ईक्षितं जंतुना सर्वं लभ्यते धर्मसंगमात् । धर्मः पूज्यतमो लोके बुधा धर्मेण भाविताः ॥ २२ ॥
 दयामूलस्तु यो धर्मो महाकल्याणकारणम् । दग्धधर्मेषु सोऽन्येषु विद्यते नैव जातुचित् ॥ २३ ॥
 जिनेन्द्रविहिते सोऽयं मार्गो परमदुर्लभे । सदा सन्निहिते येन त्रैलोक्याग्रमवाप्यते ॥ २४ ॥

कालं द्राघिष्ठमत्यंतं भुक्त्वा श्रीविभवं परम् । अप्सरःपरमां वीक्ष्य तां नीलांजननर्तकीम् ॥३८॥
 स्तुतो लोकातिकैर्देवैः स्वयंबुद्धो महेश्वरः । न्यस्य पुत्रशते राज्यं निष्क्रान्तो जगतां गुरुः ॥३९॥
 उद्याने तिलकाभिख्ये गजाभ्यो यदसौ गतः । प्रयागमिति तत्तेन लोके तीर्थं प्रकीर्तितम् ॥४०॥
 सेवत्सरसहस्रं स दिव्यं मेरुरिवाचलः । गुरुः प्रतिमया तस्थौ त्यक्तशेषपरिश्रहः ॥ ४१ ॥
 स्वामिभक्त्या समं तेन ये श्रामण्यमुपस्थिताः । षण्मासाभ्यंतरे भग्ना दुःसहैस्ते परीषहैः ॥४२॥
 ते भग्ननिश्चयाः क्षुद्राः स्वेच्छाविरचितव्रताः । बल्लिनः फलमूलाद्यैर्धार्ष्ट्यवृत्तिमुपाश्रिताः ॥४३॥
 तेषां मध्ये महामानो मरीचिरिति यो ह्यसौ । परिव्राज्यमयंचक्रे काषायी सकषायधीः ॥ ४४ ॥
 सुप्रभस्य विनीतायां सर्वचंद्रोदयौ सुतौ । ग्रह्लादनाख्यमहिषीकुक्षिभूमिमहामणी ॥ ४५ ॥
 स्वामिना सह निष्क्रान्तौ प्रथितौ सर्वाविष्टपे । भग्नौ श्रामयतोऽत्यंतप्रीतौ तं शरणं गतौ ॥ ४६ ॥
 मरीचिशिष्ययोः कूटप्रतापव्रतमानिनोः । तयोः शिष्यगणो जातः परिव्राड्गदितो महान् ॥४७॥
 कुधर्माचरणाद्भान्तौ संसारं तौ चतुर्गतिम् । सहितौ पूरिता क्षोणी ययोस्त्यक्तकलेवरैः ॥ ४८ ॥
 ततश्चंद्रोदयः कर्मवशान्नागाभिधे पुरे । राज्ञो हरिपतेः पुत्रो मनोहृतमसुद्भवः ॥ ४९ ॥
 जातः कुलंकराभिख्यः प्राप्तश्च नृपतां पराम् । पूर्वस्नेहानुबंधेन भावितेन भवान् बहून् ॥ ५० ॥

भेकत्वं मृषिकत्वं च बर्हिणत्वं पृदाकृताम् । कुरुत्वं च पुनः प्राप्तौ कर्मोऽनिलज्वरितौ ॥ ६४ ॥
 पूर्वश्रुतिरतो हस्ती दर्दुरश्वेतरोऽभवत् । तस्याक्रांतः स पादेन चकारासुविमोचनम् ॥ ६५ ॥
 वर्षाभूत्वं पुनः प्राप्तः शुष्के सरसि भक्षितः । काकैः कुक्कुटतां प्राप्तो मार्जारित्वं तु हस्त्यसौ ६६
 कुलंकरचरो जन्मव्रितयं कुक्कुरोऽभवत् । भक्षितो द्विजपूर्वेण मार्जारेण नृजन्मना ॥ ६७ ॥
 राजद्विजचरौ मत्स्यशिशुमारत्वमागतौ । बद्धौ जालेन कैवर्त्तैः कुठारेणाऽऽहतौ मृतौ ॥ ६८ ॥
 शिशुमारस्तयोरुल्काबद्धाशतनयोऽभवत् । विनोदो रमणो मत्स्यो द्विजो राजगृहे तयोः ॥ ६९ ॥
 निःस्वत्वेनाश्वरत्वे च सति जंतुद्विपात्पशुः । रमणः संग्रधार्थैवं वेदार्थी निःमृतौ गृहात् ॥ ७० ॥
 क्षोणीं पर्यटता तेन गुरुवेगमसु शिक्षिताः । चत्वारः सांगका वेदाः प्रस्थितश्च पुनर्गृहम् ॥ ७१ ॥
 मागधं नगरं प्राप्तो भ्रातृदर्शनलालसः । भास्करेऽस्तंगते चासौ व्योम्नि मेधांधकारिते ॥ ७२ ॥
 नगरस्य बर्हियक्षनिलये वा समाश्रितः । जीर्णोद्यानस्य मध्यस्थे तत्र चेदं प्रवर्त्तने ॥ ७३ ॥
 विनोदस्यांगना तस्य समिधाख्या कुशीलकः । अशोकदत्तसंकैता तं यक्षालयमागता ॥ ७४ ॥
 अशोकदत्तको मार्गे गृहीतो दंडपाशिकैः । विनोदोऽपि गृहीतासिर्भार्यानुपदमागतः ॥ ७५ ॥
 सद्भावमंत्रणं श्रुत्वा समिधा क्रोधसंगिना । सायकेन विनोदेन रमणः प्रासुकीकृतः ॥ ७६ ॥

पद्मपुराणम् ।

नैक्षिष्ट भानुमुद्यन्तं नास्तं यान्तं च नोडुपम् । स्वप्नेऽप्यसौ गतो भूमिं गृहशैलस्य पंचमीम् ॥ ९० ॥
मनोरथशतैर्लब्धः पुत्रोऽसावेक एव हि । पूर्वस्नेहानुबंधेन दयितो जीवितादपि ॥ ९१ ॥
धनदः सोदरः पूर्वं भूषणस्य पिताऽभवत् । विचित्रं खलु संसारे प्राणिनां नटचेष्टितम् ॥ ९२ ॥
तावत्क्षपाक्षये श्रुत्वा देवदुंदुभिनिस्वनम् । दृष्ट्वा देवागमं श्रुत्वा शब्दं चाऽभूद्रिबुद्धवान् ॥ ९३ ॥
स्वभावान्मदुचेतस्कः सद्भर्माचारतत्परः । महाप्रमोदसंपन्नः करकुन्मलमस्तकः ॥ ९४ ॥
श्रीधरस्य मुनीन्द्रस्य वंदनार्थं त्वरान्वितः । सोपानेऽवतरन्दष्टः सोऽहिना तनुमत्यजत् ॥ ९५ ॥
मोहेन्द्रस्वर्गमाहृश्युतो द्वीपे च पुष्करे । चंद्रादित्यपुरे जातः प्रकाशयशसः सुतः ॥ ९६ ॥
माताऽस्य माधवीत्यासीत्स जगद्युतिसंज्ञितः । राजलक्ष्मीं परिप्राप्तः परमां यौवनोदये ॥ ९७ ॥
संसारतात्परमं भीरुरसौ स्थविरमंत्रिभिः । उपदेशं प्रयच्छद्भिः राज्यं कृच्छ्रेण कार्यते ॥ ९८ ॥
कुलक्रमागतं वत्स राज्यं पालय सुंदरम् । पालितेऽस्मिन्समस्तेयं सुखिनी जायते व्रजा ॥ ९९ ॥
तपोधनान्स राज्यस्यः साधून्संतर्प्य संततम् । गत्वा देवकुलं काले कल्पमैशानमाश्रितः ॥ १०० ॥
पत्योपमान्वहून्तत्र देवीजनसमावृतः । नानारूपधरो भोगान् बुभुजे परमद्युतिः ॥ १०१ ॥
च्युतो जंबूमति द्वीपे विदेहे मेरुपश्चिमे । रत्नारुया बालहरिणी महिष्यचलचक्रिणः ॥ १०२ ॥

बभूव तनयस्तस्य सर्वलोकसमुत्सवः । अभिरामोऽगनामाभ्यां महागुणसमुच्चयः ॥ १०३ ॥
 महावैराग्यसंपन्नं प्रव्रज्याभिमुखं च तम् । ऐश्वर्येऽयोजयच्चक्री कृतविवाहकं बलात् ॥ १०४ ॥
 त्रीणि नारीसहस्राणि सततं गुणवर्त्तिनम् । लालयति स्म यत्नेन वारिस्थमिव वारणम् ॥ १०५ ॥
 दृष्टस्ताभिरसौ मेने रतिसौख्यं विषोपमम् । श्रामण्यं केवलं कर्तुं न लेभे शान्तमानसः ॥ १०६ ॥
 असिधाराव्रतं तीव्रं तासां मध्यगतो विभुः । चकार हारकैर्युग्मुकुटादिविभूषितः ॥ १०७ ॥
 स्थितो वरासने श्रीमान्वनिताभ्यः समंततः । उपदेशं ददौ जैनधर्मशंसनकारिणम् ॥ १०८ ॥
 चिरं संसारकान्तारे भ्राम्यता पुण्यकर्मतः । मानुष्यकमिदं कृच्छ्रात्प्राप्यते प्राणधारिणा ॥ १०९ ॥
 जानानः को जनः कूपे क्षिपति स्वं महाशयः । विषं वा कः पिबेत्को वा भृगौ निद्रां निषेवते ॥
 को वा रत्नेप्सया नाग-मस्तकं पाणिना स्पृशेत् । विनाशकेषु कामेषु द्युतिर्जायेत कस्य वा १११
 सुकृतासक्तिरेकैव श्लाघ्या मुक्तिसुखावहा । जनानां चंचलेऽत्यंतं जीविते निस्पृहात्मनाम् ॥ ११२ ॥
 एवमाद्या गिरः श्रुत्वा परमार्थोपदेशिनीः । उपशान्ता स्त्रियः शक्ता नियमेषु रंजिरे ॥ ११३ ॥
 राजपुत्रः सुदेहेऽपि स्वकीये रागवर्जितः । चतुर्थादिभिराहारैः कर्मकाण्डुष्यमक्षिणोत् ॥ ११४ ॥
 तपसा स विचित्रेण समाहितमना विभुः । शरीरं तनुतां निन्ये ग्रीष्मादित्य इवोदकम् ॥ ११५ ॥

चतुःषष्टिसहस्राणि वर्षाणां स सुदर्शनः । अकंपितमना वीरस्तपश्चक्रेऽतिदुःसहम् ॥ ११६ ॥
 पंचप्रणामसंयुक्तं समाधिमरणं श्रितः । अशिश्रित्यसुदेवत्वं कल्पे ब्रह्मोत्तरश्रुतौ ॥ ११७ ॥
 असौ धनदपूर्वस्तु जीवः संसृत्य योनिषु । पोदने नगरे जज्ञे जंबूभरतदक्षिणे ॥ ११८ ॥
 शकुनाग्निमुख स्तस्य माहनी जन्मकारणम् । नाम्ना मृदुमतिश्चासौ व्यर्थेन परिभाषितः ॥ ११९ ॥
 द्यूताविनयसत्तात्मा रथ्यारेणुसमुक्षितः । नानापराधवद्द्रव्येभ्यः स बभूव दुरीहितः ॥ १२० ॥
 लोकोपालं भखिन्नाभ्यां पितृभ्यां स निराकृतः । पर्यटय धरणीं प्राप यौवने पोदनं पुनः ॥ १२१ ॥
 ग्रविष्टो भवनं किंचिज्जलं पातुमयाचत । अददान्माहनी तस्मै जलं निपतदशुका ॥ १२२ ॥
 सुशीतलांबुतृप्तात्मा पप्रच्छासौ कुतस्त्वया । रुद्यते करुणायुक्तं इत्युक्ते माहनी जगौ ॥ १२३ ॥
 भद्र त्वदाकृतिर्बालो मया पतिसमेतया । करुणोज्झितया गेहात्पुत्रको हा निराकृतः ॥ १२४ ॥
 स त्वया भ्राम्यता देशे यदि स्यादीक्षितः क्वचिन्तु । नीलोत्पलप्रतीकाशस्ततो वेदय तद्रत्नम् १२५ ॥
 ततोऽसावश्रुमानूचे सवितु रुदितं त्यज । समाश्रमिहि सोऽहं ते चिरदुर्लक्ष्यकः सुतः ॥ १२६ ॥
 शकुनाग्निमुखेनामा पुत्रप्राप्तिमहोत्सवम् । परिश्रमा सुखं तस्थौ तत्क्षणप्रभ्रुतस्तनी ॥ १२७ ॥
 तेजस्वी सुंदरो धीमान्नानाशास्त्रविशारदः । सर्वस्त्रीदृब्धमनोहारी धूर्तानां मस्तके स्थितः ॥ १२८ ॥

ददर्श संभ्रमेणैतं पौरलोकः स पार्थिवः । शैलाग्रेऽवस्थितः सोऽयमिति ज्ञात्वा सुभक्तिकः ॥ १४२ ॥
 भक्ष्यैर्बहुप्रकारैस्तं तर्पयतिस्म पूजितम् । जिह्वेद्रियरतो मायां स च भेजे क्लृप्तमृतः ॥ १४३ ॥
 स त्वं यः पर्वतस्याग्रे यतिनाथो व्यवस्थितः । बंदितास्त्रिदशैरेवमुक्तः सोऽनमयच्छिरः ॥ १४४ ॥
 अज्ञानादभिमानेन दुःखबीजमुपाजितम् । स्वाद्गौरवसक्तेन तेनैदं स्वस्य वंचनम् ॥ १४५ ॥
 एतत्तेन गुरोऽग्रे न मायाशल्यमुद्धृतम् । दुःखभाजनतां तेन संप्राप्तः परमाभिमाम् ॥ १४६ ॥
 ततो मृदुमतिः कालं कृत्वा तं कल्पमाश्रितः । अभिरामोऽमरो यत्र वर्त्तते महिमान्वितः ॥ १४७ ॥
 पूर्वकर्मानुभावेन तयोरतिनिरंतरा । त्रिविष्टपेऽभवत्प्रीतिः परमर्द्धिसमेतयोः ॥ १४८ ॥
 देवीजनसमाकीर्णौ सुखसागरवर्त्तिनौ । बहूनिब्धसमांस्तत्र रेमाते तौ स्वपुण्यतः ॥ १४९ ॥
 न्युतो मृदुमतिस्तस्मात्पुण्याशिपरिक्षये । मायावशेषकर्माक्तो जंबूद्वीपं समागतः ॥ १५० ॥
 उचुंगाशिखरो नाम्ना निकुंज इति भूधरः । अटव्यां तस्य शल्लक्यां गहनार्यां विशेषतः ॥ १५१ ॥
 अयं जीमूतसंघातसंकाशो वारणोऽभवत् । क्षुब्धार्णवसमस्वानो गतिनिर्जितमारुतः ॥ १५२ ॥
 अत्यंतभैरवाकारः कोपकालेऽभिमानवान् । शशांकाकृतिसदंष्ट्रो दंतिराजगुणान्वितः ॥ १५३ ॥
 विजयादिमहानागगोत्रजः परमद्युतिः । द्विषन्नैरावतस्यैव स्वच्छन्दकृतविग्रहः ॥ १५४ ॥

सिंहव्याघ्रमहावृक्षगण्डशैलविनाशकृत् । आसतां मानुषस्तावदुद्ग्रहः खेचरैरपि ॥ १५५ ॥
 समस्तश्चापदत्रासं कुर्वन्नामोदमात्रतः । रमते गिरिकंजेषु नानापल्लवहारिषु ॥ १५६ ॥
 अक्षोभ्ये विमले नानाकुसुमैरुपशोभिते । मानसे सरसि क्रीडां कुरुतेऽनुचरान्वितः ॥ १५७ ॥
 विलासं सेवते सारं कैलासे सुलभेक्षिते । मंदाकिन्याः मनोज्ञेषु ह्रदेषु च परः सुखी ॥ १५८ ॥
 अन्येषु च नगारण्यप्रदेशेष्वतिहारिषु । भजते क्रीडनं कांतं बांधवानां महोदयः ॥ १५९ ॥
 अनुवृत्तिप्रसक्तानां करणूनां स भूरिभिः । सहस्रैः संगतः सौख्यं भजते यूथपोचितम् ॥ १६० ॥
 इतस्ततश्च विचरन् द्विरदौघसमावृतः । शोभते पक्षिसंघातैर्विनतानंदनो यथा ॥ १६१ ॥
 घनानवनघनस्वानो दाननिर्झरपर्वतः । लंकेंद्रेणक्षितः सोऽयमासीद्धारणमत्तमः ॥ १६२ ॥
 विद्यापराक्रमोग्रेण तेनायं साधितोऽभवत् । त्रिलोककण्टकाभिरूयां प्रापितश्चासलक्षणः ॥ १६३ ॥
 अप्सरोभिः समं स्वर्गे प्रकील्य सुचिरं सुखम् । करिणीभिः समं क्रीडामकरोत्सुकरी पुनः ॥ १६४ ॥
 ईदृशी कर्मणां शक्तिर्यज्जीवाः सर्वयोनिषु । वस्तुतो दुःखयुक्तासु प्राप्नुवंति परां रतिम् ॥ १६५ ॥
 च्युतः सन्नभिरामोऽपि साकेतानगरे नृपः । भरतोऽयमभूद्धीमान् सद्धर्मगतमानसः ॥ १६६ ॥
 विलीनमोहनिचयः सोऽयं भोगपराङ्मुखः । श्रामण्यमीहते कर्तुं पुनर्भवनिष्टचये ॥ १६७ ॥

गोदण्डमार्गसदृशे यो मरीचिः प्रवर्त्तते । समये दीक्षितावास्तां परित्यक्तमहाव्रतौ ॥ १६८ ॥
तावेतौ मानिनौ भानुशशाङ्कोदयसंज्ञितौ । संसारदुःखितौ भ्रातौ भ्रातरौ कर्मचेष्टितौ ॥ १६९ ॥
कृतस्य कर्मणो लोके सुखदुःखविधायिनः । जना निस्तपसोऽवश्यं प्राप्नुवंति फलोदयम् १७०
चन्द्रः कुलङ्करो यश्च समाधिमरणी मृगः । सोऽयं नरपतिर्जातो भरतः साधुमानसः ॥ १७१ ॥
आदित्यश्रुतिविप्रश्च कृष्टमृत्युः कुरङ्गकः । संप्राप्तो गजतामेष पापकर्मानुभावतः ॥ १७२ ॥
प्रमृद्य बन्धनस्तंभं बलवानुद्धतः परम् । भरतालोकनात्स्मृत्वा पूर्वजन्म शमं गतः ॥ १७३ ॥

ज्ञात्वैवं गतिमार्गतिं च विविधां बाह्यं सुखं वा ध्रुवं ।

कर्माण्यमिदं विहाय विषमं धर्मे रमध्वं बुधाः ॥

मानुष्यं समवाप्य यैर्जिनवरप्रोक्तो न धर्मः कृत—

स्ते संसारसुहृन्वमभ्युपगताः स्वार्थस्य दूरे स्थिताः ॥ १७४ ॥

जिनवरवदनविनिर्गतमुपलभ्य शिवैकदानतत्परमतुलम् ।

निर्जितरविरुचिसुकृतं कुरुत यतो यात निर्मलं परमपदम् ॥ १७५ ॥

इत्यार्षे रविषेणाचार्यप्रोक्ते पद्मपुराणे भरतत्रिभुवनलंकारसमाध्यनुभवानुकीर्त्तनं नाम पञ्चाशीतितमं पर्व ।

अनुग्रशक्तयः केचिन्नमस्कृत्य मुनिं जनाः । उपासांचक्रिरे धर्मं विधिनागारसंगतम् ॥ १२ ॥
 संभ्रान्ता केकथा वाण्डुर्दिनाऽऽकुलचेतना । धावन्ती पतिता भूमौ व्यामोहं च समागता १३
 सुतग्रीतिभराक्रान्ता ततौऽसौ निश्चलांगिका । गोशीर्षादिपयःसैकरपि संज्ञाघ्रपैति न ॥ १४ ॥
 व्यक्तचेतनतां प्राप्य चिराय स्वयमेव सा । अरोदीत्करुणं धेनुर्वत्सेनेव विधोजिता ॥ १५ ॥
 हा मे वत्स मनोह्लाद सुविनीत गुणाकर । क प्रयातोऽसि वचनं प्रयच्छांगानि धारय ॥ १६ ॥
 त्वया पुत्रक संत्यक्ता दुःखसागरवर्त्तिनी । कथं स्थास्यामि शोकार्त्ता हा किमेतदनुष्ठितम् १७
 कुर्वतीति समाक्रन्दं हलिना चक्रिणा च सा । आनीयत समाश्वासं वचनैरतिसुदरैः ॥ १८ ॥
 पुण्यवान् भरतो विद्वानंब शोकं परित्यज । आवां ननु न किं पुत्रौ तवाज्ञाकरणोद्यतौ ॥ १९ ॥
 इति कातरतां कृच्छ्रात्त्याजिता शांतमानसा । सपत्नीवाक्यजातैश्च सा बभूव विशोकिका ॥ २० ॥
 विबुद्धा चाकरोब्बिंदाभात्मनः शुद्धमानसा । धिक् स्त्रीकलेवरमिदं बहुदोषपरिप्लुतम् ॥ २१ ॥
 अत्यंताशुचिवीभत्सं नगरीनिर्झरोपमम् । करोमि कर्म तद्येन विमुच्ये पापकर्मतः ॥ २२ ॥
 पूर्वमेव जिनोक्तेन धर्मेणाऽसौ सुभाविता । महासंवेगसंपन्ना सितैकवसनान्विता ॥ २३ ॥
 सकाशे पृथिवीमत्याः सह नारीशतैस्त्रिभिः । दीक्षां जग्राह सम्यक्त्वं धारयती सुनिर्मलम् ॥ २४ ॥

गजः संसारभीतोऽयं सचेष्टितपरायणः । अर्च्यमानो जनैः क्षोणीं विजहार विशुद्धिमान् ॥ ४ ॥
 लङ्कुलान्मण्डकान्मृष्टान्विविधाश्चारुपूरिकाः । पारणासमये तस्मै ससत्कारं ददौ जनः ॥ ५ ॥
 तनुकर्मशरीरोऽसौ संवेगाऽऽलानसंयतः । उग्रं चत्वारि वर्षाणि तपश्चक्रे यमाङ्कुशः ॥ ६ ॥
 स्वैरं स्वैरं परित्यज्य भुक्तिमुग्रतपा गजः । सल्लेखनां परिप्राप्य ब्रह्मोत्तरमशिश्रियत् ॥ ७ ॥
 वरांगनासमाकीर्णो हारकुण्डलमंडितः । पूर्वं सुरमुखं प्राप्तो गजः पुण्यानुभावतः ॥ ८ ॥
 भरतोऽपि महातेजा महाव्रतधरो विभुः । धराधरगुरुस्त्यक्तबाह्यांतरपरिग्रहः ॥ ९ ॥
 व्युत्सृष्टांगो महाधीरस्तिष्ठन्नस्तमिते रवौ । विजहार यथा न्यायं चतुराराधनोद्यतः ॥ १० ॥
 अविबद्धो यथा वायुर्मेन्द्र इव निर्भयः । अङ्गपार इवाक्षोभ्यो निष्कंपो मंदरो यथा ॥ ११ ॥
 जातरूपधरः सत्यकवचः क्षांतिसायकः । परीषहजयोद्युक्तस्तपः संयत्यवर्तत ॥ १२ ॥
 समः शत्रौ च मित्रे च समानः सुखदुःखयोः । उत्तमः श्रमणः सोऽभूत्समधीस्तृणरत्नयोः ॥ १३ ॥
 स्रचीनिचितमार्गेषु धाम्यतः शास्त्रपूर्वकम् । शशुस्थानेषु तस्याभूच्चतुरंगगुलचारिता ॥ १४ ॥
 अत्यंतप्रलयं कृत्वा मोहनीयस्य कर्मणः । अवाप केवलज्ञानं लोकालोकावभासनम् ॥ १५ ॥
 ईदृश्याहात्म्ययुतः काले समनुक्रमेण विगतरजस्कः ॥

इन्द्रध्वजः श्रुतधरः सुचन्द्रः पृथिवीधरः । अलकः सुमतिः क्रोधः कुंदरः सत्ववान्हरीः ॥ ५ ॥
 सुमित्रो धर्ममित्रायः संपूर्णेन्दुः प्रभाकरः । नद्युषः सुंदनः शान्तिः प्रियधर्मादयस्तथा ॥ ६ ॥
 विशुद्धकुलसंभूताः सदाचारपरायणाः । सहस्राधिकसंख्याना भुवनाख्यातेचेष्टिताः ॥ ७ ॥
 एते हस्यश्वापादातं प्रवालस्वर्णमौक्तिकम् । अंतःपुरं च राज्यं च बहुजीर्णतृणं यथा ॥ ८ ॥
 महाव्रतधराः शान्ता नानालब्धिसमागताः । आत्मध्यानानुरूपेण यथायोग्यं पदं श्रिताः ॥ ९ ॥
 निष्क्रान्ते भरते तस्मिन्भरतोपमचेष्टिते । मेने शून्यकमात्मानं लक्ष्मणः स्मृततद्गुणः ॥ १० ॥
 शोकाकुलितचेतस्को विषादं परमं भजन् । स्रुत्कारमुखरः क्लान्तलोचनेंदीवरद्युतिः ॥ ११ ॥
 विराधितभुजस्तंभकृतावष्टंभविग्रहः । तथापि प्रज्वलन् लक्ष्म्या मंदवर्णमवोचत ॥ १२ ॥
 अधुना वर्त्तते कासौ भरतो गुणभूषणः । तरुणेन सता येन शरीरे प्रीतिरुज्झिता ॥ १३ ॥
 इष्टं बंधुजनं त्यक्त्वा राज्यं च त्रिदशोपमम् । सिद्धार्थी स कथं भेजे जैनधर्मं सुधुर्धरम् ॥ १४ ॥
 आह्लादयन् सदः सर्वं ततः पद्मो विधानवित् । जगद् परमं धन्यो भरतः सुमहानसौ ॥ १५ ॥
 तस्यैकस्य मतिः शुद्धा तस्य जन्मार्थसंगतम् । विषान्नमिव यस्त्यक्त्वा राज्यं प्राव्रज्यमास्थितः ॥
 पूज्यता वर्ण्यतां तस्य कथं परमयोगिनः । देवेन्द्रा अपि नो शक्ता यस्य वक्तुं गुणाकरम् ॥ १७ ॥

मुकुटांगदकेयूरहारकुण्डलभूषितौ । दिव्यस्रग्वस्त्रसंपन्नौ वरालेपनचर्वितौ ॥ ३१ ॥
 सीरपाणिर्जयत्वेषश्चक्री जयतु लक्ष्मणः । इति तौ जयशब्देन खेचैरभिनन्दितौ ॥ ३२ ॥
 राजेंद्रयोस्तयोः कृत्वा खेचरेंद्रा महोत्सवम् । गत्वाऽभिषिषिचुर्द्वेषी स्वामिनीं तु विदेहजाम् ३३
 महासौभाग्यसंपन्ना पूर्वमेव हि साऽभवत् । प्रधाना सर्वदेवीनामभिषेकाद्विशेषतः ॥ ३४ ॥
 आनंदं जयशब्देन वैदेहीमभिषेचनम् । ऋद्ध्या चक्रुर्विशल्यायाश्चक्रिपत्तनीविभुत्वकृत् ॥ ३५ ॥
 स्वामिनी लक्ष्मणस्यापि प्राणदानाद्भव या । मर्यादामात्रकं तस्यास्तज्जातमभिषेचनम् ॥ ३६ ॥
 जय त्रिखंडनाथस्य लक्ष्मणस्याथ सुंदरि । इति तां जयशब्देन तेऽभिनंद्य स्थिताः सुखम् ॥ ३७ ॥
 त्रिकूटाशिखरे राज्यं ददौ रामो विभीषणे । सुग्रीवस्य च किष्किंधे वानरध्वजभूतः ॥ ३८ ॥
 श्रीपर्वते मरुजस्य गिरौ श्रीनगरे पुरे । विराधितनरेन्द्रस्य गोत्रक्रमनिषेविते ॥ ३९ ॥
 महार्णवोर्मिसंतानचुविते बहुकौतुके । कैष्किंधे च पुरे स्कीतं पतित्वं नलनीलयोः ॥ ४० ॥
 विजयार्द्धदक्षिणे स्थाने ग्रह्याते रथनूपुरे । राज्यं जनकपुत्रस्य प्रणतोऽग्रनभश्चरम् ॥ ४१ ॥
 देवोपगीतनगरे कृतो रत्नजटी नृपः । शेषा अपि यथायोग्यं विषयस्वामिनः कृताः ॥ ४२ ॥
 एवं स्वपुण्योदययोग्यमाप्ता राज्यं नरेन्द्राश्चिरमप्रकंपम् ॥

यथार्थं कुर्वतां मंत्रमस्माकं वर्त्तते समा । रात्रावपि न विदामो निद्रां चिंतासमाकुलाः ॥ ७ ॥
 हरीणामन्वयो येन जायमानेन पुष्कलः । नीतः परममुद्योतं लोकास्तिर्मांशुना यथा ॥ ८ ॥
 खेचरैरपि दुःसाध्यो लवणार्णवसंज्ञकः । सुतो यस्य कथं शूरं तं विजेतुं भवान् क्षमः ॥ ९ ॥
 ततो जगाद शत्रुघ्नः किमत्र बहुभाषितैः । प्रयच्छ मथुरां मह्यं ग्रहीष्यामि ततः स्वयम् ॥ १० ॥
 मधूकमिव कुंतामि मधुं यदि न संयुगे । ततो दशरथेनाहं पित्रा मानं वहामि नो ॥ ११ ॥
 शरभः सिंहसंघातमिव तस्य बलं यदि । न चूर्णयामि न भ्राता युष्माकमहकं तदा ॥ १२ ॥
 नास्मि सुप्रजसः कुक्षौ संभूतो यदि तं रिपुम् । न यामि दीर्घनिद्रां न त्वदाशीः क्रुतपालनः ॥ १३ ॥
 एवमास्थां समारूढे तस्मिन्नुत्तमतेजसि । विस्मयं परमं प्राप्ता विद्याधरमहेश्वराः ॥ १४ ॥
 ततस्तमुद्यतं गंतुं समुत्सार्य हलायुधः । जगाद दक्षिणामेकां धीर मे यच्छ याचितः ॥ १५ ॥
 तमरिघ्नोऽब्रवीद्वाता त्वमनन्यसमो विभुः । याचसे किं त्वतः श्लाघ्यं परं मेऽन्यद्भविष्यति ॥ १६ ॥
 असूनामपि नाथस्त्वं का कथाऽन्यत्र वस्तुनि । युद्धविघ्नं विमुच्यैकं ब्रूहि किं करवाणि वः ॥ १७ ॥
 ध्यात्वा जगाद पद्माभो वत्सकासौ त्वया मधुः । रहितः शूलरत्नेन क्षोभ्यः छिद्रे मदर्थनात् १८
 यथाऽऽज्ञापयसीत्युक्त्वा सिद्धान्नत्वा समर्च्य च । भुक्त्वा मातरमागत्य नत्वाऽपृच्छत्सुखस्थिताम्

नानायातनसमारूढैर्नराजशतैर्वृतः । शुशुभे स वृतो देवैः सहस्रनयनो यथा ॥ ३३ ॥
 त्रीनावासानुरुग्रीतिं आतारं स समागतम् । जगौ पूज्य निवर्त्तस्व द्राग्रजाम्यनपेक्षतः ॥ ३४ ॥
 लक्ष्मणेन धनूर्त्नं समुद्रावर्तमर्पितम् । तस्मै ज्वलनवक्त्राश्च शराः पवनरंहसः ॥ ३५ ॥
 कृतांतवक्रमात्माभं नियोज्यास्मै चमूपतिम् । लक्ष्मणेन समं रामश्चित्तायुक्तो न्यवर्तत ॥ ३६ ॥
 राजन्वरिघ्नवीरोऽपि महाबलसमन्वितः । मथुरां ग्रति याति स्म मथुराजेन पालिताम् ॥ ३७ ॥
 क्रमेण पुण्यभागायास्तीरं प्राप्य संसंभ्रमम् । सैन्यं न्यवेशयद्दूरमध्वानं समुपागतम् ॥ ३८ ॥
 कृताशेषक्रियस्तत्र मंत्रिवर्गो गतश्रमः । चक्रार संशयापन्नो मंत्रमत्यंतसूक्ष्मधीः ॥ ३९ ॥
 मधुभंगकृतांशं पश्यतास्य धियं शिशोः । केवलं योऽभिमानेन प्रवृत्तो नयवर्जिताः ॥ ४० ॥
 महावीर्यः पुरा येन मांधाता निर्जितो रणे । खैचरैरपि दुःसाध्यो जट्यः सोऽस्य कथं मधुः ४१
 चलत्पादाततुंगोर्भिः शस्त्रग्राहकुलाकुलम् । कथं बांछति बाहुभ्यां तरितुं मधुसागरम् ॥ ४२ ॥
 पादातसुमहावृक्षं मत्तवारणभीषणम् । प्रविश्य मधुकांतारं को निःक्रामति जीवितः ॥ ४३ ॥
 एवमुक्तं समाकर्ण्य कृतांतकुटिलोऽवदत् । यूयं भीताः किमिति यत्वं त्यक्त्वा मानसमुन्नतिम् ॥ ४४ ॥
 अमोघेन किलाऽऽरूढो गर्वं शूलेन यद्यपि । हंतुं तथापि तं शक्तो मधुं शत्रुघ्नसुंदरः ॥ ४५ ॥

परेणाथ समाक्रांतां विज्ञाय नगरीं जनः । लंकायामंगदप्राप्तौ यथा क्षोभमितो भयात् ॥ ५९ ॥
 त्रासात्तरलनेत्राणां स्त्रीणामाकुलतायुषाम् । सद्यः प्रचलिता गर्भा हृदयेन समं भृशम् ॥ ६० ॥
 महाकलकलारावप्रेरणे प्रतिबोधिनः । उद्ययुः सहसा शूराः सिंहा इव भयोर्ज्ज्विताः ॥ ६१ ॥
 विध्वस्य शब्दमात्रेण शत्रुलोकं मधोर्गृहम् । सुप्रभातनयोऽविक्षदत्यंतोर्लितविक्रमः ॥ ६२ ॥
 तत्र दिव्यायुधाकीर्णां सुतेजाः परिपालयन् । शालामवस्थितः प्रीतो यथाहं समितोदयः ॥ ६३ ॥
 मधुराभिर्मनोज्ञाभिर्भारतीभिरशेषतः । नीतो लोकः समाश्वासं जहौ त्राससमागमम् ॥ ६४ ॥
 शत्रुघ्नं मथुरां ज्ञात्वा प्रविष्टं मधुसुंदरः । निरैद्रावणवत्कोपादुद्यानात्स महाबलः ॥ ६५ ॥
 शत्रुघ्नरक्षितं स्थानं प्रवेष्टुं मधुपार्थिवः । निरग्रन्थरक्षितं मोहो यथा शक्नोति नो तदा ॥ ६६ ॥
 प्रवेशं विविधोपायैरलब्ध्वाप्यभिमानवान् । रहितश्चापि शूलेन न संधिं वृणुते मधुः ॥ ६७ ॥
 असहंतः परानीकं दुष्टं दर्पसमुद्धुरम् । शत्रुघ्नसैनिकाः सैन्यात्स्वस्मान्निर्गयुरश्विनः ॥ ६८ ॥
 तत्राहवसमारंभे शात्रुघ्नं सकलं बलम् । प्राप्तं जातश्च संयोगस्तयोः सैन्यसमुद्रयोः ॥ ६९ ॥
 रथभसादिपादाताः समर्थो विविधायुधाः । रथैः सदिपादातैरालम्बाः सह वेगिभिः ॥ ७० ॥
 असहन्परसैन्यस्य दर्पं रौद्रमहास्वनम् । कृतांतकुटिलोऽविक्षद्रेगवानाहितं बलम् ॥ ७१ ॥

अवारितगतिस्तत्र रणे क्रीडां चकार सः । स्वयंभुरमणोद्याने त्रिविष्टपपतिर्यथा ॥ ७२ ॥
 अथ तं गोचरीकृत्य कुमारो लवणार्णवः । बाणैर्धन इवांभोभिस्तिरश्चक्रे महाधरम् ॥ ७३ ॥
 सोऽप्याकर्णसमाकृष्टैः शरैराशीविषप्रभैः । चिच्छेद सायकानस्य तैश्च व्याप्तं महीनभः ॥ ७४ ॥
 अन्योन्यं विरथीकृत्य सिंहाविव बलोत्कटौ । करिपृष्ठसमारूढौ सरोषौ चक्रतुयुधम् ॥ ७५ ॥
 विताडितः कृतांतः सः प्रथमं वक्षसीषुणा । चकार कवचं शत्रुं शरैरक्षैरनंतरम् ॥ ७६ ॥
 ततस्तोमरमुद्यम्य कृतांतवदनं पुनः । लवणोऽताडयत्क्रोधाविस्फुरल्लोचनद्युतिः ॥ ७७ ॥
 स्वशोणितनिषेकाक्तौ महासंरंभवर्तिनौ । किंशुकानोकहच्छायौ प्रवीरौ तौ विरेजतुः ॥ ७८ ॥
 गदासिचक्रसंपातो बभूव तुमुलस्तयोः । परस्परबलोन्न्मादविपादकरणोत्कटः ॥ ७९ ॥
 दत्तयुद्धिश्चरं शक्त्या ताडितो लवणार्णवः । वक्षस्यपास्ततः क्षोणीं स्वर्गीव सुकृतक्षयात् ॥ ८० ॥
 पतितं तनयं वीक्ष्य मधुराहवमस्तके । धावन्कृतावक्त्राय शत्रुघ्नेन विशब्दितः ॥ ८१ ॥
 शत्रुघ्नगिरिणा रुद्धो मधुवाहो व्यवर्द्धत । गृहीतः शोकक्रोपाभ्यां दुःसहाभ्यामुपकमन् ॥ ८२ ॥
 दृष्टिमाशीविषस्यैव तस्याशक्तं निरीक्षितुम् । सैन्यं व्यद्रवदस्युग्राद्राताद्वा न दलौघवत् ॥ ८३ ॥
 तस्याभिमुखमालोक्य व्रजंतं सुप्रजःसुतम् । अभिमानसमारूढा योधाः प्रत्यागता मुहुः ॥ ८४ ॥

तावदेव प्रपद्यते भंगं भीत्याऽनुगामिनः । यावत्स्वामिनमीक्षते न पुरो विकचाननम् ॥ ८५ ॥
 अथोत्तमरथारूढो दिव्यं कार्मुकमाश्रयन् । हारराजितवक्षस्को मुकुटी लोलकुण्डलः ॥ ८६ ॥
 शरदादित्यसंकाशो निःप्रत्यूहगतिः प्रभुः । व्रजन्नभिमुखः शर्वोरत्युग्रक्रोधसंगतः ॥ ८७ ॥
 तदा शतानि योधानां बहूनि दहति क्षणात् । संशुष्कपत्रकूटानि यथा दावोऽरिमर्दनः ॥ ८८ ॥
 न कश्चिदग्रतस्तस्य रणे वीरोऽवतिष्ठते । जिन शासनवीरस्य यथान्यमतदूषितः ॥ ८९ ॥
 योऽपि तेन समं योद्धुं कश्चिद्वांछति मानवान् । सोऽपि दंतीव सिंहाग्रे विध्वंसं व्रजति क्षणात् ॥
 उन्मत्तसदृशं जातं तत्सैन्यं परमाकुलम् । निपतत्क्षतभूयिष्ठं मधुं शरणमाश्रितम् ॥ ९१ ॥
 रंहसा गच्छतस्तस्य मधुश्चिच्छेद काननम् । रथाश्चास्तस्य तेनाऽपि विलुप्ताः क्षुरसायकैः ॥ ९२ ॥
 ततः संभ्रांतचेतस्को मधुः क्षितिधरोपमम् । वारुणेंद्रं समारुह्य क्रोधज्वलितविग्रहः ॥ ९३ ॥
 प्रच्छादयितुमुद्युक्तः शरैरंतरवर्जितैः । महामेघ इवादित्यबिंबं दशरथात्मजम् ॥ ९४ ॥
 छिदानेन शरान्बद्धकवचं तस्य पुष्कलः । रणप्राघूर्णकाचारः कृतः शुब्रघ्ननद्धरिणा ॥ ९५ ॥
 अथ शूलालुधृत्यक्तं ज्ञात्वाऽऽत्मानं विबोधवान् । सुतमृत्युमहाशोको वीक्ष्य शत्रुं सुदुर्जयम् ॥ ९६ ॥
 बुद्धाऽऽत्मनोऽवसानं च कर्म च क्षीणमूर्जितम् । नैर्ग्रथ्यं वचनं धीरः सस्मारानुशयान्वितः ॥ ९७ ॥

एवं सङ्ख्यानमारुह्य त्यक्त्वा ग्रंथं द्रव्यात्मकम् । द्रव्यतो गजपृष्ठस्थो मधुः केशानपानयत् ॥ १११ ॥
गाढक्षतशरीरोऽसौ धृतिं परमदुर्धराम् । अध्यासीनः कृतोत्सर्गः कायादेः सुविशुद्धधीः ॥ ११२ ॥
शत्रुक्नोऽपि तदाऽऽगत्य नमस्कारपरायणः । क्षन्तव्यं च त्वया साधो मम दुष्कृतकारिणः ११३
अमराप्सरसः सख्यं निरीक्षितुमुपागताः । पुष्पाणि मुपुञ्जुस्तस्मै विस्मिता भावतत्पराः ॥ ११४ ॥

ततः समाधिं समुपेत्य कालं कृत्वा मधुस्तत्क्षणमात्रकेण ॥

महासुखांभोधिनिमग्नचेताः सनत्कुमारे विबुधोत्तमोऽभूत् ॥ ११५ ॥
शत्रुघ्नवीरोऽप्यभवत्कृतार्थो विवेश मोदी मथुरां सुतेजाः ॥

स्थितश्च तस्यां गजसंज्ञितायां पुरीव मेघेश्वरसुंदरोऽसौ ॥ ११६ ॥
एवं जनस्य स्वविधानभाजो भवे भवत्यात्मनि दिव्यरूपम् ॥

तस्मात्सदा कर्म शुभं कुरुध्वं रवेः परां येन रुचिं प्रयातः ॥ ११७ ॥

इत्यार्षे रविषेणाचार्यश्रोक्ते पद्मपुराणे मधुसुन्दरवधाभिधानं नाम नवाशीतितमं पर्व ।

सुरासुरपिशाचाद्या विभ्यति प्रतिचारिणाम् । तावद्यावन्न ते तीक्ष्णं निश्चयासि जहंत्यहो ॥ १२ ॥
मद्याभिषनिवृत्तस्य तावद्धस्तशतांतरम् । लंघयति न दुःसच्चा यावत्सालोऽस्य नैयमः ॥ १३ ॥
कालाग्निर्नाम रुद्राणां दारुणो न श्रुतस्त्वया । शक्तो दयितया साकं निर्विघ्नो निधने गतः १४
ब्रज वा किं तवैतेन कुरु कृत्यं मनीषितम् । ज्ञास्यामि स्वयमेवाहं कर्त्तव्यं मित्रविद्विषः ॥ १५ ॥
इत्युक्त्वा खं व्यतिक्रम्य मथुरायां सुदुर्मनाः । ऐक्षतोत्सवमन्यतं महान्तं सर्वलोकगम् ॥ १६ ॥
अचितयच्च लोकोऽयमकृतज्ञो महाबलः । स्थाने राष्ट्रे च यदैन्यस्थाने तोषमितः परम् ॥ १७ ॥
बाहुच्छायां समाश्रित्य सुचिरं सुरसौख्यवान् । स्थितो यः स कथं लोको मधोर्मृत्योर्न दुःखितः ॥
प्रवीरः कातरैः शूरसहस्रेण च पण्डितः । सेव्यः किञ्चिद्भजेन्मूर्खमकृतज्ञं परित्यजेत् ॥ १९ ॥
आस्तां तावदसौ राजा स्निग्धो मे येन सूदितः । संस्थानं राष्ट्रमेवैतत्क्षयं तावन्नयाम्यहम् २०
इति ध्यात्वा महारौद्रः क्रोधसंभारचोदितः । उपसर्गं समारेभे कर्तुं लोकस्य दुःसहम् ॥ २१ ॥
विकृत्य सुमहारोगांल्लोकं दग्धुं समुद्यतः । क्षयदाव इवोदारं कक्ष्यं कारुण्यवर्जितः ॥ २२ ॥
यत्रैव यः स्थितः स्थाने निविष्टः शयितोऽपि वा । अचलस्तत्र तत्रैव दीर्घनिद्रामसावितः २३
उपसर्गं समालोक्य कुलदैवतचोदितः । अयोध्यानगरीं यातः शङ्कुनः साधनान्वितः ॥ २४ ॥

दिव्यज्ञानसमुद्रेण गणोडुशशिना ततः । गौतमेनोच्यत प्रीतिं यथा तत्क्षुरु चेतसि ॥ ३ ॥
 बहवो हि भवास्तस्य तस्यामेवाभवन्ततः । तामेव प्रति सोद्रेकं स्नेहमेष न्यषेवत ॥ ४ ॥
 संसारार्णवसंसेवी जीवः कर्मस्वभावतः । जंबूमद्द्वीपभरते मथुरां समुपागतः ॥ ५ ॥
 क्रूरो यमुनेदेवाख्यो धर्मैकान्तपराङ्मुखः । स प्रेत्य क्रोडवालेयवायसत्वान्यसेवत ॥ ६ ॥
 अजत्वं च परिप्राप्तो मृतो भवनदाहतः । महिषो जलवाहोऽभूदायते गबले वहन् ॥ ७ ॥
 षड्वारान्महिषो भूत्वा दुःखप्रापणसंगतः । पंचकृत्वो मनुष्यत्वं दुःकुलेष्वधनोऽभजत् ॥ ८ ॥
 मध्यकर्मसमाचाराः प्राप्यार्थत्वं मनुष्यताम् । प्राणिनः प्रतिपद्यते किंचित्कर्मपरिक्षयम् ॥ ९ ॥
 ततः कुलंधराभिर्यः साधुसेवापरायणः । विप्रोऽसावभवद्भूपी शीलसेवाविवर्जितः ॥ १० ॥
 अशंकित इव स्वामी पुरस्तस्या जयाशया । यातो देशांतरं तस्य महिषी ललिताभिधा ॥ ११ ॥
 प्रासादस्था कदाचित्सा वातायनगतेक्षणा । निरैक्षत तं विप्रं दुष्चेष्टं कृतकारणम् ॥ १२ ॥
 सा तं क्रीडंतमालोक्य मनोभवशराहता । आनाययद्रहोऽत्यंतमाप्तया चित्तहारिणम् ॥ १३ ॥
 तस्या एकासने चासाधुपविष्टो नृपश्च सः । अज्ञातागमनोऽपश्यत्सहसा तद्विचेष्टितम् ॥ १४ ॥
 मायाप्रवीणया तावेद्व्या क्रंदितमुन्नतम् । वन्दिकोऽयमिति व्रस्तो गृहीतश्च भैटरसौ ॥ १५ ॥

यदि नामाचलं किञ्चिच्छृणुयाल्लोकविश्रुतम् । त्वया तस्य ततोऽभ्यासं गतव्यं संशयोऽङ्कितम् ॥ २९ ॥
 अपो यथोचितं यातो राजपुत्रोऽपि दुःखवान् । कौशांबीबाह्यमुद्देशं प्राप्तः सत्त्वसमुन्नतः ॥ ३० ॥
 तत्रैद्रदत्तनामानं कौशांबात्स समुद्भवम् । ययौ कलकलाशब्दात्सेवमानं खल्लिकाम् ॥ ३१ ॥
 विजित्य विशिखाचार्यं लब्धपूजोऽथ भूभुता । प्रवेक्ष्य नगरीमिन्द्रदत्ताख्यां लंभितः सुताम् ॥ ३२ ॥
 क्रमेण चानुभावेन चारुणा पूर्वकर्मणा । उपाध्याय इति ख्यातो वीरोऽसौ पार्थिवोऽभवत् ॥ ३३ ॥
 अंगाद्यान् विषयाङ्गित्वा प्रतापी मथुरां श्रितः । बाह्योद्देशे कृतावासः स्थितः कटकसंगतः ॥ ३४ ॥
 चंद्रभद्रनृपः पुत्रमारोऽयमिति भाषितैः । सामंताः सकलास्तस्य भिन्नास्तेनार्थसंगतैः ॥ ३५ ॥
 एकाक्री चंद्रभद्रश्च विषादं परमं भजन् । श्यालान्संप्रेषयद्देवशब्दांतान्संधिवांछया ॥ ३६ ॥
 दृष्ट्वा ते तं परिज्ञाय विलक्षान्नासमागताः । अदृष्टसेवकाः साकं धरायास्तनयैः कृताः ॥ ३७ ॥
 अचलस्य समं मात्रा संजातः परमोत्सवः । राज्यं च प्रणताशेषराजकं गुणपूजितम् ॥ ३८ ॥
 अन्यदा नटरंगस्य मध्ये तमपमागतम् । हन्यमानं प्रतीहारैर्दृष्ट्वाऽभिज्ञातवान्नृपः ॥ ३९ ॥
 तस्मै संयुक्तमापाद्य सावस्तीं जन्मभूमिकाम् । कृतापरंगसंज्ञाय ददावचलभूपतिः ॥ ४० ॥
 ताबुधानं गतौ क्रीडां विधातुं पुरुसंपदौ । यक्षः समुद्रमाचार्यं दृष्ट्वा नैर्ग्रथ्यमाश्रितौ ॥ ४१ ॥

अथ द्विनवतितमं पर्व ।

विहरन्तोऽन्यदा प्राप्ता निर्ग्रन्था मथुरां पुरीम् । गगनायनिनः सप्त सप्तसप्तिसप्तस्विषः ॥ १ ॥
सुरमन्युर्द्वितीयश्च श्रीमन्युरिति कीर्तितः । अन्यः श्रीनिचयो नाम तुरीयः सर्वसुन्दरः ॥ २ ॥
पंचमो जयवान् ज्ञेयः षष्ठो विनयलालसः । चरमो जयमित्राख्यः सर्वे चारित्रसुन्दराः ॥ ३ ॥
राज्ञः श्रीनन्दनस्यैते धरणीसुन्दरीभवाः । तनया जगति ख्याता गुणैः शुद्धैः प्रभापुरे ॥ ४ ॥
प्रीतिकरसुनीन्द्रस्य देवागममुदीक्ष्यते । प्रतिबुद्धाः समं पित्रा धर्मं कर्तुं समुद्यताः ॥ ५ ॥
मासज्जातं नृपोऽन्यस्य राज्ये उमरमंगलम् । प्रवव्राज समं पुत्रैर्वीरः प्रीतिकरांतिके ॥ ६ ॥
केवलज्ञानमुत्पाद्य काले श्रीनन्दनोऽविशत् । सप्तर्षयस्त्वमी तस्य तनया मुनिसत्तमाः ॥ ७ ॥
काले विकालवत्काले कंददंष्ट्रावृत्तान्तरे । न्यग्रोधतरुमूले ते योगं सन्मुनयः श्रिताः ॥ ८ ॥
तेषां तपःप्रभावेन चमरासुरनिर्मिता । मारी श्वशुरदृष्टेव नारी विटगताऽनशत् ॥ ९ ॥
घनजीमूतसंसक्ता मथुरा विषयोर्वरा । अक्रुष्टपच्यसम्यौघैः संछन्नाः सुमहाशयैः ॥ १० ॥
रोगेति परिनिर्मुक्ता मथुरानगरी शुभा । पितृदर्शनेतुष्टेव रराज नविका बधूः ॥ ११ ॥

युक्तं बहुप्रकारेण रसत्यागादिकेन ते । पृष्ठादिनोपवासेन चक्रुरत्युत्कटं तपः ॥ १२ ॥
 नमो निमेषमात्रेण विप्रकृष्टं विलेख्य ते । चक्रुः पुरेषु विजय—पोदनादिषु पारणाम् ॥ १३ ॥
 लब्धां परगृहे भिक्षां पाणिपात्रतलस्थिताम् । शरीरधृतिमात्राय जक्षुस्ते क्षपणोत्तमाः ॥ १४ ॥
 नभोमध्यगते भानावन्यदा ते महाशमाः । साकेतामविशन् वीरा युगमात्रावलोकितः ॥ १५ ॥
 शुद्धभिक्षैषणाकृताः प्रलंबितमहाभुजाः । अर्हद्दत्तगृहं प्राप्ता भ्राम्यन्तस्ते यथाविधि ॥ १६ ॥
 अर्हद्दत्तश्च संप्राप्तश्चित्तमेतामसंभ्रमः । वर्षाकालः क्व चेदं सुनिचेष्टितम् ॥ १७ ॥
 प्राग्भारकंदरासिंधुतटे मूले च शालिनः । शून्यालये जिनागारे ये चान्यत्र क्वचित्स्थिताः ॥ १८ ॥
 नगर्यां श्रमणा अस्यां नेमे समथखंडनम् । कृत्वा हिंडनशीलत्वं प्रपद्यंते सुचेष्टिताः ॥ १९ ॥
 प्रतिकूलितसूत्रार्थी एते तु ज्ञानवर्जिताः । निराचार्या निराचाराः कथं कालेऽत्र हिंडकाः ॥ २० ॥
 अकालेऽपि किल प्राप्ताः स्तुषयाऽस्य सुभक्त्या । तर्पिताः प्राप्तकान्नेन ते गृहीतार्थया तथा ॥ २१ ॥
 आर्हते भवनं जग्मुः शुद्धसंयतसंकुलम् । यत्र त्रिभुवनानंदः स्थापितो मुनिसुव्रतः ॥ २२ ॥
 चतुरगुलमानेन ते त्यक्तधरणीतलाः । आयांतो द्युतिना दृष्टा लब्धिम्राप्ताः प्रसाधवः ॥ २३ ॥
 पद्मचामेव जिनागारं प्रविष्टाः श्रद्धयोद्यथा । अभ्युत्थाननमस्यादिविधिना द्युतिनार्चिताः २४

अस्मदीयोऽयमाचार्यो यत्किञ्चिद्वन्दनोद्यतः । इति ज्ञात्वा द्रुतेः शिष्या दध्युः सप्तर्षिन्दनम् ॥ २५ ॥
जिनेन्द्रवंदनां कृत्वा सम्यक् स्तुतिपरायणाः । यातास्ते वियदुत्पत्य स्वमाश्रमपदं पुनः ॥ २६ ॥
चारणश्रमणान् ज्ञात्वा मुनींस्ते मुनयः पुनः । स्वर्निन्दनादिना मुक्ताः साधुचित्तमुपागताः ॥ २७ ॥
अर्हद्भाय याताय जिनालयमिहांतरे । द्युतिना गदितं दृष्ट्वाः साधवः स्युस्त्वयोत्तमाः ॥ २८ ॥
वंदिताः पूजिताः वा स्युर्महासत्त्वा महौजसः । मथुराकृतसंवासा मयाऽमा कृतसंकथाः ॥ २९ ॥
महातपोधना दृष्ट्वास्तेऽस्माभिः शुभचेष्टिताः । मुनयः परमोदारा बंधा गगनगाभिनः ॥ ३० ॥
ततः प्रभावमाकर्ण्य साधूनां श्रावकाधिपः । तदा विषण्णहृदयः पश्चात्तापेन तप्यते ॥ ३१ ॥
धिकं सोऽहमगृहीतार्थः सम्भ्यग्दर्शनवार्जितः । अयुक्तोऽपसदाचारः न तुल्यो मेऽस्यधार्मिकः ॥ ३२ ॥
मिथ्यादृष्टिः कुतोऽस्त्यन्यो मत्तः प्रत्यपरोऽधुना । अभ्युत्थायार्चित्वा नुत्वा साधवो यन्न तर्पिताः ॥
साधुरूपं समालोक्य न मुंचत्यासनं तु यः । दृष्ट्वापमन्यते यश्च स मिथ्यादृष्टिरुच्यते ॥ ३४ ॥
पापोऽहं पापकर्मा च पापात्मा पापभाजनम् । यो वा निद्यतमः कश्चिज्जिनवाक्यबहिःकृतः ३५
शरीरे मर्मसंघाते तावन्मे दह्यते मनः । यावदंजलिमुद्भृत्य साधवस्ते न वंदिताः ॥ ३६ ॥
अहंकारसमुत्थस्य पापस्यास्य न विद्यते । प्रायश्चित्तं परं तेषां शुनीनां वंदनादृते ॥ ३७ ॥

आगतेषु भवत्स्वेषा समृद्धा सर्वतोऽभवत् । नष्टा आतेषु नलिनी यथा विशरदुत्सवाः ॥ ५१ ॥
 इत्युक्त्वाऽर्चितप्रच्छादः कदा नु खलु वाञ्छितम् । अन्यं दास्यामि साधुभ्यः विधिना सुसमाहितः ॥
 अथ श्रेणिक शत्रुघ्नं निरीक्ष्याऽनतमस्तकम् । कालानुभावमाचख्यौ यथावन्मुनिसत्तमः ॥ ५३ ॥
 धर्मनन्दनकालेषु व्ययं यातेष्वनुक्रमात् । भविष्यति ग्रचंडोऽत्र निर्धर्मसमयो महान् ॥ ५४ ॥
 दुःपाण्डुरिदं जैनं शासनं परमोन्नतम् । तिरोधयिष्यते शुद्धैर्जोभिर्मानुर्विवत् ॥ ५५ ॥
 इमं शानसदृशा ग्रामाः प्रेतलोकोपमाः पुरः । किलष्टा जनपदाः कुत्स्या भविष्यन्ति दुरीहिताः ५६
 कुकर्मनिरतैः क्रूरैश्चौरैरिव निरन्तरम् । दुःपाण्डुरयं लोको भविष्यति समाकुलः ॥ ५७ ॥
 महीतलं खलं द्रव्यपरिमुक्ताः कुटुंबिनः । हिंसाक्लेशसहस्राणि भविष्यंतीह संततम् ॥ ५८ ॥
 पितरौ प्रति निःस्नेहाः पुत्रास्तौ च सुतान्प्रति । चौरा इव च राजानो भविष्यंति कलौ सति ५९
 सुखिनोऽपि नराः केचिन्मोहयंतः परस्परम् । कथाभिर्दुर्गतीशाभी रम्यन्ते पापमानसाः ॥ ६० ॥
 नक्षयं त्यतिशयाः सर्वे त्रिदशागमनादयः । कषायबहुले काले शत्रुघ्न ! समुपागते ॥ ६१ ॥
 जातरूपरान् दृष्ट्वा साधून्व्रतगुणान्वितान् । संजुग्म्सां करिष्यंति महामोहान्विता जनाः ॥ ६२ ॥
 अग्रशस्ते प्रशस्तत्वं मन्यमानाः कुचेतसाः । भयपक्षे पतिष्यंति पतंगा इव मानवाः ॥ ६३ ॥

प्रशातहृदयान् साधून् निर्भत्स्य विहस्योद्यताः । मूढा मूढेषु दास्यति केचिदन्नं प्रयत्नतः ॥६४॥
 इत्थमेतं निराकृत्य ग्राह्यान्यसमागतम् । यतिनो मोहिनो देयं दास्यत्यहितभावनाः ॥ ६५ ॥
 बीजं शिलातले न्यस्तं सिच्यमानं सदापि हि । अनर्थकं यथा दानं तथा शीलेषु गेहिनाम् ॥६६॥
 अवज्ञाय मुनीन्गेही गेहिनै यः प्रयच्छति । त्यक्त्वा स चंदनं मूढो गृह्णात्येव विभीतकम् ॥६७॥
 इति ज्ञात्वा समायातं कालं दुःखमताधमम् । विधत्स्वात्महितं किंचित्स्थिरं कार्यं शुभोदयम् ॥६८॥
 नामग्रहणकोऽस्माकं भिक्षावृत्तिमवाससांम् । परिकल्पय तत्सारं तव द्रविणसंपदः ॥ ६९ ॥
 आगमिष्यति काले सा श्रौतानां त्यक्तवेश्मनाम् । भविष्यत्याश्रयो राजन् स्वगृहाशयसम्भितां ७०
 तस्माद्दानमिदं दत्त्वा वत्स त्वमधुना भज । सागरशीलनियमं कुरुजन्मार्थसंगतम् ॥ ७१ ॥
 जायतां मथुरालोकः सम्यग्धर्मपरायणः । दयावात्सल्यसंपन्नो जिनशासनभाविताः ॥ ७२ ॥
 स्थाप्यतां जिनविबानि पूजितानि गृहे गृहे । अभिषेकाः प्रवर्त्यतां विधिना पाल्यतां प्रजा ॥७३॥
 सप्तर्षिप्रतिमा दिक्षु चतुस्रवृत्ति यन्ततः । नगर्यां कुरु शत्रुघ्न तेन शांतिर्भविष्यति ॥ ७४ ॥
 अद्यप्रभृति यद्रेहे विंबं जैनं न विद्यते । मारी भक्षति तद्व्याघ्री यथाऽनार्थं कुरंगकम् ॥ ७५ ॥
 यस्यांगुष्ठप्रमाणापि जैनैर्द्रा प्रतियातना । गृहे तस्य न मारी स्यात्तार्क्ष्यभीता यथोरगी ॥ ७६ ॥

यथाऽऽज्ञापयसीत्युक्त्वा शत्रुघ्नेन प्रमोदिना । समुत्पत्य नभो याताः साधवः साधुवांछिताः ७७
 अथ निर्वाणधामानि परिसृत्य प्रदाक्षिणाम् । मुनयो जानकीगेहमवतेरुः शुभायनाः ॥ ७८ ॥
 वहंती सम्मदं तुंगं श्रद्धादिगुणशालिनी । परमान्नेन तान् सीता विधियुक्तमपारयत् ॥ ७९ ॥
 जानक्या भक्तितो दत्तमन्नं सर्वगुणान्वितम् । भुक्त्वा पाणितले दत्त्वाऽऽशीर्वादं मुनयो ययुः ८०
 नगर्या बहिरन्तश्च शत्रुघ्नः प्रतिमास्ततः । अतिष्ठिपञ्जिर्नेद्राणां प्रतिमारहितात्मनाम् ॥ ८१ ॥
 सप्तर्षिप्रतिमाश्चापि काष्ठसु चतसृस्त्वपि । अस्थापयन्मनोज्ञांगा सर्वेतिष्ठतवारणाः ॥ ८२ ॥
 पृष्ठे त्रिविष्टपस्यैव पुरमन्यां व्यवेशयत् । मनोज्ञां सर्वतः स्फीतां सर्वोपद्रववर्जिताम् ॥ ८३ ॥
 योजनत्रयविस्तारां सर्वतस्त्रिगुणां च यत् । अधिकं मंडलत्वेन स्थितामुत्तमतेजसम् ॥ ८४ ॥
 आपातालतलाद्भिन्नमूलाः पृथ्व्यो मनोहराः । परितो भांति सुमहाशालवासगृहोपमाः ॥ ८५ ॥
 उद्यानान्यधिकां शोभां दधुः पुष्पफलाकुलाम् । वाप्यः पद्मोत्पलच्छन्ना जाताः शकुनिनादिता ॥
 कैलाससानुसंकाशाः प्रासादाश्चाल्लक्षणाः । विमानप्रतिमा रेजुः विलोचनमलिम्लुचाः ॥ ८७ ॥
 सुवर्णधान्यरत्नाद्याः सम्मेदशिखरोपमाः । नरेन्द्रख्यातयः श्लाघ्या जाताः सर्वकुटुंबिनः ॥ ८८ ॥
 राजानां द्विदशैस्तुल्या असमानविभूतयः । धर्मार्थकामसंशक्ताः साधुचेष्टापरायणाः ॥ ८९ ॥

तस्मै त्रिदितनिःशेषलोकचेष्टितबुद्धये । राजा प्रस्तुतमाचख्यौ सुखासीनाय सादरः ॥ ६ ॥
 अवद्धारो जगौ राजन् विज्ञातो भवता न किम् । भ्राता युगप्रधानस्य पुंसो लांगललक्ष्मणः ॥७॥
 विभ्राणः परमां लक्ष्मीं लक्ष्मणश्चारुलक्षणः । चक्रानुभावविनतसमस्तप्रतिमानवः ॥ ८ ॥
 तस्येयं सदृशी कन्या हृदयानन्ददायिनी । ज्योत्स्ना कुमदखण्डस्य यथा परमसुंदरी ॥ ९ ॥
 एवं प्रभाषमाणेऽस्मिन्नरत्नस्यन्दनसूनवः । क्रुद्धा हरिमनोवातवेगाद्या मानशालिनः ॥ १० ॥
 स्मृत्वा स्वजनघातोत्थं वैरं प्रत्यग्रमुन्नतम् । जगुः कालाशिवदीप्ताः परिस्फुरितविग्रहाः ॥ ११ ॥
 अद्यैव व्यतिपत्याऽऽशु समाहूय दुरीहितः । अस्माभिर्यो विहंतव्यस्तस्मै कन्या न दीयते ॥ १२ ॥
 इत्युक्ते राजपुत्रभूविकारपरिचोदितैः । किंक्रौरैर्घैरवद्धारः पादाकर्षणमापितः ॥ १३ ॥
 नभस्तलं समुत्पत्य ततः सुरमुनिर्दुतम् । साकेतायां सुमित्राजमुपसृतो महादरः ॥ १४ ॥
 अस्य विस्तरतो वार्ता निवेद्य भुवनस्थिताम् । कन्यायाश्च विशेषेण व्यक्तकौतुकलक्षणः ॥ १५ ॥
 कन्यामदर्शयश्चित्रे चित्रां हृक्चिचत्तहारिणीम् । त्रैलोक्यसुंदरीशोभामेकीकृत्येव निर्मिताम् ॥ १६ ॥
 तां समालोक्य सौमित्रिः पुस्तनिष्कंपलोचनः । अनन्यजस्य वीरोऽपि परिप्राप्तोऽतिवश्यताम् १७
 अर्चितयच्च यद्येतत्स्त्रीरत्नं न लभे ततः । इदं मे निष्कलं राज्यं शून्यं जीवितमेव वा ॥ १८ ॥

उवाच चादरं विभ्रन् भगवन् गुणकीर्त्तनम् । कुर्वन्मम कुमारैस्तैः कथं वा त्वं खलीकृतः ॥ १९ ॥
 प्रचंडत्वमिदं तेषां पापानां विक्षिपाम्यहम् । असमीक्षितकार्याणां क्षुद्राणां निहतात्मनाम् ॥ २० ॥
 ब्रज स्वास्थ्यं रजः शुद्धं तव मूर्द्धानमाश्रितम् । पादस्तु शिरसि न्यस्तो मदीयेऽसौ महासुने ॥ २१ ॥
 इत्युक्त्वाऽऽह्वय संरब्धो विराधितखगेश्वरम् । जगाद लक्ष्मणो रत्नपुरं गम्यं त्वरान्वितम् ॥ २२ ॥
 तस्माद्देश्य पंथानमित्युक्तः शरणोत्कटः । लेखैराह्वय तत्सर्वान्तीव्राज्ञः खेचराधिपान् ॥ २३ ॥
 महेन्द्रविंध्यकिष्किं धूमलयादिपुराधिपाः । विमानाच्छादिताऽऽकाशाः सांकेतामागतास्ततः ॥ २४ ॥
 वृतस्तैः सुमहासैनैर्लक्ष्मणो विजयोन्मुखः । लोकपालैर्यथा लेखो ययौ पद्मपुरःसरः ॥ २५ ॥
 नानाशस्त्रदलग्रस्तदिवाकरमरीचयः । प्राप्ता रत्नपुरं भूपाः सितच्छत्रोपशोभिताः ॥ २६ ॥
 ततः परवलं प्राप्तं ज्ञात्वा रत्नपुरो नृपः । साकं समस्तसामतैः संख्यचञ्चुर्विनिर्णयौ ॥ २७ ॥
 तेन निष्क्रान्तमात्रेण महारभसधारिणां । विस्तीर्णं दक्षिणं सैन्यं क्षणं ग्रस्तमिवामवत् ॥ २८ ॥
 चक्रकचवाणासिकुंतयाशगदादिभिः । बभूव गहनं तेषां युद्धमुद्रतयोद्भवम् ॥ २९ ॥
 अप्सरःसंहतिर्योग्यनभोदे शब्दवस्थिता । सुमोचाद्भुतयुक्तेषु स्थानेषु कुसुमांजलीः ॥ ३० ॥
 ततः परबलांभोद्यौ सौमित्रिर्वडवानलः । विजृम्भितं समायुक्तो योधयादः परिक्षयः ॥ ३१ ॥

रथा वरं तुरंगाश्च नागाश्च मदतोयदाः । तृणवत्तस्य वेगेन दिशो दश समाश्रिताः ॥ ३२ ॥
युद्धक्रीडां क्वचिक्के शकशक्तिर्हलायुधः । किष्किन्धपार्थिवोऽन्यत्र परमः कपिलक्ष्मणः ॥ ३३ ॥
अपरत्र प्रभाजालपरवीरो महाजवः । लांगूलपाणिर्गुह्यात्मा विविधाद्भुतचेष्टितः ॥ ३४ ॥
एवमेतैर्महायोधैर्विजयाद्भुतबलं महत् । शस्त्रप्रभातमेघाभं भंक्त्वा नीतं मरुत्समैः ॥ ३५ ॥
ततोऽधिपतिना साकं विजयाद्रिभुवो नृपाः । स्वस्थानाभिमुखान्नेशुः प्रक्षीणप्रधनेप्सिताः ॥ ३६ ॥
दृष्ट्वा पलायमानांस्तान्वीरान् रत्नरथात्मजान् । परमामर्षसंपूर्णाच्चारदः कलहप्रियः ॥ ३७ ॥
कृत्वा कलकलं व्योम्नि कृततालमहास्वनः । जगाद् विस्फुरद्ग्रात्रस्मितास्यो विकचेक्षणः ॥ ३८ ॥
एते ते चपलाः क्रुद्धा दुश्चेष्टा मंदबुद्धयः । पलायंते न संसोढा यैर्लक्ष्मणगुणोन्नतिः ॥ ३९ ॥
दुर्विनीतान्प्रसह्यैतानरं गृह्णीतमानवाः । पराभवं तदा कृत्वा काधुना मे पलाय्यते ॥ ४० ॥
इत्युक्ते पृष्ठतस्तेषामुपात्तजयकर्तियः । प्रतापपरमाधीराः प्रस्थिता ग्रहणोद्यताः ॥ ४१ ॥
प्रत्यासन्नेषु तेष्वासीत्तदा रत्नपुरं पुरम् । आसन्नपाश्वर्यसंस्तुतमहादाववनोपमम् ॥ ४२ ॥
तावत्सुकन्यका रत्नभूता तत्र मनोरमा । सखीभिरावृता दृष्टमात्रलोकमनोरमा ॥ ४३ ॥
संभ्रान्ताश्चरथारूढा महाप्रेमवशीकृता । सौमित्रिमुपसंपन्ना पौलोमीव विडौजसम् ॥ ४४ ॥

मनोरमार्थप्रतिपन्ननामा तयोश्च वृत्ता परिणीतिरुद्या ॥ ५६ ॥
एवं प्रचंडा अपि यान्ति नाम रत्नान्यनर्घाणि च संश्रयन्ते ।

पुण्यानुभावेन यतो जनानां ततः कुरुध्वं रविनिर्मलं तत् ॥ ५७ ॥

इति श्रीरविषेणाचार्यप्रोक्ते पद्मपुराणे मनोरमालंभाभिधानं नाम त्रिनवतितमं पर्व ॥ ९३ ॥

अथ चतुर्णवतितमं पर्व ।

अन्योऽपि दक्षिणश्रेण्यां विजयार्धस्य खेचराः । शस्त्रांधकारिते संख्ये लक्ष्मणेन वशीकृताः ॥ १ ॥
अत्यन्तदुःसहाः संतो महापद्मगसंनिभाः । शौर्यैश्वेदविनिर्मुक्ता जाता रामानुसेविनः ॥ २ ॥
नामानि राजधानीनां तासां लघातानि कानिचित् । कीर्त्तयिष्यामि ते राजन् स्वःपुरीसमेतेजसाम् ३
पुरं रविनिभं नाम तथा बन्धिग्रभं शुभम् । कांचनं मेघसंज्ञं च तथा च शिवमंदिरम् ॥ ४ ॥
गांधर्वगीतममृतं पुरं लक्ष्मीधरं तथा । किन्नरोद्गीतसंज्ञं च जीयूतशिखरं परम् ॥ ५ ॥
मर्त्यानुगीतं चक्राहं विश्रुतं रथनूपुरम् । श्रीमद्ब्रह्मरवाभिर्यं चारुश्रीमलयश्रुतिम् ॥ ६ ॥

राज्ञः श्रीद्रोणमेघस्य विशल्याख्या सुतादिताः । ततो रूपवतीख्याता प्रतिरूपत्रिवर्जिता ॥२०॥
तृतीया वनमालेति वसंतश्रीयुतेव सा । अन्या कल्याणमालाख्या नामाख्यातमहागुणा ॥ २१ ॥
पंचमी रतिमालेति रतिमालेव रूपिणी । षष्ठी च जितपद्मेति जितपद्मा सुखश्रिया ॥ २२ ॥
अन्या भगवती नाम चरमा च मनोरमा । अग्रपत्न्य इमा अष्टाबुक्ता गरुडलक्ष्मणः ॥ २३ ॥
दयिताष्टसहस्री तु पद्माभस्यामरीसमा । चतस्रश्च महादेव्यो जगत्प्रख्यातकीर्त्तयः ॥ २४ ॥
प्रथमा जानकी ख्याता द्वितीया च प्रभावती । ततो रतिनिभाऽभिख्या श्रीदामा च रमा स्मृता ॥
हूतासां च समस्तानां मध्यस्था चारुलक्ष्मणा । जानकी शोभतेऽत्यर्थं सतारेंदुकला यथा ॥२६॥
द्वे शते शतमर्द्वं च पुत्राणां तार्क्ष्यलक्ष्मणः । तेषां च कीर्त्तयिष्यामि शृणु नामानि कानिचित् २७
वृषभो धरणश्चंद्रः शरभो मकरध्वजः । धारणो हरिनागश्च श्रीधरो मदनोऽच्युतः ॥ २८ ॥
तेषामष्टौ प्रधानाश्च कुमारश्चरुचेष्टिताः । अनुरक्ता गुणैर्येषामन्यमनसो जनाः ॥ २९ ॥
विशल्यासुंदरीस्वनुः प्रथमं श्रीधरः स्मृतः । असौ पुरिविनीनायां राजते दिवि चंद्रवत् ॥ ३० ॥
ज्ञेयो रूपवतीपुत्रः पृथिवीतिलकाभिधः । पृथिवीतलविख्यातः पृथ्वीं कान्तिं समुद्रहन् ॥ ३१ ॥
पुत्रः कल्याणमालाया बहुकल्याणभाजिनम् । बभूव मंगलाभिख्यो मंगलैकक्रियोदितः ॥ ३२ ॥

अथ पञ्चनवतितमं पर्व ।

एवं दिनेषु गच्छत्सु भोगसंभारयोगिषु । धर्मार्थकामसंबन्धनितान्तरतिकारिषु ॥ १ ॥
 विमानाभेऽन्यदा सुप्ता भवने जानकी सुखम् । शयनीये शरन्मेघमालासंमितमार्दवे ॥ २ ॥
 अपश्यत्पश्चिमे यामे स्वप्नसंभोजलोचना । दिव्यतूर्यनिनादैश्च मंगलैर्वोधमागता ॥ ३ ॥
 ततोऽतिविविमले जाते प्रभाते संशयान्विता । कृतदेहस्थितिः कान्तमियाय सुसखीवृता ॥ ४ ॥
 अपृच्छच्च मया नाथ स्वप्नो योऽद्य निरीक्षितः । अर्थं कथयितुं तस्य लब्धवर्णत्वमर्हसि ॥ ५ ॥
 शरदिन्दुसमच्छायौ क्षुब्धसागरनिःस्वनौ । कैलासशिखराकारौ सर्वालंकारभूषितौ ॥ ६ ॥
 कांतिमत्सितसदंष्ट्रौ प्रवरौ शरभोत्तमौ । प्रविष्टौ मे मुखं मन्ये विलसत्सितकेसरौ ॥ ७ ॥
 शिखरात्पुष्पकस्याथ संभ्रमेणोरुणान्विता । वातनुन्ना पताकेवापतितास्मि किल क्षितौ ॥ ८ ॥
 पद्मनाभस्ततोऽवोचच्छरभद्वयदर्शनात् । प्रवरोर्वचिरेणैव पुत्रयुग्ममवाप्स्यति ॥ ९ ॥
 पतने पुष्पकस्याग्राहयिते न प्रशस्यते । अथवा समदानस्थाः प्रयातुं प्रशमं ग्रहाः ॥ १० ॥
 वंसतोऽथ परिप्राप्तिस्तलकामुक्तकंदः । नीपनागेश्वरारूढः सहकारशरासनः ॥ ११ ॥

पद्मनाराचसंयुक्तः केसरापूरितेषुधिः । गीयमानोऽमलह्योऽर्कैर्मधुव्रतकदंबकैः ॥ १२ ॥
 कदंबघनवातेन हारिणा निःश्वसन्निव । मल्लिकाकुसुमोद्योतैः शन्ननन्यान्हसन्निव ॥ १३ ॥
 कलपुंस्कोकिलार्पैर्जल्पन्निव निजोचितम् । विभ्रन्नरपते लीलां लोकाकुलत्वकारिणीम् ॥ १४ ॥
 अक्रोठनखरो विभ्रहंष्ट्राकुरवकात्मिकाम् । लोहिताशोकनयनश्चलपल्लवजिह्वकः ॥ १५ ॥
 वसंतकेसरी प्राप्तो विवेश जनमानसम् । नीयमानः परं त्रासं सिंहकेसरकेसरः ॥ १६ ॥
 रमणीयं स्वभावेन वसंतेन विशेषतः । महेंद्रोदयमुद्यानं जातं नंदनसुंदरम् ॥ १७ ॥
 विचित्रकुसुमा वृक्षा विचित्रचलपल्लवाः । मत्ता इव विघूर्णन्ते दक्षिणानिलसंगताः ॥ १८ ॥
 सन्नोत्पलादिसंछन्नाः शकुंतलगणनादिताः । वाप्यो वरं विराजते जनसेवितरोधसः ॥ १९ ॥
 हंससारसचक्राढकुरराणां मनोहराः । स्वनाः काण्डवानां च प्रवृत्ता रागिदुःसहाः ॥ २० ॥
 निपातोत्पतनैस्तेषां विमलं लुलितं जलम् । प्रमोदादिव संवृत्तं तरंगाढ्यं समाकुलम् ॥ २१ ॥
 पद्मादिभिर्जलं व्याप्तं स्थलं कुरवकादिभिः । गगनं रजसा तेषां वसंते जृम्भिते सति ॥ २२ ॥
 गुच्छगुल्मलतावृक्षप्रकारा बहुधा स्थिताः । वनस्पतेः परां शोभापुष्पगुः समंततः ॥ २३ ॥
 काले तस्मिन्नर्द्धस्य जनकस्य शरीरजाम् । किञ्चिद्भर्मेकतश्रौतिकृशीभूतशरीरिकाम् ॥ २४ ॥

वीक्ष्य पृच्छसि पद्माभः किं ते कान्ते मनोहरम् । संपादयाम्यहं ब्रूहि दोहकं किमसीदृशी ॥ २५ ॥
ततः संस्मित्य वैदेही जगाद कमलानना । नाथ चैत्यालयान्द्रष्टुं भूरीन् वांछामि भूतले ॥ २६ ॥
त्रैलोक्यसंगलात्मभ्यः पंचवर्णेभ्य आदरात् । जिनेन्द्रप्रतिविंबभ्यो नमस्कर्तुं ममाशयः ॥ २७ ॥
हेमरत्नमयैः पुष्पैः पूजयामि जिनानिनि । इयं मे महती श्रद्धा किमन्यदभिवांछयते ॥ २८ ॥
एवमाकर्ण्य पद्माभः स्मेरवक्त्रः प्रमोदवान् । समादिशत्स्वतीहारीं तत्क्षणप्रणतांगिकाम् ॥ २९ ॥
अयि कल्याणि ! निक्षेपममात्यो गद्यतामिति । जिनालयेषु क्रियतामर्चना महतीत्यलम् ॥ ३० ॥
महेंद्रोदयमुद्यानं समेत्य सुमहादरम् । क्रियतां सर्वलोकेन सुशोभा जिनवेष्मनाम् ॥ ३१ ॥
तोरणैर्वैजयंतीभिर्घटालंबूषबुद्बुदैः । अर्धचन्द्रैर्वितानैश्च वल्लैश्च सुमनोहरैः ॥ ३२ ॥
तथोपकरणैरन्यैः समस्तैरतिसुन्दरैः । लोको मद्यां समस्तायां करोतु जिनपूजनम् ॥ ३३ ॥
निर्वाणधामचैत्यानि विभूष्यन्तां विशेषतः । महानंदाः प्रवर्त्यन्तां सर्वसंपत्तिसंगताः ॥ ३४ ॥
कल्याणं दोहदं तेषु वैदेह्याः प्रतिपूजयन् । विहराम्यनया साकं महिमानं समेधयन् ॥ ३५ ॥
आदिष्टया तथेत्यात्मपदे कृत्वाऽऽत्मसम्मिताम् । यथोक्तं गदितोऽमात्यस्तेनादिष्टाः स्वर्किकराः ॥
व्यतिपत्य महोद्योगैस्ततस्तैः सम्मदान्वितैः । उपशोभी जिनेन्द्राणामालयेषु प्रवर्त्तिता ॥ ३७ ॥

ऐरावतपृष्ठगतः शच्या यथा दिवौकसां नाथः ॥ ४९ ॥
 नारायणोऽपि च यथा परमामृद्धिं समुद्रहन् याति स्म ।
 शेषजनश्च सदाहं हृष्टःस्फीतो मदान्नपानसमृद्धः ॥ ५० ॥
 कदलीगृहमनोहरगृहेष्वतिमुक्तकर्मण्येषु च मनोज्ञेषु ।
 देव्यःस्थिता महद्भर्या यथाहमन्यो जनश्चसुखमासीनः ॥ ५१ ॥
 अवतीर्य गजाद्रामः कामःकमलोत्पलसंकुले समुदारे ।
 सरसि सुखं विमलजले रेमे क्षीरोदसागरे शक्र इव ॥ ५२ ॥
 तस्मिन् संक्रीड्य चिरं कृत्वा पुष्पोच्चयं जलादुत्तीर्य ।
 दिव्येनार्चनविधिना वैदेह्या संगतो जिनानानर्च ॥ ५३ ॥
 रामो मनोभिरामः काननलक्ष्मीसमाभिरुच्यस्त्रीभिः ।
 क्षतपरिचरणो रेजे वसंत इव मूर्त्तिमानुपेतः श्रीमान् ॥ ५४ ॥
 देवीभिरनुपमाभिःसोऽष्टसहस्रप्रमाणसंस्क्ताभिः ।
 रेजे निर्मलेदहस्ताराभिरिवावृतो ग्रहाणामधिपः ॥ ५५ ॥

उपगुण्य प्रयत्नेन सिंतांशुकभिवांशुमान् । पालयन्नपि नित्यं स्वं कर्मणां फलमश्नुते ॥ ६ ॥
 अगदच्च विचेतस्का देव्यो ब्रूत श्रुतागमाः । सम्यग्विचार्य मेऽधरतान्नेत्रस्यंदनजं फलम् ॥ ७ ॥
 तासामनुमती नाम देवी निश्चयकोविदा । जगाद देवी को नाम विधिरन्योऽत्र दृश्यते ॥ ८ ॥
 यत्कर्म निर्मितं पूर्वं सितं मलिनमेव वा । स कृतांतो विधिश्चासौ दैवं तच्च तदीश्वरः ॥ ९ ॥
 कृतांतोनाहमानीता व्यवस्थोमेतिकामिति । पृथङ्गनिरूपणं तत्र जनस्याज्ञानसंभवम् ॥ १० ॥
 अथातो गुणदोषज्ञा गुणमालेति कीर्तिता । जगाद सांत्वनोद्युक्ता देवी देवनयाऽन्विताम् ॥ ११ ॥
 देवि त्वमेव च देवस्य सर्वतोऽपि गरीयसी । तवैव च प्रसादेन जनस्यान्यस्य संयुता ॥ १२ ॥
 ततोहं न प्रपश्यामि सुयुक्तेनापि चेतसा । यत्ते यास्यति दुःखस्य कारणत्वं सुचेष्टिते ॥ १३ ॥
 अन्यास्तत्र जगुर्देव्यो देव्यत्र जनितेन किम् । वितर्कणविशालेन शान्तिकर्म विधीयताम् ॥ १४ ॥
 अभिषेकैर्जिनेन्द्रणामत्युदारैश्च पूजनैः । दानैरिच्छाभिपूरैश्च क्रियतामशुभेरणम् ॥ १५ ॥
 एवमुक्ता जगौ सीता देव्यः साधु समीरितम् । दानं पूजाऽभिषेकश्च तपश्चाशुभसूदनम् ॥ १६ ॥
 विघ्नानां नाशनं दानं रिपूणां वैरनाशनम् । पुण्यस्य समुपादानं महतो यशसस्तथा ॥ १७ ॥
 इत्युक्त्वा भद्रकलशं समाहाय जगाविति । किमिच्छदानमाहृतेदीयतां प्रतिवासरम् ॥ १८ ॥

यथाज्ञापयसीत्युक्त्वा द्रविणाधिकृतो ययौ । इयमप्यादरे तस्थौ जिनपूजादिगोचरे ॥ १९ ॥
 ततो जिनेन्द्रगेहेषु तूर्यशब्दाः समुद्ययुः । शंखकोटिरवोन्मिश्राः प्रावृद्धनरवोपमाः ॥ २० ॥
 जिनेन्द्रचरितन्यस्तचित्रपट्टाः प्रसारिताः । पयोधृतादिसंपूर्णाः कलशाः समुपाहृताः ॥ २१ ॥
 ऋषितामो द्विपारूढः कंचुकी सितवस्त्रभृत् । कः केनार्थीत्ययोध्यायां घोषणामददात्स्वयम् ॥ २२ ॥
 एवं सुविधिना दानं महोत्साहमदीयत । विविधं नियमं देवी निजशक्त्या चकार च ॥ २३ ॥
 प्रावर्त्यन्त महापूजा अभिषेकाः सुसंपदः । पापवस्तुनिवृत्तात्मा बभूव समधीर्जनः ॥ २४ ॥
 इतिक्रियाप्रसक्तायां सीतायां शान्तचेतसि । आस्थानमंडपे तस्थौ दर्शने शक्रवद्धलः ॥ २५ ॥
 प्रतीहारविनिर्मुक्तद्वाराः संभ्रांतचेतसः । ततो जनपदाः सैहं धामेवास्थानमाश्रिताः ॥ २६ ॥
 रत्नकांचननिर्माणामदृष्टां जातुवित्पुनः । सभामालोक्य गंभीरां प्रजानां चलिंतं मनः ॥ २७ ॥
 हृदयानंदनं राममालोक्य नयनोत्सवम् । उल्लसन्मनसो नेमुः प्रवद्धांजलयः प्रजाः ॥ २८ ॥
 वीक्ष्य कंपितदेहास्ता मुहुः कंपितमानसाः । पद्मो जगद भो भद्रा ब्रूतागमनकारणम् ॥ २९ ॥
 विजयोऽथ सुराजिश्च मधुमान् वसुलो धरः । काश्यपः पिंगलः कालः क्षेमाद्याश्च महत्तराः ॥ ३० ॥
 निश्चलाश्चरणन्यस्तलोचना गलितौजसः । न किंचिद्बुराक्रान्ताः प्रभावेण महीपतेः ॥ ३१ ॥

चिरादुत्सहते वच्छं मतिर्यद्यपि कृच्छ्रतः । निःक्रामति तथाप्येषा वक्रागारात्र वाग्बधूः ॥ ३२ ॥
गिरा सांत्वनकारिण्या पद्मः पुनरभाषत । ब्रूत स्वागतिनो ब्रूत कैमर्ध्येन सभागताः ॥ ३३ ॥
इत्युक्त्वा अपि ते भूयः समस्तकरणोज्झिताः । तस्थुः पुस्त इव न्यस्ताः सुनिष्णातेन शिल्यिना ॥
हीपाशकण्ठबद्धास्ते किंचिच्चललोचनाः । अर्भका इव सारंगा जगुराकुलचेतसः ॥ ३५ ॥
ततः प्राग्रहरस्तेषामुवाच चलिताक्षरम् । देवाभयप्रसादेन प्रसादः क्रियतामिति ॥ ३६ ॥
ऊचे नरपतिर्भद्रा न किंचिद्भवतां भयम् । प्रकाशयत चित्तस्थं स्वस्थताष्टुपगच्छत ॥ ३७ ॥
अवद्यं सकलं त्यक्त्वा साध्विदानीं भजाम्यहम् । मिश्रीभूतं जलं त्यक्त्वा यथा हंसः स्तनोद्भवम् ॥
अभयेऽपि ततो लब्धे कृच्छ्रप्रस्थापिताक्षरः । जगाद मंदनिःस्वानो विजयोऽजलिमस्तकः ॥ ३९ ॥
विज्ञाप्यं श्रूयतां नाथ पद्मनाभ नरोत्तम । प्रजाधुनाऽखिला जाता मर्यादारहितात्मिका ॥ ४० ॥
स्वभावादेव लोकोऽयं महाकुटिलमानसः । प्रकटं प्राप्य दृष्टान्तं न किंचित्तस्य दुष्करम् ॥ ४१ ॥
परमं चापलं धत्ते निसर्गेण प्लवंगमः । किर्मग पुनरास्त्य चपलं यंत्रपंजरम् ॥ ४२ ॥
तरुण्यो रूपसंपन्नाः पुंसामल्पबलात्मनाम् । ह्रियन्ते बलिभिः छिद्रे पापचित्तैः प्रसह्य च ॥ ४३ ॥
प्राप्तदुःखां प्रियां साध्वीं विरहात्यंतदुःखितः । काश्चित्सहायमासाद्य पुनरानयते गृहम् ॥ ४४ ॥

युक्तं जनपदो वक्ति दुष्टयुंसि परालये । अवस्थिता कथं सीता लोकनिन्द्या मया हुता ॥ ५८ ॥
 अपश्यन् क्षणमात्रं यां भवामि विरहाकुलः । अदुरक्तां त्यजाम्येतां दयितामधुना कथम् ॥ ५९ ॥
 चक्षुर्मानसयोर्वासं कृत्वाऽवस्थिता मम । गुणधानीमदोषां तां कथं मुंचामि जानकीम् ॥ ६० ॥
 अथवा वेत्ति नारीणां चेतसः को विचेष्टितम् । दोषाणां प्रभवो यासु साक्षाद्रसति मन्मथः ॥ ६१ ॥
 धिक्स्त्रियं सर्वदोषाणामाकरं तापकारणम् । विशुद्धकुलजातानां पुंसां पंकं सुदुस्त्यजम् ॥ ६२ ॥
 अभिहन्त्रीं समस्तानां बलानां रागसंश्रयाम् । स्मृतीनां परमं भ्रंशं सत्यस्खलनखातिकाम् ॥ ६३ ॥
 विघ्नं निर्वाणसौख्यस्य ज्ञानप्रभवसूदनीम् । भस्मच्छन्नाभिसंकाशां दर्भद्वचीसमानिकाम् ॥ ६४ ॥
 दृङ्मात्ररमणीयां तां निर्मुक्तमिव पद्मगः । तस्मात्त्यजामि वैदेहीं महादुःखजिहासया ॥ ६५ ॥
 अशून्यं सर्वदा तीव्रस्नेहबंधवशीकृतम् । यथा मे हृदयं सुष्यं विरहामि कथं तकाम् ॥ ६६ ॥
 यद्यप्यहं स्थिरस्वान्तस्तथाप्यासन्नवर्त्तिनी । अर्चिवन्मम वैदेही मनोविलयनक्षमा ॥ ६७ ॥
 मन्ये दूरस्थिताऽप्येषा चंद्ररेखा कुमुदतीम् । यथा चालयितुं शक्ता धृतिं मम मनोहरा ॥ ६८ ॥
 इतो जनपरीवादश्चेतःस्नेहः सुदुस्त्यजः । आहोऽस्मि भयरागाभ्यां प्रक्षिप्तो गहनान्तरे ॥ ६९ ॥
 श्रेष्ठा सर्वप्रकारेण दिवौकोयोपितामपि । कथं त्यजामि तां साध्वीं प्रीत्या यातामिवैकताम् ॥ ७० ॥

शत्रुघ्नाग्रेसराः भूपाश्चंद्रोदयसुतादयः । तथाऽविशन् कृतानुज्ञा आसीनाश्च यथोचितम् ॥ ५ ॥
 पुरोहितः पुरः श्रेष्ठी मंत्रिणोऽन्ये च सज्जनाः । यथायोग्यं समासीनाः कुतूहलसमन्विताः ॥ ६ ॥
 ततः क्षणमिव स्थित्वा बलदेवो यथाक्रमम् । लक्ष्मणाय परीवादसमुत्पत्तिं न्यवेदयत् ॥ ७ ॥
 तदाकर्ण्य सुमित्राजो रोषलोहितलोचनः । सन्नद्धमादिशन् योधानिदं च पुनरभ्यधात् ॥ ८ ॥
 अद्य गच्छाम्यहं शीघ्रमन्तर्दुर्जनवारिधेः । करोमि धरणीं मिथ्यावाक्यजिह्वतिरोहिताम् ॥ ९ ॥
 उपमानविनिर्मुक्तशीलसंभारधारिणीम् । द्विषंति गुणगंभीरां सीतां ये तान्नये क्षयम् ॥ १० ॥
 ततो दुरीक्षितां प्राप्तं हरिं क्रोधवशीकृतम् । संक्षुब्धसंसदं वाक्यैरिमैरसमयन्तुपः ॥ ११ ॥
 सौम्यर्षभकृतौपम्यैः सदृक्षैर्भरतस्य च । महीसागरपर्यन्ता पालितेयं नरोत्तमैः ॥ १२ ॥
 इक्ष्वाकुवंशतिलका आदित्ययशसादयः । आसन्नेषां रणे पृष्ठं दृष्टं नंदोरिवारिभिः ॥ १३ ॥
 तेषां यशःप्रदानेन कौमुदीपटशोभिना । अलंकृतमिदं लोकत्रितयं रहितांतरम् ॥ १४ ॥
 कथं तद्रागमात्रस्य कृते पापस्य भंगिनः । वहन्निरर्थकं प्राणान् विदधामि मलीमसम् ॥ १५ ॥
 अकीर्त्तिः परमल्पापि याति दृद्धिमुपेक्षिता । कीर्त्तिरल्पापि देवानामपि नार्थः प्रयुज्यते ॥ १६ ॥
 भोगैः किं परमोदारैरपि प्रक्षयवत्सलैः । कीर्त्युद्यानं ग्रसुढं यद्ब्रूतेऽकीर्त्तिवह्निना ॥ १७ ॥

विचित्रस्यास्य लोकस्य तरंगसमचेष्टिनः । परदोषकथासक्तेर्निग्रहं श्रो विधास्यति ॥ ३१ ॥
 शिलामुत्पाद्य शीतांशुं जिघांसुर्मोहवत्सलः । स्वयमेव नरो नाशमसंदिग्धं प्रपद्यते ॥ ३२ ॥
 अभ्याख्यानपरो दुष्टस्तथा परगुणासहः । नियतिं दुर्गतिं जंतुर्दुःकर्मा प्रतिपद्यते ॥ ३३ ॥
 बलदेवस्ततोऽवोचद्यथा वदसि लक्ष्मण । सत्यमेवमिदं बुद्धिर्मध्यस्था तव शोभना ॥ ३४ ॥
 किन्तु लोकविरुद्धानि त्यजतः शुद्धिशालिनः । न दोषो दृश्यते कश्चिद्गुणश्चैकान्तसंभवः ॥ ३५ ॥
 सौख्यं जगति किं तस्य का वाऽऽशा जीवितं प्रति । दिशो यस्यायशोदावज्वालीढाः समंततः ॥
 किमनर्थकृतार्थेन सविषेणौषधेन किम् । किं वीर्येण न रक्ष्यन्ते प्राणिनो येन भीगताः ॥ ३७ ॥
 चारित्र्येण न तेनार्थो येन नात्मा हितोद्भवः । ज्ञानेन तेन किं येन ज्ञातो नाध्यात्मगोचरः ॥ ३८ ॥
 प्रशस्तं जन्म नो तस्य यस्य कीर्तिवधूं वराम् । बली हरति दुर्वादस्ततस्तु मरणं वरम् ॥ ३९ ॥
 आस्तां जनपरीवादो दोषोऽप्यतिमहान्मम । परंपुसा हता सीता यत्पुनर्गृहमाहता ॥ ४० ॥
 रक्षसो भवनोद्याने चकार वसतिं चिरम् । अभ्यर्थिता च दूतीभिर्वदमानाभिरिक्षितम् ॥ ४१ ॥
 दृष्टा च दुष्टया दृष्टया समीपवानिर्वात्तिना । असकृद्राक्षसेन्द्रेण भविता च यथेप्सितम् ॥ ४२ ॥
 एवंविधां तकां सीतां गृहमानयता मया । कथं न लज्जितं किंवा दुष्करं मूढचेतसाम् ॥ ४३ ॥

किमिदं हेतुना केन त्वरावानेष लक्ष्यते । कं प्रत्येष सुसंरंभाः किन्नु कस्य भविष्यति ॥ ५७ ॥
 शस्त्रांधकारमध्यस्थो निदाघार्कसमद्युतिः । मातः कृतांतवक्रोऽयं कृतांत इव भीषणः ॥ ५८ ॥
 एवमादिकथासक्तनगरीयोषिदीक्षितः । अंतिकं रामदेवस्य सेनानीः समुपागमत् ॥ ५९ ॥
 ग्रणिपत्य ततो नाथं शिरसा धरणीस्पृशा । जगाद देव देहाज्ञाभिति संगतपाणिकः ॥ ६० ॥
 पद्मनाभो जगौ गच्छ सीतामपनय द्रुतम् । मार्गे जिनेन्द्रसन्नानि दर्शयन् कृतदोहदाम् ॥ ६१ ॥
 सम्भेदगिरिजैनेन्द्रनिर्वाणावनिकल्पितान् । प्रदर्श्य चैत्यसंघातानाशापूरणपंडितान् ॥ ६२ ॥
 अटवीं सिंहनादाऽऽस्यां नीत्वा जनाविवर्जिताम् । अवस्थाप्यैतिकां सौम्य त्वरितं पुनराव्रज ६३
 यथाऽऽज्ञापयसीत्युक्ता वितर्कपरिवर्जितः । जानकीं समुपागम्य सेनानीरिन्यभाषत ॥ ६४ ॥
 उत्तिष्ठ रथमारोह देवि कुर्वभिर्वांछितम् । प्रपश्य चैत्यगेहानि भजाशंसाफलोदयम् ॥ ६५ ॥
 इति प्रसाद्यमाना सा सेनान्या मधुरस्वनम् । प्रमोदमानहृदया रथमूलमुपागता ॥ ६६ ॥
 जगाद च चतुर्भेदः संघो जयतु संततम् । जैनो जयतु पद्माभः साधुवृत्तैकतत्परः ॥ ६७ ॥
 प्रमादात्पतितं किंचिदसुंदरविचेष्टितम् । मृष्यंतु सकलं देवा जिनालयनिवासिनः ॥ ६८ ॥
 मनसा कान्तसक्तं सकलं च सखीजनम् । न्यवर्तयन्निगद्यैवमत्यंतोत्सुकमानसा ॥ ६९ ॥

सुखं तिष्ठत सत्सख्यो नमस्कृत्य जिनालयान् । एषाऽहमाव्रजाम्येव कृत्या नोत्सुकता परा ॥७०॥
 एवं तदुक्तितः पत्युरनादेशाच्च योषितः । शेषा विहरणे बुद्धिं न चक्रुश्चारुभाषिताः ॥ ७१ ॥
 ततः सिद्धान्नमस्कृत्य प्रमोदं परमं श्रिता । प्रसन्नवदना सीता रथमारोहदुज्ज्वलम् ॥ ७२ ॥
 सा तं रथं समारूढा रत्नकाञ्चनकल्पितम् । रेजे सुरवधूर्यद्विमानं रत्नमालिनी ॥ ७३ ॥
 रथः कृतांतवक्त्रेण चोदितो वरवाजियुक् । ययौ भरतनिर्मुक्तो नाराच इव वेगवान् ॥ ७४ ॥
 शुष्कद्रुमसमारूढो वायसोऽत्यंतमाकुलः । रराट विरसं धुन्वन्नसकृत्पक्षमस्तकम् ॥ ७५ ॥
 सुमहाशोकसंतप्ता धूतमुक्ता शिरोरुहा । हरोदाभिमुखं नारी कुर्वती परिदेवनम् ॥ ७६ ॥
 पश्यंत्यप्येवमादीनि दुर्निमित्तानि जानकी । व्रजत्येव जिनासक्तमानसा स्थिरनिश्चया ॥ ७७ ॥
 महीभृच्छिखरश्च भ्रकंदरावनगद्गरम् । निमेषेण समुच्छ्रय योजनं यात्यसौ रथः ॥ ७८ ॥
 तार्क्ष्येवगाधंसंयुक्तः सितकेतुविराजितः । आदित्यरथसंकाशो रथो यात्यनिवारितः ॥ ७९ ॥
 रामशक्रप्रियारूढो मनोरथजवो रथः । कृतांतमातलिक्षिग्रनुन्नाश्वः शोभतेतराम् ॥ ८० ॥
 तत्रापाश्रयसंयुक्ततनुः सुपरमासना । याति सीता सुखं क्षोणीं पश्यंती विविधाभिनि ॥ ८१ ॥
 क्वचिद्ग्रामे पुरेऽण्ये सरांसि कमलादिभिः । कुसुमैरतिरम्याणि तयाऽदृश्यंत सोत्सुकम् ॥ ८२ ॥

कचिद्धनपटच्छन्नभोरात्रितमः समम् । दुरालक्ष्यपृथग्भावं विशालं वृक्षगह्वरम् ॥ ८३ ॥
 च्युतपुष्पफला तन्वी विपत्रा विरला द्विया । अटती कचिदच्छाया विधवा कुलजा यथा ॥ ८४ ॥
 सहकारसमासक्ता कचित्सुंदरमाधवी । वेश्येव चपलासक्तमशोकमभिलष्यति ॥ ८५ ॥
 महापादपसंधातः कचिद्दावविनाशितः । न भाति हृदयं साधोः खलवाक्याहतं यथा ॥ ८६ ॥
 सुपल्लवलताजालैः कचिन्मंदानिलेरितैः । नृत्यं वसंतपत्नीव वनराजी निषेवते ॥ ८७ ॥
 कचित्पुलिन्दसंधातमहाकलकलारवैः । उद्भ्रांतविहगा दूरं गता सारंगसंहतिः ॥ ८८ ॥
 कचिदुन्नतशैलाग्रं पश्यंती चोर्द्धमस्तका । विचित्रधातुनिर्माणैर्नयनैः कौतुकान्वितैः ॥ ८९ ॥
 कचिदच्छालपनीराभिः सरिद्भिः प्रोषितप्रिया । नारीवाश्रुप्रपूर्णाक्षा भाति संतापशोभिता ॥ ९० ॥
 नानाशकुंतनादेन जल्पतीव मनोहरम् । करोतीव कचिद्वीध्रनिर्झरादृहसं मुदा ॥ ९१ ॥
 मकरंदंदातिखुब्धाभिर्भृगीभिर्मंदमंथरम् । क्वचित्संस्तूयमानेव शोभते नमिता फलैः ॥ ९२ ॥
 सत्पल्लवमहाशालैर्वृक्षैर्वीयुविघूर्णितैः । उपचारप्रसक्तैव पुष्पवृष्टिं विमुञ्चते ॥ ९३ ॥
 एवमादिक्रियासक्तामटलीं श्वापदाकुलाम् । पश्यंती याति वैदेही पद्माभापेक्षिमानसा ॥ ९४ ॥
 तावच्च मधुरं श्रुत्वा स्वनमत्यंतमांसलम् । दध्यौ कित्त्वेप रामस्य दुंदुभिर्ध्वनिरायतः ॥ ९५ ॥

संत्यज्य दुस्त्यजं स्नेहं दोहदानां नियोगतः । त्यक्तासि देव रामेण श्रमणेन रतिर्यथा ॥ १०९ ॥
 स्वामिन्यस्ति प्रकारोऽसौ नैव येन सविष्णुना । अनुनीतस्तवार्थेन न तथाप्यत्यजद्गृहम् ॥ ११० ॥
 तस्मिन् स्वामिनि नीरागे शरणं तेऽस्ति न क्वचित् । धर्मसंबन्धमुक्ताया जीवे सौख्यस्थितेरिव १११
 न सवित्री न च आता नैव बांधवसंहतिः । आश्रयस्तेऽधुना देवि मृगाकुलमिदं वनम् ॥ ११२ ॥
 ततस्तद्वचनं श्रुत्वा वज्रेणैवाभिताडिता । हृदये दुःखसंभारव्याप्ता मोहमुपागता ॥ ११३ ॥
 संज्ञां प्राप्य च कृच्छ्रेण स्खलितोद्रतवर्णगीः । जगादापृच्छन् कर्तुं सकृन्मे नाथमीक्ष्य ॥ ११४ ॥
 सोऽवोचद्देवि दूरं सा नगरी रहिताऽधुना । कुतः पश्यसि पद्माभं परमं चंडशासनम् ॥ ११५ ॥
 ततोऽश्रुजलधाराभिः क्षालयंत्यास्यपंकजम् । तथापि निर्भरस्नेहरसाक्रांता जगाविदम् ॥ ११६ ॥
 सेनापते त्वया वाच्यो रामो मद्बचनादिदम् । यथा मत्त्यागजः कार्यो न विषादस्त्वया प्रभो ११७
 अवलंब्य परं धैर्यं महापुरुष सर्वथा । सदा रक्ष प्रजां सम्यक्पिपेतव न्यायवत्सलः ॥ ११८ ॥
 परिग्राप्तकलापारं नृपमाह्लादकारणम् । शरच्चंद्रमसं यद्वदिच्छन्ति सततं प्रजाः ॥ ११९ ॥
 संसाराद्दुःखनिर्घोरान्मुच्यन्ते येन देहिनः । भव्यास्तद्दर्शनं सम्यगाराधयितुमर्हसि ॥ १२० ॥
 साम्राज्यादपि पद्माभ तदेव बहु मन्यते । नश्यत्येव पुना राज्यं दर्शनं स्थिरसौख्यदम् ॥ १२१ ॥

तदभ्यञ्जुगुप्सातो भीतेन पुरुषोत्तम । न कथंचित्त्वया त्याज्यं नितान्तं तद्धि दुर्लभम् ॥ १२२ ॥
 रत्नं पाणितलं प्राप्तं परिभ्रष्टं महोदधौ । उपायेन पुनः केन संगतिं प्रतिपद्यते ॥ १२३ ॥
 क्षिप्त्वामृतफलं कूपे महाऽऽपत्तिभयंकरे । परं प्रपद्यते दुःखं पश्चात्तापहतः शिशुः ॥ १२४ ॥
 यस्य तत्सदृशं तत्स प्रवदस्त्वनिवारितः । क्रोहस्य जगतः कर्तुं शक्नोति सुखबंधनम् ॥ १२५ ॥
 शृण्वताऽपि त्वया तत्तत्स्वार्थनशनकारणम् । एतेनैव न कर्त्तव्यं हृदये गुणभूषणः ॥ १२६ ॥
 तीव्राज्ञोऽपि यथाभूतो जगदर्थविभासनात् । विकारमतनु प्राप्तो भवादित्य इव प्रियः ॥ १२७ ॥
 भजस्व प्रस्खलं दानैः प्रीतियोगैर्निजं जनम् । परं च शीलयोगेन मित्रं सद्भावसेवनैः ॥ १२८ ॥
 यथोपपन्नमन्त्रेण समेतमतिथिं गृहम् । साधून् समस्तभावेन प्रणामाभ्यर्चनादिभिः ॥ १२९ ॥
 क्षांत्या क्रोधं मृदुत्वेन मानं निर्विषया स्थितम् । माया मार्जवयोगेन धृत्या लोभं तनूकुरु ॥ १३० ॥
 सर्वशास्त्रप्रवीणस्य नोपदेशस्तव क्षमः । चापलं हृदयस्येदं त्वत्प्रेमग्रहयोगिनः ॥ १३१ ॥
 कृतं वक्ष्यतया किंचित्परिहासेन वा पुनः । मयाऽविनयमीश त्वं समस्तं क्षन्तुमर्हसि ॥ १३२ ॥
 एतावद्दर्शनं नूनं भवता सह मे प्रभो । पुनः पुनरतो वच्मि क्षंतव्यं साध्वसाधु वा ॥ १३३ ॥
 इत्युक्त्वा पूर्वमेवासाववतीर्णा रथोदरात् । पपात धरणीपृष्ठे तृणोपलसमाकुले ॥ १३४ ॥

धरण्यां पतिता तस्यां मूर्च्छां निश्चेतनीकृता । राज जानकी यद्वत्पर्यस्ता रत्नसंहतिः ॥ १३५ ॥
नष्टचेष्टां तकां दृष्ट्वा सेनानीरतिदुःखितः । अचित्तयदिद्यं प्राणान् दुष्करं धारयिष्यति ॥ १३६ ॥
अरण्येऽत्र महाभीष्मे व्यालसंघातसंकुले । विदधाति न धीरोऽपि प्रत्याशां जीवितं प्रति ॥ १३७ ॥
मृगाक्षीभेतिकां त्यक्त्वा विपिनेऽस्मिन्ननुत्तमे । स्थानं न तत्प्रपश्यामि यत्र मां शान्तिरेष्यति ॥
इतो निर्दयताऽत्युग्रा स्वाम्याज्ञा निश्चिताऽन्यतः । अहो दुःखमहावर्त्तमध्यं प्राप्तोऽस्मि पापकः ॥ १३९ ॥
धिग्भृत्यतां जगन्निन्दां यत्किंचन विधायिनीम् । परायत्तीकृतात्मानं क्षुद्रमानवसेविताम् ॥ १४० ॥
यंत्रचेष्टिततुल्यस्य दुःखैकनिहितात्मनः । भृत्यस्य जीविताद्दूरं वरं कुक्कुरजीवितम् ॥ १४१ ॥
नरेन्द्रशक्तिवश्यः स निधनामा पिशाचवत् । विदधाति न किं भृत्यः किं वा न परिभाषते ॥ १४२ ॥
चित्रचापसमानस्य निःकृत्यगुणधारिणः । नित्यनम्रशरीरस्य निधं भृत्यस्य जीवितम् ॥ १४३ ॥
सत्कारकूटकस्येव पश्चान्निवृत्तचेतसः । निर्माल्यवाहिनो धिग्भृत्यनाम्नोऽसुधारणम् ॥ १४४ ॥
पश्चात्कृतगुरुत्वस्य तोयार्थमपि नाभिनः । तुलायंत्रसमानस्य धिग्भृत्यस्याऽसुधारणम् ॥ १४५ ॥
उन्नत्या त्रपया दीप्तया वर्जितस्य निजेच्छया । मा स्म भूजन्म भृत्यस्य पुस्तकर्मसमात्मनः ॥ १४६ ॥
विमानस्यापि मुक्तस्य गत्या गुरुतया समम् । अधस्ताद्गच्छतो नित्यं धिग्भृत्यस्यासुधारणम् ॥ १४७ ॥

अथवा परैर्वाक्यैः कश्चित्फलविषोपमैः । निर्भर्त्सितो भवेऽन्यस्मिन् जातं यद्दुःखमीदृशम् १६१
 अन्यत्र जनेने मन्ये पद्मखंडस्थितं मया । चक्राढ्युगलं भिन्नं स्वामिना रहिताऽस्मि यत् १६२
 किं वा सरसि पद्मादिभूषिते रचितालयम् । पुरुषाणामुदाराणां गतिलीलाविलंबकम् ॥ १६३ ॥
 जल्पितेन वरस्त्रीणां सौंदर्येण कृतोपमम् । सौमित्रिसौधसच्छायं पद्मारुणमुखक्रमम् ॥ १६४ ॥
 वियोजितं भवेऽन्यस्मिन्हंसयुग्मं कुचेष्टया । प्राप्ताऽस्मि वासनं घोरं येनेदक्षं हताशिका ॥ १६५ ॥
 गुंजाफलाद्धवर्णाक्षमन्योन्याप्यितमानसम् । कृष्णागुरुभवात्यन्तघनोद्यद्भूमधूसरम् ॥ १६६ ॥
 समारब्धसुखक्रीडं कंठस्थकलनिःस्वनम् । पारापतयुगं पापचेतसा स्यात्पृथक्कृतम् ॥ १६७ ॥
 अस्थाने स्थापितं किं वा बद्धं मारितमेव वा । संभावनादिनिमुक्तं दुःखमीदृग्गताऽस्मि यत् १६८
 वसंतसमये रम्ये किं वा कुसुमितांघ्रिषु । परपुष्टयुगं भिन्नं यस्येदं फलमीदृशम् ॥ १६९ ॥
 अथवा श्रमणाः क्षान्ता सद्वृत्ता निर्जितेन्द्रियाः । निदिता विदुषां वंधा दुःखं प्राप्ताऽस्मि यन्महतम् ॥
 सदभृत्यपरिवारेण शासनानंदकारिणा । कृतसेवा सदा याहं स्थिता स्वर्गसमे गृहे ॥ १७१ ॥
 साऽधुना क्षीणपुण्यौघा निर्वधुग्रहणे वने । दुःखसागरनिर्मशा कथं तिष्ठाभि पापिका ॥ १७२ ॥
 नानारत्नकराद्योते सत्प्रच्छदपटावृते । शयनीये महारम्ये सर्वोपकरणान्विते ॥ १७३ ॥

अश्वीयमपि संरुद्धं पुरोभागमवस्थितम् । साशकैरकृतप्रेरं सादिभिः श्रुतनिःस्वनैः ॥ १८७ ॥
कुतोऽत्र भीमेऽतितरामरण्ये । परासुताकारणभूरिसन्धे ॥

अयं निनादो रुदितस्य रम्यः । त्वेणो नु चित्रं परमं किमेतत् ॥ १८८ ॥

मृगमहिषतरक्षुर्द्वीपिशार्दूललोले । सुमरशरभसिंहे कोलदष्टान्तराले ॥

सुविमलशशिरेखाहारिणी केयमस्मिन् । हृदयहरणदक्षं कक्षमध्ये विरौति ॥ १८९ ॥
सुरवरवनितेयं किन्नु सौधर्मकल्पादवनितलघुयेता पातिता वासवेन ॥

उत जनसुखगीता साऽनुदेवी विधात्री । भुवननिधनहेतोरगता स्यात्कुतोऽपि ॥
इति जनितवितर्कं वर्जिताऽऽत्मीयदेशं । प्रजवसरणयुक्तैर्मूलगैः पूर्यमाणम् ॥

प्रहतबहलतुलं तन्महावर्त्तकल्पं । स्थितमचलमुदारं सैनिकं विस्मयाढ्यम् ॥ १९१ ॥
तुरगमकरवृंदं प्रौढपादातमीनं । विधृतवरकरेणुग्राहजालं सशब्दम् ॥

रविकिरणविषक्तप्रस्फुरत्खड्गवीचिप्रतिभयमभवत्तसैन्यमंभोधिकल्पम् ॥ १९२ ॥
इत्यार्षे रविषेणाचार्यगोक्ते श्रीपद्मपुराणे सीतानिर्वासनविप्रलापवक्त्रजंघाभिधानं

नाम सप्तनवतितमं पर्व ॥ ९७ ॥

ततस्तान् सुमहाशोकध्वांतीकृतसमस्तदिक् । पुरुषान् सहसा दृष्ट्वा नानाशस्त्रकरोज्ज्वलान् ॥ १२ ॥
सीता त्राससमुत्पन्नपृथुवेपथुसंकुला । दातुमाभरणान्येषां लोलनेत्रा समुद्यता ॥ १३ ॥
तत्वमूढास्ततो भीता जगदुः पुरुषाः पुनः । संत्रासं देवि शोकं च त्यज संश्रय धीरताम् ॥ १४ ॥
किं वा विभूषणैरोभिस्तिष्ठन्तु त्वयि दक्षिणे । भावं योगं प्रपद्यस्व किमर्थमसि विह्वला ॥ १५ ॥
श्रीमानयं परिग्राप्तो वज्रजंघ इति क्षितौ । प्रसिद्धः सकलैर्युक्तो राजधर्मैर्नरोत्तमः ॥ १६ ॥
सम्यग्दर्शनरत्नं यः सादृश्यपरिवर्जितम् । अविनाशमनाधेयमहार्यं सारसौख्यदम् ॥ १७ ॥
शंकादिमलनिर्मुक्तं हेमपर्वतनिश्चलम् । हृदयेन समाधत्ते सचेता भूषणं परम् ॥ १८ ॥
सम्यग्दर्शनमीदृक्षं यस्य साध्वि विराजते । गुणास्तस्य कथं श्लाघ्यं वर्ण्यन्तामस्मदादिभिः १९
जिनशासनतत्त्वज्ञः शरणागतवत्सलः । परोपकारसंसक्तः करुणाद्रितमानसः ॥ २० ॥
लब्धवर्णो विशुद्धात्मा निदधकृत्यनिवृत्तधीः । पितेव रक्षिता लोके दाता भूतहिते रतः ॥ २१ ॥
दीनादीनां विशेषेण मानुष्या अनुपालकः । शुद्धकर्मकरः शत्रुमहीधरमहाशनिः ॥ २२ ॥
शस्त्रशास्त्रकृतश्रान्तिरश्रान्तिः शान्तिकर्मणि । जानात्यन्यकलत्रं च कूपं साजगरं यथा ॥ २३ ॥
धर्मे परममासक्तो भवपातभयात्सदा । सत्यस्थापितसद्वाक्यो बाढं नियमितेन्द्रियः ॥ २४ ॥

राज्यपङ्कं परित्यज्य भरतो भरतोपमः । श्रामण्यं परमाश्रित्य सिद्धिं धूतरजा ययौ ॥ ३८ ॥
 अपत्यशोकानिर्दग्धा प्रव्रज्यासौ च कैकया । देवी कृत्वा तपः सम्यग्देवलोकमुपागता ॥ ३९ ॥
 महीतले विमर्यादो जनोऽयं दुष्टमानसः । ब्रवीति परिवादं मे शंकया परिवर्जितः ॥ ४० ॥
 रावणः परमः प्राज्ञो भूत्वाऽन्यस्त्रियमग्रहीत् । तामानीय पुना रामः सेवते धर्मशास्त्रविद् ॥ ४१ ॥
 यया ह्यवस्थया राजा वर्त्तते दृढनिश्चयः । सेवाऽस्माकमपि क्षेमी नूनं दोषो न विद्यते ॥ ४२ ॥
 साऽहं गर्भान्विता जाता कृशांगा वसुधातले । चितयंती जिनेन्द्राणां करोम्यभ्यर्चनामिति ॥ ४३ ॥
 ततो भर्त्ता मया सार्द्धमुद्युक्तश्चैत्यवन्दने । जिनेन्द्रातिशयस्थानेष्वत्यंतविभवान्वितः ॥ ४४ ॥
 अगदीत् प्रथमं सीते गत्वाऽष्टापदपर्वतम् । ऋषभं भुवनानन्दं प्रणंस्यावः कृतार्चनौ ॥ ४५ ॥
 अस्यां ततो विनीतायां जन्मभूमिप्रतिष्ठिता । प्रतिमा ऋषभादीनां नमस्यावः सुसंपदा ॥ ४६ ॥
 कांपित्ये विमलं नतुं यास्यावो भावतस्ततः । धर्म रत्नपुरे चैव धर्मसद्भावदेशिनिम् ॥ ४७ ॥
 श्रावस्यां शंभवं शुभ्रं चंपायां वासुपूज्यकम् । पुष्पदंतं च काकंद्यां कौशाव्यां पद्मतेजसम् ॥ ४८ ॥
 चंदामं चंद्रपुर्यां च शीतलं भद्रिकावनौ । मिथिलायां ततो मल्लिं नमस्कृत्य जिनेश्वरम् ॥ ४९ ॥
 वाराणस्यां सुपार्श्वं च श्रेयांसं सिंहनिःस्वने । शान्तिं कुंथुरे चैव पुरे हास्तिनि नामनि ॥ ५० ॥

सा भास्करप्रतीकाशा पञ्चापशतोच्छ्रिता । प्रतिमा प्रतिरूपस्य दिव्या यस्य विराजते ॥ ६४ ॥
यस्याद्यापि महापूजा गंधर्वाभरकिनैः । अप्सरोनागदैत्याद्यैः क्रियते यत्नतः सदा ॥ ६५ ॥
अनंतः परमः सिद्धः शिवः सर्वगतोऽमलः । अहंलोक्यपूजार्हः यः स्वयंभूः स्वयंप्रभुः ॥ ६६ ॥
तं कदा नु प्रभुं गत्वा कैलासे परमाचले । कृषभं देवमभ्यर्च्य स्तोत्र्यामि सहितस्त्वया ॥ ६७ ॥
प्रस्थितस्य मया साकमेवं धृत्याऽतितुंगया । प्राप्ता जनपरीवादावात्ता दावाभिदुःसहा ॥ ६८ ॥
चित्तिं मे ततो भर्त्रा प्रेक्षापूर्वविधायिना । लोकः स्वभावक्क्रोऽयं नान्यथा याति वक्ष्यताम् ॥ ६९ ॥
वरं त्रियजने त्यक्ते मृत्युरप्यनुसेवितः । यशसो नोपधातोऽयं कल्पान्तमवस्थितः ॥ ७० ॥
साहं जनपरीवादाद्विदुषा तेन विभ्यता । संत्यक्ता परमेऽरण्ये दोषेण परिवर्जिता ॥ ७१ ॥
विशुद्धकुलजातस्य क्षत्रियस्य सुचेतसः । विज्ञातसर्वशास्त्रस्य भवत्येवेदमीहितम् ॥ ७२ ॥
एवं निर्वाससंबंधं वृत्तान्तं स्वं निवेद्य सा । दीना रोदितुमारब्धा शोकज्वलनतापिता ॥ ७३ ॥
तामश्रुजलपूर्णास्यां क्षितिरेणुसमुत्क्षिताम् । दृष्ट्वा कुलिशजंघोऽपि चुक्षोभोत्तमसस्त्रभृत् ॥ ७४ ॥
ततो जनकराजस्य तनयामधिगम्य ताम् । समीपीभूय राजाऽसौ समाश्वासयदादृतः ॥ ७५ ॥
शोकं विरह मा रोदीजिनशासनभाविता । किमार्त्तं कुरुषे ध्यानं देवि दुःखस्य वर्द्धनम् ॥ ७६ ॥

लंकाद्वीपेऽसि यत्प्राप्ता पत्या विद्याभृतां हता । एकादशे दिवे मुक्तिं मुक्तिमालयानुलेपना ॥९०॥
 प्रतिपक्षे हते तस्मिन् प्रत्यानीता ततः सती । संभ्राप्ताऽसि पुनः सौख्यं बलदेवप्रसादतः ॥ ९१ ॥
 अशुभोदयतो भूयो गर्भधानसमन्विता । विना दोषेण मुक्तसि परिवादोरगक्षता ॥ ९२ ॥
 यः साधुकुसुमागारं प्रदीपयति दुर्गिरा । अत्यन्तदारुणः पापो बहिना दह्यातामसौ ॥ ९३ ॥
 परमा देवि धन्या त्वमहो सुश्लाघ्यचेष्टिता । चैत्यालयनमस्कारदोहदं यदसि श्रिता ॥ ९४ ॥
 अद्यापि पुण्यमस्त्येव तव सच्छीलशालिनि । दृष्टासि यन्मयाऽरण्ये प्राप्तेन द्विपकारणम् ॥ ९५ ॥
 इंद्रवंशप्रसूतस्य शुभैकचरितात्मनः । राज्ञो द्विरदवाहस्य सुबंधुमहिषीभवः ॥ ९६ ॥
 सुतोऽहं वज्रजंघाख्यः पुंडरीकपुराधिपः । त्वं मे धर्मविधानेन ज्यायसी गुणिनि स्वसा ॥९७॥
 एबुत्तिष्ठोत्तमे यावः पुरं तामसमुत्सृज । राजपुत्रि कृतेऽप्यस्मिन् कार्ये किंचिन्न सिद्ध्यति ॥९८॥
 स्थितायास्तत्र ते पद्मः पश्चात्तापसमाकुलः । पुनरन्वेषणं साध्वि करिष्यति न संशयः ॥ ९९ ॥
 परिभ्रष्टं प्रमादेन महार्घगुणमुज्ज्वलम् । रत्नं को न पुनर्विद्वानन्विष्यति महादरः ॥ १०० ॥
 सांतव्यमाना ततस्तेन धर्मसारकृतात्मना । धृतिं जगाम वैदेही परं प्राप्येव बांधवम् ॥ १०१ ॥
 प्रशशंस च तं स त्वं भ्राता मे परमः शुभः । यशस्वी सुमतिः सस्वी शूरः सज्जनवत्सलः ॥१०२॥

दिनैस्त्रिभिरतिक्रम्य तदरण्यं सुभीषणम् । पुंडरीकसुराष्ट्रं सा प्रविष्टा साधुचोष्टिता ॥ ५ ॥
 समस्तसस्यसंपद्भिस्तिरोहितमहीतलम् । ग्रामैः कुक्कुटसंपात्यैः पुराकरैर्विराजितम् ॥ ६ ॥
 पुरैर्नौकपुरच्छायाैरासेचनकर्दशनम् । पश्यंती विषयं श्रीमदुद्यानादिविभूषितम् ॥ ७ ॥
 मान्ये भगवतिश्लाघ्ये दर्शनेन वयं तव । विधूतकिल्बिषा जाता कृतार्था भवसंगिनः ॥ ८ ॥
 एवं महत्तरग्रष्टैः स्तूयमाना कुडुंबिभिः । सोपायनैर्वृषच्छायैर्वृद्धमाना च भूरिशः ॥ ९ ॥
 एवमहत्तरादिसन्मानैः पार्थिवैश्च सुरोत्तमैः । कृतप्रणाममत्युद्यं शस्यमाना पदे पदे ॥ १० ॥
 रचितार्धादिसन्मानैः पार्थिवैश्च सुरोत्तमैः । मनोभिराममत्यंतं पौरलोकानिषेवितम् ॥ ११ ॥
 अनुक्रमेण संप्राप्यौडरीकपुरांतिकम् । मनोभिराममत्यंतं पौरलोकानिषेवितम् ॥ १२ ॥
 वैदेह्यागमनं श्रुत्वा स्वाम्यादेशेन सत्वरम् । उपशोभा पुरे चक्रे परमाधिकृतैर्जनैः ॥ १३ ॥
 परितः कृतसत्काराः रथ्याः सान्निध्यादेशेन सत्वरम् । सुगंधिभिर्जलैः सिक्ताः कृताः पुष्पतिरोहिताः ॥ १४ ॥
 इन्द्रचापसमानानि तोरणान्युच्छ्रितानि च । कलशाः स्थापिता द्वारे संपूर्णाः पल्लवाननैः ॥ १५ ॥
 विलसद्भवजमालाढ्यं समुद्रतनुभस्वरम् । कर्तुं नृत्तमिवाऽऽसक्तं नगरं तत्प्रमोदवत् ॥ १६ ॥
 गोपुरेण समं शालः समारूढमहाजनः । हर्षादिव परां वृद्धिं प्राप कोलाहलान्विताः ॥ १७ ॥
 अन्तर्बहिश्च तत्स्थानं सीतादर्शनकांक्षिभिः । जंगमत्वमिति प्राप्तं जनैर्धैः प्रचलात्मकैः ॥ १८ ॥

निसर्गद्वेषसंस्तक्युद्वयाघ्रमाहिषाधिके । निबद्धदुन्दुभिध्वाने मरुता कोटरश्रिता ॥ ३१ ॥
 कंदरोदरसंमूच्छासिंहनादप्रतिध्वनौ । दारुककचजस्वानभीमसुप्तशुस्वने ॥ ३२ ॥
 नृत्यत्तरिक्षविध्वस्तसारंगासस्तपुत्रके । धातकीस्तवकाले हि शोणिताशंकिसिंहके ॥ ३३ ॥
 कृतांतस्यापि भीभारसमुद्भवनपंडिते । अरण्ये देव त्वद्वाक्याद्वैदेही रहिता मया ॥ ३४ ॥
 अश्रुदुर्दिनवक्राया दीपिताया महाशुचा । संदेशं देव सीताया निबोध कथयाम्यहम् ॥ ३५ ॥
 त्वामाह मैथिली देवी यदीच्छस्यात्मने हितम् । जिनंद्रे मा मुचो भक्तिं यथा त्यक्ताऽहमीदृशी ३६
 स्नेहानुरागसंस्तो मानी यो मां विमुंचति । नूनं जिनेऽप्यसौ भक्तिं परित्यजति पार्थिवः ॥ ३७ ॥
 बाग्बली यस्य यत्किंचित्परिवादं जनः खलः । अविचार्य वदत्येव तद्विचार्य मनीषिणा ॥ ३८ ॥
 निर्दोषाया जनो दोषं न तथा मम भाषते । तथा सद्धर्मरत्नस्य सम्यग्बोधबहिः कृतः ॥ ३९ ॥
 को दोषो यदहं त्यक्ता भीषणे विजने वने । सम्यग्दर्शनसंशुद्धिं राम न त्यक्तुमर्हसि ॥ ४० ॥
 एतदेकभवे दुःखं वियुक्तस्य मया सह । सम्यग्दर्शनहानौ तु दुःखं जन्मनि जन्मनि ॥ ४१ ॥
 नरस्य सुलभं लोके निधिस्त्रीवाहननादिकम् । सम्यग्दर्शनरत्नं तुं साम्राज्यादपि दुर्लभम् ॥ ४२ ॥
 राज्ये विधाय पापानि पतनं नरके ध्रुवम् । उर्द्धं गमनमेकेन सम्यग्दर्शनतेजसा ॥ ४३ ॥

अचितयच्च किं त्वेतत्खलाकथयशात्मना । मयका मूढचित्तेन कृतमत्यन्तनिन्दितम् ॥ ५७ ॥
 तादृशी राजपुत्री क्व क्वचेदं दुःखमीदृशम् । इति संचित्य यातोऽसौ मूर्छां मुकुलितेक्षणः ॥ ५८ ॥
 चिराच्च प्रतिकारेण प्राप्य संज्ञां मुदुःखितः । विप्रलापं परं चक्रे दयितागतमानसः ॥ ५९ ॥
 हा त्रिवर्णसरोजाक्षि हा विशुद्धगुणेषुधे । हा वक्त्रजिततोरेशे हा पद्मांतरक्रोमले ॥ ६० ॥
 अयि वंदेहि वंदेहि देहि देहि वचो द्रुतम् । जानास्येव हि मे चित्तं त्वदृतेऽत्यन्तकातरम् ॥ ६१ ॥
 उपमानविनिर्मुक्तशीलधारिणि हारिणि । हितप्रियसमालापे पापवर्जितमानसे ॥ ६२ ॥
 अपराधविनिर्मुक्ता निर्घृणेन मयोज्झिता । प्रतिपन्नाऽसि कामाशां मम मानसवासिनि ॥ ६३ ॥
 महाप्रतिभेयैऽरण्ये क्रूरश्चापदसंकटे । कथं तिष्ठसि संत्यक्ता देवि भोगविवर्जिता ॥ ६४ ॥
 मदासक्तचक्रोराक्षि लावण्यजलदीर्घिके । त्रपाविनयसंपन्ने हा देवि क्व गतासि मे ॥ ६५ ॥
 निःश्वासाऽऽमोदजालेन बद्धान् शंकारसंगतान् । वादयंती कराब्जेन भ्रमरान् खेदमाप्स्यति ॥ ६६ ॥
 क्व यास्यसि विचेतस्का यूथभ्रष्टा मृगी यथा । एकाकिनी वने भीमे चितितेऽपि सुदुःसहे ॥ ६७ ॥
 अब्जगर्भमृदू कांतौ पादुकौ चारुलक्ष्मणौ । कथं तव सहिष्येते संगं कर्कशया भुवा ॥ ६८ ॥
 कृत्याकृत्यविवेकेन सुदूरं मुक्तमानसैः । गृहीता किमसि मलेच्छैः पृच्छीं नीता सुभीषणाम् ॥ ६९ ॥

पञ्चपुराणम् ।

स्थिते निर्वचने तस्मिन् ध्यात्वा सीतां मुदुःखिताम् । पुनर्मूर्च्छां गतो रामः कृच्छ्रात्संज्ञां च लंभितः ॥
लक्ष्मणोऽत्रांतरे प्राप्तो जगादान्तःशुचं स्पृशन् । आकुलोऽसि किमित्येव देव धैर्यं समाश्रय ॥ ८४ ॥
फलं पूर्वोर्जितस्येदं कर्मणः सद्युपागतम् । सकलस्यापि लोकस्य राजपुत्र्या न केवलम् ॥ ८५ ॥
प्राप्तव्यं येन यल्लोके दुःखं कल्याणमेव वा । स तं स्वयमवाप्नोति कुतश्चिद्वापदेशतः ॥ ८६ ॥
आकाशमपि नीतः सन् वनं वा श्वापदाकुलम् । मूर्धानं वा महीध्रस्य पुण्येन स्वन रक्ष्यते ॥ ८७ ॥
देव सीतापरित्यागश्रवणाद्भरतावनौ । अकरोदास्पदं दुःखं प्राकृतीयमनःस्वपि ॥ ८८ ॥
प्रजानां दुःखतप्तानां विलीनानां समंततः । अश्रुधारापदेशेन हृदयं न्यगलन्निव ॥ ८९ ॥
परिदेवनमेवं च चक्रेत्यन्तसमाकुलः । हिमाहतप्रभां भोजखंडसम्मितवक्त्रकः ॥ ९० ॥
हा दुष्टजनवाक्याग्निप्रदीपितशरीरिके । गुणशस्यसमुद्भूतिभूमिभूतसुभावेन ॥ ९१ ॥
राजपुत्रि क याताऽसि सुकुमारांघ्रिपल्लवे । शीलाद्रिधरणक्षोणि सीते सौम्ये मनस्विनि ॥ ९२ ॥
खलवाक्यतुषारेण मातः पश्य समंततः । गुणराट् विसिनी दग्धा राजहंसनिबेविता ॥ ९३ ॥
सुभद्रासदृशी भद्रा सर्वाचारविचक्षणा । सुखासिकेव लोकस्य मूर्त्ता क्वासि वरे गता ॥ ९४ ॥
भास्करेण विना का द्यौः का निशा शशिना विना । स्त्रीरत्नेन विना तेन साकेता वाऽपि कीदृशी ॥ ९५ ॥

सीताशब्दमयस्तस्य समालापः सदाऽभवत् । सर्वं ददर्श वैदेहीं तदुणाकृष्टमानसः ॥ १०९ ॥
 क्षितिरेणुपरीतांगां गिरिगह्वरवर्त्तिनीम् । अपश्यज्जानकीं स्वप्ने नेत्रांबुक्कतदुर्दिनाम् ॥ ११० ॥
 मनसा च सशल्येन गाढशोको विबुद्धवान् । अचिंतयत्सहृत्कारो वाष्पाच्छादितलोचनः १११
 कष्टं लोकांतरस्थाऽपि सीता सुंदरचेष्टिता । न विमुंचति मां साध्वी सानुबंधा हितोद्यता ११२
 स्वैरं स्वैरं ततः सीताशोकं विरलतामिति । परिशिष्टवरस्त्रीभिः पद्मो धृतिमुपागमत् ॥ ११३ ॥
 तौ शीरचक्रदिव्यास्त्रौ परमन्यायसंगतौ । प्रीत्याऽनंतरया युक्तौ प्रशस्तगुणसागरौ ॥ ११४ ॥
 पालयंतौ महीं सम्यङ्निम्नगापतिमेखलाम् । सौधमैशानदेवेंद्राविव रेजतुरुत्कटम् ॥ ११५ ॥

तौ तत्र कोशलायां सुरलोकसमानमानवायां राजन् ।

परमान् प्राप्तौ भोगान् सुप्रभौ पुरुषोत्तमौ यथा पुरुषेंद्रौ ॥ ११६ ॥

सुकृतसुकर्मोदयतः सकलजनानंददानकोविदचरितौ ।

सुखसागरे निमग्नौ रविभावज्ञातकालमवतस्थते ॥ ११७ ॥

श्रीरविषेणाचार्यप्रोक्ते पद्मपुराणे रामशोकाभिधानं नाम नवनवतितमं पर्व ॥ ९९ ॥

पद्मपुराणम् ।

परिवारजनाह्वानेष्वादिशति स संभ्रमाः । अशरीरा विनिश्चैरुर्वाचः परमकोमलाः ॥ १२ ॥
 क्रीडयाऽपि कृतं सेहे नाज्ञाभंगं मनस्विनी । सुक्षिप्रेष्वपि कार्येषु भ्रूभ्राम्यत्सविभ्रमम् ॥ १३ ॥
 यथेच्छं विद्यमानेऽपि मणिदर्पणसन्निधौ । मुखमुत्खातखड्गाग्रे जातं व्यसनमीक्षितम् ॥ १४ ॥
 समुत्सारितवीणाद्या नारीजनविरोधिनाः । श्रोत्रयोरसुखायन्त कार्मुकध्वनयः परम् ॥ १५ ॥
 चक्षुः पंजरसिंहेषु जगाम परमां रतिम् । ननाम कथमर्धंगमुत्तमं स्तंभितं यथा ॥ १६ ॥
 पूर्णैथ नवमे मासि चंद्रे श्रवणसंगते । श्रावणस्य दिने देवी पौर्णमास्यां सुमंगला ॥ १७ ॥
 सर्वलक्षणसंपूर्णा पूर्णचन्द्रनिभानना । सुखं सुखकरात्मानमसूत सुतयुग्मकम् ॥ १८ ॥
 नृत्यमद्य इवाभूवंस्तयोरुद्रतयोः प्रजाः । भेरीपटहनिःस्वाना जाताः शंखस्वनान्विताः ॥ १९ ॥
 उन्मत्तमर्त्यलोकाभश्चारुसंपत्समन्वितः । स्वसृप्रीत्या नर्द्रेण जनितः परमोत्सवः ॥ २० ॥
 अंगलगवणाभिख्यामेकोऽमंडयदेतयोः । मदनांकुशनामान्यः सद्भूतार्थनियोगतः ॥ २१ ॥
 ततः क्रमेण तौ वृद्धिं बालकौ ब्रजतस्तदा । जननीहृदयानंदौ प्रवीरपुरुषांकुरौ ॥ २२ ॥
 रक्षार्थं सर्वपक्वणा विन्यस्ता मस्तके तयोः । समुन्मिषत्प्रतापाग्निस्फुलिगा इव रेजिरे ॥ २३ ॥
 बपुर्गौरोचनापंकपिजरं परिवारिताम् । समभिव्यज्यमानेन सहजेनेव तेजसा ॥ २४ ॥

विकटा हाटकाबद्धवैयाघ्रनखपंक्तिका । रेजे दर्पाकुरालीव समुद्भेदमिता हृदि ॥ २५ ॥
 आद्यं जल्पितमव्यक्तं सर्वलोकमनोहरम् । बभूव जन्मपुण्याहसत्यग्रहणसन्निभम् ॥ २६ ॥
 मृगधस्मितानि रम्याणि कुसुमानीव सर्वतः । हृदयानि समाकर्षन् कुलानीव मधुभृताम् ॥ २७ ॥
 जननीक्षीरसेकोत्थविलासहसितैरिव । जातं दशनकैवर्कपद्मकं लब्धमंडनम् ॥ २८ ॥
 धात्रीकरांगुलीलघौ पंचषाणि पदानि तौ । एवंभूतौ प्रयच्छंतौ मनः कस्य न जहतुः ॥ २९ ॥
 पुत्रकौ तादृशैर्वीक्ष्य चारुक्रीडनकारिणौ । शोकहेतुं विसस्मार समस्तं जनकात्मजा ॥ ३० ॥
 वर्द्धमानौ च तौ कांतौ निसर्गोदात्तविभ्रमौ । देहावस्थां परिग्राप्तौ विद्यासंग्रहणोचिताम् ॥ ३१ ॥
 ततस्तत्पुण्ययोगेन सिद्धार्थो नाम विश्रुतः । शुद्धात्मा क्षुल्लकः प्राप वज्रजंघस्य मंदिरम् ॥ ३२ ॥
 संध्यात्रयमबंधं यो महाविद्यापराक्रमः । मंदरोरसि वंदित्वा जिनानेति पदं क्षणात् ॥ ३३ ॥
 प्रशांतवदनो धीरो लुंचरंजितमस्तकः । साधुभावनचेतस्को ब्रह्ममात्रपरिग्रहः ॥ ३४ ॥
 उच्चमाणुत्रतो नानागुणशोभनभूषितः । जिनशासनतत्त्वज्ञः कलाजलाधिपारगः ॥ ३५ ॥
 अंशुकेनोपवीतेन सितेन प्रचलात्मना । मृणालकांडजालेन नागेन्द्र इव मंथरः ॥ ३६ ॥
 करंजजालिकां कक्षे कृत्वा प्रियसखीमिव । मनोज्ञममृतास्वादां धर्मवृद्धिरिति ह्रुवन् ॥ ३७ ॥

गृहे गृहे शनैर्भिक्षां पर्यटन् विधिसंगतः । गृहोत्तमं समासीदद्यत्र तिष्ठति जानकी ॥ ३८ ॥
 जिनशासनदेवीव सा मनोहरभावना । दृष्ट्वा क्षुल्लकमुत्तीर्य संभ्रान्ता नवमालिका ॥ ३९ ॥
 उपगत्य समाधाय करवारिरुहद्वयम् । इच्छाकारादिना सम्यक् संपूज्य विधिकोविदा ॥ ४० ॥
 विशिष्टेनान्नपानेन समतर्पयदादरात् । जिनेन्द्रशासनाऽऽसक्तान् सा हि पश्यति बांधवान् ॥ ४१ ॥
 निवर्तितान्यकर्त्तव्यः सविश्रब्धः सुखं स्थितः । पृष्ट्वा जगाद सीतायै स्ववाचां भ्रमणादिकम् ४२
 महोपचारविनयप्रयोगहृतमानसः । क्षुल्लकः परितुष्टात्मा ददर्श लवणांकुशौ ॥ ४३ ॥
 महानिमित्तमष्टांगं ज्ञात्वा सुश्राविकामसौ । संभाषयितुमप्राक्षीद्वाचां पुत्रकसंगताम् ॥ ४४ ॥
 तथा वेदितवृत्तान्तो वाष्पदुर्दिनेनेत्रया । क्षणं शोकसमाक्रान्तः क्षुल्लको दुःखितोऽभवत् ॥ ४५ ॥
 उवाच च न देवि त्वं विधातुं शोकमर्हसि । यस्या देव कुमारामौ प्रशस्तौ बालकाविमौ ॥ ४६ ॥
 अथ तेन घनप्रेमप्रवीणकृतचेतसा । अचिराच्छल्लशास्त्राणि ग्राहितौ लवणांकुशौ ॥ ४७ ॥
 ज्ञानविज्ञानसंपन्नौ कलागुणविशारदौ । दिव्यास्त्रक्षेपसंहारविषयातिविचक्षणौ ॥ ४८ ॥
 विभ्रतुस्तौ परां लक्ष्मीं महापुण्यानुभावतः । ध्वस्तावरणसंबंधौ निधानकलशाविव ॥ ४९ ॥
 न हि कश्चिद्गुरोः खेदः शिष्ये शक्तिसमन्विते । सुखेनैव प्रदर्श्यन्ते भावाः सूर्येण नेत्रिणे ॥ ५० ॥

भजतां संस्तवं पूर्वं गुणानामागमः सुखम् । खेदोऽवतरतां कोऽसौ हंसानां मानसं हृदम् ॥५१॥
 उपदेशं ददत्पत्रे गुरुर्याति कृतार्थताम् । अनर्थकः समुद्योतो रवेः कौशिकगोचरः ॥ ५२ ॥
 स्फुरद्यशः प्रतापाभ्यामाक्रान्तभुवनावथ । अभिरामदुरालोकौ शीततिग्मकराविव ॥ ५३ ॥
 व्यक्ततेजोबलावयिमारुताविव संगतौ । शिलादृढवपुःस्कंधौ हिमविंध्याचलाविव ॥ ५४ ॥
 महावृषौ यथा कांतयुगसंयोजनोचितौ । धर्माश्रमाविवात्यंतरमणीयौ सुखावहौ ॥ ५५ ॥
 पूर्वपरिकुम्भागाविव लोकाभिलाक्षितौ । उदयास्तमयाधाने सर्वतेजस्विनां क्षमौ ॥ ५६ ॥
 अभ्यर्णविसरोधसंकटे कुकुटीरके । तेजसः परिनिंदतौ छायामपि पराङ्मुखीम् ॥ ५७ ॥
 अपि पादनखस्थेन प्रतिविंबेन लज्जितौ । केशानामपि भंगेन प्राप्नुवंतावशं परम् ॥ ५८ ॥
 चूडामणिगतेनापि छत्रेणानेन सत्रपौ । अपि दर्पणदृष्टेन प्रतिपुंसोपतापिनौ ॥ ५९ ॥
 अम्भोधरधृतेनाऽपि धनुषा कृतकोपनौ । अनानमङ्गिरालेख्यपार्थिवैरपि खेदितौ ॥ ६० ॥
 स्वल्पमंडलसंतोषसंगतस्य रवेरपि । अनादरेण पश्यन्तौ तेजसः प्रतिघातकम् ॥ ६१ ॥
 भिंदंतौ बलिनं वायुमप्यवशीक्षितविग्रहम् । हिमवत्यपि सामर्थ्ये चमरीवालवीजिते ॥ ६२ ॥
 शंखैः सलिलनाथानामपि खेदितमानसौ । प्रचेतसमपीशानममृष्यंताबुदन्वताम् ॥ ६३ ॥

सच्छत्रानपि निष्ठायान्कुर्वणौ धरणीक्षितः । मुखेन मधु मुञ्चतौ प्रसन्नौ सत्सुसेवितौ ॥ ६४ ॥
दुष्टभूपालवंशानामप्यनासन्नवर्त्तिनाम् । कुर्वाणावूष्मणा ग्लानिं संप्राप्तसहजन्मना ॥ ६५ ॥
शस्त्रसंस्तवनश्याममुद्रहतौ करोदरम् । शेषराजप्रतापाग्निपरिनिर्वापणादिव ॥ ६६ ॥
धीरैः कर्मुकनिःस्वानैर्योग्यकाले समुद्रतैः । आलप्यताविवासन्नाभोगाः सकलदिग्वधूः ॥ ६७ ॥
ईदृशो लवणस्तादृगीदृशस्तादृशोऽकुशः । इत्यलं विकसच्छब्दप्रादुर्भावौ शुभोदयौ ॥ ६८ ॥
नवयौवनसंपन्नौ महासुन्दरचेष्टितौ । प्रकाशतां परिप्राप्तौ धरण्यां लवणांकुशौ ॥ ६९ ॥
अभिनन्दौ समस्तस्य लोकस्योत्सुकताकरौ । पुण्येन घटितात्मानौ सुखकारणदर्शनौ ॥ ७० ॥
युवत्यास्याः कुमुद्वत्याः शरत्पूर्णन्दुतां गतौ । वैदेहीहृदयानन्दमयजंगममंदरौ ॥ ७१ ॥
कुमारादित्यसंकाशौ पुंडरीकनिभेक्षणौ । द्वीपदेवकुमाराभौ श्रीवत्सांकितवक्षसौ ॥ ७२ ॥
अनंतविक्रमाधारौ भर्वाभोधितरस्थितौ । परस्परमहाप्रेमबंधनप्रवर्णीकृतौ ॥ ७३ ॥
मनोहरणसंस्क्तौ धर्ममार्गस्थितावपि । वक्रतापरिनिमुक्तौ कोटिस्थितगुणावपि ॥ ७४ ॥
विजित्य तेजसा भानुं स्थितौ कांत्या निशाकरम् । ओजसा त्रिदशाधीशं गांभीर्येण महोदधिम् ७५
मेहं स्थिरत्वयोगेन क्षमाधर्मेण मेदिनीम् । शौर्येण मेघनिःस्वानं गत्या मारुतनंदनम् ॥ ७६ ॥

अथैकाधिकशतं पर्व ।

ततो दारक्रियायोग्यौ दृष्ट्वा तावतिसुंदरौ । वज्रजंघो मतिं चक्रे कन्यान्वेषणतत्पराम् ॥ १ ॥
लक्ष्मीदेव्याः समुत्पन्नां शशिचूलाभिधानकाम् । द्वात्रिंशत्कन्यकायुक्तामाद्यस्याकल्पयत्सुताम् ॥ २ ॥
विवाहमंगलं द्रष्टुमुभयोर्युगपन्तुपः । अभिलष्यन् द्वितीयस्य कन्यां योग्यां समन्ततः ॥ ३ ॥
अपश्यन्मनसा खेदं परिश्राम इवोत्तमम् । सस्मार सहसा सद्यः कृतार्थत्वमिवाव्रजत् ॥ ४ ॥
पृथिवीनगरेशस्य राज्ञोऽस्ति प्रवरांगजा । शुद्धा कनकमालारुखाऽभृतवत्यंगसंभवा ॥ ५ ॥
रजनीपतिलेखेव सर्वलोकमल्लिमम्लुचा । श्रियं जयति या पद्मवती पद्मविवर्जिता ॥ ६ ॥
या साम्यं शशिचूलायाः समाश्रितवती शुभा । इति संवित्य तद्धेतोर्दूतं श्रेषितवान्नुपः ॥ ७ ॥
पृथिवीपुरमासाद्य स क्रमेण विचक्षणः । जगाद कृतसंमानो राजानं पृथुसंज्ञगम् ॥ ८ ॥
तावदेवेशितो दृष्ट्या दूतो राज्ञा विशुद्धया । कन्यायाचनसंबंधं यावद् गृह्णाति नो वचः ॥ ९ ॥
उवाच वचनं दूतः काचिदप्यस्ति दूषिता । यतो भवान् परार्थीनः परवाक्यानुवादकृत् ॥ १० ॥
निरुभाणश्चलात्मानो बहुभंगसमाकुलाः । जलौघा इव नीयंते यथेष्टं हि भवद्विधाः ॥ ११ ॥

पितुराज्ञां समाकर्ण्य राजपुत्रास्त्वरान्विताः । भेरीशंखादिनिःस्वानं सन्नाहार्थमदापयन् ॥ २५ ॥
ततः कोलाहलस्तुंगो महान् संक्षोभकारणः । पौडरीकपुरे जातो घूर्णमानानर्णवोपमः ॥ २६ ॥
तावदश्रुतपूर्वं तं श्रुत्वा सन्नाहनिःस्वतस् । किमेतदिति पार्श्वस्थानप्राष्टां लवणाकुशौ ॥ २७ ॥
स्वनिमिच्चं ततः श्रुत्वा वृत्तांतं तत्समंततः । वैदेहीनंदनौ गंतुमुद्यतौ समरार्थिनौ ॥ २८ ॥
अतित्वरापरीतौ तौ पराभूत्युद्भवासहौ । अपि नासहतां यानमभिव्यक्तमहाद्युतौ ॥ २९ ॥
तौ वारयितुमुद्युक्ता वज्रजंघस्य स्रनवः । सर्वमन्तःपुरं चैव परिवर्गश्च यत्नतः ॥ ३० ॥
अपकार्णिततद्वाक्यौ जानकी वीक्ष्य पुत्रकौ । जगाद तनयस्नेहपरिद्रवितमानसा ॥ ३१ ॥
बालकौ नैष युद्धस्य भवतोः समयः समे । न हि वत्सौ नियुज्येते महारथधुरामुखे ॥ ३२ ॥
ऊचतुस्तौ त्वया मातः किमेतदिति भाषितम् । किमत्र वृद्धकैः कार्यं वीरभोज्या वसुंधरा ॥ ३३ ॥
क्रियता देहमारेण ज्वलनस्य प्रयोजनम् । दिधक्षतो महाक्षं स्वभावेनेह कारणम् ॥ ३४ ॥
एवमुद्रतवाक्यौ तौ तनयौ वीक्ष्य जानकी । बाष्पं मिश्ररसोत्पन्नं नेत्रयोः किंचिदाश्रयत् ॥ ३५ ॥
सुस्नातौ तौ कृताहारौ ततोऽलंकृतविग्रहौ । प्रणम्य प्रयतौ सिद्धान् वपुषा मनसा गिरा ॥ ३६ ॥
प्रणिपत्य सवित्रीं च समस्तविधिपंडितौ । उपयातावगारस्य बहिः सत्तममंगलैः ॥ ३७ ॥

निमेषेण पराभग्नं सैन्यमुन्मत्तसन्निभम् । द्विपयूथं परिभ्रान्तैः सिंहवित्रासितं यथा ॥ ५१ ॥
 ततोऽसौ क्षणमात्रेण पृथुराजस्य वाहिनी । लवणांकुशसूर्येषुमयूखैः परिशेषिता ॥ ५२ ॥
 कुमारयोस्तयोरिच्छामन्तरण भयार्दिताः । अर्कतूलसमूहाभा नष्टा शेषा यथा ककुप् ॥ ५३ ॥
 असहायो विषण्णात्मा पृथुर्भगपथे स्थितः । अनुधाव्य कुमारभ्यां सचापाभ्यामितीरितः ॥ ५४ ॥
 नरखेट पृथो व्यर्थं काद्यापि प्रपलाप्यते । एतौ तावागतावागमज्ञातकुलशीलकौ ॥ ५५ ॥
 अज्ञातकुलशीलाभ्यामावाभ्यां त्वं ततोऽन्यथा । पलायनमिदं कुर्वन् कथं न त्रपसेऽधुना ॥ ५६ ॥
 ज्ञापयावोऽधुनात्मीये कुलशीले शिलीमुखैः । अवधानपरस्तिष्ठ बलाद्वा स्थाप्यसेऽथवा ॥ ५७ ॥
 इत्युक्ते विनिवृत्त्यासौ पृथुराह कृताञ्जलिः । अज्ञानजनितं दोषं वरिषौ मे क्षन्तुमर्हथ ॥ ५८ ॥
 माहात्म्यं भवदीयं मे नाऽऽयातं मतिगोचरम् । भास्करीयं यथा तेजः कुमुदप्रचयोदरम् ॥ ५९ ॥
 ईदृगेव हि धीराणां कुलशीलनिवेदनम् । शस्यते न तु भारत्या तद्धि संदेहसंगतम् ॥ ६० ॥
 अरण्यदाहशक्तस्य पावकस्य न को जनः । ज्वलनादेव संभूतिं मूढोऽपि प्रतिपद्यते ॥ ६१ ॥
 भवंतौ परमौ धीरौ महाकुलसमुद्भवौ । अस्माकं स्वामिनौ प्राप्तां यथेष्टमुखदायिनौ ॥ ६२ ॥
 एवं प्रशस्यमानौ तौ कुमारौ नतमस्तकौ । जातौ निर्वासिताशेषकोपौ शांतमनोमुखौ ॥ ६३ ॥

भाषकुंतलकालांबुर्नदिन्दनसिंहलान् । शलभाननलांश्चैलान्भीमान् भूतरवादिकान् ॥ ७७ ॥
 नृपान् वश्यत्वमानीय सिंधोः कूलं परं गतौ । परार्णवतटातस्थान् चक्रतुः प्रणतान्नृपान् ॥ ७८ ॥
 पुरखेटमटंबेन्द्रा विषयादीश्वराश्च ये । वशत्वे स्थापितास्ताभ्यां कीर्त्तयामि ते ॥ ७९ ॥
 एते जनपदाः केचिदार्या म्लेच्छास्तथा परे । विद्यमानद्वयाः केचिद्विधाचारसंमताः ॥ ८० ॥
 भीरवो यवनाः कक्षाश्चारवस्त्रिजटा नटाः । शक्रेरलनेपाला मालवारुलशर्वराः ॥ ८१ ॥
 दृषाणवैद्यकाश्मीरा हिडिवावष्टवर्वराः । त्रिशिरः पारशैलाश्च गौशीलोसीनरात्मकाः ॥ ८२ ॥
 सूर्यारकाः सनर्ताश्च खशा विंध्याः शिखापदाः । मेखलाः शूरसेनाश्च बाल्हीकोलूककोसलाः ८३
 दरीगांधारसौवीराः पुरीकौबेरकोहराः । अंध्रकालकलिंगाद्या नानाभाषा पृथग्गुणाः ॥ ८४ ॥
 विचित्ररत्नवस्त्राद्या बहुपादपजातयः । नानाकरसमायुक्ता हेमादिवसुशालिनः ॥ ८५ ॥
 देशानामेवमादीनां स्वामिनः समराजिरे । जिताः केचिद्रताः केचित्प्रतापादेव वश्यताम् ॥ ८६ ॥
 ते महाविभैर्वैर्युक्ता देशभाजोऽनुरागिणः । लवणाकुशयोरिच्छां कुर्वाणा बभ्रुमुर्महीम् ॥ ८७ ॥
 प्रसाद्य पृथिवीमेतामथ तौ पुरुषोत्तमौ । नानाराजसहस्राणां महतामुपरि स्थितौ ॥ ८८ ॥
 रक्षन्तौ विषयान्सम्यङ्नानाचारकथारतौ । पौडरीकपुरं तेन प्रस्थितौ पुरुषम्मदौ ॥ ८९ ॥

आरात्पुत्री समालोक्य कृतकृत्यावुपागतौ । निममज्जेव वैदेही सिद्धावमृतवारिणि ॥ १०३ ॥

विरचितकरपुटकमलौ जननीमृगस्य सादरौ परमम् ।

नेमतुरवनतशिरसौ सैन्यरजोधूसरौ वीरौ ॥ १०४ ॥

तनयस्नेहप्रवणा पद्मप्रमदा सुतौ परिष्वज्य ।

करतलकृतपरमर्शा शिरसि निनिक्षोत्तमानंदा ॥ १०५ ॥

जननीं जनितौ पुनरभिनंद्य परं प्रसादमानयत्या ।

रविचन्द्राविव लोकव्यवहारकरौ स्थितौ योग्यम् ॥ १०६ ॥

इत्यार्षे श्रीरविषेणाचार्यप्रोक्ते श्रीपद्मपुराणे लवणांकुशदिग्विजयकीर्त्तनं नामैकादिकशतं पर्व ॥ १०१ ॥

अथ द्व्युत्तरशतं पर्व ।

एवं तौ परमैश्वर्यं प्राप्तावुत्तमानवौ । स्थितावाज्ञां प्रयच्छन्तावुन्नतानां महिभृताम् ॥ १ ॥

तदा कृतांतवक्त्रं तु नारदः परिपृष्टवान् । जानकीत्यजनोद्देशं दुःखी भ्राम्यन् गवेषकः ॥ २ ॥

राम इत्यादितस्तेषामभिरामः समंततः । आद्यः सर्वश्रुतज्ञोऽपि विश्रुतः सर्वविष्टपे ॥ १६ ॥
 लक्ष्मणेनानुजेनासौ सीतया च द्वितीयया । जनकस्य नरेन्द्रस्य सुतयाऽन्यतभक्त्या ॥ १७ ॥
 जानकं पालयत्सत्यं कृत्वाऽयोध्यां वितानिकाम् । छद्मस्थः पर्यटन् क्षोणीं प्राविशदंडकं वनम् ॥ १८ ॥
 स्थानं तत्र परं दुर्गं महाविद्याभूतामपि । सोऽध्यास्त खैणवृत्तान्तं जातं चन्द्रनखाभवम् ॥ १९ ॥
 संश्रामे वेदितुं वार्त्ता पद्मोऽगादनुजस्य च । दशग्रीवेण वैदेही हुता च छलवर्तिना ॥ २० ॥
 ततो मेहन्द्रकिष्किन्धश्रीशैलमलयेश्वराः । नृपा विराधिताद्याश्च ग्रधानाः कपिकेतवः ॥ २१ ॥
 महासाधनसंपन्ना महाविद्यापराक्रमाः । रामगुणानुरागेण पुण्येन च समाश्रिताः ॥ २२ ॥
 लंकेश्वरं रणे जित्वा वैदेही पुनराहता । देवलोकपुरीतुल्या विनीता च कृता खगैः ॥ २३ ॥
 तत्र तौ परमैश्वर्यसेवितौ पुरुषोत्तमौ । नागेंद्राविव मोदेते सत्सुखं रामलक्ष्मणौ ॥ २४ ॥
 रामो वां न कथं ज्ञातो यस्य लक्ष्मीधरोऽनुजः । चक्रं सुदर्शनं यस्य मोघतापरिवर्जितम् ॥ २५ ॥
 एकैकं रक्षयते यस्य तदेकगतचेतसा । रत्नं देवसहस्रेण राजराजस्य कारणम् ॥ २६ ॥
 संत्यक्ता जानकी येन प्रजानां हितकाम्यया । तस्य रामस्य लोकेऽस्मिन्नास्ति कश्चिदवेदकः २७
 आस्तां तावदयं लोकः स्वर्गेऽप्यस्य गुणैः कृताः । मुखरा देवसंघातास्तत्परायणचेतसः ॥ २८ ॥

बहवो जनवादस्य निराकरणहेतवः । संति तत्र किमित्येवं विद्धां किल चकार सः ॥ ४२ ॥
 अनंगलवणोऽवोचद्विनीता नगरी मुने । कियद्दूरं ततोऽवोचदवद्वारगतिप्रियः ॥ ४३ ॥
 योजनानामयोध्या स्यादितः षष्ठ्यधिकं शतम् । यस्यां स वर्तते रामः शशांकविमलप्रियः ४४
 कुमारवृच्चतुर्थास्तं निर्जेतुं किमास्यते । महीकुटीरके ह्यस्मिन् कस्यान्यस्य प्रधानता ॥ ४५ ॥
 ऊचतुर्वज्रजं च मामास्मिन्वसुधातले । सुह्यसिंधुकलिगाद्या राजानः सर्वसाधनाः ॥ ४६ ॥
 आह्वाप्यतां यथा क्षिप्रमयोध्यागमनं प्रति । सज्जीभवत सर्वेण रणयोग्येन वस्तुना ॥ ४७ ॥
 संलक्ष्यतां महानागा विमदा मदशालिनः । समुद्रभूतमहाशब्दा वाजिनो वायुरंहसः ॥ ४८ ॥
 योधाः कटकविल्याताः समरादपलायिनः । निरीक्ष्यन्तां सुशस्त्राणि माज्यतां कटकदिकम् ४९
 तूर्यनादा ग्रदाप्यन्तां शंखनिःस्वानसंगताः । महाहवसमारंभसंभाषणविचक्षणाः ॥ ५० ॥
 एवमाज्ञाप्य संग्रामसमानंदसमागतम् । आधाय मानसे धीरौ महासम्मदसंगतौ ॥ ५१ ॥
 शक्राविव विनिश्चित्य त्रिदशान् धरणीपतीन् । महाविभवसंपन्नौ यथास्वं सस्थतुः सुखम् ॥ ५२ ॥
 ततस्तयोः समाकर्ण्य यन्ननाभाभिषेकनम् । उत्कंठां विभ्रती तुंगां रुरोद जनकात्मजा ॥ ५३ ॥
 ततः सीतासमीपस्थं सिद्धार्थो नारदं जगौ । इदमीदृक्तयाऽऽब्धं कथं कार्यमशोभनम् ॥ ५४ ॥

एतदुक्त्वा जगौ पुत्रौ भवतोर्गर्भजातयोः । किंवदन्तीभयेनाहं युष्मत्पित्रोर्जिज्ञता वने ॥ ६८ ॥
तत्र सिंहवाख्यायामटव्यां कृतरादना । वारणार्थं गतेनाहं वज्रजंघेन वीक्षिता ॥ ६९ ॥
अनेन ग्राप्सनागेन विनिवर्त्तनकारिणा । विशुद्धशीलरत्नेन श्रावकेण महात्मना ॥ ७० ॥
अहं स्वप्नेति संभाष्य करुणासक्तचेतसा । आनीतेदं निजं स्थानं पूजया चानुपालिता ॥ ७१ ॥
तस्यास्य जनकस्येव भवने विभवान्विते । भवतौ संप्रसूताऽहं पद्मनाभशरीरजौ ॥ ७२ ॥
तेनेयं पृथिवी वत्सौ हिमवत्सागरावधिः । लक्ष्मणानुजयुक्तेन विहिता परिचारिका ॥ ७३ ॥
महाऽऽह्वेऽधुना जाते श्रोत्र्यामि किमशोभनम् । नाथस्य भवतोः किं वा देवर्गोचरम् ॥
अनेन ध्यानभारेण परिपीडितमानसा । अहं रोदिमि सत्पुत्रौ कृतोऽन्यदिह कारणम् ॥ ७५ ॥
तच्छ्रुत्वा परमं ग्राप्तौ सम्मदं स्मितकारिणौ । विकासिवदनांभोजावूचतुर्लवणांकुशौ ॥ ७६ ॥
अहो सोऽसौ पिताऽस्माकं सुधन्वी लोकपुंगवः । श्रीमान् विशालसत्कीर्तिः कृतानेकमहाद्भुतः ७७
विषादं मा गमर्मातर्वने त्यक्त्वाहमित्यतः । भग्नां मानोन्नतिं पश्य रामलक्ष्मणयोर्द्रुतम् ॥ ७८ ॥
सीताऽब्रवीदलमलं विरोद्धं गुरुणा सुतौ । न वर्तत इदं कर्तुं व्रजतां सौम्यचित्तताम् ॥ ७९ ॥
महाविनययोगेन समागत्य कृतानती । पितरं पश्यत वत्सौ मार्गोऽयं नयसंगतः ॥ ८० ॥

अथ कांचनकक्षाभिर्निर्तातकृतराजनाः । महाघटाकृतस्वानाः शंखवामरधारिणः ॥ ९४ ॥
 बुद्बुदादर्शलंबूषचारुवेषा महोद्धताः । अयस्ताम्रसुवर्णादिवद्भुभ्रमहारदाः ॥ ९५ ॥
 रत्नचामीकराद्यात्मकंठमालाविभूषिताः । चलत्पर्वतसंकाशा नानावर्णकसंगिनः ॥ ९६ ॥
 केचिन्निर्भरनिश्चयोत्तंद्रंढा मुकुलितेक्षणाः । हृष्टा दानोद्गमाः केचिद्भगचंडा धनोपमाः ॥ ९७ ॥
 अधिष्ठिताः सुसन्नाहैर्नानाशस्त्रविशारदैः । समुद्भूतमहाशब्दैः पुरुषैः पुरुदीप्तिभिः ॥ ९८ ॥
 स्वान्यसैन्यसमुद्भूतनिनादज्ञानकोविदाः । सर्वशिक्षा सुसंपन्ना दंतिनश्चारुविभ्रमाः ॥ ९९ ॥
 विभ्राणाः कवचं चारु पश्चाद्विन्यस्तखेटकाः । सादिनस्तत्र राजंते परमं कुंतपाणयः ॥ १०० ॥
 आश्ववृन्दखुराघातसमुद्भूतेन रेणुना । नभः पांडुरजीमूतचयैरिव समंततः ॥ १०१ ॥
 शस्त्रांधकारपिहिता नानाविभ्रमकारिणः । अहंयवः समुद्भूताः प्रवर्तन्ते पदातयः ॥ १०२ ॥
 शयनासनतंबूलगंधमाल्यैर्मनोहरैः । न कश्चिद्दुःस्थितस्तत्र वस्त्राहारविलेपनैः ॥ १०३ ॥
 नियुक्ता राजवाक्येन संतताः पथि मानवाः । दिने दिने महादक्षा बद्धकक्षाः सुचेतसः ॥ १०४ ॥
 मधु शीघ्रु घृतं वारि नानान्नं रसवत्परम् । परमादरसंपन्नं प्रयच्छंति समंततः ॥ १०५ ॥
 नादर्शं मलिनस्तत्र न दीनो न बुभुक्षितः । तृषितो न कुवस्त्रो वा जनो न च विचिंतकः ॥ १०६ ॥

नानाभरणसंपन्नाश्चारुवेषाः सुकांतयः । पुरुषास्तत्र नार्यश्च रेजुः सैन्यमहार्णवे ॥ १०७ ॥
 विभूत्या परया युक्तावेवं जनकजात्मजौ । साकेताविषयं ग्राप्ताविन्द्राविव सुरास्पदम् ॥ १०८ ॥
 यवपुङ्खुगोधूमप्रभृद्युत्तमसंपदा । सस्येन शोभिता यत्र वसुधांतरवर्जिता ॥ १०९ ॥
 सरितो राजहंसौघैः सरांसि कमलोत्पलैः । पर्वता विविधैः पुष्पैर्गीतेरुद्यानभूमयः ॥ ११० ॥
 नैत्रिकी महिषीव्रातैर्महोश्रुखरहारिभिः । गोपीभिर्मचसक्ताभिर्यत्र भांति वनानि च ॥ १११ ॥
 सीमांतावस्थिता यत्र ग्रामा नगरसंनिभाः । त्रिविष्टपपुराभानि राजंते नगराणि च ॥ ११२ ॥
 स्वैरं तमुपभुञ्जानौ विषयं विषयप्रियम् । परेण तेजसा युक्तौ गच्छंतौ लवणांकुशौ ॥ ११३ ॥
 दंतिनां रणचंडानां गण्डनिर्गतवारिणां । कर्दमत्वं समानीता सकलाः पथि पांसवः ॥ ११४ ॥
 भृशं पटुखुराघातैर्वाजिनां चंचलात्मनाम् । जर्जरत्वमिवानीता कोसलाविषयावनिः ॥ ११५ ॥
 ततः संध्यासमासक्तधनौघेनेव संगतम् । दूरे नमः समालक्ष्य जगदुल्लवणांकुशौ ॥ ११६ ॥
 किमेतद्दृश्यते माम तुंगशोणमहाद्युतिः । वज्रजघंस्ततोऽवोचत्परिज्ञाय चिरादिव ॥ ११७ ॥
 देवावेषा विनीतासौ दृश्यते नगरी परा । हेमप्राकारसंजाता यस्याऽच्छायेयमुन्नता ॥ ११८ ॥
 अस्यां हलधरः श्रीमानास्तेऽसौ भवतः पिता । यस्य नारायणो भ्राता शत्रुघ्नश्च महागुणः ॥ ११९ ॥

शौर्यमानसमेताभिः कथाभिरात्तसक्तयोः । सुखेन गच्छतोरासीदंतराले तयोर्नदी ॥ १२० ॥
 ग्रहत्वेवमात्रेण नगरी ग्रहणैषिणोः । जाताऽऽसंवतरे तृष्णा सिद्धिप्रस्थितयोरिव ॥ १२१ ॥
 सैन्यमावासितं तत्र परिश्रमसमागतम् । सुरसैन्यमिवोदारमुपनन्दननिम्नगाम् ॥ १२२ ॥
 अथ श्रुत्वा परानीकं स्थितमासन्नगोचरे । किञ्चिद्विस्मयमापन्नाऽचतुः पद्मलक्ष्मणौ ॥ १२३ ॥
 त्वरितं कः पुनर्मनुमयं वाञ्छति मानवः । युद्धापदेशमाश्रित्य येदं त्यंतिकमावयोः ॥ १२४ ॥
 ददौ नारायणश्चाज्ञां विराधितमहीभृते । क्रियतां साधनं सज्जं युद्धाय क्षेपवर्जितम् ॥ १२५ ॥
 वृषणामप्लवंगादिकेतनाः खेचराधिपाः । क्रियंतामुदितज्ञाना संप्राप्ते रणकर्मणि ॥ १२६ ॥
 यथाऽऽज्ञापयसीत्युक्त्वा विराधितखगेश्वरः । नृपान् किञ्चिदधनाथाद्यान् समाह्वय समुद्यतः ॥ १२७ ॥
 दूतदर्शनमात्रेण सर्वे ते खेचरेश्वराः । अयोध्यानगरीं प्राप्ता महासाधनसंगताः ॥ १२८ ॥
 अथात्यंताकुलात्मानौ तदा सिद्धार्थनारदौ । ग्रभामंडलराजाय गत्वा ज्ञापयतां द्रुतम् ॥ १२९ ॥
 श्रुत्वा स्वसुर्यथा वृत्तं वात्सल्यगुणयोगतः । बभूव परमं दुःखी ग्रभामंडलमंडितः ॥ १३० ॥
 विषादं विस्मयं हर्षं विश्राणश्च त्वरान्वितः । आरुह्य मनसा तुल्यं विमानं पितृसंगतः ॥ १३१ ॥
 समेतः सर्वसैन्येन किं कर्तव्यत्वविह्वलः । पौडरीकपुरं चैव प्रस्थितः स्नेहनिर्भरः ॥ १३२ ॥

सिंहोदरः सुमेरुश्च बालिखिल्यो महाबलः । प्रचंडो रौद्रभूतिश्च शरभः स्यंदनः पृथुः ॥ १४६ ॥
 कुलिशश्रवणश्रंडो मारिदत्तो रणप्रियः । मृगेन्द्रवाहनायाश्च सामंता मत्तमानसाः ॥ १४७ ॥
 सहस्रपंचक्रेयत्ता नानाशस्त्रांधकारिणः । निर्जगुर्वन्दिनां वृन्दैरुद्गीतगुणकोटयः ॥ १४८ ॥
 एवं कुमारकोट्योऽपि कुटिलानीकसंगताः । दृष्टप्रत्ययशस्त्रांगे क्षणविन्यस्तचक्षुषः ॥ १४९ ॥
 युद्धानंदकृतोत्साहा नाथभक्तिपरायणाः । महाबलास्त्वरारावृत्यो निरीयुः कंपितक्षमाः ॥ १५० ॥
 रथैः केचिन्मैस्तुंगैर्द्विपैः केचिद्ध्वनोपमैः । महार्णवतरंगाभैस्तुरंगैरपरैः परैः ॥ १५१ ॥
 शिबिकाशिखरैः केचिद्युगैर्योग्यतरैः परैः । निर्ययुर्बहुवादित्रबाधिरीकृतदिङ्मुखाः ॥ १५२ ॥
 सकंकटशिरस्त्राणाः क्रोधालिंगितचेतसः । पुरादृष्टमुविक्रान्तप्रसादपरमेवकाः ॥ १५३ ॥
 ततः श्रुत्वा परानीकनिःस्वनं संभ्रमान्वितः । सन्नह्यतेति सैन्यं स्वं वज्रजंघः समादिशत् १५४
 ततस्ते परसैन्यस्य श्रुत्वा निःस्वनमावृताः । स्वयमेव सुसन्नद्धास्तस्यातिकमुपागमन् ॥ १५५ ॥
 कालानलाः प्रचूडगंगंवा नृपालवर्चराः । पौड्रा मागधसौस्नाश्च पारशैलाः ससिंहलाः ॥ १५६ ॥
 कालिङ्गकाश्च राजानो रत्नांकाद्या महाबलाः । एकादशसहस्राणि युक्ता हुचमतेजसः ॥ १५७ ॥
 एवं तत्परमं सैन्यं परसैन्यकृताननम् । संघट्टमुत्तमं प्राप्तं चलितं प्रचलायुधम् ॥ १५८ ॥

विमानशिखरारूढां ततः संहस्य जानकीम् । औदासीन्यं ययुः सर्वे विहायश्चर्यार्थिवाः ॥ १७२ ॥
 कृतांजलिपुटाश्चैनां ग्रणम्य परमादराः । तस्थुरावृत्य विभ्राणा विस्मयं परमोन्नतम् ॥ १७३ ॥
 विव्रस्तहरिणिनित्रा समुद्रदृष्टतनूरुहा । वैदेही वलयोः संगमालुलोके सवेपथुः ॥ १७४ ॥
 क्षोभयन्तावथोदारं तत्सैन्यं प्रचलद्भजे । पद्मलक्ष्मीधरौ तेन प्रवृत्तौ लवणांकुशौ ॥ १७५ ॥
 क्षोभयन्तावथोदारं तत्सैन्यं प्रचलद्भजे । पद्मलक्ष्मीधरौ तेन प्रवृत्तौ लवणांकुशौ ॥ १७५ ॥
 मृगनागारिसंलक्ष्यध्वजयोरनयोः पुरः । स्थितौ कुमारवीरौ तौ प्रतिपक्षमुखं श्रितौ ॥ १७६ ॥
 आपातमात्रकेणैव रामदेवस्य सङ्कुजम् । अनंगलवणश्चापं निचकर्त्त कृतायुधः ॥ १७७ ॥
 विहस्य कार्मुकं यावत्सोऽन्यदा दातुमुद्यतः । तावच्छवणवीरेण तरसा विरथीकृतः ॥ १७८ ॥
 अथान्यं रथमारुह्य काकुत्स्थोऽलघुविक्रमः । अनंगलवणं क्रोधात्ससर्प भ्रुकुटीं वहन् ॥ १७९ ॥
 घर्माकंदुर्निरीक्ष्याक्षः समुत्क्षिप्तशरासनः । चमरासुरनाथस्य वज्रीवासौ गतौऽतिक्रम ॥ १८० ॥
 स चापि जानकीमनूरुदृत्य सशरं धनुः । रणप्राघूर्णकं दातुं पद्मनाभमुपागत ॥ १८१ ॥
 ततः परमभूद्युद्धं पद्मस्य लवणस्य च । परस्परं समुत्कृत्तशस्त्रसंघातकर्कशम् ॥ १८२ ॥
 महाहवो यथा जातः पद्मस्य लवणस्य च । अनुक्रमेण तेनैव लक्ष्मणस्यांकुशस्य च ॥ १८३ ॥
 एवं द्रन्धमभूद्युद्धं स्वामिरागमुपेयुषाम् । सामंतानामपि स्वस्ववीरशोभाभिलाषिणाम् ॥ १८४ ॥

पर्यस्तकरिसंरुद्धरणमार्गाकुलायतम् । नागमेघपरिश्रयोतन्मुक्ताफलमहोपलम् ॥ १९८ ॥
मुक्तासारसमाधातविकटं कर्मरंगकम् । नागोच्छालितपुंनागकृतखेचरसंगमम् ॥ १९९ ॥
शिरःक्रीतयशोरत्नं मूर्च्छाजनितविश्रमम् । मरणप्राप्तनिर्वाणं बभूव रणमाकुलम् ॥ २०० ॥

जीविततृष्णारहितं साधुस्वनजलधिलुब्धयौधेयम् ।

समरं समरसमासीन्महति लघिष्टे च वीराणाम् ॥ २०१ ॥

भक्तिः स्वामिनि परमा निष्कयदानं प्रचंडरणकंडूः ।

रवितेजसां भटानां जग्मुः संग्रामहेतुत्वम् ॥ २०२ ॥

इति श्रीरविषेणाचार्यप्रोक्ते पद्मपुराणे लवणांकुशसमेतयुद्धाभिधानं द्व्युत्तरशतं पर्व ॥ १०२ ॥

अथ त्र्युत्तरशतं पर्व ।

अतो मगधराजेन्द्र भवावहितमानसः । निवेदयामि युद्धं ते विशेषकृतवर्त्तनम् ॥ १ ॥
सव्येष्टा वज्रजंघोऽभूदनंगलवणांबुधेः । मदनांकुशनाथस्य पृथुः प्रथितविक्रमः ॥ २ ॥

सुमित्रातनुजातस्य चंद्रोदरनृपात्मजः । कृतान्तवक्त्रतिग्मांशुः पद्मनाभमरुत्त्वतः ॥ ३ ॥
 वज्रावर्त्तं समुद्धृत्य धनुरत्युद्धुरध्वनिः । पद्मनाभः कृतांतास्यं जगौ गंभीरभारतिः ॥ ४ ॥
 कृतांतवक्त्र वेगेन रथं प्रस्थारि बाहय । मोधीभवत्तनूभारः किमेवमलसायसे ॥ ५ ॥
 सोऽवोचेद्देव वीक्षस्व वाजिनो जर्जरीकृतान् । अमुना नरवीरेण सुनिशतैः शिलीमुखैः ॥ ६ ॥
 अमी निद्रामिव प्राप्ता देहविद्राणकारिणीम् । द्वारं विकारनिर्मुक्ता जाता गलितरंहसः ॥ ७ ॥
 नैते चादुशतान्युक्त्वा न हस्ततलताडिताः । बहंत्यायतमंगं तु कण्ठां कुर्वते परम् ॥ ८ ॥
 शोणं शोणितधाराभिः कुर्वाणा धरणीतलम् । अनुरागमिवोदारं भवते दर्शयंत्यमी ॥ ९ ॥
 इमौ च पश्य मे बाहू शरैः कंकटभेदिभिः । समुत्फुल्लकंदवस्त्रगुणसाम्यमुपागतौ ॥ १० ॥
 पद्मोऽवदन्ममाप्येवं कामुकं शिथिलायते । ज्ञायते कर्मनिर्मुक्तं चित्रार्पितशरासनम् ॥ ११ ॥
 एतन्मुशलरत्नं च कार्येण परिवर्जितम् । सूर्यावर्त्तगुरुभूतं दोर्दण्डमुपविध्यति ॥ १२ ॥
 दुर्वारिपुनागेन्द्रस्रणितां यच्च भूरिशः । भंगं लांगलरत्नं मे तदिदं विफलं स्थितम् ॥ १३ ॥
 परपक्षपरिक्षोददक्षणां यक्षदक्षिणाम् । अमोघानां महास्त्राणामीदृशी वर्त्तते मतिः ॥ १४ ॥
 यथापराजिताजस्य वर्त्ततेऽनर्थकाल्पता । तथा लक्ष्मीधरस्यापि मदनांकुशगोचरे ॥ १५ ॥

विज्ञातजातिसंबन्धौ सापेक्षौ लवणांकुशौ । युयुधातेऽनपेक्षौ तु निज्ञातौ रामलक्ष्मणौ ॥ १६ ॥
 तथाऽप्यलं स दिव्यास्त्रौ विषादपरिवर्जितः । प्रासचक्रशरसारं ममचे लक्ष्मणोऽकुशे ॥ १७ ॥
 वज्रदंष्ट्रैः शरैर्वृष्टिं तामपाकरदंशुकः । पद्मनाभविनिर्मुक्तामंगलवणो यथा ॥ १८ ॥
 उपवक्षस्ततः पद्मं प्राप्तेन लवणोऽक्षिणोत् । मदनंकुशवीरश्च लक्ष्मणं नैपुणान्वितः ॥ १९ ॥
 लक्ष्मणं घूर्णमानाक्षिहृदयं वीक्ष्य संभ्रमी । विराधितो रथं चक्रे प्रतीपं कोशलं प्रति ॥ २० ॥
 ततः संज्ञां परिप्राप्य रथं दृष्ट्वाऽन्यतः स्थितम् । जगाद लक्ष्मणः कोपकपिलीकृतलोचनः ॥ २१ ॥
 भो विराधित सद्बुद्धे किमिदं भवता कृतम् । रथं निवर्त्तय क्षिप्रं रणे पृष्ठं न दीयते ॥ २२ ॥
 पुंखिपूरितदेहस्य स्थितस्याभिमुखं रिपोः । शूरस्य मरणं श्लाघ्यं नेदं कर्म जुगुप्सितम् ॥ २३ ॥
 सुरमानुषमध्येऽस्मिन् परामप्यापदं श्रिताः । कथं भजंति कातर्यं स्थिताः पुरुषमूर्धनि ॥ २४ ॥
 पुत्रो दशरथस्याहं भ्राता लांगललक्ष्मणः । नारायणः क्षितौ ख्यातस्तस्येदं सदृशं कथम् ॥ २५ ॥
 त्वरितं गदितेनैवं रथस्तेन निवर्त्तितः । पुनर्युद्धमभूद्घोरं प्रतीपागतसैनिकम् ॥ २६ ॥
 लक्ष्मणेन ततः कोपात्संग्रामांतचिकीर्षया । अमोघमुद्धृतं चक्रं देवासुरभयंकरम् ॥ २७ ॥
 ज्वालावलीपरीतं तद्बुधःप्रेक्ष्यं पूषसन्निभम् । नारायणेन दीप्तेन महितं हन्तुमंकुशम् ॥ २८ ॥

गरिज्ञातमितः पश्चादापसद्बुःखसागरे । भवानिति न रत्नानामत्र जाता कृतार्थता ॥ ४२ ॥
लवणांकुशमाहात्म्यं ततो ज्ञात्वा समंततः । सुमोच कवचं शस्त्रं लक्ष्मणः शोककर्षितः ॥ ४३ ॥
श्रुत्वा तमथ वृत्तांतं विषादभरपीडितः । परित्यक्तधनुर्वर्मा घूर्णमाननिरिक्षणः ॥ ४४ ॥
स्यंदनात्तरसोत्तीर्णो दुःखस्मरणसंगतः । पर्यस्तक्ष्मातले पद्मो मूर्छामीलितलोचनः ॥ ४५ ॥
चंदनोदकासिक्तश्च स्पष्टां संप्राप्य चेतनाम् । स्नेहाकुलमना यातः पुत्रयोरंतिकं द्रुतम् ॥ ४६ ॥
ततो रथात्समुत्तीर्य तौ युक्तकरकुड्मलौ । तातस्थानमतां पादौ शिरसा स्नेहसंगतौ ॥ ४७ ॥
ततः पुत्रौ परिष्वज्य स्नेहद्रवितमानसः । विलापमकरोत्पद्मो बाष्पदुर्दिनिताननः ॥ ४८ ॥
हा मया तनयौ कष्टं गर्भस्थौ मंदबुद्धिना । निर्दोषौ भीषणेऽरण्ये विमुक्तौ सह सीतया ॥ ४९ ॥
हा वत्सौ विपुलैः पुण्यैर्मयाऽपि कृतसंभवौ । उदरस्थौ कथं प्राप्तौ व्यसनं परमं वने ॥ ५० ॥
हा सुतौ वज्रजंघोऽयं वने चेत्तत्र नो भवेत् । पश्येयं वा तदा वक्त्रपूर्णचंद्रमिमं कुतः ॥ ५१ ॥
हा शावकाविमैरस्त्रैर्मोघैर्निहतौ न यत् । तत्सुरैः पालितौ यद्वा सुकृतैः परमोदयैः ॥ ५२ ॥
हा वत्सौ विशिखैर्वद्धौ पतितौ संयुगक्षितौ । भवंतौ जानकी वीक्ष्य किं कुर्यादिति बोद्धि नः ५३
निर्वासनकृतं दुःखमितरैरपि दुःसहम् । भवद्भ्यां सा सुपुत्राभ्यां त्यजिता गुणशालिनी ॥ ५४ ॥

भवतोरन्यथाभावं प्रतिपद्य सुजातयोः । वेद्मि जीवेत् ध्रुवं नेति जानकी शोकविह्वला ॥ ५५ ॥
लक्ष्मणोऽपि सवाष्पाक्षः संभ्रान्तः शोकविह्वलः । स्नेहेनिर्भरमालिंगद्विनयप्रणताविभौ ॥ ५६ ॥
शत्रुघ्नाद्या महीपालाः श्रुत्वा वृत्तान्तमीदृशम् । तमुद्देशं गताः सर्वे प्राप्ताः प्रीतिमनुचमाम् ॥ ५७ ॥
ततः समागमो जातः सेनयोरुभयोरपि । स्वामिनोः संगमे जाते सुखविस्मयपूर्णयोः ॥ ५८ ॥
सीताऽपि पुत्रमाहात्म्यं दृष्ट्वा संगममेव च । पौडरीकं विमानेन प्रतीतहृदयाऽगमत् ॥ ५९ ॥
अवतीर्य ततो व्योम्नः संभ्रमं जनकात्मजः । स्वस्तीर्यौ निर्व्रणौ पश्यन्नालिंगं सवाष्पदृक् ६०
लांगूलपाणिरप्येवं प्राप्तः प्रीतिपरायणः । आलिंगति स्म तौ साधु जातमित्युच्चरन्मुहुः ॥ ६१ ॥
श्रीविराधितयुग्रीवावेवं प्राप्तौ सुसंगमम् । नृपा विभीषणाद्याश्च सुसंभाषणतत्पराः ॥ ६२ ॥
अथ भूव्योमचाराणां सुराणामेव संकुलः । जातः समागमोऽत्यंतमहानंदसमुद्भवः ॥ ६३ ॥
परिप्राप्य परं कान्तं पद्मः पुत्रसमागमम् । बभार परमां लक्ष्मीं धृतिनिर्भरमानसः ॥ ६४ ॥
मेने सुपुत्रलभं च श्रुवनत्रयराज्यतः । सुदूरमधिकं रम्यं भावं कमपि संश्रितः ॥ ६५ ॥
विद्याधर्यः समानंदं ननृतुर्गगनांगणे । भूगोचरस्त्रियो भूमौ समुन्मत्तजगन्निभम् ॥ ६६ ॥
परं कृतार्थमात्मानं मेने नारायणस्तथा । जितं च श्रुवनं कृत्स्नं प्रमोदोत्फुल्ललोचनः ॥ ६७ ॥

पद्मपुराणम् ।

सगरोऽहमिमौ तौ मे वीरभीमभगीरथौ । इति बुद्ध्या कृतौपम्यौ दधार परमद्युतिम् ॥ ६८ ॥
 पद्मः प्रीतिं परां बिभ्रद्वज्रजंघमपूजयत् । भामंडलसमस्त्वं मे सुचेता इति चावदत् ॥ ६९ ॥
 ततः पुरैव रम्यासौ पुनः स्वर्गसमा कृता । साकेता नगरी भूयः कृता परमसुंदरी ॥ ७० ॥
 रम्या या स्त्रीस्वभावेन कलाज्ञानविशेषतः । आचारमात्रतस्तस्याः क्रियते भूषणादरः ॥ ७१ ॥
 ततो गजघटा पृष्ठे स्थितं सूर्यसमप्रभम् । आरूढः पुष्पकं रामः सपुत्रो भास्करो यथा ॥ ७२ ॥
 नारायणोऽपि तत्रैव स्थितो रेजे स्वलंकृतः । विद्युत्च्यौश्च महामेघः सुमेरोः शिखरे यथा ॥ ७३ ॥
 बाह्योद्यानानि चैत्यानि प्राकारं च ध्वजाकुलम् । पश्यन्तो विविधैर्यनैः प्रस्थितास्ते शनैः शनैः ७४ ॥
 त्रिप्रश्रुताद्विपाश्चीयं रथपादातसंकुलाः । अभवन्निशिखाश्चापध्वजछत्रांधकारिताः ॥ ७५ ॥
 वरसीमंतिनीवृंदैर्गवाक्षाः परिपूरिताः । महाकुतूहलाकीर्णैर्लेवणांकुशदर्शने ॥ ७६ ॥
 नयनांजलिभिः पातुं सुंदर्यौ लवणांकुशौ । प्रवृत्ताः न पुनः प्रापुस्तृप्तिमुत्तानमानसाः ॥ ७७ ॥
 तेदेकगतचित्तानां पश्यन्तीनां सुयोषिताम् । महासंघट्टतो भ्रष्टं न ज्ञातं हारकुंडलम् ॥ ७८ ॥
 मातर्मनागितो वक्त्रं कुरु मे किन्तु कौतुकम् । आत्मभक्तिव्रतमेतत् किं दच्छिन्नकौतुके ॥ ७९ ॥
 विनतं कुरु मूर्धानं सखि किंचित्प्रसादतः । उन्नद्धागसि किमित्येवं घम्भिच्छकभितो नय ॥ ८० ॥

किमेव परमप्राणे तुदसि क्षिप्तमानसे । पुरः पश्यासि किं नेमां पीडितां भर्तृदारिकाम् ॥ ८१ ॥
मनागवसृता तिष्ठ पतितास्मि गताऽसि किम् । निश्चेतनत्वमेवं त्वं किं कुमारं न वीक्षसे ॥ ८२ ॥
हा मातः कीदृशी योषिद्यदि पश्यामि तेऽत्र किम् । इमां मे प्रेरिकां कस्मात्त्वं वारयसि दुर्बले ८३
एतौ तावद्भ्रंचद्राभललाटौ लवणांकुशौ । यावेतौ रामदेवस्य कुमारौ पार्श्वयोः स्थितौ ॥ ८४ ॥
अनंगलवणः कोऽत्र कतरो मदनांकुशः । अहो परममेतौ हि तुल्याकाराबुभावपि ॥ ८५ ॥
महारजतरागाक्तं वरं वाणं दधाति यः । लवणोऽयं शुक्कच्छायवस्त्रोऽसावंकुशो भवेत् ॥ ८६ ॥
अहो पुण्यवती सीता यस्याः सुतनयाविमौ । अहो धन्यतमा सा स्त्री यानयो रमणी भवेत् ॥ ८७ ॥
एवमाद्याः कथास्तत्र मनः श्रोत्रमलिम्लुचाः । प्रवृत्ताः परमस्त्रीणां तदेकगतचक्षुषाम् ॥ ८८ ॥
कपोलमतिसंघट्टा कुंडलोरगदंष्ट्रया । न विवेद तदा काचिद्विक्षतं तद्गतात्मिकाः ॥ ८९ ॥
अन्यनारी भुजोत्पीडात्कस्याश्चित्सकवाटके । कंचुकेऽभ्युन्नतो रेजे स्तनांशः सधनैदुवत् ॥ ९० ॥
न विवेद च्युतां कांचीं काचिन्निकवणिनीमपि । प्रत्यागमनकाले तु संदिता स्खलिताऽभवत् ९१
धम्मिल्लमकरीदंष्ट्राकोटिस्फाटितमंशुकम् । महत्तरिकया काचिद्वष्टेषत्परिभाषिता ॥ ९२ ॥
विभ्रसि मनसोऽन्यस्य वपुषि श्लथतां गता । विस्रस्तबाहुलतिका वदनात्कटकोऽपतत् ॥ ९३ ॥

कस्याश्चिदन्यवनिताकर्णाभरणसंगतः । विच्छिन्नपतितो हारः कुमुमांजलितां गतः ॥ ९४ ॥
बभूवुर्दृष्टयस्तासां निमेषपरिवर्जिताः । गतयोरपि कासांचित्तयोर्दूरं तथा स्थिताः ॥ ९५ ॥

इति वरभवनाद्रिस्त्रीलतामुक्तपुष्पप्रकरगलितयूलीधूसराकाशेदेशाः ।

परमविभवभाजो भूभुजो राघवाद्याः प्रविचिशुरतिरम्याः मंगलं मंगलाढ्यम् ॥ ९६ ॥
अनभिसंहितमीदृशमुत्तमं दयितजं तु समागमनोत्सवम् ।

भजति पुण्यरविप्रतिबोधितप्रवरमानसचारिरुहो जनः ॥ ९७ ॥

इति श्रीरविषेणाचार्यप्रोक्ते पद्मपुराणे रामलवणांकुशसमागमाभिधानं नाम चतुरुत्तरशतं पर्व ॥ १०३ ॥

अथ चतुरुत्तरशतं पर्व ।

अथ विज्ञापितोऽन्यस्मिन्दिने हलधरो नृपः । मरुबंदनसुग्रीवबिभीषणपुरःसरैः ॥ १ ॥
नाथ प्रसीद विषयेऽन्यस्मिञ्जनकदेहजा । दुःखमास्ते समानेतुं तामादेशो विधीयताम् ॥ २ ॥
निःश्वस्य दीर्घमुष्णं च क्षणं किञ्चिद्विन्यस्य च । ततो जगद पद्माभो बाष्पश्यामितदिङ्मुखः ३ ॥

तेषु स्त्रियः समं स्त्रीभिः पुरुषा पुरुषैः समम् । यथायोग्यं स्थिताः सर्वे शपथेक्षणकाक्षिणः ॥ १७ ॥
 शयनासनतांबूलभक्तमाल्यादिनाऽखिलम् । कृतमांगतुलोकस्य सौस्थित्यं राजमानवैः ॥ १८ ॥
 ततो रामसमादेशात्प्रभामंडलसुंदरः । लंकेशो वायुपुत्रश्च किष्किंधाधिपतिस्तथा ॥ १९ ॥
 चंद्रोदरसुतो रत्नजटी चेति महानृपाः । पौडरीकं पुरं याता बलिनो नभसा क्षणात् ॥ २० ॥
 ते विन्यस्य बहिः सैन्यमन्तरंगजनान्विताः । विविशुर्जनकीस्थानं ज्ञापिताः सानुमोदनाः २१
 विधाय जयशब्दं च प्रकीर्य कुसुमांजलिम् । पादयोः पाणियुग्माक्रमस्तकेन प्रणम्य च ॥ २२ ॥
 उपविष्टा महीपृष्ठे चारुकुट्टिमभासुरे । क्रमेण संक्तां चक्रुः पौरस्त्या विनयानताः ॥ २३ ॥
 संभाषिता सुगंभीरा सीतास्त्रपिहितेक्षणा । आत्माभिनंदनप्रापं जगाद परिमंथरम् ॥ २४ ॥
 असज्जनवचोदावदगधान्यंगानि सांप्रतम् । क्षीरोदधिजलेनापि न मे गच्छति निर्वृतिम् ॥ २५ ॥
 ततस्ते जगदुर्देवि भगवत्यधुनोत्तमे । शोकं सौम्ये च भुञ्चस्व प्रकृतौ कुरु मानसम् ॥ २६ ॥
 असुमान्विष्टपे कोऽसौ त्वयि यः परिवादकः । कोऽसौ चालयति क्षोणीं बह्वैः पिबति कः शिखाम् २७
 मुमेरुमूर्त्तिमुत्क्षेप्तुं साहसं कस्य विद्यते । जिह्वा लेटि मूढात्मा कोऽसौ चंद्रार्कयोस्तनुम् ॥ २८ ॥
 गुणरत्नमहीध्रं ते कोऽसौ चालयितुं क्षमः । न स्फुटत्यपवादेन कस्य जिह्वा सहस्रधा ॥ २९ ॥

ततः परिषदं पृथ्वीं गंभीरां विनयास्थिताम् । बन्धमानेष्बमाना च धीरा रामांगनाविशत् ॥ ४३ ॥
विषादी विस्मयी हर्षी संक्षोभी जनसागरः । बद्धस्व जय नंदेति चकाराभ्रेडितं स्वनम् ॥ ४४ ॥
अहोरूपमहो धैर्यमहो सत्त्वमहो द्युतिः । अहो महानुभावत्वमहो गांभीर्यमुत्तमम् ॥ ४५ ॥
अहोऽस्या वीतपंकत्वं समागमनसूचितम् । श्रीमज्जनकराजस्य सुतायाः सितकर्मणः ॥ ४६ ॥
एवमुद्धृषितांगानां नराणां सहयोपिताम् । वदनेभ्यो विनिश्चेरुर्वाचो व्याप्तदिगंताराः ॥ ४७ ॥
गगने खंचरो लोको धरण्यां धरणीचरः । उदात्तकौतुकस्तस्थौ निमेषरहितेक्षणः ॥ ४८ ॥
प्रजातसम्मदाः केचित्पुरुषाः प्रमदास्तथा । अभीक्षांचक्रिरे रामं संक्रन्दनमिवामराः ॥ ४९ ॥
पार्श्वस्थौ वीक्ष्य रामस्य केचिच्च लवणांकुशौ । जगदुः सदृशावस्य सुकुमाराविमोदितौ ॥ ५० ॥
लक्ष्मणं केचिदैक्षंत प्रतिपक्षक्षयक्षमम् । शत्रुघ्नसुंदरं केचिदेके जनकनंदनम् ॥ ५१ ॥
ख्यातं केचिद्धनूमंतं त्रिकूटाधिपतिं परे । अन्ये विराधितं केचित्किष्किधनगरेश्वरम् ॥ ५२ ॥
केचिज्जनकराजस्य सुतां विस्मितचेतसः । वसतिः सा हि नेत्राणां क्षणमात्रान्यचारिणाम् ५३
उपसृत्य ततो रामं दृष्ट्वा व्याकुलमानसा । वियोगसागरस्यांतं ग्रामं जानक्यमन्यत ॥ ५४ ॥
प्राप्तायाः पद्मभार्याया लक्ष्मणोऽर्धं ददौ ततः । प्रणामं चाक्रिरे भूया संभ्रान्ता रामपार्श्वगाः ॥ ५५ ॥

अतिस्वल्योऽपि सद्भावो मय्यस्ति यदि वा कृपा । क्षांत्यार्याणां ततः किं न नीत्वा वसतिमुज्झिता ॥
 अनाथानामंबधूनां दरिद्राणां सुदुःखिनाम् । जिनशासनमेतद्धि शरणं परमं मतम् ॥ ७० ॥
 एवं गतेऽपि पद्माभ ग्रसीद किमिहोरुणा । कथितेन प्रयच्छाऽज्ञामित्युक्त्वा दुःखिताऽरुदत् ॥ ७१ ॥
 रामो जगाद् जानामि देवि शीलं तवानघम् । मदनुव्रततां चोच्चैर्भावस्य च विशुद्धताम् ॥ ७२ ॥
 परिवादमिमं किन्तु प्राप्ताऽसि प्रकटं परम् । स्वभावकुटिलस्वांतामेतां प्रत्यायय प्रजाम् ॥ ७३ ॥
 एवमस्त्वमिति वैदेही जगौ सम्मदिनी ततः । दिव्यैः पंचभिरप्येषा लोकं प्रत्याययाम्यहम् ॥ ७४ ॥
 विषाणां विषमं नाथ कालकूटं पिबाम्यहम् । आशीविषोऽपि यं घ्रात्वा सद्यो गच्छति भस्मताम् ॥
 आरोहामि तुलां वह्निज्वालां रौद्रां विशामि वा । यो वा भवदभिप्रेतः समयस्तं करोम्यहम् ॥ ७६ ॥
 क्षणं विचिन्त्य पद्माभो जगौ वह्निं विशेषतः । जगौ सीता विशामीति महासम्मदधारिणी ७७
 प्रतिपन्नोऽनया मृत्युरित्युदीर्यत नारदः । शोकोत्पीडैरपीड्यन्त श्रीशैलाद्या नरेश्वराः ॥ ७८ ॥
 पावकं प्रविविक्षन्तीं परिनिश्चित्य मातरम् । चक्रतुस्तद्वतिं बुद्धावात्मनोर्लवणांकुशै ॥ ७९ ॥
 महाप्रभावसंपन्नः ग्रहर्ष धारयन्ततः । सिद्धार्थशुद्धकोऽवोचदुद्धृत्य भुजयुन्नतम् ॥ ८० ॥
 न सुरैरपि वैदेह्याः शीलव्रतमशेषतः । शक्यं कीर्त्तयितुं कैव कथा क्षुद्रशरीरिणाम् ॥ ८१ ॥

पुरुषौ द्वावधस्ताद्राक् खन्यतामत्र मेदिनी । शतानि त्रीणि हस्तानां चतुष्कोणा प्रमाणतः ९६
 प्रचंडबहलज्वालो ज्वालयतामाशुशुक्षणिः । साक्षान्मृत्युरिवोपात्तविग्रहो निर्विलंबितम् ॥ ९७ ॥
 यथाऽऽज्ञापयसीत्युक्त्वा महाकुहालपाणिभिः । किंकरैस्तत्कृतं सर्वं कृतांतपुरुषोत्तमैः ॥ ९८ ॥
 यस्यमेवाथ वेलायां संवादः पद्मसीतयोः । क्रियते किंकरैर्भीममनुष्ठानं च दाहनम् ॥ ९९ ॥
 तदनंतरं शर्वर्या ध्यानमुत्तममीयुषः । मेहन्द्रोदयमेदिन्यां सर्वभूषणयोगिनः ॥ १०० ॥
 उपसर्गो महानासीज्जनितः पूर्ववैरतः । अत्यंतरौद्रराक्षस्या विद्युद्रक्त्राभिधानया ॥ १०१ ॥
 अपृच्छदथ संबंधं श्रेणिको मुनिपुंगवम् । ततो गणधरोऽवोचन्नरेद्र श्रूयतामिति ॥ १०२ ॥
 विजयाद्धौत्तरे वास्ये सर्वं पूर्वत्र शोभिते । गुंजाभिधाननगरे राजाऽभूत्तिसहविक्रमः ॥ १०३ ॥
 तस्य श्रीरित्यभूद्भार्या पुत्रः सकलभूषणः । अष्टौ शतानि तत्कान्ता अग्राः किरणमंडला ॥ १०४ ॥
 कदाचित्सा सपत्नीभिरुच्यमाना सुमानसा । चित्रे मैथुनिकं चक्रे देवी हेमशिखाभिधम् ॥ १०५ ॥
 ते राजा सहसा वीक्ष्य परमं कोपमागतः । पत्नीभिश्चोच्यमानश्च प्रसादं पुनरागमत् ॥ १०६ ॥
 सम्मदेनान्यदा सुप्ता साध्वी किरणमंडला । मुहुर्हेमशिखाभिरुयां प्रमादात्समुपाददे ॥ १०७ ॥
 श्रुत्वा तां सुतरां क्रुद्धो राजा वैराग्यमागतः । प्रात्राजीत्साऽपि मृत्वाऽभ्युद्युदास्येति राक्षसी १०८

अप्सरोगणसंकीर्णाः साकेताभिमुखाः सुराः । अवतेरुरलं हृष्टाः पश्यन्तो धरणीतलम् ॥ १२२ ॥
 अवलोक्य ततः सीतावृत्तान्तं मेषकेतनः । शक्रं जगाद देवेंद्र पश्येदमपि दुष्करम् ॥ १२३ ॥
 सुराणामपि दुःस्पर्शो महाभयसमुद्भवः । सीताया उपसर्गोऽयं कथं नाथ प्रवर्त्तते ॥ १२४ ॥
 श्राविकायाः सुशीलायाः परमस्वच्छचेतसः । दुरीक्ष्यः कथमेतस्या जायतेऽयमुपप्लवः ॥ १२५ ॥
 आखण्डलस्ततोऽवोचदहं सकलभूषणम् । त्वरितं बंदितुं यामि कर्त्तव्यं त्वमिहाश्रय ॥ १२६ ॥
 अभिधायेति देवेंद्रो महेन्द्रोदयसंमुखम् । ययावेषोऽपि मेषांकः सीतास्थानमुपागमत् ॥ १२७ ॥
 तत्र व्योमतलस्थोऽसौ विमानशिखरे स्थितः । सुमेरुशिखरच्छाये..... ॥ १२८ ॥
 । रविरिव विराजमानः सर्वजनमनोहरं स पश्यति रामम् ॥ १२९ ॥
 इति श्रीरविषेणाचार्यप्रोक्ते श्रीपद्मपुराणे सकलभूषणदेवागमनाभिधानं नाम चतुरत्तरशतं पर्व ॥ १०४ ॥

अथ पंचोत्तरशतं पर्व ।

तां निरीक्ष्य ततो वापीं तृणकाष्ठप्रपूरिताम् । समाकुलमना दध्याविति काकुत्स्थचंद्रमाः ॥ १ ॥
 क्षुतः पुनरिमां कांतां पश्येयं गुणतूणिकासम् । महालावण्यसंपन्नां द्युतिशीलपरावृताम् ॥ २ ॥

अशक्नुवान्निव द्रुमुपसर्गं तथाविधम् । दयार्द्रहृदयः शीघ्रं भानुः क्वापि तिरोदधे ॥ १६ ॥
 प्रज्वालज्वलनश्चोग्रः सर्वाशसु महाजवः । गव्यूतिपरिमाणाभिर्ज्वालाभिर्विकरालितः ॥ १७ ॥
 किं निरंतरतीव्रांशुसहस्रैच्छादितं नभः । पातालं किंशुकांगौघाः सहसा किं समुत्थिताः ॥ १८ ॥
 आहोस्विद्गगनं ग्राप्तमुत्पातमयंसंध्यया । हाटकात्मकमेकं तु ग्राह्यं भवितुं जगत् ॥ १९ ॥
 सौदामिनीमयं किन्तु संजातं भुवनं तदा । जिगीषया परो जातः किमु जंगममंदरः ॥ २० ॥
 ततः सीता समुत्थाय नितांतस्थिरमानसा । कार्योत्सर्गं क्षणं कृत्वा स्तुत्वा भावार्पितान् जिनान् २१
 ऋषभादीन्निमस्कृत्य धर्मतीर्थस्य देशकान् । सिद्धान् समस्तसाधूँश्च सुव्रतं च जिनेश्वरम् ॥ २२ ॥
 यस्य संसेव्यते तीर्थं तदा सम्मदधारिभिः । परमैश्वर्यसंयुक्तैस्त्रिदशा सुरमानवैः ॥ २३ ॥
 सर्वग्राणिहिताऽऽचार्यचरणौ च मनःस्थितौ । ग्रण्मयोदारगंभीरा विनीता जानकी जगौ ॥ २४ ॥
 कर्मणा मनसा वाचा रामं सुकृत्वा परं नरम् । समुद्रहामि न स्वप्नेष्यन्त्यं सत्यमिदं मम ॥ २५ ॥
 यद्येतदनुतं वच्मि तदा मामेष पावकः । भस्मसाद्भावमग्राप्तामपि प्रापयतु क्षणात् ॥ २६ ॥
 अथ पद्मानरं नान्यं मनसाऽपि वहाम्यहम् । ततोऽयं ज्वलनो धाक्षीन्मा मां शुद्धिसमन्विताम् २७
 मिथ्यादृशनिनीं पापां क्षुद्रिकां व्यभिचारिणीम् । ज्वलनो मां दहत्येष सर्तीं वृतस्थितां तु मा २८

दयां कुरु महासाधिव गुनिमानसनिर्मले । इति वाचो विनिश्चेत्पारिविह्वललोकतः ॥ ४२ ॥
 ततः सरसिरुद्धकोमलं नखभावितम् । स्पृष्ट्वा वापीवधूरुर्मिहस्तैः पद्मक्रमद्वयम् ॥ ४३ ॥
 प्रशान्तकलुषावर्त्तो त्यक्तभीषणनिःस्वनाः । क्षणेन सौम्यतां प्राप्ता ततो लोकोऽभवत्सुखी ॥ ४४ ॥
 उत्पलैः कुमुदैः पत्रैः संछन्ना साऽभवत्क्षणान् । सौरभ्यक्षीवभृंगौघसंगीतकमनोहरा ॥ ४५ ॥
 क्रौंचानां चक्रवाकानां हंसानां च कंदर्बकैः । तथा कादंबकादीनां सुस्वनानां विराजिता ॥ ४६ ॥
 मणिकांचनसोपानैर्वीचीसंतानसंगिभिः । पुष्पैर्मरकतच्छायाकोमलैश्चातिसत्तटा ॥ ४७ ॥
 उत्तस्थावथ मध्येस्या विपुलं विमलं शुभम् । सहस्रच्छदनं पद्मविकचं विकटं मृदु ॥ ४८ ॥
 नानाभक्तपरीतांगं रत्नोद्योतांशुकावृतम् । आसीत्सिंहासनं तस्य मध्ये तुल्येन्दुमंडलम् ॥ ४९ ॥
 तत्राभरवरत्नीभिर्मा भैर्वीरिति सान्त्विता । सीताऽवस्थापिता रेजे श्रीरिवात्यद्भुतोदया ॥ ५० ॥
 कुसुमांजलिभिः सार्द्धं साधु साध्विति निःस्वनः । गगनस्थैः समुत्स्पृष्टस्तुष्टैर्देवकंदर्बकैः ॥ ५१ ॥
 जुगुंजुर्भजवो गुंजा विनेदुः पटहाः पटु । नांधो ननंदुरायत्तं चक्रणुः काहलाः कलम् ॥ ५२ ॥
 अशब्दायंत शंखौघा धीरं तूर्याणि दध्वजुः । ववणुर्विशदं वंशाः कांसतालानि चक्रणुः ॥ ५३ ॥
 बल्लिगतान् क्ष्वेडितोद्गुष्टकुष्ठादिकरणोधताः । तुष्टा नन्दुरन्योन्यश्लिष्टा वैद्याधरा गणाः ॥ ५४ ॥

तेषु तेषु प्रदेशेषु भवतीचित्तहारिषु । क्रियतां रमणं क्रांते मया वचनकारिणा ॥ ६८ ॥
विद्याधरवरस्त्रीभिः सुरस्त्रीभिरिवावृता । मनस्विनि भजैश्वर्यं सद्यः सिद्धमनीषिता ॥ ६९ ॥
दोषाब्धिमग्रकस्यापि विवेकरहितस्य मे । उपसन्नस्य सुश्लाघ्ये प्रसीद क्रोधमुत्सृज ॥ ७० ॥
ततो जगाद वैदेही राजनैवास्मि कस्यचित् । क्लृपिता किं विषादं त्वमीदृशं समुपागतः ॥ ७१ ॥
न कश्चिदत्र ते दोषस्तीव्रो जानपदो न च । स्वकर्मणा फलं दत्तमिदं मे परिपाकिता ॥ ७२ ॥
बलदेव प्रसादात्ते भोगा भुक्ताः सुरोपमाः । अधुना तदहं कुर्वे जाये स्त्री न यतः पुनः ॥ ७३ ॥
एतैर्विनाशिभिः क्षुद्रैरवसन्नैः सुदारुणैः । किं वा प्रयोजनं भोगैर्मूढमानवसेवितैः ॥ ७४ ॥
यानिलक्षाध्वसं क्रांत्या खेदं प्राप्ताऽस्म्यनुत्तमम् । साहं दुःखक्षयाकांक्षा दीक्षां जैनैश्चरीं भजे ॥ ७५ ॥
इत्युक्त्वाऽभिनवाशोकपल्लवोपमपाणिना । मूर्द्धजान् स्वयमुद्धृत्य पद्मायाऽर्पयदस्पृहा ॥ ७६ ॥
इंद्रनीलद्युतिच्छायांस्कुमारान्मनोहरान् । केशान्वीक्ष्य यया माहं रामोऽपमच्च भूतले ॥ ७७ ॥
यावदाश्वासनं तस्य प्रारब्धं चंदनादिना । पृथ्वीमत्यार्यया तावदीक्षिता जनकात्मजा ॥ ७८ ॥
ततो दिव्यानुभावेन सा विघ्नपरिवर्जिता । संवृत्ता श्रमणा साध्वी वल्लमात्रपरिग्रहा ॥ ७९ ॥
महाव्रतपवित्रांगा महासंवेगसंगता । देवासुरसमायोगं ययौ चोद्यानमुत्तमम् ॥ ८० ॥

पद्मो मौक्तिकगोशीर्षितालवृत्तानिलादिभिः । संप्राप्तस्पष्टचैतन्यस्तदिङ्मन्यस्तनिरीक्षणः ॥ ८१ ॥
 अट्टष्टा राघवः सीतां शुन्यीभूतदशांशकः । शोककोपकषयात्मा समारुह्य महागजम् ॥ ८२ ॥
 समुच्छ्रितसितच्छत्रश्चामरोत्करवीजितः । नरेन्द्रैरिन्द्रवद्दैवैर्वृतो हस्तितलायतः ॥ ८३ ॥
 प्रौढकोकनदच्छायः क्षणसंवृतलोचनः । उदात्तनिनदोऽवोचद्वचोऽपि निजभीतिदम् ॥ ८४ ॥
 प्रियस्य प्राणिनो मृत्युर्वरिष्ठो विरहस्तु न । इति पूर्वं प्रतिज्ञातं मया निश्चितचेतसा ॥ ८५ ॥
 यदि तत्किं वृथा देवैः प्रातिहार्यमिदं शठैः । वेदेह्या विहितं येन तथेदं समनुष्ठितम् ॥ ८६ ॥
 लुप्तकेशीमपीमां मे यदि नार्पयत द्रुतम् । अद्य देवानदेवान्वः करोमि च जगद्वियत् ॥ ८७ ॥
 कथं मे हियते पत्नी सुरैरन्यथैव्यवस्थितैः । पुरस्तिष्ठतु मे शस्त्रं गृह्णन्तु क्व नु ते गताः ॥ ८८ ॥
 एवमादिकृतचेष्टो लक्ष्मणेन विनीतिना । सांतव्यमानो बहूपायं प्राप्तः सुरसमागमम् ॥ ८९ ॥
 ज्वलज्ज्वलनतोदीप्तिं विभ्राणं परमर्द्धिकम् । वहंतं दहनं देहं कलुषस्योपसेदुषम् ॥ ९० ॥
 विबुद्धेष्वपि राजंतं केवलज्ञानतेजसा । वीतजीमूतसंघातं भानुबिम्बमिवोदितम् ॥ ९१ ॥
 चक्षुःकुमुदतीकान्तं चंद्रं वा वीतलांछनम् । परेण परिवेषेण वृत्तं देहस्य तेजसा ॥ ९२ ॥
 तमालोक्य मुनिश्रेष्ठं सद्योगाद्ब्रह्माननात् । अवतीर्य च नागेन्द्राजजगामास्य समीपताम् ॥ ९३ ॥

विधाय चांजलिं भक्त्या कृत्वा शान्तः प्रदक्षिणाम् । त्रिविधं गृहिणां नाथोऽनंसीन्नाथमवेक्ष्मनाम् ॥
मुनीन्द्रदेहजच्छायास्तिमितांशुकिरीटिकाः । बैलक्ष्यादिव चंचद्भिः कुंडलैः क्षिष्टगंडकाः ॥ ९५ ॥
भावार्षितनमस्काराः करकुङ्कुमलमस्तकाः । मानवेन्द्रैः समं योग्यमुपविष्टाः सुरेश्वराः ॥ ९६ ॥
चतुर्भेदजुषो देवा नानालंकारधारिणः । अलक्ष्यंत मुनीन्द्रस्य रेवेरिव मरीचयः ॥ ९७ ॥
रराज राजराजोऽपि रामोऽत्यंतदूरगः । मुनेः सुमेरुकूटस्य पार्श्वे कल्पतरुर्यथा ॥ ९८ ॥
लक्ष्मीधरनरेन्द्रोऽपि मौलिकुंडलराजितः । विद्युच्चवानिव जीमूतः शुशुभेति कपर्वतः ॥ ९९ ॥
शत्रुघ्नोऽपि महाशत्रुभयदानविचक्षणः । द्वितीय इव भाति स्म कुबेरश्चारुदर्शनः ॥ १०० ॥
गुणसौभाग्यतूणीरौ वीरौ तौ च सुलक्षणौ । सूर्याचंद्रमसौ यद्वद्रेजतुलवणांकुशौ ॥ १०१ ॥
बाह्यालंकारमुक्ताऽपि वस्त्रमात्रपरिग्रहा । आर्या रराज वैदेही रविमूर्त्येव संयता ॥ १०२ ॥
मनुष्यनाकवासेषु धर्मश्रवणकांक्षिषु । धरण्यामुपविष्टेषु ततो विनयशालिषु ॥ १०३ ॥
धीरोऽभयनिनादाख्यो मुनिः शिष्यगणाग्रणीः । संदेहतापशान्त्यर्थं प्रच्छ मुनिपुंगवम् ॥ १०४ ॥
विपुलं निपुणं शुद्धं तत्त्वार्थं मुनिबोधनम् । ततो जगाद योगीशः कर्मक्षयकरं वचः ॥ १०५ ॥
रहस्यं तत्तदा तेन विबुधानां महात्मनाम् । काथितं तत्समुद्रस्य कणमेकं वदाम्यहम् ॥ १०६ ॥

ज्वलद्ब्रह्मिचयाद्भीता यांति वैतरणीं नदीम् । शीतलांबुक्रुताकांक्षास्तस्यां मुंचति देहकम् ॥ १२० ॥
ततो महोत्कटक्षारदग्धदेहोस्तेवेदनाः । मृगा इव परित्रस्ता असिपत्रवनं स्थिता ॥ १२१ ॥
छायाग्रत्याशया यत्र संगता दुष्कृतप्रियाः । प्राप्नुवंत्यसिनाराचचक्रकुंतादिदारुणम् ॥ १२२ ॥
खरमारुतनिर्धूतनरकारागसमीरितैः । तीक्ष्णैरस्त्रसमूहैस्ते दार्यन्ते शरणोज्झिताः ॥ १२३ ॥
छिन्नपादभुजस्कंधवर्णवक्त्राक्षिनासिकाः । भिन्नतालुशिरःकुक्षिहृदया निपतंति ते ॥ १२४ ॥
कुंभीपाकेषु पच्यन्ते केचिदूर्ध्वीकृतांग्रयः । यंत्रैः केचिन्निपीड्यन्ते बलिभिः परुषस्वनम् ॥ १२५ ॥
आरिभिः परमक्रोधैः केचिन्मुद्गरपीडिताः । कुर्वते लोठनं भूमौ सुमहावेदनाकुलाः ॥ १२६ ॥
महातृष्णादिता दीना याचंते वारि विबलाः । ततः प्रदीयते तेषां त्रपुताम्रादिविद्रुतम् ॥ १२७ ॥
स्फुर्लिङ्गोद्गमरौद्रं तं तत्रोद्दीक्ष्य विकंपिताः । परावर्तितचेतस्का वाष्पपूरितकंठकाः ॥ १२८ ॥
ब्रुवते नास्ति तृष्णा मे मुंच मुंच मुंच ब्रजाम्यहम् । अनिच्छतां ततस्तेषां तद्वलेन प्रदीयते ॥ १२९ ॥
विनिपात्य क्षितावेषां क्रंदतां लोहदंडकैः । विदार्यास्यं विषं रक्तं कलिलं च निधीयते ॥ १३० ॥
तत्तेषां ग्रदहत्कंठं हृदयं स्फोटयद्भृशम् । जठरं प्राप्य निर्याति पुरीषराशिना समम् ॥ १३१ ॥
पश्चात्तापहताः पश्चात्पालकैर्नरकावनेः । स्मार्यन्ते दुष्कृतं दीनाः कुशास्त्रपरिभाषितम् ॥ १३२ ॥

गुरुलोकं समुच्छ्रय तदा वाक्पटुना सता । मांसं निर्दोषमित्युक्तं यत्ते तत्क्वाधुना गतम् ॥ १३३ ॥
 मांसेन बहुभेदेन मधुना च पुरा कृतम् । श्राद्धं गुणवदित्युक्तं यत्ते तत्क्वाधुना गतम् ॥ १३४ ॥
 इत्युक्त्वा वैक्रियैरन्यैराहत्याहत्य निष्ठुरम् । कुर्वाणाः कृपणं चेष्टाः खादन्ते स्वशरीरकम् ॥ १३५ ॥
 स्वप्नदर्शननिःसारां स्मारयित्वा च राजताम् । तज्जातैरेव पीड्यते विरूवंतो विडम्बनैः ॥ १३६ ॥
 एवमादीनि दुःखानि जीवाः पापकृतो नृप । निमेषमप्यविश्रान्ता लभेते नारकाक्षितौ ॥ १३७ ॥
 तस्मात्फलमधर्मस्य ज्ञात्वेदमतिदुःसहम् । प्रशांतहृदयाः संतः सेवध्वं जिनशासनम् ॥ १३८ ॥
 अनंतरमधोवासा ज्ञाता भवनवासिनाम् । देवारण्यार्णवद्वीपास्तथा योग्याश्च भूमयः ॥ १३९ ॥
 पृथिव्यापश्च तेजश्च मातरिश्वा वनस्पतिः । शेषाल्मसाश्च जीवानां निकायाः षट् प्रकीर्त्तिताः ॥ १४० ॥
 धर्माधर्मवियत्कालजीवपुद्गलभेदतः । षोढा द्रव्यं समुद्दिष्टं सरहस्यं जिनेश्वरैः ॥ १४१ ॥
 सप्तभंगीवचोभार्याः सम्यक्प्रतिपदं मतः । ग्रमाणं सकलादेशो नयोऽवयवसाधनम् ॥ १४२ ॥
 एकाद्वित्रिचतुःपंचहृषीकेश्वविरोधतः । सत्त्वं जीवेषु विज्ञेयं प्रतिपक्षसमन्वितम् ॥ १४३ ॥
 सूक्ष्मवादभेदेन ज्ञेयास्ते च शरीरतः । पर्याप्ता इतरे चैव पुनस्ते परिकीर्त्तिताः ॥ १४४ ॥
 भठ्याभव्यादिभेदं च जीवद्रव्यमुदाहृतम् । संसारे तद्ब्रह्मयानुक्ताः सिद्धास्तु परिकीर्त्तिताः ॥ १४५ ॥

ज्ञेयदृश्यस्वभावेषु परिणामः स्वशक्तिः । उपयोगश्च तद्रूपं ज्ञानदर्शनतो द्विधा ॥ १४६ ॥
 ज्ञानमष्टविधं ज्ञेयं चतुर्धा दर्शनं मतम् । संसारिणो विमुक्ताश्च ते सचित्तविवेकतः ॥ १४७ ॥
 वनस्पतिपृथिव्याद्याः स्थावराः शेषकास्त्रसाः । पंचेंद्रियाः श्रुतिघ्राणचक्षुस्त्वग्रसनान्विताः १४८
 पोताडजजरायूनामादितो गर्भसंभवः । देवानामुपपादस्तु नारकाणां च कीर्तितः ॥ १४९ ॥
 संमूर्च्छनं समस्तानां शेषानां जन्मकारणम् । योन्यस्तु विविधाः प्रोक्ता महादुःखसमन्विताः ॥
 औदारिकं शरीरं तु वैक्रियाऽऽहारके तथा । तैजसं कार्मणं चैव विद्धि सूक्ष्मं परं परम् ॥ १५१ ॥
 असंख्येयं प्रदेशेन गुणतोऽनंतके परे । आदिसंबंधमुक्तश्च चतुर्णामेककालता ॥ १५२ ॥
 जंबूद्वीपमुख्या द्वीपा लवणाद्याश्च सागराः । प्रकीर्त्तिताः शुभा नाम संख्यानपरिवर्जिताः ॥ १५३ ॥
 पूर्वाद्द्विगुणविक्रंभाः पूर्वविक्षेपवर्तिनः । वलयाकृतयो मध्ये जंबूद्वीपः प्रकीर्त्तितः ॥ १५४ ॥
 मेरुनाभिरसौ वृत्तो लक्ष्ययोजनमानभृत् । त्रिगुणं तत्परिक्षेपादधिकं परिकीर्त्तितम् ॥ १५५ ॥
 पूर्वापरायतास्तत्र विज्ञेयाः कुलपर्वताः । हिमवांश्च महाज्ञेयो निषधो नील एव च ॥ १५६ ॥
 रुक्मी च शिखरी चेति समुद्रजलसंगताः । वास्यान्येभिर्विभक्तानि जंबूद्वीपगतानि च ॥ १५७ ॥
 भरताख्यामिदं क्षेत्रं ततो हैमवतं हरिः । विदेहो रम्यकाख्यं च हैरण्यवतमेव च ॥ १५८ ॥

एरावतं च विज्ञेयं गंगाद्याश्चापि निम्नगाः । प्रोक्तं द्विधार्तकीखंडे पुष्करार्द्धे च पूर्वकम् ॥ १५९ ॥
 आर्या म्लेच्छा मनुष्याश्च मानुषाचलतोऽपरे । विज्ञेयास्तत्प्रभेदाश्च संख्यानपरिवर्जिताः ॥ १६० ॥
 विदेहे कर्मणो भूमिर्भरतैरावते तथा । देवोत्तरकुर्भुर्भागे क्षेत्रं शेषाश्च भूमयः ॥ १६१ ॥
 त्रिपल्यांतमुहूर्त्तं तु स्थिती नृणां परावरे । मनुष्याणामिव ज्ञेया तिर्यग्योनिष्ठपेयुषाम् ॥ १६२ ॥
 अष्टभेदजुषो वेद्या व्यंतराः किंनरादयः । तेषां क्रीडनकावासा यथायोग्यमुदाहृताः ॥ १६३ ॥
 ऊर्ध्वं व्यंतरदेवानां ज्योतिषां चक्रमुज्ज्वलम् । मेरुप्रदक्षिणं नित्यं गतिश्चंद्रार्कराजकम् ॥ १६४ ॥
 संख्येयानि सहस्राणि योजनानां व्यतीत्य च । तत ऊर्ध्वं महालोको विज्ञेयः कल्पवासिनाम् ॥
 सौधमूर्ख्यस्तथैशानः कल्पस्तत्र प्रकीर्तितः । ज्ञेयः सानत्कुमारश्च तथा मोहद्रसंज्ञकः ॥ १६५ ॥
 ब्रह्मो ब्रह्मोत्तरो लोको लांतवश्च प्रकीर्तितः । कापिष्ठश्च परिज्ञेयस्तत्परावारणच्युतौ ॥ १६६ ॥
 शतारोऽथ सहस्रारः कल्पश्चानतशब्दितः । प्राणतश्च परिज्ञेयस्तत्परावारणच्युतौ ॥ १६७ ॥
 नव ग्रैवेयकास्ताभ्यामुपरिद्यात्प्रकीर्तिताः । अहर्मिद्रतया येषु परमास्त्रिदशाः स्थिताः ॥ १६८ ॥
 विजयो वैजयंतश्च जयंतोऽथापराजितः । सर्वार्थसिद्धिनामा च पंचैतेऽनुचराः स्मृताः ॥ १६९ ॥
 अग्रे त्रिभुवनस्यास्य क्षेत्रमुत्तमभासुरम् । कर्मबंधनमुक्तानां पदं ज्ञेयं महाद्भुतम् ॥ १७० ॥

ईषत्प्राग्भारसंज्ञासौ पृथिवी शुभदर्शना । उत्तानधवलच्छत्रप्रतिरूपा शुभावहा ॥ १७२ ॥
 सिद्धा यत्रावतिष्ठते पुनर्भवविवर्जिताः । महासुखपरिप्राप्ताः स्वात्मशक्तिव्यवस्थिताः ॥ १७३ ॥
 रामो जगाद भगवन्तेषां विगतकर्मणाम् । संसारभावनिर्मुक्तं निर्दुःखं कीदृशं सुखम् ॥ १७४ ॥
 उवाच केवली लोकात्रितयस्यास्य यत्सुखम् । व्याबाधभंगदुःपारैर्दुःखमेव हि तन्मतम् ॥ १७५ ॥
 कर्मणाऽष्टग्रकारेण परतंत्रस्य सर्वदा । नास्य संसारिजीवस्य सुखं नाम मनागपि ॥ १७६ ॥
 यथा सुवर्णपिंडस्य वेष्टितस्यायसा भृशम् । आत्मीया नश्यति छाया तथा जीवस्य कर्मणा १७७
 मृत्युजन्मजराव्याधिसहस्रैः सततं जनाः । मानसैश्च महादुःखैः पीड्यन्ते सुखमत्र किम् ॥ १७८ ॥
 असिधारामधुस्वादसमं विषयजं सुखम् । दग्धचंदनवद्दिव्यं चक्रिणां सविषान्नवत् ॥ १७९ ॥
 ध्रुवं परमनाबाधमुपमानविवर्जितम् । आत्मस्वाभाविकं सौख्यं सिद्धानां परिकीर्तितम् ॥ १८० ॥
 सुप्त्या किं ध्वस्तनिद्राणां नीरोगाणां किमौषधैः । सर्वज्ञानां कृतार्थानां किं दीपतपनादिना ॥
 आयुधैः किमभीतानां निर्मुक्तानामरातिभिः । पश्यतां विपुलं सर्वसिद्धार्थानां किमीहया ॥ १८२ ॥
 माहात्म्यसुखतृप्तानां किं कृत्यं भोजनादिना । देवैर्द्रा अपि यत्सौख्यं वाञ्छति सततोन्मुखाः ॥
 नास्ति यद्यपि तत्त्वेन प्रतिमाऽस्य तथाऽपि ते । वदामि प्रतिबोध्यार्थं सिद्धात्मसुखगोचरे १८४

दर्शनज्ञानसौख्यानि सकलत्वेन तच्चतः । सिद्धानां केवली वेत्ति शेषेष्वपिभिकं वचः ॥ १९८ ॥
 अभव्यात्मभिरप्राप्यमिदं जैनेन्द्रमास्पदम् । अत्यन्तमपि यत्नाद्यैः कायसंवलेशकारिभिः ॥ १९९ ॥
 अनादिकालसंबद्धां विरेहेण विवाजिताम् । अविद्यागेहिनीं ते हि शश्वदाश्लिष्य शेरते ॥ २०० ॥
 विभ्रुक्तिवनिताऽऽश्लेषसमुत्कण्ठापरायणाः । भव्यास्तु दिवसान् कृच्छ्रं प्रेरयन्ति तपः स्थिताः २०१
 सिद्धिशक्तिविनिर्मुक्ता अभव्याः परिकीर्त्तिताः । भविष्यत्सिद्धयो जीवा भव्यशब्दमुपाश्रिताः २०२
 जिनेन्द्रशासनादन्यशासने रघुनन्दन । न सर्वरत्नयोगोऽपि विद्यते कर्मणां क्षयः ॥ २०३ ॥
 यत्कर्म क्षपयत्यज्ञो भूरिभिर्भवकोटिभिः । ज्ञानी मुहूर्तयोगेन त्रिगुप्तस्तदपोहयेत् ॥ २०४ ॥
 प्रतीतो जगतोऽप्येतत्परमात्मा निरंजनः । दृश्यते परमार्थेन यथा प्रक्षीणकर्मभिः ॥ २०५ ॥
 गृहीतं बहुभिर्विद्धि लोकमार्गमसारकम् । परमार्थपरिप्राप्त्यै गृहाण जिनशासनम् ॥ २०६ ॥
 एवं रघूत्तमः श्रुत्वा वचः साकलभूषणम् । प्रणिपत्य जगौ नाथ तारयाऽस्माद्भवादिति ॥ २०७ ॥
 भगवन्बुत्तमा मध्या उत्तमाश्चामुधारिणः । भव्याः केन विमुच्यन्ते विधिना भववासतः ॥ २०८ ॥
 उवाच भगवान् सम्यग्दर्शनज्ञानचेष्टितम् । मोक्षवर्त्म समुद्दिष्टमिदं जैनेन्द्रशासने ॥ २०९ ॥
 तत्त्वश्रद्धानेमतस्मिन् सम्यग्दर्शनमुच्यते । चेतनाचेतनं तत्त्वमनंतगुणपर्ययम् ॥ २१० ॥

शक्यं करोत्यशक्ये तु श्रद्धावान् स्वस्य निन्दकः । सम्यक्त्वसहितो जंतुर्भुक्तश्चारित्रसंगतः ॥ २२४ ॥
यत्र त्वेते न विद्यंते समीचीना महागुणाः । तत्र नास्ति सुचारित्रं न च संसारनिर्गमः ॥ २२५ ॥
दयादमक्षमा यत्र न विद्यंते न संवरः । न ज्ञानं न परित्यागस्तत्र धर्मो न विद्यते ॥ २२६ ॥
हिंसावितथचौर्यस्त्रीसमारंभसमाश्रयः । क्रियते यत्र धर्मार्थं तत्र धर्मो न विद्यते ॥ २२७ ॥
दीक्षागुपेत्य यः पापे मूढचेताः प्रवर्त्तते । आरंभितोऽस्य चारित्रं विमुक्तिर्था न विद्यते ॥ २२८ ॥
षण्णां जीवनिकायानां क्रियते यत्र पीडनम् । धर्मव्याजेन सौख्यार्थं न तेन शिवमाप्न्यते ॥ २२९ ॥
वधताडनबंधांकदोहनादिविधायिनः । ग्रामक्षेत्रादिसक्तस्य प्रव्रज्या का हतात्मनः ॥ २३० ॥
क्रयविक्रयशक्तस्य पक्तियाचनकारिणः । सहिरण्यस्य का मुक्तिर्दीक्षितस्य दुरात्मनः ॥ २३१ ॥
मर्दनस्नानसंस्कारमाल्यधूपानुलेपनम् । सेवंते दुर्विदग्धा ये दीक्षितास्ते न मोक्षगाः ॥ २३२ ॥
हिंसां दोषविनिर्मुक्तां वदंतः स्वमनीषया । शाल्वं वेपं च वृत्तं च दूषयंति समूढकाः ॥ २३३ ॥
एकरात्रं वसन् ग्रामे नगरे पंचरात्रकम् । नित्यमूर्द्धभुजस्तिष्ठन्मासे मासे च पारयन् ॥ २३४ ॥
मृगैः सममरणधान्यां शयानो विचरन्नपि । कुर्वन्नपि भृगोः पातं मौनवान्निःपरिग्रहः ॥ २३५ ॥
मिथ्यादर्शनदुष्टात्मा कुलिंगो बीजवर्जितः । पट्भ्यामगम्यदेशं च नैवाप्नोति शिवालयम् ॥ २३६ ॥

संक्लेशवह्निना तप्तो बह्वारंभक्रियोद्यतः । न कंचिदर्थमाप्नोति हियते वास्य संगतम् ॥ २५० ॥
 असौ पुराकृतात्पादप्राप्यार्थं मनोगतम् । प्रत्युताऽनर्थमाप्नोति महांतमतिदुर्जरम् ॥ २५१ ॥
 इदं कृतमिदं कुर्वे करिष्येहं सुनिश्चितम् । मर्त्याहे वस्त्वदः पापान्मृत्युं यांतीति चित्तकाः ॥ २५२ ॥
 न हि प्रतीक्षते मृत्युरसुभाजां कृताकृतम् । समाक्रामत्यकांडेऽसौ मृगकं केसरी यथा ॥ २५३ ॥
 अहिते हितमित्याशा सुदुःखे सुखसम्मतिः । अनित्ये शाश्वताकृतं शरणाशा भयावेह ॥ २५४ ॥
 हिते सुखे परित्राणे ध्रुवे च विपरीतधीः । अहो कुट्टश्चिस्तानामन्यथैव व्यवस्थितिः ॥ २५५ ॥
 भार्यावारिप्राविष्टः सन् मनुष्यो वनवारणः । विषयामिषसक्तश्च मत्स्यो बंधं समश्नुते ॥ २५६ ॥
 कुटूबसुहापंके विस्तरे मोहसागरे । मग्नोऽवसीदति स्फूर्जन्दुर्वलो गवली यथा ॥ २५७ ॥
 मोक्षो निगडबद्धस्य भवेदंधाच्च क्लृप्तः । निबद्धः स्नेहपाशैस्तु ततः कृच्छ्रेण मुच्यते ॥ २५८ ॥
 बोधिं मनुष्यलोकेऽपि जैनेद्रीं सुष्ठु दुर्लभाम् । ग्राप्तुमर्हत्यभव्यास्तु नैव मार्गं जिनोदितम् ॥ २५९ ॥
 घनकर्मकलंकाक्ता अभव्या नित्यमेव हि । संसारचक्रमारूढा भ्राम्यंति क्लेशवाहिताः ॥ २६० ॥
 ततः कृत्वांजलिं मूर्ध्नि जगाद रघुनंदनः । किमस्मि भगवन् भव्यो मुच्ये कस्मादुपायतः ॥ २६१ ॥
 शक्नोमि पृथिवीमेतां त्यक्तुं सांतःपुरामहम् । लक्ष्मीधरस्य सुकृतं न शक्नोम्येकमुज्झितुम् ॥ २६२ ॥

पद्मपुराणम् ।

भगवन् पद्मनाभेन किमनेन भर्वातरे । सुकृतं येन माहात्म्यं प्रतिपन्नोऽयमीदृशम् ॥ ३ ॥
 अस्य पत्नी सती सीता दंडकारण्यवर्त्तितः । केनानुबंधदोषेण रावणेन तदा हुता ॥ ४ ॥
 धर्मार्थकाममोक्षेषु शास्त्राणि सकलं विदन् । कृत्याकृत्यविवेकज्ञो धर्माधर्मविचक्षणः ॥ ५ ॥
 प्रधानगुणसंपन्नो भूत्वा मोहवशं गतः । पतंगत्वमितः कस्मात्परस्त्रीलोभपावके ॥ ६ ॥
 भ्रातृपक्षतिसक्तेन भूत्वा वनविचारिणा । लक्ष्मीधरेण संग्रामे स कथं भुवि मूर्च्छितः ॥ ७ ॥
 स तादृग्बलवानासीद्विद्याधरमहेश्वरः । कृतानेकाद्भुतं प्राप्तः कथं मरणमीदृशम् ॥ ८ ॥
 अथ केवलिनो वाणी जगाद बहुजन्मगाम् । संसारे परमं वैरमेतेनाऽसीत्सहानयोः ॥ ९ ॥
 इह जंबूमतिद्वीपे भरते क्षेत्रनामनि । नगरे नयदत्ताख्यो वणिजोऽभूत्समस्वकः ॥ १० ॥
 सुनंदा गृहिणी तस्य धनदत्तः शरीरजः । द्वितीयो वसुदत्तस्तत्सुहृद्यज्ञबलिद्विजः ॥ ११ ॥
 वणिक्सागरदत्ताख्यस्तत्रैव नगरेऽपरः । पत्नी रत्नप्रभा तस्य गुणवन्द्युदितात्मजा ॥ १२ ॥
 रूपयौवनलावण्यकांतिसिद्धिभ्रमात्मिका । अनुजो गुणवान्नामा तस्या आसीत्सुचेतसः ॥ १३ ॥
 पित्राकृतं परिज्ञाय प्रीतेन कुलकांक्षिणा । दत्ता प्रौढकुमारी सा धनदत्ताय स्मरिणा ॥ १४ ॥
 श्रीकांत इति विख्यातो बणिक्पुत्रोऽपरो धनी । सतां संततमाकांक्षद्रूपस्तेनितमानसः ॥ १५ ॥

चित्तस्याल्पतयावज्ञां धनदत्ते विधाय च । श्रीकांतायोद्यतो दातुं भ्रान्तां तां क्षुद्रमानसः ॥१६॥
 विचेष्टितमिदं ज्ञात्वा वसुदत्तः प्रियाग्रजः । यज्ञवत्युपदेशेन श्रीकांतं हन्तुमुद्यतः ॥ १७ ॥
 मंडलाग्रं समुद्यम्य रात्रौ तमसि गह्वरे । निःशब्दपदविन्यासो नीलवस्त्रावगुण्डितः ॥ १८ ॥
 श्रीकांतं भवनोद्याने प्रमादिनमवस्थितम् । गत्वा प्राहरदेषोऽपि श्रीकांतेनासिनाहतः ॥ १९ ॥
 एवमन्योन्यघातेन मृत्युं तौ समुपागतौ । विध्यपादमहारण्ये समुद्भूतौ कुरंगकौ ॥ २० ॥
 दुर्जनैर्धनदत्ताय कुमारी वारिता ततः । क्रुध्यन्ति ते हि निर्व्याजादुपदेशे तु किं पुनः ॥ २१ ॥
 तेन दुर्मृत्युना भ्रातुः कुमार्यपगमेन च । धनदत्तोद् दुहादुःखी देशानभ्रमदाकुलः ॥ २२ ॥
 धनदत्तापरिश्रमात् साऽपि बाला सुदुःखिता । अनिष्टान्यवरा गेहे नियुक्तान्तप्रदाविधौ ॥ २३ ॥
 मिथ्यादृष्टिस्वभावेन द्वेष्टि दृष्ट्वा निरंबरम् । साऽस्रयते समाक्रोशत्यपि निर्भर्त्सयत्यपि ॥ २४ ॥
 जिनशासनमेकांतान्न श्रद्धतेऽतिदुर्जना । मिथ्यादर्शनसत्तात्मा कर्मबंधानुरूपतः ॥ २५ ॥
 ततः कालावसानेन सार्तध्यानपरायणा । जाता तत्र मृगी यत्र वसतस्तौ कुरंगकौ ॥ २६ ॥
 पूर्वानुबंधदोषेण तस्या एव कृते पुनः । मृगावन्योन्यमुद्वृचौ हत्वा शृकरतां गतौ ॥ २७ ॥
 द्विरदौ महिषौ गावौ सुवगौ द्वीपिनौ वृकौ । ररू च तौ समुत्पन्नावन्योन्यं च हतस्तथा ॥ २८ ॥

जले स्थले च भूयोऽपि वैरानुसरणोद्यतौ । भ्राम्यतः पापकर्माणौ त्रियमाणौ तथाविधम् ॥ २९ ॥
 परमं दुःखितः सोऽपि धनदत्तोऽध्वखेदितः । अन्यदाऽस्तंगते भानौ श्रमणाश्रममागमत् ॥ ३० ॥
 तत्र साधूनभाषिष्ठ तृषितोऽप्युदकं मम । प्रयच्छत सुखिन्नस्य यूयं हि सुकृतप्रियाः ॥ ३१ ॥
 तत्रैकश्रमणोऽवोचन्मधुरं परिसांत्वयन् । रात्रावप्यमृतं युक्तं न पातुं किं पुनर्बलम् ॥ ३२ ॥
 चक्षुर्व्यापारनिष्ठे काले पापैकदारुणे । अदृष्टसूक्ष्मजंत्वाढ्ये मा शीर्वत्स विभावे ॥ ३३ ॥
 आतुरेणाऽपि मोक्तव्यं विकाले भद्र न त्वया । मा पप्नो व्यसनोदारसलिले भवसागरे ॥ ३४ ॥
 उपशान्तस्ततः पुण्यकथाभिः सोऽल्पशक्तिकः । अनुव्रतधरो जातो दयालिगितमानसः ॥ ३५ ॥
 कालधर्मं च संप्राप्य सौधर्मे सत्सुरोऽभवत् । मौलिकुंडलकेयरहारतुण्डगदोज्ज्वलः ॥ ३६ ॥
 पूर्वपुण्योद्यात्तत्र सुरस्त्रीमुखलालितः । महात्सरःपरिवारो मोदते वज्रपाणिवत् ॥ ३७ ॥
 ततश्च्युतः समुत्पन्नः पुरश्रेष्ठमहापुरे । धारिण्यां श्रेष्ठिनो मेरोर्जैनात्पद्मरुचिः सुतः ॥ ३८ ॥
 तत्रैव च पुरे नाम्ना छत्रच्छायो नरेश्वरः । महिषीगुणमंजूषा श्रीदत्ता तस्य भाविनी ॥ ३९ ॥
 आगच्छन्नन्यदा गोष्ठं गत्वा तुरगपृष्ठतः । अपश्यद्भुवि पर्यस्तं मैरवो जीर्णिकं वृषम् ॥ ४० ॥
 सुर्गधिवत्समाब्धयोऽसाववतीर्य तुरंगतः । आदरेण तमुक्षाणं दयावानातुरं गतः ॥ ४१ ॥

अवतीर्य च नागेन्द्रादविक्षाज्जिनमादिरम् । पठ्यन्तं च तदाशक्तं धारण्येयं निरैक्षत ॥ ५५ ॥
 नेत्राऽऽस्यहस्तसंचारस्त्रचितोऽङ्गुगविस्मयम् । अनंसीत्पादयोरेनं परिज्ञाय नृषध्वजः ॥ ५६ ॥
 गोदुःखमरणं तस्मै धारणीस्त्रिनुरब्रवीत् । राजपुत्रोऽगदीन्सोऽहमिति विस्तारिलोचनः ॥ ५७ ॥
 संभ्रमेण च संपूज्य गुरुं शिष्यवरो यथा । तुष्टः पञ्जरुचिं राजतनयः समुदाहरन् ॥ ५८ ॥
 मृत्युव्यसनसंबद्धे काले तस्मिन् भवान्मम । प्रियबंधुरित्र प्राप्तः समाधेः प्रापकोऽभवत् ॥ ५९ ॥
 समाध्यमतपार्थेयं त्वया दत्ता दयालुना । स पश्य तृप्तिसंपन्नः संप्राप्तोऽहमिमं भवम् ॥ ६० ॥
 नैव तत्कुरुते माता न पिता न सहोदराः । न बांधवा न गीर्वाणाः प्रियं यन्मे त्वया कृतम् ६१
 नेक्षे पंचनमस्कारश्रुतिदानविनिष्कयम् । तथापि मे परा भक्तिः त्वयि कारयतीरितम् ॥ ६२ ॥
 आज्ञां प्रयच्छ मे नाथ ब्रूहि किं करवाणि ते । आज्ञादानेन मां भक्तं भजस्व पुरुषोत्तम ॥ ६३ ॥
 गृहाण सकलं राज्यमहं ते दासरूपकः । नियुज्यतामयं देहः कर्मण्यभिसमीहिते ॥ ६४ ॥
 एवमादिसुसंभाषं तयोः प्रेमाभवत्परम् । सम्यक्त्वं चैव राज्यं च संप्रयोगश्च संततम् ॥ ६५ ॥
 अस्थिमज्जनुरक्तौ तौ सागरव्रतसंगतौ । जिनचिंत्वानि चैत्यानि भुव्यतिष्ठितां स्थिरौ ॥ ६६ ॥
 स्तूपैश्च धवलांभोजमुकुलप्रतिमामितैः । समयादयतां क्षोणीं शतशः कृतभूषणाम् ॥ ६७ ॥

पञ्चपुराणम् ।

गुप्तिव्रतसमित्युद्यः संघेन महता वृतः । समाधिगुप्तयोगीन्द्रः पुरं तदन्यदागमत् ॥ ८१ ॥
 उद्यानेऽवस्थितस्यास्य तत्र ज्ञात्वा जनोऽखिलः । वंदनामगमत्कर्तुं सम्मदं तोषतत्परः ॥ ८२ ॥
 स्तुवतोऽस्य परं भक्त्या नादं घनकुलोपमम् । कर्णमादाय संश्रुत्य श्रीचंद्रोऽपृच्छदंतिकान् ८३ ॥
 कस्यैष श्रूयते नादो महासागरसम्मितः । अजानद्भिः समादिष्टैस्तैरमात्यः कृतोऽतिकः ॥ ८४ ॥
 ज्ञायतां कस्य नादोऽयमिति राज्ञा स भाषितः । गत्वा ज्ञात्वा परावृत्य मुनिं प्राप्तमवेदयत् ॥ ८५ ॥
 ततो विकचराजीवराजमाननिरीक्षणः । सखीकः सम्मदोद्धूतपुलकः प्रस्थितो नृपः ॥ ८६ ॥
 प्रसन्नमुखतारेशं निरीक्ष्य मुनिपुंगवम् । संभ्रमी शिरसा नत्वा न्यसीदद्विजनाद्भुवि ॥ ८७ ॥
 भव्यां भोजप्रधानस्य मुनिभास्करदर्शने । तस्यासीदात्मसंवेद्यः कोऽपि प्रेममहाभरः ॥ ८८ ॥
 ततः परमगंभीरः सर्वश्रुतिविशारदः । अदाज्जनमहौघाय मुनिस्तच्चोपदेशनम् ॥ ८९ ॥
 अनगारं सहागारं धर्मं विविधमब्रवीत् । अनेकभेदसंयुक्तं संसारोत्तारणावहम् ॥ ९० ॥
 करणं चरणं द्रव्यं प्रथमं च सभेदकम् । अनुयोगमुख्यं योगी जगाद वदतांवरः ॥ ९१ ॥
 आक्षेपणीं पराक्षेपकारिणीमकरोत्कथाम् । ततो निक्षेपणीं तत्त्वमतनिक्षेपकोविदाम् ॥ ९२ ॥
 संवेजनीं च संसारभयग्रचयबोधनीम् । निर्वेदनीं तथा पुष्पां भोगवैराग्यकारिणीम् ॥ ९३ ॥

संधावतोऽस्य संसारे कर्मयोगेन देहिनः । कृच्छ्रेण महता प्राप्तिसृक्तिमार्गस्य जायते ॥ ९४ ॥
 संध्याबुद्बुदफेनोर्षिविद्युदिन्द्रधनुःसमः । भंगुरत्वेन लोकोऽयं न किञ्चिदिह सारकम् ॥ ९५ ॥
 नरके दुःखमेकांतादेति तिर्यक्षु वाऽसुमान् । मनुष्यत्रिदशानां च सुखेनैव तृप्यति ॥ ९६ ॥
 माहेन्द्रभोगसंपद्भिर्यो न तृप्तिमुपागतः । स कथं क्षुद्रकैस्तृप्तिं ब्रजेन्मनुजभोगकैः ॥ ९७ ॥
 कथञ्चिद्दुर्लभं लब्ध्वा निधानमधनो यथा । नरत्वं गृह्णाति व्यर्थं विषयास्वादलोभतः ॥ ९८ ॥
 काग्रेः शुष्कैर्धनैस्तृप्तिः कांबुधेरापगाजलैः । विषयास्वादसौख्यैः का तप्तिरस्य शरीरिणः ॥ ९९ ॥
 मज्जन्निव जले खिन्नो विषयामिषमोहितः । दक्षोऽपि मंदतामेति तमोधीकृतमानसः ॥ १०० ॥
 दिवा तपति तिग्मांशुर्मदनस्तु दिवानिशम् । समस्ति वारणं भानोर्मदनस्य न विद्यते ॥ १०१ ॥
 जन्ममृत्युजरादुःखं संसारे स्मृतिभीतिदम् । अरहदृघटीयंत्रसंततं कर्मसंभवम् ॥ १०२ ॥
 अजंगमं यथाऽन्येव यंत्रं कृतपरिभ्रमम् । शरीरमध्रुवं पूति तथा स्नेहोऽत्र मोहतः ॥ १०३ ॥
 जलबुद्बुदनिःसारं ज्ञात्वा मनुजसंभवम् । निर्विण्णाः कुलजा मार्गं प्रपद्यन्ते जिनोदितम् ॥ १०४ ॥
 उत्साहकवचच्छन्ना निश्चयाश्चस्थसादिनः । ध्यानखड्गधरा धीराः प्रस्थिताः सुगतिं प्रति १०५
 अन्यच्छरीरमन्योऽहमिति संवित्य निश्चिताः । तथा शरीरेके स्नेहं धर्मं कुरुत मानवाः ॥ १०६ ॥

पद्मपुराणम् ।

सुखदुःखादयस्तुल्याः स्वर्जनेतरयोः समाः । रागद्वेषविनिर्मुक्ताः श्रमणाः पुरुषोत्तमाः ॥ १०७ ॥
 तैरियं परमोदारा धवलध्यानतेजसा । कृत्स्ना कर्माटवी दग्धा दुःखश्चापदसंकुला ॥ १०८ ॥
 निशम्येति मुनेरुक्तं श्रीचंद्रो बोधिमाश्रितः । पराचीनत्वमागच्छन्विषयास्वादसौख्यतः ॥ १०९ ॥
 धृतिकांताय पुत्राय दत्त्वा राज्यं महामनाः । समाधिगुप्तनाथस्य पार्श्वे श्रामण्यमग्रहीत् ॥ ११० ॥
 सम्यग्भावनया युक्तस्त्रियोगीं शुद्धिमादधन् । स समित्यान्वितो गुप्त्या रागद्वेषपराङ्मुखः १११
 रत्नत्रयमहाभूषः क्षांत्यादिगुणसंगतः । जिनशासनसंपूर्णः श्रमणः सुसमाहितः ॥ ११२ ॥
 पंचोदारव्रताधारः सत्त्वानामनुपालकः । सप्तमीस्थाननिर्मुक्तो धृत्या परमयान्वितः ॥ ११३ ॥
 सुविहारपरः सोढा परीषहगणान्मुनिः । षष्ठाष्टमार्द्धमासादिकृतसंशुद्धपारणः ॥ ११४ ॥
 ध्यानस्वाध्याययुक्तात्मा निर्ममोऽतिजितेन्द्रियः । निर्निदानकृतिः शांतः परः शासनवत्सलः ११५
 प्रासुकाचारकुशलः संधानुग्रहतत्परः । वालाग्रकोटिमात्रेऽपि स्पृहामुक्तः परिग्रहे ॥ ११६ ॥
 अस्नानमलसाध्वंगे निराबंधो निरंबरः । एकरात्रस्थितिग्रामे नगरे पंचरात्रभाक् ॥ ११७ ॥
 कंदरापुलिनोद्याने प्रशस्तावाससंगमः । व्युत्सृष्टांगः स्थिरो मौनी विद्वान् सम्यक्तपोरतः ११८
 एवमदिगुणः कृत्वा जर्जरं कर्मपंजरम् । श्रीचन्द्रः कालमासाद्य ब्रह्मलोकाधिपोऽभवत् ॥ ११९ ॥

निवासे परमे तत्र श्रीकीर्तिद्युतिकांतिभाक् । चूडामणिकृतालोको भुवनत्रयविश्रुतः ॥ १२० ॥
 ऋद्ध्या परमया क्रीडन्समनुध्यानजन्मना । अहमिन्द्रसुरो यद्वदासीद्भरतभूपतिः ॥ १२१ ॥
 नन्दनादिषु देवैर्द्राः सौधर्माद्याः सुसंपदः । तिष्ठंत्युदक्षिमाणास्तं तदुत्कंठापरायणाः ॥ १२२ ॥
 मणिहेमात्मके कान्ति मुक्ताजालविराजिते । रमते स्म विमानेऽसौ दिव्यस्त्रीनयनोत्सवः ॥ १२३ ॥
 या श्रीचंद्रचरस्यास्य न वा वाचस्पतेरपि । संवत्सरशतेनाऽपि शक्या वक्तुं बिभीषण ॥ १२४ ॥
 अनर्घ्यं परमं रत्नं रहस्यमुपमोज्झितम् । त्रैलोक्यग्रकण्ठं मूढा न विदुर्जिनशासनम् ॥ १२५ ॥
 मुनिधर्मजिनेन्द्राणां माहात्म्यमुपलभ्य सत् । मिथ्याभिमानसंमूढा धर्मं प्रति पराङ्मुखाः ॥ १२६ ॥
 इहलोकसुखस्यार्थं शिशुर्यः कुमते रतः । तदसौ कुरुते स्वस्य ध्यायन्नपि न यद्द्विषः ॥ १२७ ॥
 कर्मबंधस्य चित्रत्वान्न सर्वो बोधिभागजनः । केचिह्लिध्वाऽपि मुंचन्ति पुनरन्यव्यपेक्षया ॥ १२८ ॥
 बहुकुत्सितलोकेन गृहीते बहुदोषके । मारुध्वं ? निंदिते धर्मे कुरुध्वं चेत्स्वबंधुताम् ॥ १२९ ॥
 जिनशासनतोऽन्यत्र दुःखमुक्तिर्न विद्यते । तस्मादनन्यचेतस्का जिनमर्चयताऽनिशम् ॥ १३० ॥
 त्रिदशत्वान्मनुष्यत्वं सुरत्वं मानुषत्वतः । एवं मनोहरशमो धनदत्तो निवेदितः ॥ १३१ ॥
 वक्ष्याम्यतः समासेन वसुदत्तादिसंस्मृतिम् । कर्मणां चित्रतायोगात् चित्रत्वमनुविश्रतिम् ॥ १३२ ॥

पुरे मृणालकुंडाख्यो प्रतापी यशसोज्ज्वलः । राजा विजयसेनाख्यो रत्नचूलास्य भामिनी १३३
 वज्रकंबुः सुतस्तस्य हेमवत्यस्य भामिनी । शंभुनामा तयोः पुत्रः प्रख्यातो धरणीतले ॥ १३४ ॥
 पुरोधाः परमस्तस्य श्रीभूतिस्तत्त्वदर्शनः । तस्य पत्नीगुणैर्युक्ता पत्नी नाम्ना सरस्वती ॥ १३५ ॥
 आसीद्गुणवती याऽसौ तिर्यग्योनिषु सा चिरम् । भ्रांत्वा कर्मानुभावेन सम्यग्धर्मविवर्जिता १३६
 मोहेन निदनैः क्षैणैर्निदानैरभिगूहनैः । स्त्रीत्वमुत्तमदुःखाक्तं भजमानाः पुनः पुनः ॥ १३७ ॥
 साधुष्ववर्णवादेन दुरवस्थाखलीकृता । परिप्राप्ता करेणुत्वमासीन्ममंदाकिनीतटे ॥ १३८ ॥
 सुमहार्पकनिर्मग्ना परायत्तस्थिरांगिका । विमुक्तमंदस्तकारा मुकुलीकृतलोचना ॥ १३९ ॥
 सुमूर्षन्ती समालोक्य खेचरेण कृपावता । तरंगवेगनाम्नासौ कर्णेजपमुपाहता ॥ १४० ॥
 ततस्तनुकषायत्वात्तक्षेत्रगुणतोऽपि च । प्रत्याख्यानाच्च तद्वत्तच्छीभूतेः सा सुताऽभवत् ॥ १४१ ॥
 भिक्षार्थिनं सुनि गेहं प्रविष्टमवलोक्य सा । उपाहसत्ततः पित्रा शामिता श्राविकाऽभवत् ॥ १४२ ॥
 तस्याः परमरूपायाः सुकन्यायाः कृतेऽवनौ । उत्कंठिताः महीपालाः शंभुस्तेषु विशेषतः ॥ १४३ ॥
 मिथ्यादृष्टिः कुबरेण समो भवति यद्यपि । तथाऽपि नास्मै देयेयं प्रतिज्ञेति पुरोधसः ॥ १४४ ॥
 ततः प्रकृपितेनासौ शंभुना शयितो निधि । हिंसितः सुरतां प्राप्तो जिनधर्मप्रसादतः ॥ १४५ ॥

प्रभासकुंदनामासौ प्राप्य बोधिं सुदुर्लभाम् । पार्श्वे विचित्रसेनस्य मुनेर्दक्षामसेवत ॥ १५९ ॥
विमुक्तरतिकंदर्पगर्वसंभ्रमत्सरः । निर्विकारस्तपश्चक्रे दयावान्निजितेन्द्रियः ॥ १६० ॥
षष्ठाष्टमार्द्धमासादनिराहारः स्यूहोज्झितः । यत्रास्तमितनिलयो वयन् शून्यवनादिषु ॥ १६१ ॥
गुणशीलसुसंपन्नः परीषहसहः परः । आतापनरतो ग्रीष्मे पिनद्धमलंकंचुकः ॥ १६२ ॥
वर्षासु मेघमुक्ताभिरद्भिः किलन्नस्तरोरधः । प्रालेयपटसंवीतो ह्रमंते पुलिनास्थितः ॥ १६३ ॥
एवमादिक्रियायुक्तः सोन्यदा सिद्धमंदिरम् । सम्मेदं बंदिदुं यातः स्मृतमप्यघनाशनम् ॥ १६४ ॥
कनकप्रभसंज्ञस्य तत्र विद्याभृतां विभोः । विभूतिं गगने वीक्ष्य ग्रशांतोऽप्यन्यदा नयन् ॥ १६५ ॥
अलं विभवमुक्तेन तावन्मुक्तिपदेन मे । ईदृगैश्वर्यमाप्नोमि तपोमाहात्म्यमसि चेत ॥ १६६ ॥
अहो पश्यत मूढत्वं जनितं पापकर्मभिः । रत्नं त्रैलोक्यमूल्यं यद्विक्रीतं शाकमुष्टिना ॥ १६७ ॥
भवंत्युद्भवकालेषु विपद्यंते विपर्यये । धियः कर्मानुभावेन केन किं क्रियतामिह ॥ १६८ ॥
निदानदूषितात्मासौ कृत्वातिविकटं तपः । सनत्कुमारमारुक्षत्तत्र भोगानसेवत ॥ १६९ ॥
च्युतः पुण्यावशेषेण भोगस्मरणमानसः । रत्नश्रुवः सुतो जातो कैकस्यां रावणाभिधः ॥ १७० ॥
लंकायां च महैश्वर्यं प्राप्तो दुर्लडितक्रियम् । कृतानेकमहाश्वर्यं प्रतापाक्रांतविष्टपम् ॥ १७१ ॥

असौ तु ब्रह्मलोकेशो दशसागरसम्मितम् । स्थित्वा कालं च्युतो जातो रामो दशरथात्मजः ॥ १७२ ॥
तस्यापराजितासूनाः पूर्वपुण्यावशेषतः । भूत्या रूपेण वीर्येण समो जगति दुर्लभः ॥ १७३ ॥
धनदत्तोऽभवद्योऽसौ सोऽयं पद्मो मनोहरः । यशसा चंद्रकांतेन समाविष्टब्धविष्टपः ॥ १७४ ॥
वसुदत्तोऽभवद्यश्च श्रीभूतिश्च द्विजः क्रमात् । जातो नारायणः सोऽयं सौमित्रिः श्रीलतातरुः ॥ १७५ ॥
श्रीकांतः क्रमयोगेन योऽसौ शंभुत्वमागतः । अभूत्प्रभासकुंदश्च संजातः स दशाननः ॥ १७६ ॥
येनेह भरतक्षेत्रे खंडत्रयमखंडितम् । अंगुलांतरविन्यस्तमिव वश्यत्वमाहृतम् ॥ १७७ ॥
आसीद्गुणवती या तु श्रीभूतेश्च सुता क्रमात् । सेयं जनकराजस्य सीतेति तनयाऽजनि ॥ १७८ ॥
जाता च बलदेवस्य पत्नी विनयशालिनी । शीलकोशी सुरेशस्य शचीव सुविचेष्टिता ॥ १७९ ॥
योऽसौ गुणवतीभ्राता गुणवानभवत्तदा । सोऽयं भामंडलो जातः सुहृल्लोंगललक्ष्मणः ॥ १८० ॥
यन्नामृतवतीदेवी ब्रह्मलोकनिवासिनी । च्यवतेद्येति तत्रैव काले कुंडलमंडितः ॥ १८१ ॥
विदेहायास्तयोर्गर्भे समुत्पन्नः समागमः । तद्वातृयुगलं जातमनघं सुमनोहरम् ॥ १८२ ॥
योऽसौ यज्ञवल्किर्विप्रः स त्वं जातो विभीषणः । असौ वृषभकेतुस्तु सुग्रीवोऽयं कपिध्वजः ॥ १८३ ॥
त एते पूर्वया प्रीत्या तथा पुण्यानुभावतः । यूयं रक्तात्मका जाता रामस्याक्लिष्टकर्मणः ॥ १८४ ॥

पूर्वमाजननं बालैर्यदपृच्छद्विभीषणः । केवली च समाचख्यौ शृणु ते श्रेणिकाधुना ॥ १८५ ॥
 रत्यरत्यादिदुःखौघे संसारे चतुरंतके । वृंदारण्यस्थले जंतुरेकः कृष्णमृगोऽभवत् ॥ १८६ ॥
 साधुस्वाध्यायानिःस्वानं श्रुत्वायुर्विलये मृगः । ऐरावते दितिस्थाने प्राप नृत्वमर्निदितम् ॥ १८७ ॥
 सम्यग्दृष्टिः पिताऽस्यासीद्विहीताख्यः सुचेष्टितः । माता शिवमतिः पुत्रो मेघदत्तस्तयोरयम् १८८
 अणुव्रतधरः सोऽयं जिनपूजासमुद्यतः । बंदारुः कृतसत्कालः कल्पमैशानमाश्रयत् ॥ १८९ ॥
 च्युत्वा जंबूमतिं द्वीपे विदेहे पूर्वभूमिके । पुरोऽस्ति विजयावत्याः समीपे सततोत्सवः ॥ १९० ॥
 सुग्रासः पत्तनाकारो नामतो मत्तकोकिलः । कांतशोकः प्रभुस्तत्र तस्य रत्नाकिनी प्रिया ॥ १९१ ॥
 तयोः सुप्रभनामाऽभूत्तनयश्चरुदर्शनः । बहुबंधुजनाकीर्णः शुभैकचरिताप्रियः ॥ १९२ ॥
 संसारे दुर्लभां प्राप्य बोधिं जिनमतानुगाम् । अग्रहीत्संयमं पार्श्वे संयतस्य महामुनेः ॥ १९३ ॥
 अतपच्च तपस्तीव्रं यथाविधि महाशयः । संवत्सरसहस्राणि बहूनि सुमहामनाः ॥ १९४ ॥
 नानालब्धिसमेतोऽपि यो न गर्वमुपागतः । संयोगजेषु भावेषु तत्याज समतां च यः ॥ १९५ ॥
 विकषायसितध्यानसिद्धः स्यात्स महामुनिः । पर्याप्तं केवलं नायुरतः सर्वार्थसिद्धिमैत् ॥ १९६ ॥
 त्रयस्त्रिंशत्समुद्रायुस्तत्र युक्त्वा महासुखम् । वालिनान्नाऽजनिष्टासौ प्रतापी खेचराधिपः ॥ १९७ ॥

पद्मपुराणम् ।

कवासौ तथाविधः शूरः क्व चेयं गतिरीदृशी । माहात्म्यं कर्मणामेतदसंभाव्यमवाप्यते ॥२११॥
वध्यघातकयोरेवं जायते व्यत्ययः पुनः । संसारभावसक्तानां जंतूनां स्थितिरीदृशी ॥ २१२ ॥
क्व नोके परमा भोगाः क्व दुःखं नरके पुनः । विपरीतमहोऽत्यन्तं कर्मणां दुर्विचेष्टितम् ॥२१३॥
परमान्नमहाकूटं यादृशं विपदूषितम् । तपस्तादृशमेवाग्रनिदानकृतनंदनम् ॥ २१४ ॥
इयं शाक्रं द्रुमं छित्त्वा कोद्रवाणां वृत्तिः कृता । अमृतद्रवमेकेन पोषितो विषपादपः ॥ २१५ ॥
सूत्रार्थे चूर्णिता सेयं परमा रत्नसंहतिः । गोशीर्षं चंदनं दग्धमंगाराहितचेतसा ॥ २१६ ॥
जीवलोकैः बला नाम सर्वदोषमहाखनिः । किं नाम न कृते तस्याः क्रियते कर्म कुत्सितम् ॥२१७॥
प्रत्यावृत्त्य कृतं कर्म फलमर्पयति ध्रुवम् । तत्कर्तुमन्यथा केन शक्यते भुवनत्रये ॥ २१८ ॥
कृत्वापि संगतिं धर्मे यद्भ्रजंतीदृशीं गतिम् । उच्यतामितरेषां किं तत्र निर्धर्मचेतसाम् ॥ २१९ ॥
श्रामण्यसंगतस्यापि साध्यमत्सरसेविनः । कृत्वाऽप्युग्रतपो नास्ति शिवं संज्वलनस्पृशः ॥२२०॥
न समो न तपो यस्य मिथ्यादृष्टेर्न संयमः । संसारोत्तरणे तस्य क उपायो दुरात्मनः ॥ २२१ ॥
ह्रियंते वायुना यत्र गजेन्द्रा मदशालिनः । पूर्वमेव हुतास्तत्र शशकाः स्थलवर्त्तिनः ॥ २२२ ॥
एवं परमदुःखानां ज्ञात्वा कारणमीदृशम् । मा काष्टं वैरसंबंधं जनाः स्वहितकांक्षिणः ॥ २२३ ॥

भारत्यपि न वक्तव्या दुरितादानकारिणी । सीतायाः पश्यत प्राप्ता दुर्वादः शब्दमात्रतः ॥२२४॥
 ग्रामो मंडलिको नाम तमायातः सुदर्शनः । मुनिमुद्यानमायान्तं बंदित्वा तं गता जनाः ॥२२५॥
 सुदर्शनां स्थितां तत्र स्वसारं सद्बचो ब्रुवन् । ईक्षितो वेदवत्याऽसौ सत्या श्रवणया तया ॥२२६॥
 ततो ग्रामीणलोकाय सम्यग्दर्शनतत्परा । जगाद पश्यतेदृशं श्रमणं ब्रूथ सुंदरम् ॥ २२७ ॥
 मया सुयोषिता साकं स्थितो रहसि वीक्षितः । ततः कैश्चित्प्रतीतं तन्न तु कैश्चिद्विचक्षणैः ॥२२८॥
 अनादरो मुनेर्लोकैः कृतश्चावग्रहोऽमुना । वेदवत्या मुखं सूनं देवताया नियोगतः ॥ २२९ ॥
 अपुण्याया मयाऽलीकं चोदितं भगवानिति । तया प्रत्यायितो लोक इत्याद्यत्र कथा स्मृता २३०
 एवं सद्भातृयुगलं निर्दितं यत्तदानया । अवर्णवादमीदृक्षं प्राप्तेयं वितथं ततः ॥ २३१ ॥
 दृष्टः सत्योऽपि दोषो न वाच्यो जिनमताश्रितम् । प्रतिपद्य चिरं दुःखं संसारमवगाहते ॥ २३३ ॥
 ब्रुवाणो लोकविद्वेषकरणं शासनाश्रितम् । यदोषस्य कृतस्यापि प्रयत्नादुपगूहनम् ॥ २३४ ॥
 सम्यग्दर्शनरत्नस्य गुणोऽत्यन्तमयं महान् । यदोषस्य कृतस्यापि चान्येन वार्यः सर्वप्रयत्नतः २३२
 अज्ञानान्मत्सराद्वपि दोषं वितथमेव तु । प्रकाशयज्जनोत्थन्तं जिनमार्गाद्विहिः स्थितः ॥ २३५ ॥
 इति श्रुत्वा मुनीन्द्रस्य भाषितं परमाद्भुतम् । सुरासुरमनुष्यास्ते विस्मयं परमं गताः ॥ २३६ ॥

ज्ञात्वा सुदुर्जरं वैरं सौमित्रैः रावणस्य च । महादुःखभयोपेतं निर्मत्सरमभूत्सदः ॥ २३७ ॥
 मुनयः शंकिता जाता देवाश्चितां परां गताः । राजानः प्राप्नुरुद्वेगं प्रतिबुद्धाश्च केचन ॥ २३८ ॥
 विमुक्तगर्वसंभाराः परिशान्ताः प्रवादिनः । अपि सम्यक्त्वमायाता आसन्ये कर्मकर्कशाः ॥ २३९ ॥
 कर्मदूरात्मसंभारक्षणमात्रकमूर्छिता । समाश्वस्तसभा हा ही धिक् चित्रमिति वादिनी ॥ २४० ॥
 कृत्वा करपुटं मूर्ध्नि प्रणम्य मुनिपुंगवम् । मनुष्यसुरगीर्वाणाः प्रशशंसुर्विभीषणम् ॥ २४१ ॥
 भवत्समाश्रयाद्भद्र श्रुतमस्माभिरुत्तमम् । चरितं बोधनं पुण्यं मुनिपादप्रसादतः ॥ २४२ ॥
 ततो नरेन्द्रदेवेन्द्रमुनीन्द्राः संमदोत्कटाः । सर्वज्ञं तुष्टुबुः सर्वे परिवर्गसमन्विताः ॥ २४३ ॥
 त्रैलोक्यं भगवन्नेतत्त्वया सकलभूषण । भूषितं तेन नामेदं तव युक्तं सहार्थकम् ॥ २४४ ॥
 तिरस्कृत्य श्रियं सर्वा ज्ञानदर्शनवर्त्तिनी । केवलश्रीरियं भाति तव दूरीकृतोपमा ॥ २४५ ॥
 अनाथमध्रुवं दीनं जन्ममृत्युवशीकृतम् । किलश्येत्तदो जगत्प्राप्तं स्वं पदं जैनमुत्तमम् ॥ २४६ ॥

नानाव्याधिजरावियोगमरणप्रोद्भूतिदुःखं परं ।

प्राप्तानां मृगयुप्रवेजितमृगन्नातोपमावर्त्तिनाम् ॥

कृच्छ्रोत्सर्जनदारुणाशुभमहाकर्मवारुद्धात्मना—

अज्ञातकलेशसंपर्कः कमलक्रोडकोमलः । कथं भूमितलेऽरण्ये निशां व्यालिनि नेष्यसि ॥ ५ ॥
 प्रकटास्थिशिरजालः पक्षमासाद्युपाधितः । कथं परगृहे भिक्षां भोक्ष्यसे पाणिभाजने ॥ ६ ॥
 नासहिष्ठा द्विपां सैन्यं यो मातंगघटाकुलम् । नीचात्परिभवं स त्वं कथं वा विसहिष्यसे ॥ ७ ॥
 कृतांतास्यस्ततोऽवोचद्यस्त्वत्स्नेहरसायनम् । परित्यक्तुमहं मोदुस्तस्यान्ययत्किमसह्यक्रमम् ॥ ८ ॥
 यावन्न मृत्युवज्रेण देहस्तंभो निपात्यते । तावदिच्छामि निर्गन्तुं दुःखांधाद्भवसंकटात् ॥ ९ ॥
 धारयंति न निर्यातं वह्निज्वालाकुलालयान् । दयावंतो यथा तद्वद्दुःखतप्ताद्रवादिपि ॥ १० ॥
 वियोगः सुचिरेणापि जायते यद्भग्नद्विधैः । ततो निदितसंसारः को न वेच्यात्समनो हितम् ॥ ११ ॥
 अवश्यं त्वद्वियोगेन दुःखं भवि सुदुःसहम् । मा भूत्पुनरपीदृक्षमिति मे मतिरुद्यता ॥ १२ ॥
 नियम्याश्रूणि कृच्छ्रेण व्याकुलो राघवोऽवदत् । मत्तुल्यां श्रियमुज्झित्वा धन्यस्त्वं सद्ब्रततोन्मुखः ॥
 एतेन जन्मना नो चेत्त्वं निर्वाणमुपेष्यसि । ततो बोध्योऽस्मि देवेन त्वया संकटमागतः ॥ १४ ॥
 यद्येकमपि किञ्चिन्मे जानास्युपकृतं ततः । नेदं विस्मरणीयं ते भद्रैवं कुरु संगरम् ॥ १५ ॥
 यथाज्ञापयसीत्युक्त्वा प्रणम्य च यथाविधि । उपसृत्योरुसंवेगः सेनानीः सर्वभूषणम् ॥ १६ ॥
 प्रणम्य सकलं त्यक्त्वा बाह्यांतरपरिश्रहम् । सौम्यवक्रः सुविक्रान्तो निष्क्रान्तः कांतचेष्टितः ॥ १७ ॥

मधुक्ताऽप्यगमन्त्रासं या पयोदरवादपि । अरण्ये सा कथं भीमे न भेष्यति तपस्विनी ॥ ३१ ॥
 नितंबगुरुतायोगललितालसगाभिनी । तपसा विलयं नूनं प्रयास्यति सुकोमला ॥ ३२ ॥
 केदं वपुः क जैनेन्द्रं तपः परमदुष्करम् । पत्त्रिन्यां क इवाऽऽयासो हिमस्य तरुदाहिनः ॥ ३३ ॥
 अन्नं यथेप्सितं भुक्तं यथा परं मनोहरम् । यथालाभं कथं भिक्षां सैषा समाधियास्यति ॥ ३४ ॥
 वीणावेणुमृदंगैर्या कृतमंगलनिःस्वनाम् । निद्राऽसेवत सत्तल्पे कल्पकल्पालयस्थिताम् ॥ ३५ ॥
 दर्भशल्याचिंते सेयं वने मृगरवाकुले । कथं भयानकीं भीरु प्रेरयिष्यति शर्वरीम् ॥ ३६ ॥
 किं मयोपचितं पश्य मोहसंगतचेतसा । पृथग्जनपरीवादाद्धारिता प्राणवल्लभा ॥ ३७ ॥
 अनुकूला प्रिया साध्वी सर्वविष्टपसुंदरी । प्रियंवदा सुखक्षोणी कुतोऽन्या प्रमदेदृशी ॥ ३८ ॥
 एवं चिंताभराक्रान्तचित्तः परमदुःखितः । वेपितात्माऽभवत्पद्मश्चलत्पद्माकरोपमः ॥ ३९ ॥
 ततः केवलिनो वाक्यं संस्मृत्य विधृतास्त्रकः । कृच्छ्रसंस्तंभितौत्सुक्यो बभूव विगतज्वरः ॥ ४० ॥
 अथ स्वाभाविकीं दृष्टिं विभ्राणः सहसंभ्रमः । अधिगम्य सतीं सीतां भक्तिलेहान्वितोऽनमत् ॥
 नारायणोऽपि सौम्यात्मा प्रणम्य रचितांजलिः । अभ्यनंदयदार्यां तां पद्मनाभमनुब्रुवन् ॥ ४२ ॥
 धन्या भगवति त्वं नो वंद्या जाता सुचेष्टिता । शीलाचलेश्वरं या त्वं क्षितिबद्धहसेऽधुना ॥ ४३ ॥

जिनवागमृतं लब्धं परमं प्रथमं त्वया । निसक्तं येन संसारसमुद्रं प्रतरिष्यसि ॥ ४४ ॥
 अपरासामपि स्त्रीणां सतीनां चारुचेतसाम् । इयमेव गतिर्भूयाल्लोकद्वितयशंसिता ॥ ४५ ॥
 आत्मा कुलद्वयं लोकस्त्वया सर्वं प्रसाधिम् । एवंविधं क्रियायोगं भजन्त्या साधुचित्तया ॥ ४६ ॥
 क्षतव्यं यत्कृतं किञ्चित्सुनये साध्वसाधु वा । संसारभावसक्तानां स्वलितं च पदे पदे ॥ ४७ ॥
 त्वयैवंविधया शान्ते जिनशासनसक्तया । परमानन्दितं चित्तं विषाद्यपि मनस्विनि ॥ ४८ ॥
 अभिनन्देति वैदेहीं प्रकृष्टमनसाविव । प्रयातौ नगरीं कृत्वा पुरस्ताल्लवणांकुशौ ॥ ४९ ॥
 विद्याधरमहीपालाः प्रमोदं परमं गताः । विस्मयाकांपिता भूत्या परया ययुग्रतः ॥ ५० ॥
 मध्ये राजसहस्राणां वर्तमानौ मनोहरौ । पुरं विविशतुर्वीराविन्द्राविव सुरादृतौ ॥ ५१ ॥
 देव्यस्तदग्रतो नानायानारूढा विचेतसः । ग्रययुः परिवारेण यथाविधि समाश्रिताः ॥ ५२ ॥
 प्रविशन्तं बलं वीक्ष्य नार्यः प्रासादमूर्द्धगाः । विचित्ररससंपन्नमभाषन्त परस्परम् ॥ ५३ ॥
 अयं श्रीबलदेवोऽसौ मानी शुद्धिपरायणः । अनुकूला प्रिया येन हारिता सुविपश्चिता ॥ ५४ ॥
 जगौ काचित्प्रवीराणां विशुद्धकुलजन्मनाम् । नराणां स्थितिरैषैव कृतमेतेन सुंदरम् ॥ ५५ ॥
 एवं सति विशुद्धात्मा प्रव्रज्यां समुपागता । कस्य नो जानकी जाता मनसः सौख्यकारिणी ५६

अन्योचे सखि पश्येमं वैदेह्या पद्ममुज्झितम् । ज्योत्स्नया शशिनं मुक्तं दीप्त्या विराहितं रविम् ५७
 अन्योचे किं परायत्तकांतिरस्य करिष्यति । स्वयमेवातिकांतस्य बलदेवस्य धीमतः ॥ ५८ ॥
 काचिदूचे त्वया सीते किं कृतं पुरुषोत्तमम् । इदृशं नाथमुज्झित्वा वज्रदारुणचित्तया ॥ ५९ ॥
 जगावन्या परं सीता धन्या चित्तवती सती । यथार्था या गृहानर्थान्निःसृता स्वहितोद्यता ६०
 काचिदूचे कथं धीरौ त्वयेमौ सुकुमारकौ । रहितौ मानसानंदौ सुभक्तौ सुकुमारकौ ॥ ६१ ॥
 कदाचिच्चलति प्रेम न्यस्तं भर्तारं योषिताम् । स्वस्तन्यकृतपोषेषु जातेषु न तु जातुचित् ॥ ६२ ॥
 अन्योचे परमावेतौ पुरुषौ पुण्यपोषणौ । किमत्र कुरुते माता स्वकर्मनिरते जने ॥ ६३ ॥
 एवमादिकृतालापाः पद्मवीक्षणतत्पराः । न तृप्तियोगमासेदुर्मधुकर्म्य इव स्त्रियः ॥ ६४ ॥
 केचिल्लक्ष्मणमैश्वर्यं जगदुश्च नरोत्तमाः । सोऽयं नारायणः श्रीमान्प्रभावाक्रांतविष्टपः ॥ ६५ ॥
 चक्रपाणिरयं राजा लक्ष्मीपतिरनुत्तमः । साक्षादरातिदारणां वैधव्यव्रतविग्रहः ॥ ६६ ॥

एवं प्रशस्यमानौ नमस्यमानौ च पौरलोकसमूहैः ।

स्वभवनमनुप्रविष्टौ स्वयंप्रभं वरविमानमिव देवैर्द्रौ ॥ ६७ ॥

एवं पद्मस्य चरितं यो निबोधति संततम् ।

अमात्यवनितारक्ता राजानं विजयावली । शनैरबोधयद्गत्वा पत्न्या कार्यं समीहितम् ॥ ९ ॥
 बहिरप्रत्ययं राजा श्रितः प्रत्ययमान्तरम् । अभिज्ञानं ततोऽवोचदेतस्मै विजयावली ॥ १० ॥
 कलहं सदसि श्वोऽसौ समुत्कोपयिता तव । परस्त्रीविरतो राजा बद्धयेव पुनरग्रहीत् ॥ ११ ॥
 अब्रवीच्च कथं मेऽसौ परं भक्तोऽपभाषते । विजयावलि संभाव्यं कदाचिदपि नेदृशम् ॥ १२ ॥
 ततोऽन्यत्र दिने चिह्नं भावं ज्ञात्वा महीपतिः । क्षमानिवारणेनैव प्रेरयद्दुरितागमम् ॥ १३ ॥
 राजा क्रोशति मामेष इत्युक्त्वा प्रतिपत्तितः । सामंतानाभिनत्सर्वानमात्यः पापमानसः ॥ १४ ॥
 राजवासगृहं रात्रौ ततोऽमात्यो महेधनैः । अदीपयन्महीशस्तु प्रमादरहितः सदा ॥ १५ ॥
 प्राकारपुटगुह्येन प्रदेशेन सुरंगया । भार्या पुत्रौ पुरस्कृत्य निःससार शनैः सुधीः ॥ १६ ॥
 यातश्च कशिपुं तेन काशीपुर्यां महीपतिम् । न्यायशीलं स्वसामन्तमुग्रवंशधुरंधरम् ॥ १७ ॥
 राज्यस्थः सर्वगुप्तोऽथ द्रूतं संप्राहिणोद्यथा । कशिपो मां नमस्येति ततोऽसौ प्रत्यभाषत ॥ १८ ॥
 स्वामिघातकृतं (करो) हंता दुःखदुर्गतिभाक् खलः । एवंविधो न नाम्नाऽपि कीर्त्यते सेव्यते कथम् ॥
 सयोषित्तनयो दग्धो येनेशो रतिवर्द्धनः । स्वामिह्नीबालघातं तं न स्मर्तुमपि वर्त्तते ॥ २० ॥
 पापस्यास्य शिरश्छित्त्वा सर्वलोकस्य पश्यतः । नन्वद्यैव करिष्यामि रतिवर्द्धननिष्कयम् ॥ २१ ॥

अथ भोगविनिर्विण्णः कदाचिद्रातिवर्द्धनः । श्रमणत्वं भदन्तस्य सुभानोरांतिकेऽग्रहीत् ॥ ३५ ॥
 आसीत्तया कृतो भेदः सर्वगुप्तेन निश्चितः । ततो विद्वेध्यतां प्राप्ता परमं तस्य भामिनी ॥ ३६ ॥
 नाहं जाता नरेन्द्रस्य न पत्युरिति शोकिनी । अकामतपसा जाता राक्षसी विजयावली ॥ ३७ ॥
 उपसर्गे तयोदारे क्रियमाणोतिवैरतः । सुध्याने कैवलं राज्यं संप्राप्तो रतिवर्द्धनः ॥ ३८ ॥
 श्रामण्यं विमलं कृत्वा प्रियंकरहितंकरौ । ग्रैवेयकस्थितिं प्राप्तौ चतुर्थभवतः परम् ॥ ३९ ॥
 शामल्यां दामदेवस्य तत्रैव पुरि नंदनौ । वसुदेवमुदेवारुयौ गुण्यावस्थामिमौ द्विजौ ॥ ४० ॥
 विश्वाप्रियंगुनामाने ज्ञेये सुवनिते तयोः । आसीद्ग्रहस्थभावश्च शंसनीयो मनीषिणाम् ॥ ४१ ॥
 साधौ श्रीतिलकाभिरुये दानं दत्त्वा सुभावनौ । त्रिपल्यभोगितां प्राप्तौ सखीकावुत्तरे कुरौ ४२
 साधुसद्दानवृक्षोत्थमहाफलसमुद्भवम् । भुक्त्वा भोगं परं तत्र प्राप्तार्वशानवाभिताम् ॥ ४३ ॥
 भुक्तभोगौ ततश्च्युत्वा बोधिलक्ष्मीसमन्वितौ । क्षीणदुर्गतिकर्मणौ जातौ प्रियहितंकरौ ॥ ४४ ॥
 चतुष्कर्मभयारण्यं शुक्लध्यानेन वहिना । निर्दह्य निर्वृतिं प्राप्तो मुनीन्द्रो रतिवर्द्धनः ॥ ४५ ॥
 कथितौ यौ समासेन वीरौ प्रियहितंकरौ । ग्रैवेयकाच्च्युतावेतौ भव्यौ तौ लवणाकुशौ ॥ ४६ ॥
 राजन् सुदर्शना देवी तनयात्यन्तवत्सला । भर्तृपुत्रवियोगार्चा स्त्रीस्वभावाज्जुभावतः ॥ ४७ ॥

अयोध्या सकला येन गृहाश्रमविधौ कृता । सुधृत्या सुस्थितिं प्राप्ता सद्धर्मप्रतिलंभिता ॥ ३ ॥
 प्रजा च सकला तस्य वाक्ये भगवतः स्थिता । रेजे साम्राज्ययुक्तेन राज्ञेव कृतपालना ॥ ४ ॥
 सद्धर्मोत्सवसंतानस्तत्र काले महोदयः । सुप्रबोधतमो लोकः साधुपूजनतत्परः ॥ ५ ॥
 मुनिसुवतनाथस्य तत्तीर्थं भवनाशनम् । विराजतेतरां यद्भद्रमल्लिजिनान्तरम् ॥ ६ ॥
 अपि या त्रिदशस्त्रीणामतिशेते मनोज्ञताम् । तपसा शोषिता साऽभूत्सीता दग्धेव माधवी ॥ ७ ॥
 महासंवेगसंपन्ना दुर्भावपरिवर्जिता । अत्यन्तनिदिहतं स्त्रीत्वं चितयन्ती सती सदा ॥ ८ ॥
 संसक्तभूरजोवस्त्रबद्धोरस्कशिरोरुहा । अस्नानस्वेदसंजातमलकंचुकधारिणी ॥ ९ ॥
 अष्टमार्द्धचूकालादिकृतशास्त्रोक्तपारणा । शीलव्रतगुणासक्ता रत्यरत्यपवर्जिता ॥ १० ॥
 अध्यात्मनियतात्यन्तं शान्ता स्वांतवशात्मिका । तपोऽधिकुरुतेऽप्युग्रं जनांतरसुदुःसहम् ॥ ११ ॥
 मांसवर्जितसर्वाङ्गा व्यक्तास्थिस्नायुपंजरा । पार्थिवद्रव्यनिर्मुक्ता पौस्तीव प्रतियातना ॥ १२ ॥
 अवलीनकगंडान्ता संबद्धा केवलं त्वचा । उत्कटघ्नतटा शुष्का नदीव नितरामभात् ॥ १३ ॥
 युगमानमहीपृष्ठन्यस्तसौम्यनिरीक्षणा । तपःकारणदेहार्थं भिक्षां चक्रे यथाविधि ॥ १४ ॥
 अन्यथाभिवानीता तपसा साधुचेष्टिता । नाऽऽस्तीयपरकीयेन जनेनाऽज्ञायि गोचरे ॥ १५ ॥

अरिष्टनेमिनाथस्य तीर्थं नाकादिह च्युतः । मधुर्वभूव रुक्मिण्यां वासुदेवस्य नंदनः ॥ २९ ॥
मगधाधिपतिः प्राह नाथ वागमतस्य ते । अतृप्तिष्ठपगच्छामि धनस्येव धनेश्वरः ॥ ३० ॥
तावन्मधोः सुरेन्द्रस्य चरितं विनिगद्यताम् । भगवन् श्रोतुमिच्छामि प्रसादः क्रियतां मम ३१
कैटभस्य च तद्भातुरवधानपरायण । गणेन्द्र चरितं ब्रूहि सर्वं हि विदितं तव ॥ ३२ ॥
आसीदन्यभवे तेन किं कृतं प्रकृतं भवेत् । कथं वा त्रिजगच्छ्रेष्ठा लब्धा बोधिः सुदर्लभा ॥ ३३ ॥
क्रमवृत्तिरियं वाणी तावकी धीश्च मामिक्का । उत्सुकं च परं चित्तमहो युक्तनुक्रमात् ॥ ३४ ॥
गण्याह मगधाभिख्ये देशेऽस्मिन्सर्वशस्यके । चातुर्वर्ण्यप्रमुदिते धर्मकामार्थसंयुते ॥ ३५ ॥
चारुचैत्यालयाकीर्णे पुरग्रामाकराऽऽचिते । नद्युद्यानमहारम्ये साधुसंघसमाकुले ॥ ३६ ॥
राजा नित्योदितो नाम तत्र कालेऽभवन्महान् । शालिग्रामोऽस्ति तत्रैव देशे ग्रामः पुरोपमः ॥ ३७ ॥
ब्राह्मणः सोमदेवोऽत्र भार्या तस्याभिलेस्यभूत् । विज्ञेयौ तनयौ तस्या बाहिमारुतभूतिकौ ॥ ३८ ॥
षट्क्रमैर्विधिसंपन्नौ वेदशास्त्रविशारदौ । अस्मत्तः कोऽपरोऽस्तीति नित्यं पंडितमानिनौ ॥ ३९ ॥
अभिमानमहादाहसंजातोद्धतविभ्रमौ । भोग एव सदा सेव्य इति धर्मपराङ्मुखौ ॥ ४० ॥
कस्यचिन्स्वथ कालस्य विहरन् पृथिवीमिमाम् । बहुभिः साधुभिर्गुप्तः संग्राप्तो नंदिवर्द्धनः ॥ ४१ ॥

मुनिः स चावधिज्ञानात्समस्तं जगदीक्षते । अध्रुवास बहिर्ग्राममुद्यानं साधुसम्मतम् ॥ ४२ ॥
 ततश्चागमनं श्रुत्वा श्रमणानां महात्मनाम् । शालिग्रामजने भूत्या सर्व एव विनिर्ययो ॥ ४३ ॥
 अपृच्छतां ततो बहिर्वायुभूती विलोक्य तम् । कायं जनपदो याति सुसंकीर्णः परस्परम् ॥ ४४ ॥
 ताभ्यां कथितमन्येन मुनिः प्राप्नो निरंवरः । तस्यैष बंदनां कर्तुमखिलः प्रस्थितो जनः ॥ ४५ ॥
 अग्निभूतिस्ततः क्रुद्धः सह भ्रात्रा विनिर्गतः । विवादे श्रमणान्सर्वान् जयामीति वचोऽवदत् ४६
 उपगम्य च साधूनां मुनीन्द्रं मध्यवर्त्तिनम् । अपश्यद्बृहत्ताराणां मध्ये चन्द्रमिवोदितम् ॥ ४७ ॥
 प्रधानसंयतैतौ प्रोक्तौ सात्यकिना ततः । एवमागच्छतां विप्रौ किञ्चिद्विधिनृतं पुरौ ॥ ४८ ॥
 उवाच ग्रहसन्निर्भवद्भिः किं प्रयोजनम् । जगदागतयोरत्र दोषो नास्तीति संयतः ४९ ॥
 द्विजैकेन च प्रोक्तमेतान् श्रमणपुंगवान् । वादे जेतुमुपायातौ द्वे किमधुना स्थितौ ॥ ५० ॥
 एवमस्त्विति सामर्षौ मुनीन्द्रस्य पुरः स्थितौ । ऊचतुश्च समुन्नद्धौ किं वेत्सीति पुनः पुनः ॥ ५१ ॥
 सावधिर्भगवानाह भवंतावागतौ कुतः । ऊचतुस्तौ न ते ज्ञातौ शालिग्रामात्किमागतौ ॥ ५२ ॥
 मुनिराहावगच्छामि शालिग्रामादुपागतौ । अनादिजन्मकांतरे भ्रमन्तावागतौ कुतः ॥ ५३ ॥
 तौ समुचतुरन्योऽपि को वेत्तीति ततो मुनिः । जगाद श्रुणुतां विप्रावधुना कथाम्यहम् ॥ ५४ ॥

ग्रामस्यैतस्य सीमाति वनस्थल्यामुभौ समम् । अन्योन्यानुरतावास्तां शृगालौ विकृताननौ ॥५५॥
 आसीदत्रैव च ग्रामे चिरवासः कृषीवलः । ख्यातः ग्रामरको नाम गतोऽसौ क्षेत्रमन्यदा ॥५६॥
 पुनरेसीति संचित्य भानावस्ताभिलापिणि । त्यक्तोपकरणं क्षेत्रे संगतः क्षुधितो गृहम् ॥ ५७ ॥
 तावदंजनशैलाभाः प्लावयंतो महीतलम् । अकस्मादुन्नता मेघा ववर्षुर्नक्तवासम् ॥ ५८ ॥
 प्रशंताः सत्प्ररात्रेण रात्रौ तमसि भीषणे । जंबुकौ तौ विनिष्क्रान्तौ गहनाददितौ क्षुधा ॥५९॥
 अथोपकरणं क्लिन्नं कर्दमोपलसंगतम् । तत्ताभ्यां भक्षितं सर्वं प्राप्तौ चोदरेवेदनाम् ॥ ६० ॥
 अकामनिर्जरयुक्तौ वर्षानिलसमाहतौ । ततः कालं गतौ जातौ सोमेदेवस्य नंदनौ ॥ ६१ ॥
 स च ग्रामरकः प्राप्तोऽन्वेषकोऽपश्यदेतकौ । निर्जीवौ जंबुकौ तेन गृहीत्वा जनितौ हती ॥६२॥
 अचिरेण मृतश्चासौ सुतस्यैवाभवत्सुतः । जातिस्मरत्वमासाद्य मूकीभूय व्यवस्थितः ॥ ६३ ॥
 पुत्रः पितुरिति ज्ञात्वेत्याहरामि कथं त्वहम् । स्नुषां च मातुरित्यस्माद्धेतोर्भौनमुपाश्रितः ॥६४॥
 यदि न प्रत्ययः सम्यक्ततत्तिष्ठत्यसावयम् । मध्ये स्वजनवर्गस्य द्विजो मां द्रष्टुमागतः ॥ ६५ ॥
 आहूय गुरुणा चोक्तः स त्वं ग्रामरकस्तथा । आसीस्त्वमधुना जातस्तोकस्यैव शरीरजः ॥६६॥
 संसारस्य स्वभावोऽयं रंगमध्ये यथा नटः । राजा भूत्वा भवेद्धृत्यः प्रेष्यश्च प्रभुतां व्रजेत् ॥६७॥

महाव्रतशिखाटोपाः क्षांतियज्ञोपवीतिनः । ध्यानाग्निहोत्रिणः क्षांता मुक्तिसाधनतत्पराः ॥ ८१ ॥
 सर्वारंभप्रवृत्ता ये नित्यमब्रह्मचारिणः । द्विजाः स्म इति भाषंते क्रियया न पुनर्द्विजाः ॥ ८२ ॥
 यथा केचिन्नरा लोके सिंहदेवाग्निनामकाः । तथामी विरतेर्भ्रष्टाः ब्राह्मणा नामधारकाः ॥ ८३ ॥
 अमी सुश्रमणा धन्या ब्राह्मणाः परमार्थतः । ऋषयः संयता धीराः क्षांता दांता जितेंद्रियाः ८४
 भदंतास्त्यक्तसंदेहा भगवंतः सतापसाः । मुनयो यतयो वीरा लोकोत्तरगुणस्थिताः ॥ ८५ ॥
 परिव्रजंति ये मुक्तिं भवेहेतौ परिग्रहे । ते परिव्राजका ज्ञेया निर्ग्रथा एव निस्तमाः ॥ ८६ ॥
 तपसा क्षपयंति स्वं क्षीणरागाः क्षमान्विताः । क्षिण्वंति च यतः पापं क्षपणास्तेन कीर्त्तिताः ॥ ८७ ॥
 यमिनो वीतरागाश्च निर्मुक्तांगा निरंबरः । योगिनो ध्यानिनो वंद्या ज्ञानिनो निःस्पृहा बुधाः ८८
 निर्वाणं साधयंतीति साधवः परिकीर्त्तिताः । आचार्या यत्सदाचारं चरन्त्याचारयंति च ॥ ८९ ॥
 अनगारगुणोपेता भिक्षवः शुद्धभिक्षया । श्रमणाः सितकर्माणः परमश्रमवर्त्तिनः ॥ ९० ॥
 इति साधुस्तुतिं श्रुत्वा तथा निंदनमात्मनः । रहःस्थितौ विलक्षौ च विमानौ विगतप्रभौ ॥ ९१ ॥
 गते च सवितर्यस्तं प्रकाशनमुदुःखितौ । अन्विष्यन्तौ गतौ स्थानं यत्रासौ भगवान् स्थितः ९२

निःसंगः संघमुत्सृज्य वनैकान्तेऽतिगह्वरे । करकैः संकटेऽत्यन्तं विवित्रचित्तिकाचिते ॥ ९३ ॥
 क्रव्यश्चापदनादाढ्ये पिशाचयुजगाकुले । सूचीभेदतमञ्छन्ने महावीभत्सदर्शने ॥ ९४ ॥
 एवंविधे इमशानेऽसौ निर्जन्तुनि शिलातले । पाषाभ्यामीक्षितस्ताभ्यां प्रतिमास्थानमास्थितः ९५
 आकृष्टखड्गहस्तौ च कुद्धौ जगदतुः समम् । जीवं रक्षतु ते लोकः क यासि श्रमणाधुना ॥ ९६ ॥
 पृथिव्यां ब्राह्मणाः श्रेष्ठा वयं प्रत्यक्षदेवताः । निर्लज्जस्त्वं महादोषो जंबुका इति भाषसे ॥ ९७ ॥
 ततोऽत्यन्तप्रचंडौ तौ दुष्टौ रक्तकलोचनौ । जालमौ कृपाविनिमुक्तौ सुयक्षेण निरीक्षितौ ॥ ९८ ॥
 सुमनाश्चित्तयामास पश्य निर्दोषमीदृशम् । हंतुमभ्युद्यतौ साधुं मुक्तांगं ध्यानतत्परम् ॥ ९९ ॥
 ततः संस्थानमास्थाय तौ चोदगिरतामसी । यक्षेण च तदग्रेण स्तंभितौ निश्चलौ स्थितौ १००
 विकर्म कर्तुमिच्छन्ताबुपसर्गं महामुनेः । प्रतीहाराविव क्रूरौ तस्थतुः पार्श्वयोरिमौ ॥ १०१ ॥
 ततः सुविमले काले जाते जाताब्जबांधवे । संहृत्य सन्धुनिर्योगं निःसृत्यैकांततः स्थितः ॥ १०२ ॥
 संगश्चतुर्विधः सर्वः शालिग्रामजनस्तथा । ग्रासः परमयोगीशमिति विस्मयवान् जगौ ॥ १०३ ॥
 कावेतावीदृशौ पापौ धिक्कष्टं कर्तुमीहितौ । अग्निवायुदुराचारावेतौ तावाततायिनौ ॥ १०४ ॥
 तौ चार्चितयतामुच्चैः प्रभावोऽयं महामुनेः । आवां येन बलोद्धृतौ स्तंभितौ स्थावरीकृतौ १०५

अनयाऽवस्थया मुक्तौ जीविष्यामो वयं यदा । तदा संप्रतिपत्स्यामो दर्शनं मुनिसत्तमम् ॥१०६॥
 अत्रांतरे परिप्राप्तः सोमदेवः ससंभ्रमः । भार्ययाऽग्निलया साकं प्रसादयति तं मुनिम् ॥१०७॥
 भूयोभूयः प्रणामेन बहुभिश्च प्रियोदितैः । दंपती चक्रुश्चाटुं पादमर्दनतत्परौ ॥ १०८ ॥
 जीवतां देव दुःपुत्रावेतौ नः कोपमुत्सृज । संप्रेष्य बांधवा नाथ वयमाज्ञाकरास्तव ॥ १०९ ॥
 संयतो वक्ति कः कोपः साधूनां यद्वर्षीष्यदः । वयं सर्वस्य सदयाः समभिन्नारिबांधवाः ॥११०॥
 ग्राह यक्षोऽतिरक्ताक्षो बृहदंभीरनिस्वनः । माऽभ्याख्यानं गुरोरस्य जनमध्ये प्रदातकम् ॥१११॥
 साधून्वीक्ष्य जुगुप्सन्ते सद्योऽनर्थं प्रयाति ते । न पश्यन्त्यात्मनो दौष्ट्यं दोषं कुर्वन्ति साधुषु ११२
 यथाऽऽदर्शतेले कश्चिदात्मानमवलोकयन् । यादृशं कुरुते वक्रं तादृशं पश्यति ध्रुवम् ॥ ११३ ॥
 तद्वत्साधुं समालोक्य प्रस्थानादिक्रियोद्यतः । यादृशं कुरुते भावं तादृशं लभते फलम् ॥११४॥
 प्ररोदनं ग्रहासेन कलहं परुषोक्तिः । वधेन मरणं प्रोक्तं विद्वेषेण च पातकम् ॥ ११५ ॥
 इति साधोर्नियुक्तेन परिनिधेन वस्तुना । फलेन तादृशेनैव कर्ता योगमुपाश्नुते ॥ ११६ ॥
 एतौ स्वोपचितैर्दोषैः प्रेर्यमाणौ स्वकर्मभिः । तव पुत्रौ मया विप्र स्तंभितौ न हि साधुना ॥११७॥
 वेदाभिमाननिर्दग्धावेतौ छद्मवनीपकौ । त्रियेतां धिक्क्रयाचारौ संयतस्यातितायिनौ ॥ ११८ ॥

इति जल्पन्तमत्युग्रं यक्षं प्रतिवभीषणम् । प्रसादयति साधुं च विप्रः प्रांजलिमस्तकः ॥ ११९ ॥
 उर्द्धबाहुः परिक्रोशन्निदयन्ताडयन्नुरः । सममग्निलया विप्रो विप्रकीर्णात्मकोऽभवत् ॥ १२० ॥
 गुरुराह ततः कांत हे यक्ष कमलेक्षण । मृष्यतामनयोर्दोषो मोहप्रजडचिचयोः ॥ १२१ ॥
 जिनशासनवात्सल्यं कृतं सुकृतिना त्वया । नैतं प्राणिवधं भद्रं मदर्थं कर्तुमर्हसि ॥ १२२ ॥
 यथाऽऽज्ञापयसीत्युक्त्वा गुह्यकेन विसर्जितौ । आश्वस्योपसृतौ भक्त्या पादमूलं गुरोस्ततः ॥ १२३ ॥
 नन्वा प्रदक्षिणां कृत्वा शिरःस्थकरकुड्मलौ । साधवीयां महाचर्यां ग्रहीतुं शक्तिवर्जितौ ॥ १२४ ॥
 अणुव्रतानि गृणीतां सम्यग्दर्शनभूषितौ । अमूढौ श्रावकौ जातौ गृहधर्मसुखे रतौ ॥ १२५ ॥
 पितरावनयोः सम्यक्श्रद्धया परिकीर्तितौ । कालं गतौ विना धर्माद्रमतो भवसागरे ॥ १२६ ॥
 तौ तु संत्यक्तसेदहौ जिनशासनमावितौ । हिंसाद्यं लौकिकं कार्यं वर्जयन्तौ विषं यथा ॥ १२७ ॥
 कालं कृत्वा समुत्पन्नौ सौधर्मे त्रिबुधोत्तमौ । सर्वेन्द्रियमनोह्लादं यत्र दिव्यं महत्सुखम् ॥ १२८ ॥
 एत्याशोर्ध्यां समुद्रस्य धारण्याः क्लृप्तिसंभवौ । नन्दनौ नयनानंदौ श्रेष्ठिनस्तौ बभूवुः ॥ १२९ ॥
 पूर्णकांचनभद्रारूपौ भ्रातरावेव तौ सुखम् । पुनः श्रावकधर्मेण गतौ सौधर्मदेवताम् ॥ १३० ॥
 अयोध्यानगरीन्द्रस्य हेमनाभस्य भामिनी । नास्माऽमरावती तस्यां समुत्पन्नौ दिवश्च्युतौ ॥ १३१ ॥

जगतीह प्रविख्यातौ संज्ञया मधुकैटभौ । अजय्यौ भ्रातरौ चारु-कृतांतसमविभ्रमौ ॥ १३२ ॥
 ताभ्यामियं समाक्रान्ता मही सामंतसंकटा । स्थापिता स्ववशे राजन् प्रज्ञाभ्यां श्रेष्ठौ यथा ॥ १३३ ॥
 नेच्छत्याज्ञां नरेन्द्रैको भीमो नाम महाबलः । शैलान्तःपुरमाश्रित्य चमरो नन्दनं यथा ॥ १३४ ॥
 वीरसेनेन लेखश्च प्रेषितस्तस्य भूपतेः । उद्रासितानि धामानि पृथिव्यां भीमवह्निना ॥ १३५ ॥
 ततो मधुः क्षणं क्रुद्धो भीमकस्योपरि द्रुतम् । ययौ सर्वबलौघेन युक्तो यौधैः समंततः ॥ १३६ ॥
 क्रमान्मार्गवशात्प्राप्तो न्यग्रोधनगरं च तत् । वीरसेनो नृपो यत्र प्रीतियुक्तो विवेश च ॥ १३७ ॥
 चन्द्राभा चंद्रकांतास्या वीरसेनस्य भामिनी । देवी निरीक्षिता तेन मधुना जगदिदुना ॥ १३८ ॥
 अनया सह संवासो वरं विंध्यवनान्तरे । चन्द्राभया विना भूतं न राज्यं सार्वभूमिकम् ॥ १३९ ॥
 इति संचिन्तयत्तजा भीमं निर्जित्य संयुगे । आस्थापयद्दशैश्च तन्नून्यांश्च तत्कृताशयः ॥ १४० ॥
 अयोध्यां पुनरागत्य सपत्नीकान्नराधिपान् । आहूय त्रिपुल्लैर्दानैर्विसर्जयति मानितान् ॥ १४१ ॥
 आहूतो वीरसेनोऽपि सह पत्न्या ययौ द्रुतम् । अयोध्याबहिरुद्याने मध्येऽस्थात्सरयूतटे ॥ १४२ ॥
 देव्या सह समाहूतः प्रविष्टो भवनं मधोः । उदारदारसन्मानो वीरसेनो विसर्जितः ॥ १४३ ॥
 अद्यापि मन्यते नेयमिति रुद्धा मनोहरा । चन्द्राभा नरचन्द्रेण प्रेषितान्तःपुरं ततः ॥ १४४ ॥

महादेव्यभिषेकेण ग्रापिता चाभिषेचनम् । आरूढा सर्वदेवीनामुपरिस्थितमास्पदम् ॥ १४५ ॥
 श्रियेव स तथा साकं निमग्नः सुखसागरे । स्वं सुरेन्द्रसमं मेने भोगांधीकृतमानसः ॥ १४६ ॥
 वीरसेननृपः सोऽयं विज्ञाय विहृतां प्रियाम् । उन्मत्तत्वं परिप्राप्तो रतिं क्वापि न विन्दते ॥ १४७ ॥
 मंडवस्याभवच्छिष्यस्तापसोऽसौ जलप्रियः । मूढं विस्मापयंल्लोकं तपः पंचाशिकं श्रितः ॥ १४८ ॥
 अन्यदा मधुराजेन्द्रो धर्मासनमुपागतः । करोति मंत्रिभिः सार्द्धं व्यवहारविचारणम् ॥ १४९ ॥
 भूपालाचारसंपन्नं सत्यं संमदसंगतम् । प्रविष्टोऽतःपुरं धीरस्तपनेऽस्ताभिलाषुके ॥ १५० ॥
 खिन्ना तं ग्राह चंद्राभा किमित्यद्य चिरायितम् । वयं क्षुदर्दिता नाथ दुःखं वेलाभिमां स्थिताः ॥
 सोऽवोचद्वयवहारोऽयमरालः पारदारिकः । छेत्तुं न शक्यते यस्मात्तस्मादद्य चिरायितम् ॥ १५२ ॥
 विहस्योवाच चंद्राभा को दोषोऽन्यश्रियारतौ । परभार्या प्रिया यस्य तं पूजय यथेप्सितम् १५३
 तस्यास्तद्वचनं श्रुत्वा कुद्धो मधुविभुर्जगौ । ये पारदारिका दुष्टा निग्राह्यास्ते न संशयः ॥ १५४ ॥
 दंड्याः पंचकदंडेन निर्वास्याः पुरुषाधमाः । स्पृशन्तोऽप्यबलामन्यां भाषयन्तोऽपि दुर्मताः ॥ १५५ ॥
 सन्मूढाः परदारेषु ये पापादनवत्तिनः । अधः प्रयतनं येषां ते पूज्याः कथमीदृशाः ॥ १५६ ॥
 देवी पुनरुवाचेदं सहसा कमलेक्षणा । अहो धर्मपरो जातु भवान् भूपालनोधतः ॥ १५७ ॥

पद्मपुराणम् ।

महान् यद्येष दोषोऽस्ति परदारैषिणां नृणाम् । एतं निग्रहमुर्वीश न करोषि किमात्मनः ॥१५८॥
 प्रथमस्तु भवानेव परदाराभिगामिनाम् । कोऽन्येषां क्रियते दोषो यथा राजा तथा प्रजाः ॥१५९॥
 स्वयमेव नृपो यत्र नृशंसः पारदारिकः । तत्र किं व्यवहारेण कारणं स्वस्थतां व्रज ॥ १६० ॥
 येन बीजाः प्ररोहन्ति जगतो यच्च जीवनम् । जातस्ततो जलाद्वह्निः किमिहापरमुच्यताम् ॥१६१॥
 उपलभ्येदृशं वाक्यं प्रतिरुद्धोऽभवन्मधुः । एवमेवेति तां देवीं पुनः पुनरभाषत ॥ १६२ ॥
 तथाप्यैश्वर्यपाशेन वेष्टितो दुःसुखोदधेः । भोगसंवर्त्तनी येन कर्मणा नावमुच्यते ॥ १६३ ॥
 द्राघीयसि गते काले सुप्रबोधसुखान्विते । सिंहपादाद्वचः साधुः प्राप्तोऽयोध्यां महागुणः ॥१६४॥
 सहस्राम्रवने कान्ते मुनीन्द्रं समवस्थितम् । श्रुत्वा मधुः समायासीत्सपत्नीकः सहाजुगः ॥१६५॥
 गुरुं प्रणम्य विधिना संविश्य धरणीतले । धर्मं संश्रुत्य जैनेन्द्रं भोगेभ्यो विरतोऽभवत् ॥१६६॥
 राजपुत्री महागोत्रा रूपेणाप्रतिमा भुवि । अत्याक्षीदधिराज्यं च ज्ञात्वा दुर्गतिवेदनाम् ॥१६७॥
 विदित्वैश्वर्यमानाद्यं मुनीभूतः स कैटभः । महाचर्यासमाकिलष्टो विजहार महीं मधुः ॥ १६८ ॥
 ररक्ष माधवीं क्षोणीं राज्यं च कुलवर्द्धनः । सर्वस्य नयनानन्दः स्वजनस्य परस्य च ॥ १६९ ॥

मधुः सुघोरं परमं तपश्चरन्महामनाः वर्षशतानि भूरिशः ।

पद्मपुराणम् ।

ततस्तौ रामलक्ष्मीशौ समुत्पन्नकुतूहलौ । ऋद्धया परमया युक्तान् सर्वाङ्गान् प्राहिणुतां सुतान् ॥४॥
ततः कुमारधीरास्ते कृत्वाऽग्रे लवणाङ्कुशौ । प्रययुः काञ्चनस्थानं सुप्रेमाणः परस्परम् ॥ ५ ॥
विमानशतमारूढा विद्याधरगणावृताः । श्रिया देवकुमाराभ्या विद्यन्मार्गं समागताः ॥ ६ ॥
आपूर्यमाणसत्सैन्याः पश्यन्तो दूरगां महीम् । काञ्चनस्यन्दनस्याऽऽयुः पुटभेदनमुत्तमम् ॥ ७ ॥
यथाहं द्वे अपि श्रेण्यौ निविष्टे तत्र रेजतुः । सदसीव सुधर्मायां नानालंकारभूषिते ॥ ८ ॥
समस्तविभवोपेता नरेन्द्रास्तत्र रेजिरे । विचित्रकृतसंचेष्टास्त्रिदश इव नन्दने ॥ ९ ॥
तत्र कन्ये दिनेऽन्यस्मिन्ग्रशस्ते कृतमंगले । निर्जग्मतुर्निजावासाच्छीलक्ष्म्याविव सद्गुणे ॥१०॥
देशतः कुलतो विच्चाचेष्टितान्नामधेयतः । ताभ्यामकथयत्सर्वान् कञ्चुकी जगतीपतीन् ॥ ११ ॥
प्लवङ्गहरिशार्दूलवृषणागादिकेतनान् । विद्याधरान् सुकन्ये ते आलोकंतां शनैः क्रमात् ॥ १२ ॥
दृष्ट्वा निश्चित्य ते प्राप्ता वैलक्ष्यं विहिततिवपः । दृश्यमानाः समारूढास्तुलां संदेहविग्रहाम् ॥१३॥
द्रक्ष्यन्ते ये तु ते स्वस्य सज्जयन्तो विभूषणम् । नाज्ञासिषुः क्रियाकृत्यास्तिष्ठाम इति चञ्चला १४
प्रवरिष्यति कं त्वेषा रूपगर्वज्वराकुला । मन्येऽस्माकमिति प्राप्ताश्चिन्तां ते चलमानसाः ॥ १५ ॥
गृहीते किं विजित्यैते सुरासुरजगद्वयम् । पताके कामदेवेन लोकोन्मादनकारणे ॥ १६ ॥

अथोत्तमकुमार्यौ ते निरीक्ष्य लवणांकुशौ । विद्धे मन्मथवाणेन निश्चलत्वष्ट्रपागते ॥ १७ ॥
महादृष्टयाऽनुरागेण बद्धयातिमनोहरः । अनंगलवणोऽग्राहि मंदकिन्याऽग्रकन्यया ॥ १८ ॥
शशांकवक्त्रया चारुभाग्यया वरकन्यया । शशांकभाग्यया युक्तो जगृहे मदनाकुंशः ॥ १९ ॥
ततोहलहलारावस्तस्मिन् सैन्ये समुत्थितः । जयोत्कृष्टहरिस्वानसहितः परमाकुलः ॥ २० ॥
मन्ये व्यपाटयन् व्योम हरितो वा समन्ततः । उड्डीयमानैर्लोकस्य मनोभिः परमत्रपैः ॥ २१ ॥
अहो सदृशसंबंधो दृष्टोऽस्माभिरयं परः । गृहीतो यत्सुकन्याभ्यामेता पद्माभनंदनौ ॥ २२ ॥
गंभीरं भुवनं ख्यातमुदारं लवणं गता । मंदकिनी यदेतं हि नापूर्णं कृतमेतया ॥ २३ ॥
जेतुं सर्वजगत्कान्तिं चन्द्रभाग्या समुद्यता । अकरोत्साधु यद्योग्यं मदनांकुशमग्रहीत् ॥ २४ ॥
इति तत्र विनिश्चरुः सज्जनानां गिरः पराः । सतां हि साधुसंबंधात् चित्तमानन्दमीयते ॥ २५ ॥
विश्रय्यादिमहादेवीनंदनाश्चारुचेतसः । अष्टौ कुमारवीरास्ते प्रख्याता वासवो यथा ॥ २६ ॥
शनैरद्धृत्यैर्वा भ्रातॄणां प्रीतिमानसैः । युक्तास्तारागणान्तस्था ग्रहा इव विरेजिरे ॥ २७ ॥
बलवंतः समुद्रवृत्तास्तेऽन्ये लक्ष्मणनंदनाः । क्रोधादुत्पतितुं शक्ता वैदेहीनंदनौ यतः ॥ २८ ॥
ततोऽष्टाभिः सुकन्याभिः तद्भातुबलमुद्धतम् । मंत्रैरिव शमं नीतं भुजंगमकुलं चलम् ॥ २९ ॥

प्रशान्तिं भ्रातरो यातास्तद्धातृभ्यां समं ननु । किमाभ्यां क्रियते कार्यं कन्याभ्यामधुना समम् ॥
 स्वभावाद्गतिना जिह्वा विशेषादन्यचेतसः । ततः सुहृदयस्तासामर्थे को विकृतिं भजेत् ॥ ३१ ॥
 अपि निर्जितदेवीभ्या मेतभ्यां नास्ति कारणम् । अस्माकं चेत्प्रियं कर्तुं विवर्त्तध्वमितो मनः ३२
 एवमष्टकुमाराणां वचनैः प्रग्रहेरपि । तुरंगचंचलं वृन्दं भ्रातृणां स्थापितं वशे ॥ ३३ ॥
 वृतौ यत्तु सुकन्याभ्यां वैदेहीतनुसंभवौ । प्रदेशे तत्र संवृत्तस्तुमुलस्तूर्यनिस्वनः ॥ ३४ ॥
 वंशाः सकाहलाः शंखा भंभाभेर्यः सङ्गहाराः । मनःश्रोत्रहरं नेदुर्व्याप्तदुरदिगंतराः ॥ ३५ ॥
 स्वार्थवरीं समालोक्य विभूतिं लक्ष्मणात्मजाः । शुश्रुवुर्वीक्ष्य देवैद्रीमिव क्षुद्रध्वजः सुराः ॥ ३६ ॥
 नारायणस्य पुत्राः स्मो द्युतिकान्तिपरिच्छदाः । नवयौवनसंपन्नाः सुसहाया बलोत्क्रदाः ॥ ३७ ॥
 गुणेन केन हीनाः स्म यदेकमपि नो जनम् । परित्यज्य वृतावेतौ कन्याभ्यां जानकीसुतौ ॥ ३८ ॥
 अथवा विस्मयः कोऽत्र किमपीदं जगद्गतम् । कर्मवैचित्र्ययोगेन विचित्रं यच्चराचरम् ॥ ३९ ॥
 प्रागेव यदवाप्तव्यं येन यत्र यथा यतः । तत्परिप्राप्यतेऽवश्यं तेन तत्र तथा ततः ॥ ४० ॥
 एवं लक्ष्मणपुत्राणां वृन्दे प्रारब्धशोचने । ऊचे रूपवतीपुत्रः प्रहस्य गतविस्मयः ॥ ४१ ॥
 स्त्रीमात्रस्य कृते कस्मादेवं शोचत सन्नराः । चेष्टितादिति वो हास्यं परमं समजायत ॥ ४२ ॥

कथंचिदधुना प्राप्ता बोधिरस्माभिरुत्तमा । यया नौभूतया पारं प्रयास्यामो भवोदधेः ॥ ५६ ॥
 आशीविषफणान् भीमान् कामान् शंकासुकानलम् । हेतून् परमदुःखस्य वांछामो दूरमुज्झितुम् ५७
 नास्य माता पिता भ्राता बांधवाः सुहृदोऽपि वा । सहायाः कर्मतंत्रस्य परित्राणं शरीरिणः ॥ ५८ ॥
 तात विन्नस्तथाऽस्मासु वात्सल्यमुपमोज्झितम् । मातृणां च परं ह्येतद्वधनं भववासिनाम् ॥ ५९ ॥
 किं तर्हि सुचिरं सौख्यं भवद्वात्सल्यसंभवम् । भुक्त्वाऽपि विरहोऽवश्यं प्राप्यः क्रकचदारुणः ६०
 अतुप्त एव भोगेषु जीवो दुर्मित्रविभ्रमः । इमं विमोक्षयते देहं किं प्राप्तं जायते तदा ॥ ६१ ॥
 ततो लक्ष्मीधरोऽवोचत्परमस्नेहविह्वलः । आघ्राय मस्तके पुत्रानभीक्ष्य च पुनः पुनः ॥ ६२ ॥
 एते कैलासशिखरप्रतिमाहेमरत्नजाः । प्रासादाः कनकस्तंभसहस्रपरिशोभिताः ॥ ६३ ॥
 नानाकुट्टिभूभागाश्चाहनिर्व्यूहसंगताः । सुसेव्या विमलाः कान्ताः सर्वोपकरणान्विताः ॥ ६४ ॥
 मलयाचलसद्वधमारुताकृष्टपदाः । स्नानादिविधिसंपत्तियोग्यनिर्मलभूमयः ॥ ६५ ॥
 शरच्चन्द्रप्रभा गौराः सुरस्त्रीसमयोषितः । गुणैः समाहिताः सर्वे कल्पप्रासादसंनिभाः ॥ ६६ ॥
 बीणावेणुमृदंगादिसंगीतकमनोहराः । जिनेन्द्रचरितासक्तथात्यन्तपवित्रिताः ॥ ६७ ॥
 उज्झित्वा सुखमेतेषु रमणीयेषु वत्सकाः । प्रतिपद्य कथं दीक्षां वत्स्यथान्तर्वनाचलम् ॥ ६८ ॥

संचक्ष्य स्नेहनिघ्नं मां शोकतप्तां च मातरम् । न युक्तं वत्सका गंतुं सेव्यतां तावदीशिता ॥ ६९ ॥
 स्नेहावासनचित्तास्ते संविमृश्य क्षणं धिया । भवभीतहृषीकाऽऽप्यसौख्यैकान्तपराङ्मुखाः ॥ ७० ॥
 उदारवीरतादत्तमहावष्टंभशालिनः । ऊचुः कुमारवृषभास्तत्त्वविन्यस्तचेतसः ॥ ७१ ॥
 मातरः पितरोऽन्ये च संसारेऽनंतशो गताः । स्नेहबंधनमेतद्वि चारकं नारकं गृहम् ॥ ७२ ॥
 पापस्य परमारंभं नानादुःखाभिवर्द्धनम् । गृहपंजरकं मूढाः सेवन्ते न प्रबोधिनः ॥ ७३ ॥
 शरीरं मानसं दुःखं मा भूद्भूयोऽपि नो यथा । तथा सुनिश्चिताः कुर्मः किं वयं स्वस्य वैरिणः ७४
 निर्दोषोऽहं न मे पापमस्तीत्यपि विचिन्तयन् । मलिनत्वं गृही याति शुक्लंशुकमिव स्थितम् ७५
 उत्थायोत्थाय यन्त्रणां गृहाश्रमनिवासिनाम् । पापे रतिस्ततस्त्यक्तो गृहिधर्मो महात्मभिः ७६
 भुज्यतां तावदैयश्चर्यमिति यत्प्रोक्तवानसि । तदंधकारक्षपे नः क्षिपसि ज्ञानवानपि ॥ ७७ ॥
 पिबंतं मृगकं यद्व्रथाधो हति तृषा जलम् । तथैव पुरुषं मृत्युर्हन्ति भोगैरतृप्तकम् ॥ ७८ ॥
 विषयप्राप्तिसंसक्तमस्वतंत्रमिदं जगत् । कामैराशीविषैः साकं क्रीडत्यज्ञमनौषधम् ॥ ७९ ॥
 विषयामिषसंस्क्ता मग्ना गृहजलाशये । रुजा वडिशयोगेन नरमीना व्रजंत्यमुम् ॥ ८० ॥
 अत एव नृलोकेऽशो जगत्रितयवंदितः । जगत्स्वकर्मणां वश्यं जगाद भगवानृषिः ॥ ८१ ॥

दुरतैस्तदलं तात प्रियसंगमलोभनैः । विचक्षणजनद्विष्टैस्तडिदं चलाचलैः ॥ ८२ ॥
 ध्रुवं यदा समासाद्यो विरहो बंधुभिः समम् । असमंजरूपेऽस्मिन्संसारे का रतिस्तदा ॥ ८३ ॥
 अयं मे प्रिय इत्याऽऽस्थाव्यामोहोपनिबंधनः । एक एव यतो जंतुर्गत्यागमनदुःखभाक् ॥ ८४ ॥
 वितथागमकुद्रीपे मोहसंगतपंकके । शोकसंतापफेनाख्ये भवाऽऽवर्त्तत्रजाकुले ॥ ८५ ॥
 व्याधिमृत्युर्मिकछोले मोहपातालगह्वरे । क्रोधादिमकरक्रूरनक्रसंघातघटिते ॥ ८६ ॥
 कुहेतुसमयोद्भूतनिहृदात्यंतभैरवे । मिथ्यात्वमारुतोद्भूते दुर्गतिशारवारिणि ॥ ८७ ॥
 नितान्तदुःसहोदारवियोगबडवानले । सुचिरे तात खिन्नाः स्मो घोरे संसारसागरे ॥ ८८ ॥
 नानायोनिषु संभ्रम्य कृच्छ्रात्प्राप्ता मनुष्यताम् । कुर्मस्तथा यथा भूयो मज्जामो नाऽत्र सागरे ८९
 ततः परिजनाकीर्णोवापृच्छय पितरौ क्रमात् । अष्टौ कुमारवीरास्ते निर्जगुर्गृहचारकात् ॥ ९० ॥
 आसीन्निःक्रामतां तेषामीश्वरत्वे तथाविधे । बुद्धिर्जीर्णतृणे यद्वत्संसाराचारवेदिनाम् ॥ ९१ ॥
 ते महेन्द्रोदयोद्यानं गत्वा संवेगकं ततः । महाबलमुनेःपार्श्वे जगृहुर्निरगारताम् ॥ ९२ ॥

सर्वारंभविरहिता विहरति नित्यं निरंबरा विधियुक्तम् ।

क्षान्ता दान्ता मुक्ता निरपेक्षाः परमयोगिनो ध्यानरताः ॥ ९३ ॥

भोगैरुपार्जितं पापमत्यन्तमपि पुष्कलम् । सुध्यानवह्निनाऽवश्यं धक्ष्यामि क्षणमात्रतः ॥ ६ ॥
 अत्र सेनां समावेक्ष्य विमानक्रीडनं भजे । उद्धासयामि शत्रूणां नगराणि समंततः ॥ ७ ॥
 मानशृंगान्नतेर्भगं करोमि रिपुखड्गनाम् । स्थापयाम्युभयश्रेण्योर्वशे शासनकारिते ॥ ८ ॥
 मेरोर्मरकतादीनां रत्नानां विमलेष्वलम् । शिलातलेषु रम्येषु क्रीडामि ललनान्वितः ॥ ९ ॥
 एवमादीनि वस्तूनि ध्यायतस्तस्य जानकेः । समतीयुर्मुहूर्त्तानि संवत्सरशतान्यलम् ॥ १० ॥
 कृतमेतत्करोमीदं करिष्यामीदमित्यसौ । चिंतयन्नात्मनोऽवेदी चायुः संहारमागतम् ॥ ११ ॥
 अन्यथा सप्तकस्कंधप्रासादस्याधितिष्ठतः । अपप्तदशनिर्मूर्ध्नि तस्य कालं ततो गतः ॥ १२ ॥
 अशेषतो निजं वेत्ति जन्मानंतरविचोष्ठितम् । दीर्घसूत्रस्तथाऽऽप्यात्मसमुद्धारे स नो स्थितः ॥ १३ ॥
 तृष्णाविषादहंतृणां क्षणमप्यस्ति नो शमः । मूर्ध्नोपकंठच्छांघ्रिर्मृत्युः कालमुदीक्षते ॥ १४ ॥
 अस्य दग्धशरीरस्य कृते क्षणविनाशिनः । हताशः कुरुते किं न जीवो विषयवासकः ॥ १५ ॥
 ज्ञात्वा जीवितमानाद्यं त्यक्त्वा सर्वपरिग्रहम् । स्वहिते वर्त्तते यो न स नश्यत्यकृतार्थकः ॥ १६ ॥
 सहस्रेणापि शास्त्राणां किं येनात्मा न शाम्यते । तुष्टमेकपदेनाऽपि येनाऽऽत्मा शममश्नुते ॥ १७ ॥
 कर्तुमिच्छति सद्धर्मं न कर्णेति तमप्ययम् । दिवं यियासुर्विच्छिन्नपक्षः काक इव श्रमम् ॥ १८ ॥

स्वच्छस्फटिकपद्मस्थौ चंदनद्रवचर्चितौ । जलाद्रिनलिनीपुष्पदलमूलौघसंस्तरो ॥ ६ ॥
 बृलालवङ्गकर्पूरक्षोदःसंसर्गशीतलम् । विमलं सलिलं स्वादु सेवमानौ मनोहरम् ॥ ७ ॥
 विचित्रसंकथादक्षवनिताजनसेवितौ । शीतकालमिवाऽऽनीतं बलाद्धारयतः शुचौ ॥ ८ ॥
 योगिनः समये यत्र तरुमूलव्यवस्थिताः । क्षपयंत्यशुभं कर्म धारानिर्धूतमूर्त्तयः ॥ ९ ॥
 विलसाद्विद्युदुद्योते तत्र मेघांधकारिते । बृहद्धर्घरनीरौघे कूलमुद्रतसिंधुके ॥ १० ॥
 मेरुशृंगसमाकारवर्त्तिनौ वरवाससौ । कुंकुमद्रवदिग्धांगानुपयुक्तामितागुरू ॥ ११ ॥
 महाविलासिनीनेत्रभृंगौघकमलाकरौ । तिष्ठतः सुंदरीक्रीडौ यक्षेन्द्राविव तौ सुखम् ॥ १२ ॥
 प्रालेयपटसंवीता धर्मध्यानस्थचेतसः । तिष्ठन्ति योगिनो यत्र निशि स्थंडिलपृष्ठगाः ॥ १३ ॥
 तत्र काले महाचंडशीतवाताहतद्रुमे । पद्माकरसमुत्सादे दापितोष्णकरोद्गमे ॥ १४ ॥
 प्रासादावनिक्कुक्षिस्थौ तिष्ठतस्तौ यथेप्सितम् । श्रीमद्युवतिवक्षोजक्रीडालंबनवक्षसौ ॥ १५ ॥
 वीणामृदंगवंशादिसंभूतं मधुरस्वरम् । कुर्वणौ मनसि स्वेच्छं परं श्रोत्ररसायनम् ॥ १६ ॥
 वाणीनिर्जितवीणाभिरनुकूलाभिरादरात् । सेव्यमानौ वरस्त्रीभिरमरीभिरिवामरौ ॥ १७ ॥
 नक्तं दिनं परिस्फूतभोगसंपत्समन्वितौ । सुखं तौ नयतः कालं सर्वपुण्यानुभावतः ॥ १८ ॥

जिनेन्द्रनरकूटानि नानारत्नमयानि च । कल्मषक्षोददक्षाणि युक्तमानान्यनेकशः ॥ ३२ ॥
 एवमादीनि वस्तूनि वीक्षमाणः शनैः शनैः । सेव्यमानश्च कान्ताभिर्यात्यसौ परमोदयः ॥ ३३ ॥
 नभःशिरःसमारूढो विमानशिखरस्थितः । दर्शयन्त्याति तद्वस्तु समुद्रतनूरुहः ॥ ३४ ॥
 पश्य पश्य प्रिये धामान्यतिरम्याणि मंदरे । स्नपनानि जिनेन्द्राणाममूनि शिखरान्तिके ॥ ३५ ॥
 नानारत्नशरीराणि भास्करप्रतिमानि च । शिखराणि मनोज्ञानि तुंगानि विपुलानि च ॥ ३६ ॥
 गुहा मनोहरद्वारा गंभीरा रत्नदीपिताः । परस्परसमाकीर्णा दीधितीरतिदूरगाः ॥ ३७ ॥
 इदं महीतले रम्यं भद्रशालाहयं वनम् । मेखलायामिदं तच्च नंदनं प्रथितं भुवि ॥ ३८ ॥
 इदं वक्षः प्रदेशस्य कल्पद्रुमलतांतकम् । नानारत्नशिलाशोभि वनं सौमनसं स्थितम् ॥ ३९ ॥
 जिनागारं सहस्राढ्यं त्रिदशक्रीडनोचितम् । पांडुकाख्यं वनं भाति शिखरे सुमनोहरम् ॥ ४० ॥
 अच्छिन्नोत्सवं संतानमहमिन्द्रजगत्समम् । यक्षकिंनरगंधर्वसंगीतपरिनादितम् ॥ ४१ ॥
 सुरकन्यासमाकीर्णमप्सरोगणसंकुलम् । विचित्रगणसंपूर्णं दिव्यपुष्पसमन्वितम् ॥ ४२ ॥
 सुमेरोः शिखरे रम्ये स्वभावसमवस्थिते । इदमालोक्यते जैनं भवनं परमाद्भुतम् ॥ ४३ ॥
 ज्वलज्ज्वलनसंध्याक्तमेघवृन्दसमप्रभम् । जांबूनदमयं भानुकूटप्रतिममुन्नतम् ॥ ४४ ॥

अशेषोत्तमरत्नौघभूषितं परमाकृतिम् । मुक्तादामसहस्राढ्यं बुद्बुदादर्शशोभितम् ॥ ४५ ॥
 किंकिणीपटलंबूषप्रकीर्णकविराजितम् । प्राकारतोरणोत्तुंगगोपुरैः परमैर्युतम् ॥ ४६ ॥
 नानावर्णचलत्केलुकांचनस्तंभासुरम् । गंभीरं चारुनिर्व्यूहपशक्याशेषवर्णनम् ॥ ४७ ॥
 पंचाशद्योजनायामं षट्त्रिंशन्मानमुत्तमम् । इदं जिनगृहं कान्ते सुमेरोर्मुकुटायते ॥ ४८ ॥
 इति शंसन्महादेव्यै समीपत्वमुपागतः । अवतीर्य विमानाग्राञ्चक्रे हृष्टः प्रदक्षिणाम् ॥ ४९ ॥
 तत्र सर्वातिशेषत्वं महैश्वर्यसमन्वितम् । नक्षत्रग्रहताराणां शशांकमिव मध्यगम् ॥ ५० ॥
 केशर्यासिनमूर्द्धस्थं स्फुरत्स्फारस्वतेजसम् । शुभ्राभ्रशिखरस्याग्रे शरदीव दिवाकरम् ॥ ५१ ॥
 प्रतिबिंबं जिनेन्द्रस्य सर्वलक्षणसंगतम् । सान्तःपुरो नमश्चक्रे रचितांजलिमस्तकः ॥ ५२ ॥
 जिनेन्द्रदर्शनोद्भूतमहासम्मदसंपदाम् । विद्याधरवरस्त्रीणां धृतिरासीदलं परा ॥ ५३ ॥
 उत्पन्नघनरोमांचा विपुलाऽऽयतलोचनाः । भक्त्या परमया युक्ताः सर्वोपकरणान्विताः ॥ ५४ ॥
 महाकुलग्रसूतास्ताः स्त्रियः परमचेष्टिताः । चक्रुः पूजां जिनेन्द्राणां त्रिदशग्रमदा इव ॥ ५५ ॥
 जांबूनदमयैः पद्मैः पद्मरागमयैस्तथा । चन्द्रकान्तमयैश्चापि स्वभावकुसुमैरिति ॥ ५६ ॥
 सौरभाक्रान्तदिक्चक्रैर्गंधैश्च परमोज्ज्वलैः । पवित्रद्रव्यसंभूतैर्धूपैश्चाकुलकोटिभिः ॥ ५७ ॥

भक्तिकल्पितसानिध्यै रत्नदीपैर्महाशिवैः । चित्रवलयुपहारैश्च जिज्ञानानर्च मारुतिः ॥ ५८ ॥
ततश्चंदनदिग्धांगः कुंकुमस्थासकाचितः । सूत्रपत्रोर्णसंवीतशेषो विगतकलमषः ॥ ५९ ॥
वानरांकस्फुरज्ज्योतिश्चक्रमौलिर्महामनाः । प्रमोदपरमस्फीतनेत्रांशुनिचिताननः ॥ ६० ॥
ध्यात्वा जिनेश्वरं स्तुत्वा स्तोत्रैरघविनाशनैः । सुरासुरगुरोर्विम्बं जिनस्य परमं सुहुः ॥ ६१ ॥
ततः सद्भिन्नमस्थाभिरप्सरोग्भिर्भीक्षितः । विधाय वल्लकीमंके गेयामृतमुदाहरत् ॥ ६२ ॥
जिनचन्द्रार्चनन्यस्तविकासिनयना जनाः । नियमावहितात्मानः शिवं निदधते करे ॥ ६३ ॥
न तेषां दुर्लभं किञ्चित्कल्याणं शुद्धचेतसाम् । ये जिनेन्द्रार्चनासक्ता जना मंगलदर्शनाः ॥ ६४ ॥
श्रावकान्वयसंभूतिर्भक्तिर्जिनवरे दृढा । समाधिनाऽवसानं च पर्याप्तं जन्मनः फलम् ॥ ६५ ॥
उपवीण्येति सुचिरं भूयः स्तुत्वा समर्च्य च । विधाय वंदनां भक्तिमादधानो नवां नवाम् ॥ ६६ ॥
अप्रयच्छज्जिनेन्द्राणां पृष्ठं स्पष्टमुचेतसाम् । अनिच्छन्निव विश्रब्धो निर्ययावर्हदालयात् ॥ ६७ ॥
ततो विमानमारुह्य स्त्रीसहस्रसमन्वितः । मेरोः प्रदक्षिणं चक्रे ज्योतिर्देव इवोत्तमः ॥ ६८ ॥
शैलराज इव ग्रीत्या श्रीशैलः सुंदरक्रियः । करोति स्म तदा मेरोरापृच्छामिव पश्चिमाम् ॥ ६९ ॥
प्रकीर्य वरपुष्पाणि सर्वेषु जिनवेश्मसु । जगाम मंथरं व्योम्नि भरतक्षेत्रसम्मुखः ॥ ७० ॥

ततः परमरागाक्ता संध्याऽऽश्लिष्य दिवाकरम् । अस्ताक्षितिभृदावासं भजे खेदनिनीषया ॥ ७१ ॥
 कृष्णपक्षे तदा रात्रिस्तारा बंधुभिरावृता । रहिता चन्द्रनाथेन नितान्तं न विराजते ॥ ७२ ॥
 अवतीर्य ततस्तेन सुरदुन्दुभिनामनि । शैलपादे परं रम्ये सैन्यमावासितं शनैः ॥ ७३ ॥
 तत्र पद्मोत्पलामोदवाहिमंथरमाहताः । सुखं जिनकथाऽऽसक्ता यथास्वं सैनिकाः स्थिताः ॥ ७४ ॥
 अथोपरि विमानस्य निषण्णः शिखरांतिके । प्राग्भारचंद्रशालायाः कैलासाधित्यकोपमे ॥ ७५ ॥
 ज्योतिष्पथात्समुत्तुंगात्पतत्प्रस्फुरितप्रभम् । ज्योतिर्विबं मरुत्सूनुरालोक्त तमोऽभवत् ॥ ७६ ॥
 अचित्तयच्च हा कष्टं संसारे नास्ति तत्पदम् । यत्र न क्रीडति स्वेच्छं मृत्युः सुरगणेष्वपि ॥ ७७ ॥
 तडिदुल्कातरंगतिभंगुरं जन्म सर्वतः । देवानामपि यत्र स्यात्प्राणिनां तत्र का कथा ॥ ७८ ॥
 अनंतशो न मुक्तं यत्संसारं चेतनावता । न तदास्ति सुखं नाम दुःखं वा भुवनत्रये ॥ ७९ ॥
 अहो मोहस्य माहात्म्यं परमेतद्भलान्वितम् । एतावन्तं यतः कालं दुःखपर्यटितं भवेत् ॥ ८० ॥
 उत्सापिण्यवसर्पिण्यौ भ्रांत्वा कृच्छ्रात्सहस्रशः । अवाप्यते मनुष्यत्वं कष्टं नष्टमनासवत् ॥ ८१ ॥
 विनश्चरसुखासक्ताः सौहित्यपरिवर्जिताः । परिणामं प्रपद्यन्ते प्राणिनस्तापसंकटम् ॥ ८२ ॥
 चलान्युत्पथवृत्तानि दुःखदानि पराणि च । इंद्रियाणि न शाम्यन्ति विना जिनपथाश्रयात् ॥ ८३ ॥

अनाप्यैनं यथा दीना बध्यन्ते मृगपक्षिणः । तथा विषयजालेन बध्यन्ते मोहिनो जनाः ॥८४॥
 आशीविषसमानैर्यो रमते विषयैः समम् । परिणामे स मूढात्मा दह्यते दुःखवाहिना ॥ ८५ ॥
 को ह्येकदिवसं राज्यं वर्षमन्विष्य यातनाम् । प्रार्थयेत विमूढात्मा तद्वद्विषयसौख्यमाक् ॥ ८६ ॥
 कदाचिद्वध्यमानोऽपि मोहतस्करवंचितः । न करोति जनः स्वार्थं किमतः कष्टमुत्तमम् ॥ ८७ ॥
 भुक्त्वा त्रिविष्टपे धर्मं मनुष्यभवंसंचितम् । पश्चान्मुषितवर्हीनो दुःखी भवति चेतनः ॥ ८८ ॥
 भुक्त्वापि त्रिदशान् भोगान्मुकुते क्षयमागते । शेषकर्मसहायः सन् चेतनः कापि गच्छसि ॥८९॥
 एतदेवं प्रतीक्षेण त्रिजगत्पतिनोदितम् । यथा जंतोर्निजं कर्म बांधवः शत्रुरेव वा ॥ ९० ॥
 तदलं निंदितैरेभिर्भोगैः परमदारुणैः । विप्रयोगः सहामीभिरवश्यं येन जायते ॥ ९१ ॥
 प्रियं जनमिमं त्यक्त्वा करोमि न तपो यदि । तदा सुभूमचक्रीव मरिध्याम्यवितृप्तकः ॥ ९२ ॥
 श्रीमत्स्यो हरिणीनेत्रा योषिद्गुणसमन्विताः । अत्यन्तदुस्त्यजा मुग्धा मदाहितमनोरथाः ॥ ९३ ॥
 कथमेतास्त्यजामीति संचित्य विमनाः क्षणम् । आश्राणयदुपालंभं हृदयस्य प्रबुद्धधीः ॥ ९४ ॥

दीर्घं कालं रंत्वा नाके गुणयुवतीभिः समनुभूतिभिः ।

मर्त्यक्षेत्रेऽप्यसमं भूयः प्रमदवरवनिताजनैः परिलालितः ॥ ९५ ॥

आपृच्छत सखीं वातिर्महासंवेगसंगतः । निःस्पृहात्मा यथापूर्वं भरतोऽयं तपोवनम् ॥ ३ ॥
 ततः कृपणलोभाक्षाः परमोद्वेगवाहिताः । नाथं विज्ञापयन्ति स्म सचिवाः प्रेमनिर्भराः ॥ ४ ॥
 अनाथान् देव नो कर्तुमस्मानर्हसि सद्गुण । प्रभो प्रसीद भक्तेषु क्रियतामनुपालनम् ॥ ५ ॥
 जगाद मारुतिर्युयं परमप्यनुवर्त्तिनः । अनर्थबाधवा एव मम नो हितहेतवः ॥ ६ ॥
 उत्तरन्तं भवांभोधि तत्रैव प्रक्षिपन्ति ये । हितास्ते कथमुच्यन्ते वैरिणः परमार्थतः ॥ ७ ॥
 माता पिता सुहृद्भाता न तदाऽगात्सहायताम् । यदा नरकवासेषु प्राप्तं दुःखमनुत्तमम् ॥ ८ ॥
 मानुष्यं दुर्लभं प्राप्य बोधिं च जिनशासने । प्रमादो नोचितः कर्तुं निमेषमपि धीमतः ॥ ९ ॥
 समुष्यापि परं प्रीतैर्भवद्भिः सह भोगवत् । अवश्यं भानुकस्तीव्रो विरहः कर्मनिर्मितः ॥ १० ॥
 देवासुरमनुष्येन्द्रा स्वकर्मवशवर्त्तिनः । कालदावानलालीढाः के वा न प्रलयं गताः ॥ ११ ॥
 षल्योपमसहस्राणि त्रिदिवेश्नेकशो मया । भुक्ता भोगा न वाऽतृप्यं बद्धिः शुष्कैर्धनैरिव ॥ १२ ॥
 गताऽऽगमविधेर्दातृ मत्तोऽपि सुमहाबलं । अपरं नाम कर्माऽस्ति जाता तनुर्ममाऽध्वमा ॥ १३ ॥
 देहिनो यत्र मुह्यन्ति दुर्गतं भवसंकटम् । विलंघ्य गंतुमिच्छामि पदं गर्भविवर्तिनम् ॥ १४ ॥
 वज्रसारतनौ तस्मिन्नेवं कृतविचेष्टिते । अभूदंतःपुरस्त्रीणां महानाक्रांदितध्वनिः ॥ १५ ॥

समाश्वास्य विषादात्तं ग्रमदाजनमाकुलम् । वचोभिर्बोधने शक्तैर्नानावृत्तांतंशसिभिः ॥ १६ ॥
तनयौश्च समाधाय राजधर्मं यथाक्रमम् । सर्वाभियोगकुशलः शुभावस्थितमानसः ॥ १७ ॥
सुहृदां चक्रवालेन महता परितो वृतः । विमानभवनाद्राजा निर्ययौ वायुनंदनः ॥ १८ ॥
नरयानं समाख्य रत्नकांचनभासुरम् । बुद्धुदादर्शलंबूषचित्रचामरसुन्दरम् ॥ १९ ॥
द्युपुंडरीकसंकाशं बहुभक्तिविराजितम् । चैत्योद्यानं यतः श्रीमान्प्रस्थितः परमोदयः ॥ २० ॥
विलसत्केतुमालाढ्यं तस्य यानमुदीक्ष्य तत् । ययौ हर्षविषादं च जनः सक्ताश्रलोचनः ॥ २१ ॥
तत्र चैत्यमहोद्याने विचित्रद्रुममंडिते । सारिकाचंचरीकान्यपुष्टकोलाहलकुले ॥ २२ ॥
नानाक्षुसुर्मिकजल्कसुगंधिसततायने । संयतो धर्मरत्नाख्यस्तदा तिष्ठति कीर्त्तिमान् ॥ २३ ॥
धर्मरत्नमहाराशिमत्यन्तोत्तमयोगिनम् । यथा बाहुवली पूर्वं भावप्लाविनमानसः ॥ २४ ॥
नरयानात्समुत्तीर्य हनूमानाससाद तम् । भगवन्तं नभोयानं चारणाविंशणावृतम् ॥ २५ ॥
प्रणम्य भक्तिसंपन्नः कृत्वा गुरुमहं परम् । जगाद शिरसि न्यस्य करराजीवकुण्डमलम् ॥ २६ ॥
उपेत्य भवतो दीक्षां निष्ठुक्तांगो महासुने । अहं विहर्तुमिच्छामि प्रसादः क्रियतामिति ॥ २७ ॥
यत्तिराहोचमं युक्तमेवमस्तु सुमानसः । जगन्निःसारमालोक्य क्रियतां स्वहितं परम् ॥ २८ ॥

अशाश्वतेन देहेन विहर्तुं शाश्वतं परम् । परमं तव कल्याणी मतिरेषा समुद्रता ॥ २९ ॥
 इत्यनुज्ञां मुनेः प्राप्य संवेगरभसान्वितः । कृतप्रणमनस्तुष्टः पर्यङ्कासनमाश्रितः ॥ ३० ॥
 मुकुटं कुण्डले हारमवशिष्टं विभूषणम् । समुत्ससर्ज वस्त्रं च मानसं च परिग्रहम् ॥ ३१ ॥
 दयितानिगडं भित्त्वा दग्ध्वा जालं ममत्त्वजम् । छित्त्वा स्नेहमयं पाशं त्यक्त्वा सौख्यं विषोपमम् ॥
 वैराग्यदीपशिखया मोहध्वान्तं निरस्य च । कमप्यपकरं दृष्ट्वा शरीरमतिभंगुरम् ॥ ३३ ॥
 स्वयं सुमुकुमाराभिर्जितपद्माभिरुत्तमम् । उत्तमांगरुहो नीत्वा करशाखाभिरुत्तमः ॥ ३४ ॥
 निःशेषसंगनिर्मुक्तो मुक्तिलक्ष्मीं समाश्रितः । महाव्रतधरः श्रीमाञ्छ्रीशैलः शुशुभेतराम् ॥ ३५ ॥
 निर्वेदप्रभुरागाभ्यां प्रेरितानि महात्मनाम् । शतानि सप्त साग्राणि पंचाशद्भिः सुचेतसाम् ॥ ३६ ॥
 विद्याधरनरेन्द्राणां महासंवेगवर्तिनाम् । स्वपुत्रेषु पदं दत्त्वा प्रतिपन्नानि योगिताम् ॥ ३७ ॥
 विद्युद्रत्यादिनामानः परमप्रीतमानसाः । मुक्तसर्वकलंकास्ते श्रिताः श्रीशैलविभ्रमम् ॥ ३८ ॥
 कृत्वा परमकारुण्यं विप्रलापं महाशुचम् । वियोगानलसंतप्ताः परं निर्वेदमागताः ॥ ३९ ॥
 प्रथितां बंधुमत्याख्यामुपगम्य महत्तराम् । प्रयुज्य विनयं भक्त्या विधाय महमुत्तमम् ॥ ४० ॥
 श्रीमत्यो भवतो भीता धीमत्यो नृपयोषितः । महद्भूषणनिर्मुक्ताः शीलभूषाः प्रवव्रजुः ॥ ४१ ॥

बभूव विभवस्तासां तदा जीर्णतृणोपमः । महामहाजनः प्रायो रतिवद्विरतो भृशम् ॥ ४२ ॥
 व्रतगुप्तिसमित्युच्चैः शैलः श्रीशैलपुंगवः । महातपोधनो धीमान् गुणशीलविभूषणः ॥ ४३ ॥
 धरणीधरैः ग्रहैरुपगीतो वंदितोऽप्सरोगेभिश्च । अमलं समग्रविधानं सर्वज्ञोक्तं समाचर्य ॥ ४४ ॥
 निर्दग्धमोहनिचयो जैनेन्द्रं प्राप्य पुष्कलं ज्ञानविधिम् ।

निर्वाणगिरावसिधच्छ्रीशैलः श्रमणसत्तमः पुरुररविः ॥ ४५ ॥

इति श्रीपद्मचरिते श्रीरविषणाचार्यप्रोक्ते हनुमन्निर्वाणाभिधानं नाम त्रयोदशोत्तरशतं पर्व ॥ १०७ ॥

अथ चतुर्दशोत्तरशतं पर्व ।

अव्रज्यामष्टवीराणां ज्ञात्वा वायुसुतस्य च । रामो जहास किं भोगो भुक्तस्तै कातरैरिति ॥ १ ॥
 सन्तं संत्यज्य ये भोगं प्रव्रजन्त्यायतेक्षणाः । नूनं ग्रहगृहीतास्ते वायुना वा वशीकृताः ॥ २ ॥
 नूनं तेषां न विद्यन्ते कुशला वैद्यवातिकाः । यतो मनोहरान् कामान्परित्यज्य व्यवस्थिताः ॥ ३ ॥

एवं भोगमहत्संगसौख्यसागरसौविनः । आसीत्तस्य जडा बुद्धिः कर्मणा वशमीयुषः ॥ ४ ॥
 भुज्यमानाऽल्पसौख्येन संसारपदमीयुषः प्रायो विस्मयते सौख्यं श्रुतमप्यतिसंश्रुतिः ॥ ५ ॥
 एवं तयोर्महाभोगमग्रयोः प्रेमबद्धयोः । पद्मवैकुण्ठयोः कालो धर्मकुण्डो विवर्त्तते ॥ ६ ॥
 अथान्यदा समायातः सौधर्मेन्द्रो महाद्युतिः । ऋद्ध्या परमया युक्तो धैर्यगांभीर्यसंस्थितः ॥ ७ ॥
 सेवितः सचिवैः सर्वैर्नानालंकारधारिभिः । कार्त्तस्वरमहाशैल इव गंडमहीधरैः ॥ ८ ॥
 सुखं तेजः परिच्छन्ने निषण्णः सिंहविष्टरे । सुमेरुशिखरस्थस्य चैत्यस्य श्रियमुद्रहन् ॥ ९ ॥
 चंद्रादित्योत्तमोद्योतरत्नालंकृतविग्रहः । मनोहरेण रूपेण जुष्टो नेत्रसमुत्सवः ॥ १० ॥
 विश्राणो विमलं हारं तरंगितमहाप्रभः । प्रवाहमिव सैतोदं श्रीमान्विषधभूधरः ॥ ११ ॥
 हारकुंडलकेयूरप्रभृत्युत्तमभूषणैः । समंतादावृतो देवैर्नक्षत्रैरिव चन्द्रमाः ॥ १२ ॥
 चन्द्रनक्षत्रसादृश्यं चारु मानुषगोचरम् । उक्तं यतोऽन्यथाकल्पं ज्यातिषामन्तरं महत् ॥ १३ ॥
 महाप्रभावसंपन्नो दिशो दश निजौजसा । भासयन्परमामोदात्तरुजैर्नश्वरो यथा ॥ १४ ॥
 अशक्यवर्णनो भूरि संवत्सरशतैरपि । अप्यशर्वैर्जनैर्जिह्वासहस्रैरपि सर्वदा ॥ १५ ॥
 लोकपालप्रधानानां सुराणां चारुचेतसाम् । यथाऽऽसनं निषण्णानां पुराणमिदमभ्यधात् ॥ १६ ॥

पद्मपुराणम् ।

येनैषोऽत्यन्तदुःसाध्यः संसारः परमासुरः । निहतो ज्ञानचक्रेण महारिः सुखसूदनः ॥ १७ ॥
 अर्हन्तं तं परं भक्त्या भावपुष्पैरनंतरम् । नाथमर्चयताऽशेषदोषक्षविभावसुम् ॥ १८ ॥
 कषायोग्रतरंगाढचात्कामग्राहसमाकुलात् । यः संसारार्णवाद्भव्यान्समुत्तारयितुं क्षमः ॥ १९ ॥
 यस्य प्रजातमात्रस्य मंदरे त्रिदशेश्वराः । अभिषेकं निषेवन्ते परं क्षीरोदवारिणा ॥ २० ॥
 यस्य प्रजातमात्रस्य मंदरे त्रिदशेश्वराः । अभिषेकं निषेवन्ते परं क्षीरोदवारिणा ॥ २१ ॥
 अर्चयन्ति च भक्त्याढ्यास्तदेकाग्रानुवर्त्तिनः । पुरुषार्थोऽहितस्वान्ताः परिवर्गसमन्विताः ॥ २२ ॥
 वंध्यकैलाशवक्षोजां पारावारोर्मिमेलाम् । यावत्तस्थौ महीं त्यक्त्वा गृहीत्वा सिद्धियोषिताम् २२
 महामोहतमश्छन्नं धर्महीनमपार्थिवम् । येनेदमेत्य नाकाग्रादालोकं प्रापितं जगत् ॥ २३ ॥
 अत्यन्ताद्भुतवीर्येण येनाष्टौ कर्मशत्रवः । क्षपिताः क्षणमात्रेण हरिणैवेह दंतिनः ॥ २४ ॥
 जिनेन्द्रो भगवानर्हन् स्वयंभूः शंभुरूर्जितः । स्वयंप्रभो महादेवः स्थाणुः कालंजरः शिवः ॥ २५ ॥
 महाहिरण्यगर्भश्च देवदेवो महेश्वरः । सद्धर्मचक्रवर्त्ती च विभुस्तीर्थकरः कृती ॥ २६ ॥
 संसारसूदनः सूरिर्ज्ञानचतुर्भातकः । एवमादिर्यथार्थोऽख्यो गीयते यो मनीषिभिः ॥ २७ ॥
 निगूढः प्रकटः स्वार्थैरभिधानैः सुनिर्मलैः । स्तूयते स मनुष्येन्द्रैः सुरेन्द्रैश्च सुभक्तिभिः ॥ २८ ॥
 प्रसादाद्यस्य नाथस्य कर्ममुक्ताः शरीरिणः । त्रैलोक्याग्रेऽवतिष्ठन्ते यथावत्प्रकृतिस्थिताः ॥ २९ ॥

इत्यादि यस्य माहात्म्यं स्मृतमाप्यवनाशनम् । पुराणं परमं दिव्यं सम्मदोद्भवकारणम् ॥ ३० ॥
 महाकल्याणमूलस्य स्वार्थकक्षणतत्पराः । तस्य देवाधिदेवस्य भक्ता भवत संततम् ॥ ३१ ॥
 अनादिनिधनो जंतुः प्रेर्यमाणः स्वकर्माभिः । दुर्लभं प्राप्य मानुष्यं धिक्काश्चिदपि मुह्यति ॥ ३२ ॥
 चतुर्गतिमहावर्त्ते महासंसारमंडले । पुनर्बोधिः कुतस्तेषां ये द्विपन्त्यर्हदक्षरम् ॥ ३३ ॥
 कृच्छ्रान्मानुषमासाद्य यः स्याद्बोधिविवर्जितः । पुनर्भ्राम्यत्यपुण्यामा सः स्वयंरथचक्रवत् ॥ ३४ ॥
 अहो धिङ्मानुषे लोके गतानुगतिकैर्जनैः । जिनेन्द्रो नादृतः कैश्चित्संसारारिनिषूदनः ॥ ३५ ॥
 मिथ्यातपः समाचर्य भूत्वा देवो बलद्विकः । च्युत्वा मनुष्यतां प्राप्य कष्टं द्रुह्यति जीवकः ॥ ३६ ॥
 कुधर्माशयसक्तोऽसौ महामोहवशीकृतः । न जिनेन्द्रं मेहेन्द्राणामपीन्द्रं प्रतिपद्यन्ते ॥ ३७ ॥
 विषयामिषलुब्धात्सा जन्तुर्मनुजतां गतः । मुह्यते मोहनीयेन कर्मणा कष्टमुत्तमम् ॥ ३८ ॥
 अपि दुर्दृष्टयोगाद्यैः स्वर्गं प्राप्य कुतापसः । स्वहीनतां परिज्ञाय दह्यते चितुयाऽतुरः ॥ ३९ ॥
 रत्नद्वीपेपमे रम्ये तदा धिङ्मंदबुद्धिना । मयार्हच्छासने किं नु श्रेयो न कृतमात्मनः ॥ ४० ॥
 हा धिक्कुशास्त्रनिर्वहस्तैश्च वाक्पटुभिः खलैः । पापैर्मानिभिरुन्मार्गे पातितः पतितैः कथम् ॥ ४१ ॥
 एवं मानुष्यमासाद्य जैनेन्द्रमतमुत्तमम् । दुर्विज्ञेयमधन्यानां जन्तूनां दुःखभागिनाम् ॥ ४२ ॥

एवमेतदहो विदशाः स्थितं देहिनामपरमत्र किमुच्यताम् ।

कृत्यमत्र भवारिविनाशनं यत्नमेत्य परमं सुचेतसा ॥ ५५ ॥

इति सुरपतिमार्गं तत्त्वमार्गानुरक्तं जिनवरगुणसंगात्यन्तपूतं मनोह्रम् ।

रविशशिमरुदाद्याः प्राप्य चेतेविशुद्धा भवभयमभिजग्मुर्मोनवत्वाभिकांशाः ॥ ५६ ॥

इति श्रीपद्मचरिते रविषेणाचार्यप्रणीते शक्रसुरसंकथाभिधानं नाम चतुर्दशोत्तरशतं पर्व ॥ ११४ ॥

अथ पंचदशोत्तरशतं पर्व ।

अथाऽऽसनं विष्नुचन्तं शक्रं नत्वा सुरासुराः । यथायथं ययुश्चित्रं वहन्तो भावमुत्कटम् ॥ १ ॥

कुतूहलतया द्वौ तु विबुधौ कृतनिश्चयौ । पद्मनारायणस्नेहमीहमानौ परीक्षितुम् ॥ २ ॥

क्रीडैकरसिकात्मानावन्योन्यप्रेमसंगतौ । पश्यावः प्रीतिमनयोरित्यागातां प्रधारणाम् ॥ ३ ॥

दिवसं विश्वसत्येकमप्यस्यादर्शनं न यः । मरणे पूर्वजस्यासौ हरिः किन्तु विचेष्टते ॥ ४ ॥

शोकंविह्वलितस्यास्य वीक्षमाणौ विचेष्टितम् । परिहासं क्षणं कुर्वो गच्छावः कोशलां पुरीम् ॥ ५ ॥

कयाऽकृतज्ञया नाथ मूढयाऽस्यपमानितः । सौभाग्यगर्ववाहिन्या परमं दुर्विदग्धया ॥ १९ ॥
 प्रसीद मुच्यतां कोपो देव दुःखसिकापि वा । ननु यत्र जने कोपः क्रियतां तत्र यन्मनः ॥ २० ॥
 इत्युक्त्वा काश्चिदालिङ्ग्य परमप्रेमभूमिकाः । निपेतुः पादयोर्नानाचाटुजल्पिततत्पराः ॥ २१ ॥
 काश्चिद्वीणां विधायकै तद्गुणग्रामसंगतम् । जगुर्मधुरमत्यन्तं प्रसादनकृताशयाः ॥ २२ ॥
 काश्चिदाननमालोक्य कृताग्रियशतोद्यताः । समाभाषयितुं यत्नं सर्वसंदोहतोऽभवत् (?) ॥ २३ ॥
 स्तनोपपीडमाश्लिष्य काश्चिद्विमलविभ्रमाः । कान्तस्य कान्तमाजिघ्रन् गण्डं कुण्डलमंडितम् ॥ २४ ॥
 ईषत्पादं समुद्रृत्य काश्चिन्मधुरभाषिताः । चक्रुः शिरसि संफुल्लकमलोदरसन्निभम् ॥ २५ ॥
 काश्चिदर्भकसारंगीलोचनाः कर्तुमुद्यताः । सोन्मादविभ्रमश्चित्तकटाक्षोत्पलशेखरम् ॥ २६ ॥
 जंभजंभायताः काश्चित्तदाननकृतेक्षणाः । मंदं बभंजुरंगानि स्वनंत्यखिलसंधिषु ॥ २७ ॥
 एवं विचेष्टमानानां तासामुत्तमयोपिताम् । यत्नोऽनर्थकतः प्राप तत्र चैतन्यवर्जिते ॥ २८ ॥
 तानि सप्तदश स्त्रीणां सहस्राणि हरेर्देधुः । मंदमारुतनिर्धूतचित्रांबुजवनश्रियाम् ॥ २९ ॥
 तस्मिन्तथाविधे नाथे स्थिते कृच्छ्रसमागताः । व्याकुले मनसि स्त्रीणां निदधे संशयः पदम् ३०
 सुदुश्चित्तं च दुर्भाग्यं भावं दुःश्रममेव च । कृत्वा मनसि मुग्धाक्षयः पस्पृशुर्मोहसंगताः ॥ ३१ ॥

यदा वैद्यगणैः सर्वैर्मन्त्रौषधिविशारदैः । प्रतिशिष्टः कलापारैः परीक्ष्य धरणीधरः ॥ ४५ ॥
तदाहताशतां ग्राप्तो रामो मूच्छीं समागतः । पर्याप्तो वसुधापृष्ठे छिन्नमूलस्तरुर्गथा ॥ ४६ ॥
हारैश्चंदनरीरैश्च तालवृत्तानिलैर्निभैः । कृच्छ्रेण त्याजितो मोहं विललापि सुविह्वलः ॥ ४७ ॥
समं शोकविषादाभ्यामसौ पीडनमाश्रितः । उत्ससर्ज यदश्रूणां प्रवाहं विहिताननम् ॥ ४८ ॥
वाष्पेण विहितं वक्त्रं रामदेवस्य लक्षितम् । विरलांभोदसंवीतचन्द्रमंडलसंनिभम् ॥ ४९ ॥
अत्यन्तविक्रवीभूतं तमालोक्य तथाविधम् । वितानतां परिप्रापदन्तःपुरमहार्णवः ॥ ५० ॥
दुःखसागरनिर्मग्नः शुष्यदंगा वरस्त्रियः । भृशं व्यानशिरे वाष्पाऽऽक्रंदाभ्यां रोदसी समम् ॥ ५१ ॥
हा नाथ भुवनानंद सर्वसुंदरजीवित । प्रयच्छ दयितां वाचं कासि यातः किमर्थकम् ॥ ५२ ॥
अपराधादृते कस्मादस्मानेवं विमुंचसि । नन्वाऽऽगः सत्यमप्यास्ते जने तिष्ठसि नो चिरम् ॥ ५३ ॥
एतस्मिन्नंतरे श्रुत्वा तद्वस्तु लवणांकुशौ । विषादं परमं प्राप्ताविति चिन्तामुपागतौ ॥ ५४ ॥
धिगसारं मनुष्यत्वं नाऽतोऽस्त्यन्यन्महाधमम् । मृत्युर्न्यच्छत्यवस्कन्दं यदज्ञातो निमेषतः ॥ ५५ ॥
यो न निर्व्यूहितुं शक्यः सुरविद्याधरैरपि । नारायणोऽप्यसौ नीतः कालपाशेन पश्यताम् ॥ ५६ ॥
आनाय्येण शरीरेण किमनेन धनेन च । अवधार्येति संबोधं वैदेहीजाबुपेयतुः ॥ ५७ ॥

अथ षोडशोत्तरशतं पर्व ।

कालधर्मं परिप्राप्ते राजन् लक्ष्मणपुंगवे । त्यक्तं युगप्रधानेन रामेण व्याकुलं जगत् ॥ १ ॥
 स्वरूपं मृदु सद्गन्धं स्वभावेन हरैर्वपुः । जीवेनाऽपि परित्यक्तं न पद्माभस्तदाऽत्यजत् ॥ २ ॥
 आलिङ्गति निधायार्कं माष्टिं जिघ्रति निक्षति । निषीदति समाधाय सस्पृहं भुजपंजरे ॥ ३ ॥
 अवाप्नोति न विश्वासं क्षणमप्यस्य मोचने । बालोऽमृतफलं यद्वत्स तं मेने महाप्रियम् ॥ ४ ॥
 विललाप च हा भ्रातः किमिदं युक्तमीदृशम् । यत्परित्यज्य मां गन्तुं मतिरेकाकिना कृता ॥ ५ ॥
 ननु नाऽहं किमु ज्ञातस्तव त्वद्विरहासहः । यन्मां निक्षिप्य दुःखाग्नावकस्मादिदमीहसे ॥ ६ ॥
 हा तात किमिदं क्रूरं परं व्यवसितं त्वया । यद्वत्संवाद्य मे लोकमन्यं दत्तं प्रयाणकम् ॥ ७ ॥
 प्रयच्छ सकृदप्याशु वत्स प्रतिवचोऽमृतम् । दोषाद्विनाऽसि किं क्रुद्धो ममापि सुविनीतकः ॥ ८ ॥
 कृतवानसि नो जातु मानं मयि मनोहर । अन्य एवाऽसि किं जातो वद वा किं मया कृतम् ॥ ९ ॥
 दूरादेवान्यदा दृष्ट्वा दत्त्वाऽभ्युत्थानमाहृतः । रामं सिंहासने कृत्वा महीपुष्टं निषेचय ॥ १० ॥
 अधुना मे सरस्यस्मिन्निन्दुकांतनखावलौ । पादेऽपि लक्ष्मण न्यस्ते क्रवे (रुषो) मृष्येति नो कथम् ॥

देव त्वरितमुत्तिष्ठ मम पुत्रौ वनं गतौ । दूरं न गच्छतो यावत्तावत्तावानयामहे ॥ १२ ॥
 त्वया विरहिता एताः कृतार्तकुररीरवाः । भवद्गुणग्रहग्रस्ता विलोलंति महीतले ॥ १३ ॥
 भ्रष्टहारशिरोरत्नमेखलाकुंडलादिकम् । आक्रन्दन्तं प्रियालोकं वारयस्याकुलं न किम् ॥ १४ ॥
 किं करोमि क्व गच्छामि त्वया विरहितोऽधुना । स्थानं तन्नानुपश्यामि जायते यत्र निर्वृतिः ॥ १५ ॥
 आसेचनकमेतत्ते पश्याम्यद्यापि चक्रकम् । अनुरक्तात्मकं तत्किं त्यक्तुं समुचितं तव ॥ १६ ॥
 मरणव्यसने भ्रातुरपूर्वोऽयं ममांगकम् । दग्धुं शोकानलः शक्तः किं करोमि विपुण्यकः ॥ १७ ॥
 न कृशानुदहत्येवं नैवं शोषयते विषम् । उपमानविनिर्मुक्तं यथा भ्रातुः परायणम् ॥ १८ ॥
 अहो लक्ष्मीधर क्रोधधैर्यं संहर सांप्रतम् । वेलाऽतीताऽनगराणां महर्षीणामियं हि सा ॥ १९ ॥
 अयं रविरूपैत्यस्तं वीक्षस्वैतानि सांप्रतम् । पद्मानि त्वत्सानिद्राक्षिसमानि सरसां जले ॥ २० ॥
 शय्यां व्यरचयत्क्षिप्रं कृत्वा विष्णुं युजान्तरे । व्यापारान्तरनिर्मुक्तः स्वप्नुं रामः प्रचक्रमे ॥ २१ ॥
 श्रवणे देवसद्भावं ममैकस्य निवेदय । केनासि कारणेनैतामवस्थामीदृशीमितः ॥ २२ ॥
 प्रसन्नचंद्रकान्तं ते वक्त्रमासीन्मनोहरम् । अधुना विगतच्छायं कस्मादीदृगिदं स्थितम् ॥ २३ ॥
 मृदुप्रभंजनाऽऽधूतकरपल्लवसन्निभे । आस्तां निरीक्षणे कस्मादधुना म्लानिमागते ॥ २४ ॥

ब्रूहि ब्रूहि किमिष्टं ते सर्वं संपादयाम्यहम् । एवं न शोभसे विष्णो सव्यापारं मुखं कुरु ॥ २५ ॥
 देवी सीता स्मृता किन्ते समदुःखसहायिनी । परलोकं गता साध्वी विषणासि भवेत्ततः ॥ २६ ॥
 विषादं मुंच लक्ष्मीश विरुद्धा खगसंहतिः । अवस्कन्दागता सेयं साकेतामवगाहते ॥ २७ ॥
 क्रुद्धास्यापीदृशं वक्त्रं मनोहर न जातुचित् । तवाऽऽसीदधुना वत्स मुंच मुंच विचेष्टितम् ॥ २८ ॥
 प्रसीदैष तवानुत्तपूर्वं पादौ नमाम्यहम् । ननु रुष्यातोऽखिले लोके मम त्वमनुकूलने ॥ २९ ॥
 असमानप्रकाशस्त्वं जगदीपः समुन्नतः । चलिताऽकालवातेन प्रायो निर्वापितोऽभवत् ॥ ३० ॥
 राजराजत्वमासाद्य नीत्वा लोकं महोत्सवम् । अनाथीकृत्य तं कस्मद्भवितं गमनं तव ॥ ३१ ॥
 चक्रेण द्विषतां चक्रं जित्वा सकलमूर्जितम् । कथं नु सहसेऽद्य त्वं कालचक्रपराभवम् ॥ ३२ ॥
 राजश्रिया तवाराजद्यादिदं सुन्दरं वपुः । तदद्यापि तथैवेदं शोभते जीवितोज्झितम् ॥ ३३ ॥
 निद्रां राजेन्द्र मुंचस्व समतीता विभावी । निवेदयति संध्येयं परिप्राप्तं दिवाकरम् ॥ ३४ ॥
 सुप्रभातं जिनेन्द्राणां लोकालोकावलोकितम् । अन्येषां भव्यपद्मानां शरणं मुनिसुव्रतः ॥ ३५ ॥
 प्रभातमपि जानामि ध्वान्तमेतदहं परम् । वदनं यन्नेन्द्रस्य पश्यामि गतविभ्रमम् ॥ ३६ ॥
 उत्तिष्ठ मा चिरं स्वाप्सीषुंच निद्रां विचक्षण । आश्रयामः समास्थानं तिष्ठ सामंतदर्शने ॥ ३७ ॥

वाष्पविप्लुतनेत्रास्ते संभ्रान्तमनसोऽविशन् । भवनं पद्मनाभस्य भरितांजलयो नताः ॥ ३ ॥
 विषादिनो विधिं कृत्वा पुरस्तात्ते महीतले । उपविश्य क्षणं स्थित्वा मंदं व्यज्ञापयन्निदम् ॥ ४ ॥
 देव यद्यपि दुर्मोचः शोकोऽयं परमाप्तजः । ज्ञातज्ञेयस्तथापि त्वमेनं संत्यक्तुमर्हसि ॥ ५ ॥
 एवमुक्त्वा स्थितेष्वेषु वचः प्रोचं विभीषणः । परमार्थस्वभावस्य लोकतत्त्वविचक्षणः ॥ ६ ॥
 अनादिनिधना राजन् स्थितिरेषा व्यवस्थिता । अधुना नेयमस्यैव प्रवृत्ता भुवनोदरे ॥ ७ ॥
 जातेनाऽवश्यमर्त्तव्यमव्रसंसारपंजरे । प्रतिक्रियाऽस्ति नो मृत्योरुपायैर्विविधैरपि ॥ ८ ॥
 अनाद्ये नियतं देहे शोकस्यालंबनं मुधा । उपायैर्हि प्रवर्त्तन्ते स्वार्थस्य कृतबुद्धयः ॥ ९ ॥
 आक्रान्दितेन नो कश्चित्परलोकगतो गिरम् । प्रयच्छति ततः शोकं न राजन् कर्तुमर्हसि ॥ १० ॥
 नारीपुरुषसंयोगाच्छरीराणि शरीरिणाम् । उत्पद्यन्ते व्ययन्ते च प्राप्तसाम्यानि बुद्बुदैः ॥ ११ ॥
 लोकपालसमेतानामिन्द्राणामपि नाकतः । नष्ट्योनिजवेदानां प्रच्युतिः पुण्यसंक्षये ॥ १२ ॥
 गर्भक्लिष्टे रुजाकीर्णे तृणविन्दुचलाचले । क्लेदकैकमसंघाते काऽऽस्था मर्त्यशरीरके ॥ १३ ॥
 अजरामरणमन्यः किं शोचति जनो मृतम् । मृत्युदंष्ट्रान्तरविलिष्टमात्मानं किं न शोचति ॥ १४ ॥
 यदा निधनमस्यैव केवलस्य तदा सति । उच्चैराक्रान्दिदं युक्तं न सामान्ये पराभवे ॥ १५ ॥

यदैव हि जनो जातो मृत्युनाधिष्ठितस्तदा । तत्र साधारणे धर्मे ध्रुवे किमिति शोच्यते ॥ १६ ॥
 अभीष्टसंगमाकांक्षो मुधा श्रुष्यति शोकवान् । शबरार्त्त इवारण्ये चमरः केशलोभतः ॥ १७ ॥
 सर्वैरेभिर्यदास्माभिरितो गम्यं वियोगतः । तदा किं क्रियते शोकः प्रथमं तत्र निर्गते ॥ १८ ॥
 लोकस्य साहसं पश्य निर्भीस्तिष्ठति यत्पुरः । मृत्योर्वैज्राग्रदंडस्य सिंहस्यैव कुरंगकः ॥ १९ ॥
 लोकनाथं विष्णुचैकं कश्चिदन्यः श्रुतस्त्वया । पाताले भूतले वा यो न जातो मृत्युनाऽर्दितः ॥ २० ॥
 संसारमंडलापन्नं दह्यमानं सुगंधिना । सदा च विध्यदावामं भुवनं किं न वीक्षसे ॥ २१ ॥
 पर्यट्य भवकांतारं प्राप्य कामभुजिष्यताम् । मत्तद्विषा इवाऽऽर्याति कालपाशस्य वश्यताम् ॥ २२ ॥
 धर्ममार्गं समासाद्य गतोऽपि त्रिदशालयम् । अशाश्वततया नद्याः पात्यते तटवृक्षवत् ॥ २३ ॥
 सुरमानवनाथानां चयाः शतसहस्रशः । निधनं समुपानीताः कालमेवेन बह्वयः ॥ २४ ॥
 दूरमंबरमुल्लंघ्य समापत्य रसातलम् । स्थानं तत्र प्रपथ्यामि यत्र मृत्योरगोचरः ॥ २५ ॥
 षष्ठकालक्षये सर्वं क्षीयते भारतं जगत् । धराधरा विशीर्यन्ते मर्त्यकाये तु का कथा ॥ २६ ॥
 वज्रवर्षभवपुर्वद्वा अप्यवंध्याः सुरासुरैः । नन्वनित्यतया लब्धा रंभागर्भोपमैस्तु किम् ॥ २७ ॥
 जनन्यापि समाश्लिष्टं मृत्युर्हरति देहिनम् । पातालान्तर्गतं यद्वत्काद्रवेयं द्विजोत्तमः ॥ २८ ॥

हा भ्रातर्देयिते पुत्रैत्र्येवं क्रन्दन् सुदुःखिताः । कालाहिना जगद्व्यंगो ग्रासतामुपनीयते ॥२९॥
 करोम्येतत्करिष्यामि वदत्येवमनिष्टधीः । जनो विशति कालास्यं भीमं पोत इवार्णवम् ॥ ३० ॥
 जनं भवान्तरं ग्राप्तमनुगच्छेज्जनो यदि । द्विष्टैरिष्टैश्च नो जातु जायेत विरहस्ततः ॥ ३१ ॥
 परे स्वजनमानी यः कुरुते स्नेहसम्मतिम् । विशति क्लेशवह्निं स मनुष्यकलभो ध्रुवम् ॥ ३२ ॥
 स्वजनौघाः परिप्राप्ताः संसारे येऽमुधारिणाम् । सिंधुसैकतसंघाता अपि संति न तत्समाः ॥३३॥
 य एव लालितोऽन्यत्र विविधप्रियकारिणा । स एव रिपुतां प्राप्तो हन्यते तु महारुषा ॥ ३४ ॥
 पीतौ पयोधरौ यस्य जीवस्य जननान्तरे । व्रस्ताहतस्य तस्यैव खाद्यते मांसमत्र धिक् ॥ ३५ ॥
 स्वामीति पूजितः पूर्वं यः शिरोनमनादिभिः । स एव दासतां प्राप्तो हन्यते पादताडनैः ॥३६॥
 विभोः पश्यत मोहस्य शक्तिर्येन वशीकृतः । जनोऽन्विष्यति संयोगं हस्तेनेव महोरगम् ॥ ३७ ॥
 प्रदेशश्चित्तलमात्रोऽपि विष्टपे न स विद्यते । यत्र जीवः परिप्राप्तो न मृत्युं जन्म एव वा ॥ ३८ ॥
 ताम्रादिकलिलं पीतं जीवेन नरकेषु यत् । स्वयंभूरमणो तावत् सलिलं न हि विद्यते ॥ ३९ ॥
 वराहभवयुक्तेन यो नीहारोऽशनीकृतः । मन्ये विंध्यसहस्रेभ्यो बहुशोऽत्यन्तदूरतः ॥ ४० ॥
 परस्परस्वनान्नेन कृता या मूर्द्धसंहतिः । ज्योतिषां मार्गं प्लुष्ट्य यायात्सा यदि रुध्यते ॥ ४१ ॥

यः कश्चिद्विद्यते बंधुर्युष्माकं पापचेतसाम् । भवन्त एव तेनाऽमा व्रजन्तु निधनं द्रुतम् ॥ ३ ॥
 उच्छिष्टोच्छिष्ट गच्छामः प्रदेशं लक्ष्मणाऽपरम् । शृणुमो नेदृशं यत्र खलानां कडुकं वचः ॥ ४ ॥
 एवमुक्त्वा तनुं भ्रातुर्जिघृक्षोरस्य सत्त्वरम् । पृष्ठस्कंधादि राजानो ददुःसंभ्रमवर्त्तिनः ॥ ५ ॥
 अविश्वसन् स तेभ्यस्तु स्वयमादाय लक्ष्मणम् । प्रदेशमपरं यातः शिशुर्विपफलं यथा ॥ ६ ॥
 जगौ वाष्पपरीताक्षो भ्रातः किं सुप्यते चिरम् । उच्छिष्ट वत्ते वेला स्नानभूमिर्निपेव्यताम् ॥ ७ ॥
 इत्युक्त्वा तं मृतं कृत्वा साश्रये स्नानविष्टरे । अभ्यर्पिचन्महामोहो हेमकुंभांभसा चिरम् ॥ ८ ॥
 अलंकृत्य च निःशेषभूषणैर्मुकुटादिभिः । सदाज्ञोऽज्ञापयत् क्षिप्रं भुक्तिभूसत्कृतानिति ॥ ९ ॥
 नानारत्नशरीराणि जंबूनदमयानि च । भाजनानि विधीयतां अन्नं चाऽनीयतां परम् ॥ १० ॥
 समुपाह्रियतामच्छा बाढं कादंवरी वरा । विचित्रमुपदंशं च रसबोधनकारणम् ॥ ११ ॥
 एवमाज्ञां समासाद्य परिवर्गेण सादरम् । तथाविधं कृतं सर्वं नाथ बुद्धयनुवर्त्तिना ॥ १२ ॥
 लक्ष्मणस्यान्तरास्यस्य राघवः पिंडमादधे । न त्वविक्षिज्जिनेन्द्रोक्तमभव्यश्रवणे यथा ॥ १३ ॥
 ततोऽगदद्यदि क्रोधो मयि देव कृतस्त्वया । ततोऽस्यात्र किमायातममृतस्वादिनोधसः ॥ १४ ॥
 इयं श्रीधर ते नित्यं दयिता मदिरोत्तमा । इमां तावत्पिव न्यस्तां चषके विकचोत्पले ॥ १५ ॥

आसंस्तस्य भुजच्छायां श्रित्वा मत्ता पुवंगमाः । सांप्रतं लूनपक्षास्ते परमास्कन्धतां गताः ॥ २९ ॥
 अद्यास्ति द्वादशः पक्षो राघवस्येयुषः शुचम् । प्रेतांगं वहमानस्य व्यामोहः कोऽपरोऽस्त्वतः ३०
 यद्यप्यप्रतिमल्लोऽसौ हलरत्नादिमर्दनः । तथापि लंघितुं शक्यः शोकपंकगतोऽभवत् ॥ ३१ ॥
 तस्यैव विभिमस्त्वस्य न जात्वन्यस्य कस्यचित् । यस्यानुजेन विध्वस्ता सर्वास्मद्वंशसंगतिः ३२
 अथेन्द्रजितिराकर्ण्य व्यसनं स्वरुगोत्रजम् । प्रतिद्यासितमार्गेण जज्वाल क्षुब्धमानसः ॥ ३३ ॥
 आज्ञाप्य सचिवान् सर्वान् भेर्यां संयति राजितान् । ग्रययौ प्रति साकंतं सुन्दतोक्तसमन्वितः ३४
 सैन्याकूपारगुप्तौ तौ सुग्रीवं प्रति कोपिनौ । पद्मनाभमयाशिष्टां प्रकोपयितुमुद्यतौ ॥ ३५ ॥
 वज्रमालिनमायातं श्रुत्वा सौदिसमन्वितम् । सर्वे विद्याधराधीशा रघुचन्द्रमशिश्रियन् ॥ ३६ ॥
 वितानतां परिप्राप्ता क्षुब्धाऽयोध्या समन्ततः । लवणांकुशयोर्धद्रदागमे भीतिवेषिता ॥ ३७ ॥
 अरातिसैन्यमभ्यर्णमालोक्य रघुभास्करः । कृत्वाकं लक्षणं सत्त्वं वहमानस्तथाविधम् ॥ ३८ ॥
 उपनीतं समं बाणैर्बज्रावर्तमहाधनुः । आलोकत स्वभावस्थं कृतान्तभूलतोपमम् ॥ ३९ ॥
 एतस्मिन्नंतरे नाके जातो विष्टरवेपथुः । कृतान्तवक्त्रदेवस्य जटायुखिदशस्य च ॥ ४० ॥
 विमाने यत्र संभूतो जटायुखिदशोत्तमः । तस्मिन्नेव कृतान्तोऽपि तस्यैव विभ्रतां गतः ॥ ४१ ॥

बभणुश्चाधुना केन प्रकारेण स्वजीवितम् । धारयामः परा यत्र काऽप्येषा रामदेवता ॥ ५५ ॥
 ईदृशी विक्रिया शक्तिः कुतो विद्याधरद्विषु । किमिदं कृतमस्माभिरनालोचितकारिभिः ॥ ५६ ॥
 विरुद्धा अपि हंसस्य खद्योताः किं नु कुर्वते । यस्यामीषुसहस्राप्तं परिजाज्वल्यते जगत् ॥ ५७ ॥
 प्रपलायितुकामानामपि नः सांप्रतं सखे । नास्ति मार्गः सुभीमेऽस्मिन्बले स्तृणति विष्टपम् ॥ ५८ ॥
 महान्दु मरणेऽप्यास्ति गुणो जीवन् हि मानवः । कदाचिदेति कल्याणं स्वकर्मपरिपाकतः ॥ ५९ ॥
 बुद्बुदा इव यद्यास्मिन्नमीभिः सैनिकोर्मिभिः । आनीताः स्म प्रविध्वंसं किं भवेदर्जितं ततः ६० ॥
 इत्यन्योन्यकृताऽल्लापमुद्भूतपृथुवेपथुः । विद्याधरबलं सर्वं जातमत्यन्तविह्वलम् ॥ ६१ ॥
 विक्रियाक्रीडनं कृत्वा जटायुरिति पार्थिव । पलायनपथं तेषां दक्षिणं कृपया ददौ ॥ ६२ ॥
 प्रस्पन्दमानचित्तास्ते कंपमानशरीरकाः । भृशं ते खेचरा नेशुः श्येनत्रस्ता द्विजा इव ॥ ६३ ॥
 तस्मै विभीषणायाऽग्रे दास्यामो नु किमुत्तरम् । का वा शोभाऽधुनाऽस्माकमत्यन्तोपहतात्मनाम् ६४ ॥
 छायाया दर्शयिष्यामः कया वक्त्रं खदेहिनाम् । कुतो वा धृतिरस्माकं का वा जीवितश्रेष्ठी ॥ ६५ ॥
 अवधार्येति सत्रीडस्तस्मिन्निन्द्रजितात्मजः । प्राप्तो विरागमैश्वर्यं विभूतिं वीक्ष्य दैविकीम् ॥ ६६ ॥
 समेतश्चारुस्तेन स्निग्धकैश्च सभूमिभिः । रतिवेगमुनेः पार्श्वे विरोषः श्रमणोऽभवत् ॥ ६७ ॥

ऊचतुस्तौ क्रमेणैतं पृच्छावश्चापि सत्यतः । जीवेन रहितामेतां तनुं वहसि किं वृथा ॥ ८१ ॥
 लक्ष्मणांगं ततो दोर्भ्यामालिङ्ग्य वरलक्षणम् । इदं जगाद भूदेवः कलुषीभूतमानसः ॥ ८२ ॥
 भो भो कुतसयते कस्मात्सौमित्रि पुरुषोत्तमम् । अमंगलाभिधानस्य किं ते दोषो न विद्यते ॥ ८३ ॥
 कृतान्तेन समं यावद्विवादोऽस्येति वर्त्तते । जटायुस्तावदायातो वहन्नरकलेवरम् ॥ ८४ ॥
 तं दृष्ट्वाऽभिमुखं रामो बभौषे केन हेतुना । कलेवरमिदं स्कन्धे वहसे मोहसंगतः ॥ ८५ ॥
 तेनोक्तमनुयुक्षे मां कस्मान्न स्वं विचक्षणः । यतः प्राणनिमेषादिमुक्तं वहसि विग्रहम् ॥ ८६ ॥
 बालाग्रमात्रकं दोषं परस्य क्षिप्रमीक्षसे । मेरुकूटग्रमाणान् स्वान् कथं दोषान्न पश्यसि ॥ ८७ ॥
 दृष्ट्वा भवन्तमस्माकं परमा प्रीतिरुद्गता । सदृशः सदृशेष्वेव रज्यन्तीति सुभाषितम् ॥ ८८ ॥
 सर्वेषामस्मदादीनां यथेप्सितविधायिनाम् । भवान् पूर्वं पिशाचानां त्वं राजा परमेष्ठितः ॥ ८९ ॥
 उन्मत्तेन्द्रध्वजं दत्त्वा भ्रमामः सकलां महीम् । उन्मत्तां प्रवणीकुर्मः समस्तां प्रत्यवस्थिताम् ९० ॥
 एवमुक्तमनुश्रित्य मोहे शिथिलतां गते । गुरुवाक्यभवं चाऽन्यत् स्मृत्वा श्रीमानभून्मृपः ॥ ९१ ॥
 मुक्तमोहघनव्रातः प्रतिबोधमरीचिभिः । नृपदाशायणी भर्त्ता राजते परमं तदा ॥ ९२ ॥
 धनपंकाविनिर्मुक्तमिव शारदमंबरम् । विमलं तस्य संजातं मानसं सच्चसंगतम् ॥ ९३ ॥

अपूर्वः प्रवर्षो वायुः सुखस्पर्शः सुसौरभः । नभो यानैर्विमानैश्च व्याप्तमत्यन्तसुन्दरैः ॥१०७॥
गीयमानं सुरस्त्रीभिर्वीणानिःस्वनसंगतम् । आत्मीयं चरितं रामः शृणोति स्म क्रमस्थितम् ॥१०८॥
एतस्मिन्नन्तरे देवः कृतान्तोऽस्मा जटायुषा । रामं प्रपच्छ किं नाथ प्रेरिताः दिवसाः सुखम् ॥१०९॥
एवमुक्तो जगौ राजा पृच्छथः किं शिवं मम । तेषां सर्वसुखान्येव ये श्रामण्यमुपागताः ॥११०॥
भवन्तावस्मि पृच्छाभि कौ युवां सौम्यदर्शनौ । केन वा कारणेनेदं कृतमीदृग्विचेष्टितम् ॥१११॥
ततो जटायुर्देवोऽगादिति जानासि भूपते । गृध्रोऽरण्ये यदाशिष्ये शमिष्यामि मुनीक्षणात् ॥११२॥
लालयिष्ये च यत्तत्र आत्रा देव्या सह त्वया । सीता हुता हनिष्ये च रावणेनाऽभियोगकृत् ॥११३॥
यच्च कर्णे जपः शोकविहलेन त्वया प्रभो । दापिष्यते नमस्कारः पंचसत्पुरुषाश्रितः ॥ ११४ ॥
सोऽहं भवत्प्रसादेन समारोहं त्रिविष्टपम् । तथाविधं परित्यज्य दुःखं तिर्यग्भवोद्भवम् ॥ ११५ ॥
सुरसौख्यैर्मदोदारैर्मोहितेन मया गुरो । ज्ञानेनाऽवधिना ज्ञात्वाऽस्माताऽऽगतेदृशी ॥ ११६ ॥
अवसानेऽधुना देव त्वत्कर्मकृतचेतनः । किंचित्किल प्रतीकारं समनुष्ठातुमागतः ॥ ११७ ॥
ऊचे कृतान्तदेवोऽपि गत्वा किंचित्सुवेशताम् । सोऽहं नाथ कृतांताख्यः सेनानीरभवन्तव ॥११८॥
स्मर्त्तव्योऽसि त्वया कृच्छ्रे इति बुद्धोदितं त्वया । विधातुं तदहं स्वामिन् भवदंतिकमागतः ॥११९॥

अथैकोनविंशोत्तरशतं पर्व ।

तत्तस्य वचनं श्रुत्वा हितमन्यन्तनिश्चितम् । मनसा क्षणमालोच्य सर्वकर्तव्यदक्षिणम् ॥ १ ॥
 विलोक्याऽऽसीनमासन्नमनंगलवणात्मजम् । क्षितीश्वरपदं तस्मै ददौ स परमार्द्धिकम् ॥ २ ॥
 अनंगलवणः सोऽपि पितृतुल्यगुणक्रियः । प्रणताऽखिलसामन्तो जातः कुलधुरावहः ॥ ३ ॥
 परं प्रतिष्ठितः सोऽयमनुरागप्रतापवान् । धरणीमंडले सर्वे सावर्थं विजयो यथा ॥ ४ ॥
 सुभूषणाय पुत्राय लंकाराज्यं विभीषणः । सुग्रीवोऽपि निजं राज्यमंगदांगभवे ददौ ॥ ५ ॥
 ततो दाशरथी रामः सविपान्नमिवेक्षितम् । कलत्रमिव चागस्वि राज्यं भरतवज्जहौ ॥ ६ ॥
 एकं निःश्रेयसस्यांगं देवासुरनमस्कृतम् । सार्धैर्कमुनिभिर्जुष्टं समानगुणोदितम् ॥ ७ ॥
 जन्ममृत्युपरित्रस्तः श्लथकर्मकलंकभृत् । विधिमार्गं वृणोति स्म मुनिसुव्रतदेशितम् ॥ ८ ॥
 बोधिं संप्राप्य काकुत्स्थः क्लेशभावनिनिर्गतः । अदीपिष्ठाधिकं मेघवजनिःसुतभानुवत् ॥ ९ ॥
 अथाहंदासनामानं श्रेष्ठिनं द्रष्टुमागतम् । कुशलं सर्वसंघस्य पप्रच्छेह सदःस्थितम् ॥ १० ॥
 उवाच स महाराज व्यसनेन तवाऽमुना । व्यथनं परमं प्राप्ता यतयोऽपि महीतले ॥ ११ ॥

अवबुध्य विबंधात्मा किल व्योमचरो मुनिः । सुव्रतो भगवान्प्राप मुनिसुव्रतवंशभृत् ॥ १२ ॥
 इति श्रुत्वा महामोदप्रजातपुलकोद्गमः । विस्तारिलोचनः श्रीमान् संप्रतस्थेऽतिकं यतैः ॥ १३ ॥
 भूखेचरमहाराजैः सेव्यमानो महोदयः । विजयः स्वर्णकुंभं वा सुभक्तिसुतमागमत् ॥ १४ ॥
 गुणप्रवरनिर्ग्रन्थसहस्रकृतपूजनम् । प्रणनानमोपसृत्यैव शिरसा रचितांजलिः ॥ १५ ॥
 दृष्ट्वा स तं महात्मानं मुक्तिकारणमुत्तमम् । जज्ञे निमग्नमात्मानममृतस्यैव सागरे ॥ १६ ॥
 अविधं महिमानं च परं श्रद्धातिपूरितः । पूर्वं यथा महापद्मः सुव्रतस्यैव योगिनः ॥ १७ ॥
 सर्वदारार्थितात्मानो विहायश्चरणा अपि । ध्वजतोरणवृत्तार्घ्यसंगीताः विव्यधुः परम् ॥ १८ ॥
 त्रियामायाभतीयां भास्करेऽभिनिवेदिते । प्रणम्य राघवः साधून् वेत्रे निर्ग्रन्थदीक्षणम् ॥ १९ ॥
 निर्धूतकल्मषस्त्यक्तरागद्वेषो यथाविधि । प्रसादाच्च योगीन्द्र विहर्तुमहमुन्मनाः ॥ २० ॥
 अवोचत् गणाधीशः परमं नृप सांप्रतम् । किमनेन समस्तेन विनाशित्वनिषादिना ? ॥ २१ ॥
 सनातननिराबाधपरातिशयसौख्यदम् । मनीषितं परं युक्तं जिनधर्मावगाहितम् (हनम्) ॥ २२ ॥
 एवं प्रभाषिते साधौ विरागी भववस्तुनि । दक्षं प्रदक्षिणं चक्रे मुनिमैरौ यथा रविः ॥ २३ ॥
 समुत्पन्नमहाबोधिः महासंवेगकंकटः । बद्धकक्षो महाधृत्या कर्माणि क्षपणोद्यतः ॥ २४ ॥

आशापाशं समुच्छिद्य निर्दह्य स्नेहपंजरम् । भित्त्वा कलत्रहिंजीरं मोहदर्यं निहत्य च ॥ २५ ॥
 आहारं कुंडलं मौलिमपनीयांबरं तथा । परमार्थपितृस्वान्तस्तनुलग्नमलावलिः ॥ २६ ॥
 श्वेताब्जसुकुमाराभिरंगुलीभिः शिरोरुहान् । निराचकार काकुत्स्थः पर्यकासनमास्थितः ॥ २७ ॥
 रराज सुतरां रामस्य क्ताशेषपरिग्रहः । सैहिकैयविनिर्मुक्तो हंसमंडलविभ्रमः ॥ २८ ॥
 शीलतानिलयीभूतो गुप्तो गुप्त्याऽभिरूपया । पंचकं समितेः प्राप्तः पंचसर्वव्रतं श्रितः ॥ २९ ॥
 षट्जीवकायरक्षस्थो दंडव्रितयसूदनः । मत्सभीतिविनिर्मुक्तः षोडशार्द्धमदार्दनः ॥ ३० ॥
 श्रीवत्सभूपितोरस्को गुणभूषणमानसः । जातः सुश्रमणः पद्मो मुक्तितत्त्वविधौ दृढः ॥ ३१ ॥
 अदृष्टविग्रहैर्देवैराजन्ने सुरदुन्दुभिः । दिव्यप्रसून्नवृष्टिश्च विविक्षैर्भक्तितत्परैः ॥ ३२ ॥
 निष्क्रामति तदा रामे गृहिभावोरुक्लमयात । चक्रे कल्याणमित्राभ्यां देवाभ्यां परमोत्सवः ॥ ३३ ॥
 भूदेवे तत्र निष्क्रान्ते सनृपा भूवियच्चराः । चिन्तान्तरमिदं जग्मुर्विस्मयव्याप्तमानसाः ॥ ३४ ॥
 विभूतिरत्नमीदृक्षं यत्र त्यक्त्वाऽतिदुस्त्यजम् । देवैरपि कृतस्वार्थं रामदेवोऽभवन्मुनिः ॥ ३५ ॥
 तत्रास्माकं परित्याज्यं किमिवास्ति प्रलोभकम् । तिष्ठामः केवलं येन व्रतेच्छाविकलात्मकाः ३६
 एवमादि परिध्याय कृत्वान्तः परिदेवनम् । संवेगिनो निराक्रान्ता बहवो गृहबंधनात् ॥ ३७ ॥

देवयोस्तत्र नो द्वेषः सर्वाकारेण विद्यते । तथा हि प्राप्तकालोऽयं भ्रातृमृत्यवपदेशतः ॥ ५१ ॥
 अनेकं मम तस्यापि विविधं जन्म तद्गतम् । वसुदत्तादिकं मोहपरायत्तितचेतसः ॥ ५२ ॥
 एवं सर्वमतिक्रान्तमज्ञासत्पद्मसंयतः । धैर्यमत्युत्तमं विभ्रद्भवतशीलधराधरः ॥ ५३ ॥
 परया लेख्यया युक्तो गंभीरो गुणसागरः । वभूव स महाचेताः सिद्धिलक्ष्मीपरायणः ॥ ५४ ॥
 युष्मानपि वदाम्यस्मिन् सर्वाणिह समागतान् । रमध्वं तत्र सन्मार्गे रतो यत्र रघूत्तमः ॥ ५५ ॥
 जैने शक्या च भक्त्या च शासने संगतत्पराः । जना विभ्रति लभ्यार्थं जन्म मुक्तिपदान्तिकम् ॥
 जिनाक्षरमहारत्ननिधानं प्राप्य भो जनाः । कुलिगसमयं सर्वं परित्यजत दुःखदम् ॥ ५७ ॥
 कुग्रन्थैर्मोहितात्मानः सदंभकलुषाक्रियाः । जात्यंधा इव गच्छन्ति त्यक्त्वा कल्याणमन्यतः ५८
 नानोपकरणं दृष्ट्वा साधनं शक्तिवर्जिताः । निर्दोषमिति भाषित्वा गृह्णते मुखराः परे ॥ ५९ ॥
 व्यर्थमेव कुलिगास्ते मूढैरन्यैः पुरस्कृताः । प्रखिलतनवो भारं वहन्ति मृतका इव ॥ ६० ॥
 ऋषयस्ते खलु येषां परिग्रहे नास्ति याचने वा बुद्धिः ।
 तस्मात्ते निर्ग्रन्थाः साधुगुणैरन्विता बुधैः संसेव्याः ॥ ६१ ॥

अयं कोऽपि महोक्षे (हाख्ये) ति आयातीह सुसुंदरः । प्रलंबदोर्युगः श्रीमानपूर्वनरमंदरः ॥ ८ ॥
 अहो धैर्यमहो सत्त्वमहो रूपमहो द्युतिः । अहो कान्तिरहो शान्तिरहो मुक्तिरहो गतिः ॥ ९ ॥
 कोऽयमीदृक्कुतः कस्मिन् समभ्येति मनोहरः । युगान्तरस्थिरन्यस्तशान्तदृष्टिः समाहितः ॥ १० ॥
 उदारपुण्यमेतेन कतरन्मंडितं कुलम् । कुर्यादनुग्रहं कस्य गृह्णाणोऽन्नं सुकर्मणः ॥ ११ ॥
 सुरेन्द्रसदृशं रूपं कुतोऽत्र भुवने परम् । अक्षोभ्यसन्चशैलोऽग्रं रामः पुरुषसत्तमः ॥ १२ ॥
 एतैव चेतसो दृष्टेर्जन्मनः कर्मणो मते । कुरुध्वं चरितार्थत्वं देहस्य चरितस्य च ॥ १३ ॥
 इतिदर्शनसक्तानां पौराणां पुरुविस्मयः । समाकुलः समुत्तस्थौ रमणीयः परं ध्वनिः ॥ १४ ॥
 प्रविष्टे नगरीं रामे यथासमयचेष्टितैः । नारीपुरुषसंघातै रध्याः मार्गाः प्रपूरिताः ॥ १५ ॥
 विचित्रमक्षयसंपूर्णपात्रहस्ताः समुत्सुकाः । प्रवराः प्रमदास्तस्थुः गृहीतकरकांभसः ॥ १६ ॥
 दृढं परिकरं बद्धा मनोज्ञजलपूरितम् । आदाय कलशं पूर्णमाजगुर्बुहवो नराः ॥ १७ ॥
 इतः स्वामिन्नितः स्वामिन् स्थीयतामिह सन्मुने । ग्रासादाद्भूयतामत्र विचेरुरिति सद्भिरः १८
 अमाति हृदये हर्षे हृष्टदेहरुहोऽपरे । उत्कृष्टक्षेडितास्फोटसिंहनादानजीवनन् ॥ १९ ॥
 मुनीन्द्र जय वर्द्धस्व नन्द पुन्यमहीधर । एवं च पुनरुक्ताभिर्वाग्भिरापूरितं नभः ॥ २० ॥

तावच्छ्रुत्वा घनं घोरं क्षुब्धसागरसम्मितम् । प्रासादान्तर्गतो राजा प्रतिनंदीत्यनंदितः ॥ ३४ ॥
 सहसा क्षोभमापन्नः किमेतदिति सच्चरम् । हर्म्यमूर्ध्नि नमारुक्षत्परिच्छदसमन्वितः ॥ ३५ ॥
 ततः प्रधानसाधुं तं वीक्ष्य लोकविशेषकम् । कलं कर्पकनिर्मुक्तशशंकधवलच्छविम् ॥ ३६ ॥
 आज्ञापयद्बहून् वीरान् यथैनं मुनिमत्तमम् । व्यतिपत्य द्रुतं प्रीत्या परिप्रापयतात्र मे ॥ ३७ ॥
 यदाज्ञापयति स्वामीत्युक्त्वा प्रव्रजितास्ततः । राजमानवसिंहास्ते समुत्मारितजन्तवः ॥ ३८ ॥
 मत्वा व्यज्ञापयन्नेवं मस्तकन्यस्तपाणयः । मुनिं मधुरवाणीकास्तत्कान्निहतचेतनमः ॥ ३९ ॥
 भगवन्नीक्षितं वस्तु गृहाणेत्यस्मदीश्वरः । विज्ञापयति भक्त्या त्वां सदनं तस्य गम्यताम् ॥ ४० ॥
 अपथ्येन विवर्णेन विरसेन रसेन च । पृथग्जनप्रणीतेन किमनेन तवांधसा ॥ ४१ ॥
 एह्यागच्छ महासाधो प्रसादं कुरु याचितः । अन्नं यथेष्टितं स्वैरमुपभुङ्क्ष्व निराकुलम् ॥ ४२ ॥
 इत्युक्त्वा दातुमुद्युक्ता भिक्षां प्रवरयोषितः । विषण्णचेतसो राजपुरुषैरपसारिताः ॥ ४३ ॥
 उपचारप्रकारेण जातं ज्ञात्वान्तरायकम् । राजपौरान्नतः साधुः सर्वतोऽभूत्पराङ्मुखः ॥ ४४ ॥
 नगर्यास्तत्र निर्याति यतावतियतात्मनि । पूर्वस्मादपि संजातः संक्षोभः परमो जने ॥ ४५ ॥
 उत्कंठाकुलहृदयं कृत्वा लोकं समस्तं समुखम् (समस्तं सुखसंगः) ।

ततः प्राप्ता वरारोहा वीक्ष्य पद्मादिमत्सरः । किञ्चित्स्मिताननाऽवोचत्साध्वेवाश्वो नृपाविधत् ॥ ७ ॥
 अपाहरिष्यथा नो चेददृक्ष्यत ततः कुतः । सरो नंदनपुण्याश्वमभिकांक्षितदर्शनम् ॥ ८ ॥
 सफलोद्यानयात्राऽथो याता यत्सुमनोहरम् । वनान्तरमिदं दृष्टमासेचनकदर्शनम् ॥ ९ ॥
 इति नर्मपरं कृत्वा जल्पितं प्रियसंगता । सखीजनावृता तस्थौ सरसस्तस्य रोधिता ॥ १० ॥
 प्रक्रीड्य विमले तोये विधाय कुसुमोच्चयम् । परस्परमलंकृत्य दंपती भोजने स्थितौ ॥ ११ ॥
 एतस्मिन्नन्तरे साधुरुपवासविधिं गतः । तयोः सन्निधिमामीदत्तिकयामार्गविशारदः ॥ १२ ॥
 तं समीक्ष्य समुद्भूतप्रमदः पुलकान्वितः । अभ्युत्तस्थौ सपत्नीको राजा परमसंभ्रमः ॥ १३ ॥
 प्रणम्य स्वीयतामत्र भगवन्निति शब्दवान् । संशोध्य भूतलं चक्रे कमलादिभिरर्चितम् ॥ १४ ॥
 सुगंधिजलसंपूर्णं पात्रमुद्धृत्य भामिनी । देवी वारि ददौ राजा पादावक्षालयन्मुनेः ॥ १५ ॥
 शुचिश्चामोदसर्वाङ्गस्ततो राजा महादरः । क्षैरेयादिकमाहारं सद्रंधरसदर्शनम् ॥ १६ ॥
 हेमपात्रगतं कृत्वा श्रद्धया परयान्वितः । श्राद्धं स्म परिवेवोष्टि पात्रे परममुत्तमं ॥ १७ ॥
 ततोऽन्नं दीयमानं तद्वृद्धिमेत्याभिभाजनम् । सुदानकारणादाह्रं मनोरथगुणोपमम् ॥ १८ ॥
 तुष्ट्यादिभिर्गुणैर्युक्तं ज्ञात्वा दातारमुत्तमम् । प्रहृष्टमनसो देवा विहायस्यभ्यनंदयन् ॥ १९ ॥

अथ द्वाविंशत्युत्तरशतं पर्व ।

भगवान्बलेदेवोऽसौ प्रशान्तरतिमत्सरः । अत्युन्नतं तपश्चक्रे सामान्यजनदुःसहम् ॥ १ ॥
 अष्टम्याद्युपवासस्थः स्वमध्यस्थे विरोचने । पर्युपास्यत गोपाद्यैररण्ये गोचरं भ्रमन् ॥ २ ॥
 व्रतगुप्तिमितिषाद्यः समयज्ञो जितोन्द्रियः । साधुवात्सल्यसंपन्नः स्वाध्यायनिरतः सुकृत् ॥ ३ ॥
 लब्धानेकमहालब्धिरपि निर्विक्रियः परः । परीषहभटं मोहं पराजेतुं समुद्यतः ॥ ४ ॥
 तपोऽनुभावतः शान्तैर्व्याघ्रैः सिंहैश्च वीक्षितः । विस्तारिलोचनोद्ग्रीर्विमृगणां च कदम्बकैः ॥ ५ ॥
 निःश्रेयसगतस्वान्तः स्पृहाशक्तिविवर्जितः । प्रयत्नपरमं मार्गं विजहार वनान्तरे ॥ ६ ॥
 शिलातलस्थितो जानुपङ्कासनमंस्थितः । ध्यानान्तरं विवेशासौ भानुर्मैधान्तरं यथा ॥ ७ ॥
 मनोज्ञे कचिदुद्देशे प्रलंबितमहाधुजः । अस्थानमंदरनिष्क्रम्यचित्तः प्रतिमया प्रभुः ॥ ८ ॥
 युगान्तवीक्षणः श्रीमान् प्रशान्तो विहरन् कचिन् । वनस्पतिनिवासाभिः सुरस्त्रीभिरपूज्यत ॥ ९ ॥
 एवं निरुपमात्मासौ तपश्चक्रे तथाविधम् । कालेऽस्मिन् दुःषमे शक्यं ध्यातुमप्यपरैर्न यत् ॥ १० ॥
 ततोऽसौ विहरन् साधुः प्राप्तकोटिशिलां क्रमात् । नमस्कृत्योद्धृता पूर्व भुजाभ्यां लक्ष्मणेन या ॥

विमानशिखरारूढौ विभूत्या परयाऽन्वितौ । अन्योन्यं वेदधिष्यावो दुःखानि च सुखानि च २५
 सौमित्रिभ्यः संप्राप्तमानेतुं प्रतिबुद्धताम् । सह तेनागमिष्यामि रामेणाक्लिष्टकर्मणा ॥ २६ ॥
 इदमन्यच्च संचित्य सीतादेवः स्वयंप्रभः । सौधर्मकल्पमन्येन समागादाह्णाच्युतात् ॥ २७ ॥
 तत्रावतरति स्फीतं तन्मह्यं नंदनायते—वनं यत्र स्थितः साधुध्यानयोगेन राघवः ॥ २८ ॥
 बहुषुष्परजोवाही वधौ वायुः सुखावहः । कोलाहलरवो रम्यः पक्षिणां सर्वतोऽभवत् ॥ २९ ॥
 प्रचलं चंचरीकाणां चंचलं वकुले कुलम् । प्रघुष्टं परपुष्टानां पुष्टं जुष्टं कदंबकैः ॥ ३० ॥
 रुरुदुः सारिकाश्चारुनामास्वरिशारदाः । चिक्रीडुर्विशदध्वानाः शुकाः संप्राप्तकिंशुकाः ॥ ३१ ॥
 मंजयः सहकाराणां विरेजुर्ध्वमरान्विताः । तारका इव संशता नूतनाश्चित्तजन्मनः ॥ ३२ ॥
 कुसुमैः कर्णिकाराणामरण्यं पिजरीकृतम् । पीतपिष्टातेकेनैव कर्तुं क्रीडनमुद्यतम् ॥ ३३ ॥
 अनपेक्षितगंडूपमदिरानेकदैाहृदः । ववृषे वकुलैः प्रावृट् नभोभवकुलैरिव ॥ ३४ ॥
 जानकीवेषमास्थाय कामरूपः सुरोत्तमः । समीपं रामदेवस्य मंथरं गंतुमुद्यतः ॥ ३५ ॥
 मनोऽभिरमणे तस्मिन् वने जनविवाजिते । विचित्रपादपत्राते सर्वर्तुकुसुमाकुले ॥ ३६ ॥
 सीता किल महाभागा पर्यटन्ती सुखं वनम् । अकस्मादग्रतः साधोः सुन्दरी समदृश्यत ॥ ३७ ॥

मनःप्रह्लादनकरं परं श्रोत्ररसायनम् । दिव्यं गेयामृतं चक्रुर्वेश्वरीणास्वनानुगम् ॥ ५१ ॥
 अमरासितकेश्यस्ताः क्षणांशुसमतेजसः । सुकुमारास्तलोदर्यः पीनोन्नतपयोधराः ॥ ५२ ॥
 चारुशृंगारहासिन्यो नानावर्णसुवाससः । विचित्रविभ्रमालापाः कान्तिपूरितपुष्कराः ॥ ५३ ॥
 कामर्याचक्रिरे मोहं सर्वतोऽवास्थिता भुनेः । श्रीबाहुबलिनः पूर्वं यथा त्रिदशकन्यकाः ॥ ५४ ॥
 आकृष्य वकुलं काचिच्छायाऽसौ चिन्वती क्वचित् । उद्वेजितालिचक्रेण श्रमणं शरणं स्थिता ५५
 काश्चित्किल विषादेन कृतपक्षपरिग्रहाः । पप्रच्छुर्निर्णयं देव किंनामाऽयं वनस्पतिः ॥ ५६ ॥
 दूरस्थमाधवीपुष्पग्रहणच्छन्नना परा । संसमानांशुका बाहुमूलं क्षणमदर्शयत् ॥ ५७ ॥
 आबन्ध मंडलीमन्याश्चलिताकरपल्लवाः । सहस्रतालसंगीता रासकं दातुमुद्यताः ॥ ५८ ॥
 नितंबफलके काचिदंभःस्वच्छारुणांशुकं । चंडातकं नभो नीलं चकार किल लज्जया ॥ ५९ ॥
 एवंविधक्रियाजालैरितरस्वान्तहारिभिः । अक्षोभ्यत न पद्माभः पवनैरिव मंदरः ॥ ६० ॥
 क्रजुदृष्टिर्विशुद्धात्मा परीपहगणाशनिः । प्रविष्टो धवलं ध्यानप्रथमं सुप्रभो यथा ॥ ६१ ॥
 तस्य सत्त्वपदन्यस्तं चित्तमत्यन्तनिर्मलम् । समेतमिन्द्रियैरासीदात्मनः प्रवर्णं परम् ॥ ६२ ॥
 कुर्वन्तु वांछितं बाह्याक्रियाजालमनेकधा । प्रच्यवन्ते न तु स्वार्थात्परमार्थविचक्षणाः ॥ ६३ ॥

यदा सर्वप्रथत्नेन ध्यानप्रत्यूहलालसः । चेष्टां चकार सीतेन्द्रः सुरमायाविकल्पिताम् ॥ ६४ ॥
 अत्रान्तरे मुनिः पूर्वमत्यन्तशुचिरागमत् । अनादिकर्मसंघातं विशुद्ध्युं समुद्यतः ॥ ६५ ॥
 कर्मणः प्रकृतीषष्टिं निवृद्ध दृढनिश्चयः । क्षपकश्रेणिमारुक्षदुत्तरां पुरुषोत्तमः ॥ ६६ ॥
 माघशुद्धस्य पक्षस्य द्वादश्यां निशि पश्चिमे । यामे केवलमुत्पन्नं ज्ञानं तस्य महात्मनः ॥ ६७ ॥
 सर्वद्रव्यसमुद्भूते तस्य केवलचक्षुषि । लोकालोकैकद्वयं जातं गोष्पदप्रतिमं प्रभोः ॥ ६८ ॥
 ततः सिंहासनाकंप्रयुक्तावधिचक्षुषः । सप्रणामं सुरार्थीशाः प्रचेष्टुः संभ्रमान्विताः ॥ ६९ ॥
 आजग्मुश्च महाभूत्या महासंघातवर्त्तिनः । विधातुमुद्यताः श्राद्धाः केवलोत्पत्तिपूजनम् ॥ ७० ॥
 दृष्ट्वा रामं समासीनं घातिकर्मविनाशनम् । प्रणेष्टुर्भक्तिसंपन्नाश्चारणर्षिसुरासुराः ॥ ७१ ॥
 तस्य जातात्सरूपस्य वंद्यस्य भुवनेश्वरैः । जातं समवसरणं समग्रं परमेष्ठिनः ॥ ७२ ॥
 ततः स्वयंप्रभाभिरुयः सीतेन्द्रः केवलार्चनम् । कृत्वा प्रदक्षिणीकृत्य मुनिमक्षमयन्युद्भुः ॥ ७३ ॥
 क्षमस्व भगवन् दोषं कृतं दुर्बुद्धिना मया । प्रसीद कर्मणामंतं यच्छ मद्यमपि द्रुतम् ॥ ७४ ॥

एवमनन्तश्रीद्युति—कान्तियुतो नूनमनार्चमूर्त्तिर्भगवान् ।

कैवल्यसुखसमृद्धिं बलदेवोवाप्तवाञ्छिनोत्तमभक्त्या ॥ ७५ ॥

पूजामहिमानमरं कृत्वा स्तुत्वा प्रणम्य भक्त्या परया ।

प्रतिहरति श्रमणरवौ जग्मुर्देवा यथाक्रमं प्रमदयुताः ॥ ७६ ॥

इति पद्मपुराणे श्रीरविशैलार्चनोक्ते पद्मस्य केवलोत्पत्त्यभिधानं नाम द्वाविंशोत्तरशतं पर्व ॥ १२२ ॥

अथ त्रयोविंशोत्तरशतं पर्व ।

अथ संस्मृत्य सीतेन्द्रो लक्ष्मीधरगुणार्णवम् । प्रतिबोधयितुं वाञ्छन् प्रतस्थे शर्कराप्रभाम् ॥ १ ॥
मानुषोत्तरमुल्लंघ्य गिरिं मर्त्यसुदुर्गमम् । रत्नप्रभामतिक्रम्य बालुकां चापि मेदिनीम् ॥ २ ॥
प्राप्तो ददर्श वीभत्सां कृच्छ्रातिशयदुःसहाम् । पापकर्मसमुद्भूतामवस्थां नरकश्रिताम् ॥ ३ ॥
असुरत्वं गतो योऽसौ शम्भुको लक्ष्मणाहतः । व्याधदारकवत्सोऽत्र हिंसाक्रीडनमाश्रितः ॥ ४ ॥
आतृणेद् कांश्चिदुद्वाह्य कांश्चिद्भृत्यैरघातयत् । नारकानावृतान् कांश्चित्परस्परमयूयुधत् ॥ ५ ॥
केचिद्वाधिकाकुण्डेषु क्षिप्यन्ते विकृतस्वराः । शाल्मलीषु नियुज्यन्ते केचित्प्रत्यंगकटकम् ॥ ६ ॥
ताड्यन्तेऽयोमयैः केचिन्सुसलैरभितः स्थितैः । स्वमांसरुधिरं केचित्खाद्यन्ते निर्दयैः सुरैः ॥ ७ ॥

शंबुके प्रशमं प्राप्ते ततोऽसौ विबुधेश्वरः । प्रबोधयितुद्युक्तो यावत्तावदमी द्रुतम् ॥ २१ ॥
 अतिदारुणकर्मणश्चला दुर्ग्रहचेतसः । देवप्रभाभिभूताश्च नारकाः परिदुद्रुवुः ॥ २२ ॥
 रुरुदुश्चापरे दीना धाराश्रुगलिताननाः । धावन्तः पतिताः केचिद्गर्जेषु विषमेष्वलम् ॥ २३ ॥
 मा मा नश्यत संव्रस्ता निवर्त्तध्वं सुदुःखिताः । न भेतव्यं न भेतव्यं नारका भवत स्थिताः ॥ २४ ॥
 एवमुक्ताः सुरेन्द्रेण समाश्वासनचेतसा । प्राविशन्नन्धतमसं वेपमानाः समंततः ॥ २५ ॥
 भण्यमानास्ततो भूयः शक्रेणैषद्भयोद्भिताः । इत्युक्तास्ते ततः कृच्छ्रादवधानमुपागताः ॥ २६ ॥
 महामोहहृतात्मानः कथं नरकसंभवाः । एतयाऽवस्थया युक्ता न जानीथाऽऽत्मनो हितम् ॥ २७ ॥
 अदृष्टलोकपर्यन्ता हिंसानुतपरस्विनः । रौद्रध्यानपराः प्राप्ता नरकस्थं प्रतिद्विषः ॥ २८ ॥
 भोगाधिकारसंसक्तास्तीव्रक्रोधादिरंजिताः । विकर्मनिरता नित्यं संग्राप्ता दुःखमीदृशम् ॥ २९ ॥
 रमणीये विमानाग्रे ततो वीक्ष्य सुरोत्तमम् । सौमित्रिरावणौ पूर्वमप्राप्तौ को भवानिति ॥ ३० ॥
 स तयोः सकलं वृत्तं पद्माभस्य तथाऽऽत्मनः । कर्मन्वितमभापिष्ट विचित्रमिति संभवम् ॥ ३१ ॥
 ततः श्रुत्वा स्ववृत्तान्तं प्रतिबोधमुपागतौ । उपशान्तात्मकौ दीनमेवं शुशुचतुस्तकौ ॥ ३२ ॥
 धृतिः किं न कृता धर्मे तदा मानुषजन्मनि । अवस्थामिमकां येन प्राप्ताः स्मः पापकर्मभिः ॥ ३३ ॥

इतोऽन्यदुत्तरं नास्ति न भूतं न भविष्यति । इह सेत्स्यन्ति सिद्धयन्ति सिद्धिश्च महर्षयः ॥४७॥
 अर्हद्भिर्गदिता भावा भगवद्भिर्महोत्तमैः । तथैवेति दृढं भक्त्या सम्यग्दर्शनमिष्यते ॥ ४८ ॥
 नयन्नित्यादिभिर्वाक्यैः सम्यक्त्वं नरके स्थितम् । सुरेन्द्रः शोचितुं लग्नप्रस्थाप्युत्तमभोगभाक् ४९
 तद्भवं कान्तिलावण्यशरीरमतिसुन्दरम् । निर्दग्धं कर्मणा पश्य नवोद्यानमिवाग्निना ॥ ५० ॥
 अचित्रीयत यां दृष्ट्वा भुवनं सकलं तदा । ह्युतिः सा क गतोदात्ता चारुकीडितसंयुता ॥ ५१ ॥
 कर्मभूमौ सुखाख्यस्य तस्य क्षुद्रस्य कारणे । ईदृग्दुखार्णवे मग्ना भवन्तो दुरितक्रियाः ॥ ५२ ॥
 इत्युक्तः प्रतिपन्नं तैः सम्यग्दर्शनमुत्तमम् । अनादिभवसंक्लिष्टैर्यन्त्र प्राप्तं कदाचन ॥ ५३ ॥
 एतस्मिन्नन्तरे दुःखमनुभूय निकाचितम् । उदृत्य प्राप्य मानुष्यमुपेमः शरणं जिनम् ॥ ५४ ॥
 अहोऽतिपरमं देव त्वयाऽस्मभ्यं हितं कृतम् । यत्सम्यग्दर्शने रम्ये समेत्य विनियोजिताः ॥ ५५ ॥
 हे सीतेन्द्र महाभाग ! गच्छ गच्छारुणाच्युतम् । शुद्धधर्मफलं स्फीतमनुभूय शिवं व्रज ॥ ५६ ॥
 एवमुक्तः सुरेन्द्रोऽसौ शोकहेतुविवर्जितः । तथापि परमर्द्धिश्च सः शोचन्नान्तरात्मना ॥ ५७ ॥
 दत्त्वा तेषां समाधानं पुनर्वोधिप्रदं शुभम् । महामुकुतभागधीरः समारोहन्निजास्पदम् ॥ ५८ ॥
 शोकितात्मा च संवृत्तश्चतुःशरणतत्परः । बहुशश्च करोति स्म पंचमेरुप्रदक्षिणम् ॥ ५९ ॥

राम युक्तं किमेतत्ते यदत्यन्तं विहाय माम् । एकेन गम्यते तुंगममलं पदमच्युतम् ॥ ७३ ॥
ततो मुनीश्वरोऽवोचन्मुचं रागं सुराधिप । मुक्तिवैराग्यनिष्ठस्य रागिणो भवमज्जनम् ॥ ७४ ॥
अवलंब्य शिलां कण्ठे दोभ्यां तर्जुं न शक्यते । नदीं तद्वन्न रागाद्यैस्तरितुं संसृतिः क्षमा ॥ ७५ ॥
ज्ञानशीलगुणासंगैस्तीर्यते भवसागरः । ज्ञानानुगतचित्तेन गुरुवाक्यानुवर्तिना ॥ ७६ ॥
आदिमध्यावसानेषु वेदितव्यमिदं बुधैः । सर्वेषां यान्महातेजाः केवली ग्रसते गुणान् ॥ ७७ ॥
अतः परं प्रवक्ष्यामि यच्चान्यत्कारणं नृप । सीतादेवो यदप्राक्षीद्वसापे यच्च केवली ॥ ७८ ॥
कैते नाथ समस्तज्ञ भव्या दशरथादयः । लवणांकुशयोः का वा दृष्टा नाथ त्वया गतिः ॥ ७९ ॥
सोऽवोचदानते कल्पे देवो दशरथोऽभवत् । केकया कैकसी चैव सुप्रज्जाश्चापराजिता ॥ ८० ॥
जनकः कनकश्चैव सम्यग्दर्शनतत्परः । एते स्वशक्तियोगेन कर्मणा तुल्यभूतयः ॥ ८१ ॥
ज्ञानदर्शनतुल्यौ द्वौ श्रमणौ लवणांकुशौ । विरजस्कौ महाभागौ यास्यतः पदमक्षयम् ॥ ८२ ॥
इत्युक्ते हर्षतोऽत्यन्तममेरेन्द्रो महाधृतिः । संस्पृश्य भ्रातरं स्नेहादपृच्छन्नस्य चेष्टितम् ॥ ८३ ॥
भ्रात्रा तवापि इत्युक्ते सीतेन्द्रो दुःखितोऽभवत् । कृतांजलिपुटोऽपृच्छज्जातः क्वेति मुनीश्वर ॥ ८४ ॥
पद्मनाभस्ततोऽवोचदच्युतेन्द्र मत्तं शृणु । चेष्टितेन गतो येन यत्पदं तव सोदरः ॥ ८५ ॥

स्थाने स्थाने च घोषाद्यस्निवेशानदर्शयत् । स्वभावापितरूपश्च प्राणमद्विनयी सुनीन् ॥ ९९ ॥
 काले देशे च भावेन मतां गोचरमागताम् । पर्युपास्त यथान्यायं संमदी परिवर्तवान् ॥ १०० ॥
 पुनश्चानुदकेऽरण्ये पर्युपासिष्ट संयतान् । अन्यांश्च भुवि संक्लिष्टान् साधून्क्लिष्टमंयमान् ॥ १०१ ॥
 तस्य सागरवाणिज्यसेवका मुक्तिभावेन । दृष्टान्तत्वेन वक्तव्यास्तस्य धर्मानुरागिणः ॥ १०२ ॥
 अन्यदोद्यानप्राप्तोऽसौ यथासुखमवस्थितः । शयने श्रीमान्मालिन्या पविना कालमाहृतः ॥ १०३ ॥
 ततः साधुप्रदानोत्थपुण्यतो मेरुदक्षिणे । कुरौ जातस्त्रिपल्यायुर्दिव्यलक्षणभूषितः ॥ १०४ ॥
 पात्रदानफलं तत्र महाविपुलतां गतम् । समं सुन्दरमालिन्या भुंक्तेऽसौ परमद्युतिः ॥ १०५ ॥
 पात्रभूतान्नदानाच्च शक्त्याढ्यास्तर्पयन्ति ये । ते भोगभूमिमानाद्य प्राप्नुवन्ति परं पदम् ॥ १०६ ॥
 स्वर्गे भोगं प्रभुंजन्ति भोगभूमेऽभ्युता नराः । तत्रस्थानां स्वभावोऽयं दानैर्भोगस्य संपदः ॥ १०७ ॥
 दानतो भोगप्राप्तिश्च स्वर्गमोक्षैककारणम् । इति श्रुत्वा पुनः पृष्टा रात्रणो बालुकां गतः ॥ १०८ ॥
 तथा नारायणो ज्ञातो लक्ष्मणोऽधोगतिं गतः । उत्थाय दुरितस्यान्ते नाथ कोऽनुभविष्यति ॥ १०९ ॥
 प्रापत्स्यते गतिं कां वा दशाननचरोपमम् । को नु वाऽहं भविष्यामीत्येवमिच्छामि वेदितुम् ॥ ११० ॥
 इति सोऽयं प्रभोः प्रश्नं कृत्वा विदितचेतसि । सर्वज्ञो वचनं प्राह भविष्यद्भवसंभवम् ॥ १११ ॥

स मानुष्यं समासाद्य दुर्लभं सर्वदेहिनाम् । तीर्थकृत्कर्मसंघातमर्जयिष्यति पुण्यवान् ॥ १२५ ॥
ततोऽनुक्रमतः पूजामवाप्य भुवनत्रयात् । मोहादिशत्रुसंघातं निहत्यार्हतमाप्स्यति ॥ १२६ ॥
रत्नस्थलपुरे कृत्वा राज्यं चक्ररथस्त्वसौ । वैजयन्तेऽहमिन्द्रत्वमवाप्स्यति तपोबलात् ॥ १२७ ॥
सत्वं तस्य जिनेन्द्रस्य ग्रच्युतः स्वर्गलोक्तः । आद्यो गणधरः श्रीमानृद्धिप्राप्तो भविष्यति १२८ ॥
ततः परमनिर्वाणं यास्यसीत्यमरेश्वरः । श्रुत्वा ययौ परां तुष्टिं भावितेनाऽतरात्मना ॥ १२९ ॥
अयं तु लाक्ष्मणो भावः सर्वज्ञेन निवेदितः । अंभोदरथनामासौ भूत्वा चक्रधरात्मजः ॥ १३० ॥
चारुन् कांश्चिद्भवान् भ्रांत्वा धर्मसंगतचेष्टितः । विदेहे पुष्करद्वीपे शतपत्राह्वये पुरे ॥ १३१ ॥
लक्ष्मणः स्वोचिते काले प्राप्य जन्माभिषेचनम् । चक्रपाणित्वमर्हन्त्वं लब्ध्वा निर्वाणमेष्यति १३२ ॥
संपूर्णैः सप्तभिश्चाब्दैरहमप्यपुनर्भवः । गमिष्यामि गता यत्र साधवो भरतादयः ॥ १३३ ॥
भविष्यद्भववृत्तान्तमवगम्य सुरोत्तमः । अपेतसंशयः श्रीमान्महाभावनयान्वितः ॥ १३४ ॥
परिणूय नमस्कृत्य पद्मनाभं पुनः पुनः । तस्मिन्नुद्यति चैत्यानि वंदितुं विहर्ति श्रितः ॥ १३५ ॥
जिननिर्वाणधामानि परं भक्तः समर्चयन् । तथा नंदीश्वरद्वीपे जिनेन्द्रार्चामहर्द्विकः ॥ १३६ ॥
देवदेवं जिनं विभ्रन्मानसेऽसावनारतम् । केवलित्वमिव प्राप्तः परमं शर्म धारयन् ॥ १३७ ॥

व्यपगतभवहेतुं तं योगधरं शुद्धभावहृदयधरं वीरम् ।

अनगारवरं भक्त्या प्रणमत रामं मनोऽभिरामं शिरसा ॥ १४७ ॥

विजिततरुणार्कतेजसमधरीकृतपूर्णचन्द्रमंडलं कान्तम् ।

सर्वोपमानभावव्यतिगमरूपातिरूढमूर्जितचरितम् ॥ १४८ ॥

पूर्वस्नेहेन तथा सीतादेवाधिपेन धर्मस्थतया ।

परमहितं परमर्द्धिप्राप्तं पञ्च यतिप्रधानं नमत ॥ १४९ ॥

योऽसौ बलदेवानामष्टमसंख्यो नितान्तशुद्धशरीरः ।

श्रीमाननन्तबलभृन्नियमशतसहस्रभूषितो गतविकृतिः ॥ १५० ॥

तमनेकशीलगुणशतसहस्रधरमतिशुद्धर्कात्तिमुदारम् ।

ज्ञानप्रदीपममलं प्रणमत रामं त्रिलोकनिर्गतयशसम् ॥ १५१ ॥

निर्दग्धकर्मपटलं गंभीरगुणार्णवं त्रिमुक्तक्षोभम् ।

मंदरमिव निष्कम्पं प्रणमत रामं यथोक्तचरितश्रमणम् ॥ १५२ ॥

विनिहत्य कषारिपून् येन त्यक्तान्यशेषतो द्वन्द्वानि ।

त्रिभुवनपरमेश्वरतां यश्च प्राप्तो जिनेन्द्रशासनसक्तः ॥ १५३ ॥
 निर्धूतकलुषरजसं सम्यग्दर्शनज्ञानचरित्रमयम् ।
 तं प्रणमत भवमथनं श्रमणवरं सर्वदुःखसंक्षयसक्तम् ॥ १५४ ॥
 चेष्टितमनघं चरितं करणं चारित्रमित्यमी यच्छब्दाः ।
 पर्याया रामायणमित्युक्तं तेन चेष्टितं रामस्य ॥ १५५ ॥
 बलदेवस्य सुचरितं दिव्यं यो भावितेन मनसा नित्यम् ।
 विस्मयहर्षाविष्टस्वान्तः प्रतिदिनमपेतशंकितकरणः ॥ १५६ ॥
 वाचयति शृणोति जनस्तस्यायुर्वृद्धिमीयते पुण्यं च ।
 आकृष्टखड्गहस्तो रिपुरपि न करोति वैरमुपशममेति ॥ १५७ ॥
 किं चान्यद्वैमर्था लभते धर्मं यशः परं यशसोऽर्थी ।
 राज्यभ्रष्टो राज्यं प्राप्नोति न संशयोऽत्र कश्चित्कृत्यः ॥ १५८ ॥
 इष्टसमायोगार्थी लभते तं क्षिप्रतो धनं धनार्थी ।
 जायार्थी वरपत्नीं पुत्रार्थी गोत्रनन्दनं प्रवरपुत्रम् ॥ १५९ ॥

अविलष्टकर्मविधिना लाभार्थी लाभमुत्तमं सुखजननम् ।

कुशली विदेशगमने स्वदेशगमनेऽथवापि सिद्धसमीहः ॥ १६० ॥

व्याधिरुपैति प्रशमं ग्रामनगरवासिनः सुरास्तुष्यन्ति ।

नक्षत्रैः सह कुटिला अपि भान्वाद्या ग्रहा भवंति प्रीताः ॥ १६१ ॥

दुश्चितितानि दुर्भाषितानि दुष्कृतशतानि यान्ति प्रलयम् ।

यत्किञ्चिदपरमशिवं तत्सर्वं क्षयमुपैति पन्नकथाभिः ॥ १६२ ॥

यद्वा निहितं हृदये साधु तदाप्नोति रामकीर्तनासक्तः ।

इष्टं करोति भक्तिः सुदृढा सर्वज्ञभावगोचरनिरता ॥ १६३ ॥

भवशतसहस्रसंचितमसौ हि दुरितं तृणेढि जिनवरभक्त्या ।

व्यसनार्णवमुत्तीर्य प्राप्नोत्यर्हत्पदं सुभावः क्षिप्रम् ॥ १६४ ॥

एतत्तत्सुसमाहितं सुनिपुणं दिव्यं पवित्राक्षरं ।

नानाजन्मसहस्रसंचितघनक्लेशौघनिर्णयनम् ॥

आख्यानैर्विविधैश्चितं सुपुरुषव्यापारसंकीर्तनं ।

भव्यांभोजपरप्रहर्षजननं संकीर्तितं भक्तितः ॥ १६५ ॥
 निर्दिष्टं सकलैर्नतेन भुवनैः श्रीवर्द्धमानेन यत् ।
 तत्त्वं वासवभूतिना निगदितं जंबोः प्रशिष्यस्य च ॥
 शिष्येणोत्तरवाग्मिना प्रकटितं पद्मस्य वृत्तं मुनेः ।
 श्रेयः साधुसमाधिवृद्धिकरणं सर्वोत्तमं मंगलम् ॥ १६६ ॥
 ज्ञाताशेषकृतान्तसन्मुनिमनः सोपानपर्वावली ।
 पारंपर्यसमाधितं सुवचनं सारार्थमत्यद्भुतम् ॥
 आसीदिन्द्रगुरोर्दिवाकरयतिः शिष्योऽस्य चार्हन्मुनि-
 स्तस्माल्लक्ष्मणसेनसन्मुनिरदःशिष्यो रविस्तु स्मृतम् ॥ १६७ ॥
 सम्यग्दर्शनशुद्धिकारणगुरुश्रेयस्करं पुष्कलं ।
 विस्पष्टं परमं पुराणममलं श्रीमत्प्रबोधिप्रदम् ॥
 रामस्याद्भुतविक्रमस्य सुकृतो माहात्म्यसंकीर्तनं ।
 श्रोतव्यं सततं विचक्षणजनैरात्मोपकारार्थिभिः ॥ १६८ ॥

हलचक्रभृतोद्विषोऽनयोश्च प्रथितं वृत्तमिदं समस्तलोके ।

कुशलं कलुषं च तत्र बुद्ध्या शिवमात्मीकुरुतेऽशिवं विहाय ॥ १६९ ॥

अपि नाम शिवं गुणानुब्रंधि व्यसनस्फीतिकरं शिवेतरम् ।

तद्विषयस्पृहया तदेति मैत्रीमशिवं तेन न शान्तये कदाचित् ॥ १७० ॥

यदि तावदसौ नभश्चरेन्द्रो व्यसनं प्राप परांगनाहिताशः ।

निधनं गतवाननंगरागः किमुतान्यो रतिरंगनासुभावः (?) ॥ १७१ ॥

सततं सुखमेवितोऽप्यमौ य-इशवक्त्रो वरकामिनीसहस्रैः ।

अवितृप्तमतिर्विनाशमागादितरमृतृप्तिमुपेक्ष्यतीति मोहः ॥ १७२ ॥

स्वकलत्रसुखं हितं रहित्वा परकान्ताभिगतिं करोति पापः ।

व्यसनार्णवमत्युदारमेघः प्रविशत्येव विशुष्कदारुकल्पः ॥ १७३ ॥

ब्रजत त्वरिता जना भवंतो बलदेवप्रमुखाः पदं गता यत्र ।

जिनशासनभक्तिरागरक्ताः सुदृढं प्राप्य यथा बलं सुवृत्तम् ॥ १७४ ॥

सुकृतस्य फलेन जंतुरुच्चैः पदमाप्नोति सुसंपदां निधानम् ।

दुरितस्य फलेन तत्तु दुःखं कुगतिस्थं समुपैत्ययं स्वभावः ॥ १७५ ॥
कुकृतं प्रथमं सुदीर्घरोषः परपीडाभिरतिर्वचश्च रूक्षम् ।

सुकृतं विनयः श्रुतं च शीलं सदयं वाक्यममत्सरः शमश्च ॥ १७६ ॥
न हि कश्चिदहो ददाति किञ्चिद्द्रविणारोग्यसुखादिकं जनानाम् ।

अपि नाम यदा सुरा ददन्ते बहवः किन्तु विदुःखितास्तदेते ॥ १७७ ॥
बहुधा गदितेन किन्त्वनेन पदमेकं सुबुधा निबुध्य यत्नात् ।

बहुभेदविपाककर्मसूक्तं तदुपायाप्तिविधौ सदा रमध्वम् ॥ १७८ ॥
उपायाः परमार्थस्य कथितास्तत्त्वतो बुधाः ।

सेव्यतां शक्तितो येन निष्क्रामत भवार्णवात् ॥ १७९ ॥
इति जीवविशुद्धिदानदक्षं परितः शास्त्रमिदं नितान्तरम्यम् ।

सकले भुवने रविप्रकाशं स्थितमुद्योतितसर्ववस्तुसिद्धम् ॥ १८० ॥
द्विशताभ्यधिके समासहस्रे समततीतेर्द्धचतुर्थवर्षयुक्ते ।

जिनभास्करवर्द्धमानसिद्धे चरितं पद्ममुनेरिदं निबद्धम् ॥ १८१ ॥